

پوري چوکري حق جي ڳولا ۾

[Adventures of the Brown Girl In Her Search for God]

•
از:
علامہ آء. آء. قاضي
۽
ايلسا قاضي



پوري چوڪري حق جي ڳولا ۾

[Adventures of the Brown Girl In Her Search for God]

●

از:

علامہ آء. آء. قاضي

۽

ايلسا قاضي

●

مترجم:

سومار علي سومرو



سنڌي ادبي بورڊ

ڄامشورو/حيدرآباد سنڌ

ع ۱۹۸۶

Digitized by M. H. Panhwar Institute of Sindh Studies, Jamshoro.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

تعداد ۲۰۰۰

۱۹۸۶/۴۰۶ع

چاپو پهريون

[سنڌي ادبي بورڊ جا حق ۽ واسطا قائم]

قيمت:

(آچو ڪاغذ ۲۵-۰۰ رپيا ۽ سادو ڪاغذ ۲۰-۰۰ رپيا)

Bhori Chokri Huq Jay Gola Meen: (Adventures of the Brown Girl In her search for God).

(Companion to the Black Girl of Mr. Bernard Shaw).

Written by: Mr. & Mrs. I.I. Kazi

Translated from English into Sindhi by: Soomar Ali
Soomro.

Published by: The Sindhi Adabi Board,
Jamshoro/Hyderabad Sind, Pakistan.

First Edition: 1986, 2000 Copies

هيءَ ڪتاب ميان الله بچائي يوسف زئي مئيجر سنڌي ادبي بورڊ
پرنتنگ پريس حيدرآباد سنڌ ڇاپيو ۽ محمد حسين ترڪ، سيڪريٽري
سنڌي ادبي بورڊ ان کي ڇپائي پڌرو ڪيو.

نـاشر طرفان پڻ چار لفظ

برناب شا هڪ ڪتاب ”ڪاري چوڪري خدا جي ڪولا“
 لکيو هو، جيڪو انگلستان ۾ ۱۹۳۲ع ۾ شايع ٿيو هو.

مرحوم علامہ آءِ. آءِ. قاضي صاحب ۽ مرحوم مسز ايلسا
 قاضي صاحبہ جن انهيءَ برناب شا جي ڪتاب جي جواب ۾ هي
 ڪتاب ”پوري چوڪري حق جي ڪولا“ لکيو هو، جنهن ۾
 هنن اسلامي نقطہ نظر پيش ڪرڻ جي ڪوشش ڪئي هئي.
 اصل ڪتاب انگريزي ۾ هو، جيڪو انگلستان ۾ ۱۹۳۳ع ۾
 شايع ٿيو هو. سنڌي ادبي بورڊ طرفان انهيءَ ڪتاب جا ٻه
 ايڊيشن هڪ ۱۹۶۸ع ۾ ۽ ٻيو ۱۹۷۹ع ۾ شايع ٿيا هئا.

انهيءَ ساڳئي ڪتاب جو سنڌي ترجمو هينئر سنڌي ادبي
 بورڊ طرفان شايع ٿي رهيو آهي، جيڪو پڙهندڙن جي
 هٿن ۾ آهي.

اميد ٿي ڪجي ته اسان جا سنڌي پڙهندڙ ڀائر هن
 ڪتاب مان گهڻي ۽ گهڻو فيضياب ٿيندا.

خادم العلم

(محمد حسين ترڪ)

سيڪريٽري

سنڌي ادبي بورڊ

ڄامشورو

ڄامشورو حيدرآباد (سنڌ) پاڪستان

۸- جمادي الاول ۱۴۰۶ هجري

مطابق ۱۹- جنوري ۱۹۸۶ع

تعارف

”پوري چوڪري حق جي ڪولا ۾“ نالي هيءَ ڪتاب، جيئن ان جي ذيلي عنوان مان ظاهر ٿي رهيو آهي، سو ”ڪاري چوڪري، خدا جي ڪولا ۾“، ڪتاب جو جوڙي دار آهي، جيڪو ”برنارڊ شا“ جو لکيل آهي، ۽ هن ڪتاب کي انهيءَ سان گڏي پڙهڻ گهرجي.

هيءَ ڪتاب، جيڪو ”مسٽر شا“ جي انهيءَ ڪتاب جو، هڪ مسلمان مفڪر جي طرفان جواب آهي، جيڪو سڀ کان اول ”ڪانسٽيبل ائڊ ڪمپني لميٽيڊ (لنڊن) طرفان“ ڪاري چوڪريءَ جا خدا جي ڪولا ۾ ڏاڪڙا“ جي نالي سان سنه ۱۹۳۲ع جي آخري ڏينهن ۾ شايع ڪيو ويو هو. ان کان پوءِ وري اهو ئي ڪتاب پينگٽن بڪس لميٽيڊ طرفان ”ڪاري چوڪري خدا جي ڪولا ۾“ جي مختصر نالي سان شايع ڪيو ويو آهي، ۽ ساڻ ئي ڪجهه ٻيون ننڍيون ڪهاڻيون به شامل ڪيل آهن، مسٽر ۽ مسز آءِ. آءِ. قاضيءَ ”پوري چوڪريءَ جا ڏاڪڙا“ سنه ۱۹۳۳ع ۾ ”مسٽر شا“ جي ڪتاب جي جواب ۾ شايع ڪيو.

(۱)

هن ڪتاب کي صحيح نموني ۾ سمجهڻ لاءِ ضروري آهي ته مسٽر شا جي ڪتاب ۾ ڪن مذهبي عقيدن ۽ رسمن جي جائز هئڻ متعلق، سندس ڪتاب ۾ بيان ڪيل انهيءَ عام دليل جو حوالو ڏنو وڃي، جن کي انسان ذات جي عالمي عقيدن ۽ عمل طرفان تقدس ۽ احترام ڏنو ويو آهي. مسٽر شا تي نسلي ”ارتقا“ واري نظريي جو اثر ٿيل هو،

جهڙيءَ طرح اهو انهيءَ موضوع جي ليڪن طرفان ويهين صديءَ جي اوڻي سالن ۾ پيش ڪيو ويندو هو، ۽ درحقيقت هن جي وڏي ۾ وڏي ڊرامائي ڪتاب ”مئوسيلاه ڏانهن موٽ“ (۱۹۲۱ع) جي نظريي جو بنياد ٿي سندس ذهن ۾ هڪ اهڙي مڪتبهءِ فڪر جي پيداوار هو، جنهن کي ”تخليقي ارتقا“ جي نالي سان سڏجي ٿو. هن جو ان کان اڳيون ڊرامون ”مئن ائنڊ سڀرمئن“ (۱۹۰۱-۱۹۰۳ع) زندگيءَ جي اهڙي فلسفي جي عڪاسي ڪري رهيو هو، جيڪو انهيءَ فلسفي سان ٽڪرائجي رهيو هو، جنهن جي ڊارون (Darwin) جي عقيدتمندن حمايت ڪئي هئي. انهن ٻن متضاد نظرين، يعني ڊارون جي نظريي جي حامين ۽ تخليقي ارتقاء جي درميان جيڪو فرق هو، سو مختصر طور هن طرح سان بيان ڪري سگهجي ٿو: ڊارون جي نئون عقيدتمندن جو عقيدو اهو هو ته ڪائنات جي هيءَ ارتقاء هن ڳالهه ۾ هڪ مشين وانگر هلي رهي آهي، جو هڪ صنف محض ”اتفاقي“ تبديليءَ جي ذريعي جوابي عمل جو آله يا اوزار پيدا ڪري ٿي، جيڪو ان کي اتفاقي طور پنهنجي پسگردائيءَ جي ضرورتن لاءِ بهتر طريقي سان پاڻ کي تبديل ڪري سگهن جي قوت ڏيئي ٿو ۽ ان طرح ان کي پنهنجي بقا کي برقرار رکي سگهن جهڙو بنائي ٿو. انهيءَ نقطهءِ نگاهه کان انساني بهتري ۽ اصلاح، مثال طور ”ڪنهن بي مقصد حادثي جو ڪم آهي، جيڪو حادثن جي سراسري تعداد جي اصول تحت، ڪنهن ٻئي وڌيڪ بي مقصد حادثي جي هٿان ڪنهن نه ڪنهن وقت ميسارجي وڃي ٿو.“ پر انهن ماڻهن جي مطابق، جن جو ”تخليقي ارتقا“ جي نظريي ۾ عقيدو آهي، اها قوت، جيڪا ارتقا کي پيدا ڪري ٿي، سا تخليقي آهي، يعني اها قوت پنهنجي ضرورت جي پختگيءَ ذريعي، شدت جي هڪ خاص درجي يا مقام وٽ پهچي، نئون سلسلو پيدا ڪري سگهي ٿي ۽ درحقيقت پيدا ڪري ٿي، جنهن سان اهو تخليق

۽ تنظيم ڪري ٿي. ”مسٽر شا جي بقول، ”جيڪڏهن ٻار ڪشندڙ پهلوان هڪ ورزشي ۽ جسماني مقابلي جي وقتي ضرورت ۽ خسيس مقصد خاطر، هڪ ٻڻو سامهون آڻي سگهي ٿو، ته پوءِ هي خيال ڪرڻ بلڪل معقول ٿيندو ته اهڙو ئي ضرورتمند ۽ سنجيده فيلسوف ۽ مفڪر ضرورت پوري ڪرڻ لاءِ هڪ دماغ کي وجود ۾ آڻي سگهي ٿو. ٻنهي حالتن ۾ قوت جا، هڪ خاص مقصد ۽ ضرورت خاطر، مختلف رخ آهن. تخليق اسان کي ڏيکاري ٿي ته قوت جو اهڙو رخ هر قسم جا ڪم ڪري ٿو: مثلاً سؤپيرين کي سؤ سؤ ٽنگون مهيا ڪري ٿو، ۽ مڇيءَ کي وري هڪ ٻه ٽنگ کان محروم ڪري صاف ڪري ڇڏي ٿو. ڌرتيءَ تي گهمندڙن جون ضرورتون پوريون ڪرڻ لاءِ ٽنگون ۽ ٻانهون ٺاهي ٿو، سمنڊ وارن لاءِ ڪئليون ۽ ڪنڊا يا ڪنپوڙائيون ڏي ٿو، کير پيئاريندڙ جانورن کي سندن ٻچڙن کي ٻيٽ اندر، ۽ پڪين کي وري ٻيٽ کان ٻاهر (آني ۾) ٻچن کي پالڻ جي قوت ڏي ٿو، مطلب ته اسان کي پنهنجي حرڪت قائم رکڻ ۽ پنهنجن ذريعن ۽ وسيلن کي وڌائڻ لاءِ ڪنهن به قسم جي جسماني ترڪيب جي چونڊ ڪرڻ جي آڇ ڪري ٿو.“ (هن جي ڪتاب ”مئٿو سيلاه ڏانهن موٽ“ جو مهاڳ ڏسو).

مسٽر شا جڏهن تخليقي ارتقا جو اهو نظريو، مذهب سان لاڳو ڪري ٿو، تڏهن سندس اهو عمل هن کي اهڙن نتيجن تي پهچائي ٿو، جيڪي مذهب جي هزارن سالن جي قديم نظام کي، جيئن ان تي روايتي طور عقيدو ۽ ايمان رکيل آهي، نفرت ۽ بدناموسيءَ جي دائري اندر آڻي ٿو. مطلب ته مسٽر برنارڊ شا جي تخليق ڪيل ”ڪاري چوڪري“، پنهنجن ڏکڻ ڏاکڻ جي آخر ۾، هن نا آبيديءَ واري نتيجي تي پهچي ٿي ته مذهبي عقيدو تحت قائم ڪيل ديني ادارا ۽ اهو مذهب جنهن جي آهي پيداوار آهن، نامعقول آهي، ۽ جيتوڻيڪ هن جي ملاقات، سندس مهم جوئي جي دوران دنيا جي ذري گهٽ سڀني

وڏن مذهبن جي بانين سان ٿئي ٿي، پر ان هوندي به هن جي نگاهن ۾ انهن مان ڪنهن هڪ جي تعليم به ڪارگر ڪانهي، درحقيقت، هن کان سڀني تي ڏنل ڪرائي وڃي ٿي.

آخرڪار، هوءَ هڪ اهڙي باغ ۾ وڃي، مالهن جي زندگي اختيار ڪري ويهي ٿي، جنهن کي ”هڪ اهڙو جهانديده پيرسن شخص پوکي رهيو هو، جنهن جون اکيون اهڙيون حيرت انگيز هيون، جو هن جو سڄو منهن اکيون ئي اکيون نظر اچي رهيون هيون، هن جو نڪ اهڙو دلچسپ هو، جو هن جو سڄو منهن فقط نڪ ئي نڪ نظر اچي رهيو هو، ۽ هن جو وات اهڙي سواد جو شيطاني مظاهرو ڪري رهيو هو، جو هن جو سڄو منهن فقط وات ئي وات نظر اچي رهيو هو، تان جو ڪاري چوڪريءَ انهن ٽنهي ان ٺهڪندڙ ڳالهين کي، هيءُ فيصلو ڪري هڪٻئي سان مطابقت ڏني ته هُن جو منهن مجموعي طور سڄو عقل ئي عقل هو. مسر شا جي ڪتاب ۾، ڪاري چوڪريءَ ۽ انهيءَ پوڙهي شخص جي درميان هليل گفتگوءَ جو هيٺيون رڪارڊ موجود آهي، جنهن لاءِ چئي سگهجي ٿو ته اها گفتگو، خدا جي ڳولا جي قدر و قيمت جي متعلق، مسر شا جي تعليم جي جوهر جي علامت آهي:

”اندر هلي اچ“، پوڙهي شخص چيو، ”مون ڪافي گهڻي سوچ ويچار کان پوءِ ڏٺو آهي ته خدا جي ڳولا ڪرڻ جي بهترين جاءِ، هڪ باغ ۾ آهي. تون هُن جي ڳولا ڪرڻ لاءِ هِن هنڌ تي کوٽائي ڪري سگهين ٿي.“

”خدا جي ڳولا ڪرڻ متعلق، منهنجو ڪو اهو خيال ڪونهي“، ڪاري چوڪريءَ نا آسيد ٿي چيو، ”نوهان جي مهرباني، آءٌ اڳتي وينديس.“

”ته پوءِ ڇا، تنهنجي خيال، جيئن تون ان کي سڏين ٿي، توکي ان تائين پهچايو آهي؟“

”نه“، ڪاري چوڪريءَ ٻيهندي چيو، ”آءُ ائين نه ٿي چئي سگهان ته ان ائين ڪيو آهي. پر مون کي توهان جو خيال پسند ڪونهي.“

”گهڻن ئي اهڙن ماڻهن، جن خدا کي ڳولي لڌو آهي، کيس لهڻ کان پوءِ پسند نه ڪيو آهي ۽ انهن پنهنجي باقي زندگي هن کان دور ڀڄڻ ۾ گذاري آهي. ڀلا ائين ڇو ٿي سمجهين ته تون هن کي پسند ڪندين؟“

”مون کي خبر ڪانهي“، ڪاري چوڪريءَ چيو، ”پر هڪ مبلغ وٽ نظم جي هڪ سيٽ آهي، جنهن ۾ چيل آهي ته جڏهن اسان کي اعليٰ ترين هستي نظر اچي، تڏهن اسان کي گهرجي ته ساڻس محبت ڪريون.“

”اهو شاعر ڪو احمق هو،“ ٻوڙهي شخص چيو، ”اسين ان کان نفرت ڪندا آهيون، ان کي صلب تي چاڙهندا آهيون. کيس زهر ڏيئي ماريوندا آهيون ۽ هن کي زنجير سان ٽنپ ۽ ٻڏي جيئرو جلائيندا آهيون. مون پنهنجي سڄي زندگيءَ جي دوران پنهنجي ننڍڙي نموني ۾ خدا جو ڪم ڪرڻ جي ڪوشش ڪئي آهي، ۽ سندس دشمنن کي پنهنجي مٿان ڪيل جو سبق سيکاريو آهي، پر جيڪڏهن تون مون کي چوندين ته ”خدا رستو وٺيو پيو اچي ته آءُ جيڪر ڪٿي جي ڪنهن قريب ترين پير ۾ گهڙي وڃان، ۽ تيسين ساھ، کڻڻ جي جرئت نه ڪريان جيسين هو اتان لنگهي نه وڃي. ڇاڪاڻ ته جيڪڏهن هو مون کي ڏسي وٺي يا منهنجي پوءِ سنگهي وجهي ته پوءِ ڇا، هو منهنجي مٿان پنهنجو پير رکي ڇيپائي نه ڇڏيندو، جيئن آءُ جيڪر ڪنهن ننڍڙي زهريلي ڇيڙ کي ڇيپائي ماري وجهان، جيڪا منهنجا حڪم نه مڃيندي هجي ها؟ انهن ويچارن کي، جيڪي هن طرح دانهون ڪندا خدا جي پٺيان ڊوڙن ٿا، نه ڪاھ مون کي معلوم هجي ته آءُ کيس ڳولي سگهندس.“

پنهنجي متعلق تمام ڪو وڏو خيال هوندو، جو اهي ائين

منجهن ٿا ته سندس موجودگيءَ ۾ هن جي اڳيان بيهي سگهندا. ڇا، تبليغ ڪندڙ پادريءَ توکي جيوپيٽر ۽ سيميل جي ڪڏهن ڳالهه ٻڌائي آهي؟

”نه“، ڪاري چوڪريءَ چيو، ”اها ڳالهه ڪيئن آهي؟“
 ”جيوپيٽر خدا جي نالن منجهان هڪ آهي“ پوڙهي شخص چيو، ”توڪي ته معلوم آهي ته هن جا ڪيئي نالا آهن، ائين آهي نه؟“

”جنهن ماڻهوءَ سان منهنجي سڀني ڪان پوئين ملاقات ٿي هئي، تنهن هن کي الله جي نالي سان پئي سڏيو، ڪاري چوڪريءَ چيو.

”برابر“، پوڙهي چيو، ”ڇڏو ته ڀلا ٻڌ، جيوپيٽر کي سيميل سان محبت ٿي پيئي ۽ هن کي ايترو لحاظ پيو، جو هو سيميل وٽ هڪ ماڻهوءَ جي صورت ۾ اچي ظاهر ٿيو، ۽ ساڻس ماڻهوءَ وانگر هلت ڪئي. پر پاڻ کي ايڏو ته وڏو سمجهيو، جو هن ڳالهه تي اڙجي بيٺي ته هو سندس سامهون هڪ ديوتا جي روپ ۾ ظاهر ٿئي ۽ ساڻس ديوتا بڻجي محبت ڪري. جنهنڪري هن انهيءَ ڳالهه تي اصرار ڪيو ته هو پنهنجي خدائيءَ جي پوري جلال سان هن وٽ اچي.“

”پوءِ جڏهن هو انهيءَ صورت ۾ ظاهر ٿيو ته ڇا ٿيو؟“ ڪاري چوڪريءَ پڇيو.

”بس، آهون ٿيو، جنهن جو هن کي اڳواٽ ئي خيال ڪرڻ گهربو هو ته ائين ٿيندو“، پوڙهي شخص چيو، ”هوءَ سڄي سڀني ويٺي ۽ ائين ٺڪاءُ ڏيئي ڌري پيئي، جيئن ڪا ننڍي ٽيڏ باهم ۾ سڙڻ مهل ٺڪاءُ ڏيئي ڦاٽندي آهي. تنهنڪري خبردار ٿجانءِ. تون سيميل وانگر بيوقوف نه بڻجانءِ. خدا تنهنجي ٽونٽ وٽ موجود آهي ۽ هو هميشه اتي موجود رهيو آهي. پر هن پنهنجي رحم و ڪرم سان پاڻ کي تنهنجي

اڳيان ظاهر نه، ڪيو آهي ته متان توکي هن جي حد کان وڌيڪ معرفت، هوش کان ڪڍي پاڳل نه بڻائي ڇڏي. تون پنهنجي لاءِ هڪ ننڍڙو باغيچو ٺاه، ان ۾ کوٽائي ڪر، ۽ گل پوک، انهن جي ڪاٺ ڪوٽ ڪر ۽ گڏ ڪر، ان وقت شڪر ڪر، جڏهن هو توکي ڪنهن اناڙيءَ وانگر غلط نموني ۾ ڪم ڪندو ڏسي تنهنجي ٺوٺ ڪي جهٽڪو ڏئي ٿو، ۽ جڏهن توکي ڪاريگريءَ سان باغباني ڪندي ڏسي ٿو، تڏهن توکي دعائون ڏئي ٿو.

”ته پوءِ ڇا، اسين هن جي موجودگيءَ کي ڪڏهن به برداشت نه ڪري سگهنداسين؟“ ڪاري چوڪريءَ پڇيو.

”مون ڪي يقين آهي ته نه.“ پيرسڻ مفڪر چيو، ”ڇاڪاڻ ته اسين ڪڏهن به هن جي موجودگيءَ کي ان وقت تائين سهي نه سگهنداسين، جيسين اسان هن جا سڀ مقصد پورا نه ڪيا آهن، ۽ پاڻ ديوناڻون نه ٿيا آهيون. پر جيئن ته هن جا مقصد لامحدود آهن، ۽ اسين پاڻ انتهائي محدود ۽ مختصر آهيون، ان ڪري خدا جو شڪر آهي ته اسين ڪڏهن به هن جي مقصدن کي پروڙي نه سگهيا آهيون، اسان جي لاءِ ائين ئي بهتر آهي. جيڪڏهن اسان جو ڪم پورو ٿي ويندو، ته پوءِ اسين وڌيڪ ڪنهن ڪم جا نه رهنداسين. بس پوءِ اسان جو آنت اچي ويندو. ان کان پوءِ هو اسان جهڙن بد صورت ۽ خسيس جيوڙن کي فقط ڏسڻ لاءِ نه جيئرو نه رکندو، تنهنڪري اندر هلي آ، ۽ هن جي تعريف ۽ ساراهه ۾ هن باغ پوکڻ ۾ مدد ڪر، باقي ٻيو سڀ ڪجهه مٿس ئي ڇڏي ڏي.“

جلد ئي پوءِ، ڪاري چوڪري مالهن جو ڪم شروع ڪرڻ لاءِ جڏهن اتي رهي پيئي، تڏهن سندس ملاقات ”سرخ وارن“ واري هڪ آئرش نسل جي ماڻهوءَ سان ٿي، جيڪو پٺئين پاسي واري باغيچي ۾ بورچيخاني ۾ ڪم ايندڙ ڀاڄين پوکڻ جي ڪم ۾ مصروف هو. پڙهندڙ پاڻ ئي سڃاڻي

سگهندو ته سرخ وارن وارو ماڻهو خود مسٽر شا کان سواءِ
 ٻيو ڪوئي ڪونه هو. ڪاري چوڪريءَ جي مهم جوئي اتي
 پهچي، ”سرخ وارن واري آئرش ماڻهوءَ“ سان شادي ڪرڻ تي
 ختم ٿي ٿي، ۽ پوءِ ڪتاب جو اختتام هن ڳالهه سان ٿئي ٿو:
 ”چنانچہ، انهن جي پاڻ ۾ شادي ٿي، ۽ ڪاري چوڪريءَ
 آئرش ماڻهوءَ ۽ ٻارن کي (جيڪي وڻندڙ ڪارڙي رنگ وارا هئا)
 ڏاڍي عقلمندي سان هلايو ۽ انهن لاءِ سندس دل ۾ چاهت
 به پيدا ٿي ويئي. ڪاري چوڪري، ٻارن جي نگهبانيءَ،
 باغيچي پوکڻ ۽ مڙس جي پرائڻ ڪپڙن جي مرمت ڪرڻ،
 (جيڪي هوءَ کيس لاهي آچلائڻ تي آماده ڪري نه سگهي)،
 جي مصروفيتن جي درميان سڄو وقت ايتريقدر رڌل رهندي هئي،
 جو هن جي دماغ مان خدا جي ڳولا وارو خيال اڪثر وقتن تي
 ميسارجي ويندو هو، پر ڪي گهڙيون اهڙيون به اينديون
 هيون، خصوصاً جڏهن هوءَ پنهنجي هڪ دلپسند ڪارڙي ٻار
 کي وهنجارڻ کان پوءِ، جيڪو ڏاڍو ماڻيٺو ۽ خاموش طبع
 هوندو هو، سڪائيندي هئي، تڏهن هن جو خيال سندس
 ڳولا ڏانهن موٽي ويندو هو. هاڻي، فقط هن کي انهيءَ ڳالهه
 تي عجب لڳندو هو ته هڪ چوڪري پاڻ کي دنيا ۽
 جهان جو مرڪز سمجهي خدا سان ملاقات ڪرڻ لاءِ نڪري
 پوي ٿي، جنهن جو اڃا تائين ڪو ٺڪاڻو به ڪونهي، ۽
 جنهن کي هڪ تبليغ ڪندڙ پادريءَ ائين سڃاڻيو آهي ته
 هوءَ خدا کي هڪ اهڙي هستي سمجهي، جنهن کي انهيءَ
 ڪم کان وڌيڪ ڪو ٻيو ڪم ئي ڪونهي ته هو چوڪريءَ
 جي هر هڪ فعل کي جاپيندو رهي ۽ ان جي چوڪسي ڪندو
 رهي ۽ پاڻ کي هن (چوڪريءَ) جي نجات لاءِ پريشان ۽
 فڪرمند ڪندو رهي. اهو سوچيندي چوڪريءَ پنهنجي ڪارڙي
 ٻار کي ڪيٽڪٽائي به ڪئي ۽ کانئس پڇيائين، ”سمجهه ڪئي ته
 مون خدا کي گهر ۾ موجود ڏٺو هجي ها، ۽ پوءِ جيڪڏهن

هو مون کي اهڙو اشارو ڏئي ها ته مون کي آتي ترسڻي حد کان وڌيڪ وقت گذري ويو هو، ۽ هُن کي ٻيا به ڪم ڪرڻا پيا هئا، ته پوءِ جيڪر آءٌ ترسي ڇا ڪريان ها؟

اهو هڪ اهڙو سوال هو، جنهن جو ڪارڙو ٻار جواب ڏيڻ کان قاصر هو. هن فقط وڏا وڏا ٽهڪ ڏنا ۽ سندس ڪمرايون پڪڙڻ جي ڪوشش ڪئي. آخر جڏهن ڪارڙو چوڪرو وڌو ٿيو ۽ هن کان آزاد ۽ خودمختيار بڻيو، ته آئرش ماڻهو بلڪل بي اختياري طور سندس عادت بڻجي ويو، گویا هو سندس ئي هڪ حصو هو، تڏهن ئي انهن ٻنهي هن کي پنهنجي وجود کان دور ڪڍي وڃڻ کان بس ڪئي. پوءِ هڪ دفعو ٻيهر اڪيلائي ۽ فرصت نصيب ٿيس، جنهن ۾ هن وري پاڻ کي انهن خيالن ۾ وڪوڙيل ڏٺو ۽ اهي ساڳيا سوال سندس ذهن ۾ اُپَرڻ لڳا، ۽ انهيءَ وقت تائين، سندس پختو ذهن ۽ دماغ هن کي انهيءَ منزل کان گهڻو پري ڪڍي ويو هو، جتي بٽن کي ڏنڊن سان ڀڄڻ پورڻ ۾ ڪو مزو هوندو آهي.

مسٽر ۽ مسز آءٌ - آءٌ - قاضي مذهب جي تنظيم کي انهيءَ منڪرانہ نقطہ نظر سان ڏسڻ ۽ سمجهڻ جي آيتڙ ۽ ان جي مخالفت ۾، ديني عقيدتي ۽ عمل جي ارتقا جي اهم ۽ مکيه خاصيتن جو هڪ صاف ۽ واضح بيان پيش ڪن ٿا، جيئن ماڻهو انهن کي تاريخ ۽ نفسيات جي روشنيءَ ۾ ڏسي. هنن جو ڍنگ عالمانہ ۽ فاضلانہ آهي. جڏهن پوري چوڪريءَ جي ”ڏاکڻ“ جو غور سان مطالعو ڪجي ٿو، تڏهن آهي انسانذات جي مذهبي نظريي جا اهي اهم سنگ ميل نظر اچن ٿا، جيڪي تاريخ جي ڀرڊن هٿاڻن ۽ هڪٻئي پٺيان ڪولڻ سان ظاهر ٿيندا وڃن ٿا. جيئن هن ڪتاب جي ٻاهرئين پوڻ تي نڪتل تصوير ڏيکاري ٿي ته

”پوري ڇوڪري“ سان خود تاريخ هڪ شخصيت جو روپ
 ڌاري مخاطب ٿي رهي آهي. پڙهندڙ کي جنهن واحد ٻئي
 مڪتب جي روشنيءَ ۾ مذهبي ترقيءَ جي صرف و نحو کي
 سمجهڻ جي دعوت ڏني ويئي آهي، سو علم نفسيات آهي.
 اسان جي ليکڪن انسان جي مذهبي فڪر جي مختلف زاوين
 کي سمجهائڻ لاءِ نفسياتي ڳالهين کان گهڻو ڪم ورتو آهي.
 تاريخ ۽ علم نفسيات اهي ٻئي آخري اڀيل جي اها عدالت آهن،
 جنهن جي حضور ۾ اسان جا ليکڪ پوري ڇوڪريءَ جي
 فڪري لاڙن کي فتويٰ لاءِ پيش ڪن ٿا ۽ کيس هن بنيادي
 حقيقت تي پهچائڻ لاءِ — ته دنيا ۾ مختلف ۽ گهڻا مذهب
 ڪيئن، بلڪ هڪ ئي مذهب آهي، هن کي مختلف نوعيت جي
 مذهبي تجربن مان گذارين ٿا. انسانذات جي تاريخ ۾ مختلف
 مذهبن کي محض انهن مختلف طريقن طور سمجهيو ويو آهي،
 جن ۾ دنيا جي مختلف قومن کي جدا جدا دؤرن ۾ عالمي دين
 جي پيغمبرن طرفان اها تعليم ڏني ويئي آهي ته اهي پنهنجي
 اصلي فطرت جي بهترين خدمت ڪهڙي طرح ڪري سگهن ٿا
 ۽ اهڙي طرح انسانذات جي ارتقا ۽ ترقيءَ جي رفتار ڪيئن
 تيز ڪري سگهن ٿا. ”هر دور لاءِ هڪ جدا ڪتاب آيو آهي،
 جنهن ۾ خدائي رضا جو انڪشاف ڪيو ويو آهي ۽ منجهن
 انهيءَ مخصوص دؤر لاءِ گهربل خدائي قانون ڏنو ويو آهي،
 تان جو وري هڪ نئون ڪتاب وصول ٿيو آهي.“ (انهيءَ طرز
 جي فڪر لاءِ ڏسو صفحو ۶۹ ۽ ان کان پوءِ ايندڙ صفحا).
 انسان جي مذهبي واڌاري کي، اهڙيءَ طرح ارتقائي پس منظر ۾
 ڏيکاريو ويو آهي. الهاسي ڪتابن کي الله تعاليٰ طرفان ابن — آدم
 کي تعليم ڏيڻ ۽ کيس فڪري بلوغت جي انهيءَ نقطه تي پهچائڻ
 جو طريقو ڏيکاريو ويو آهي، جڏهن هن ۾ پنهنجي ارتقا جي
 مسئلي کي خود پنهنجن هٿن ۾ کڻي سگهڻ جي توقع رکي سگهڻ
 ممڪن ٿيو. اهو مقصد پڙهندڙ جي اکيان، انسان جي مذهبي

شعور جي مختلف ترقياتي منزلن جي تصوراتي تعمير کي نئون ڪري ۽ سامهون آڻي حاصل ڪيو ويو آهي، تان جو پوري ڇوڪري پنهنجي تلاش جي آخري منزل ۾ حضرت محمد (علي الله عليه وآله وسلم) جي سامهون پهچي ٿي، جيڪو هن کي الله جو آخري پيغام ڏي ٿو. ”اهو پيغام آخري“ هن ڪري آهي، جو جنهن ڪتاب ۾ آهي احڪامات شامل آهن، سو ڪوئي احڪامات جو ڪتاب نه، بلڪ آهو جيڪو ڪتاب آهي سو مختلف قسم جي طريقن جو مشورو ڏي ٿو، جنهن جي ذريعي هر هڪ ماڻهوءَ کي جدا جدا نموني ۾ الهام وصول ٿيندو رهندو ۽ انهن کي اهڙن معيادي الهامن جي ضرورت نه رهندي جيڪي وقت بوقت ايندا رهيا آهن. انسان هاڻي چڱيءَ طرح سان بلوغت کي پهچي چڪو آهي. هاڻي هن کي آئينده لاءِ ائين نه چيو ويندو ته ”تون هيئن ڪندين“ يا ”تون هيئن نه ڪندين“. پر هيءُ ڪتاب هاڻي هن کي ٻه وڏا ۽ ويڪرا رستا ڏيکاري ٿو ۽ هُن کي انهن ٻنهي رستن مان پنهنجي مرضيءَ سان چونڊ ڪرڻي آهي پر جيڪڏهن هو غلط رستو چونڊي ٿو ته پوءِ هن لاءِ وڏي مصيبت آهي. مرد ۽ عورت کي هاڻي چونڊ ڪرڻ جي وڌيڪ آزادي حاصل آهي، پر اهي اوتراڻي وڌيڪ ذميدار آهن.“ (ڏسو صفحو ۷۰)

درحقيقت، پوري ڇوڪريءَ جي سندس خدا جي ڳولا ۾ ڏاکڻن کي قرآن مقدس جي انهيءَ دعويٰ تي هڪ طرح جي تنقيد آهي، ته سمورا مذهب هڪ ئي طرح جي بنيادي ۽ ابتدائي مذهب ۽ حقيقت جي نموني جا مختلف طريقا آهن. ان ڪري هڪ معتقد کي هدايت ڪئي وئي آهي ته هو سڀني ڪتابن ۽ سڀني نبين تي ايمان آڻي، جي هو انسان ذات ڏانهن ڪٿي آيا آهن. انسان ذات کي اهو اختيار نه ڏنو ويو آهي ته اهي انهن منجهان ڪنهن به هڪ جي وچ ۾ استياز يا فرق آڻي، جيئن اسان جي مصنفين جي طرفان ڪتاب ۾ بيان ڪيو ويو آهي،

پوري چوڪريءَ کي ديني ترقيءَ جي مختلف منزلن وچان گذاريو وڃي ٿو. اهڙيءَ طرح هن کي اندروني طرح انهيءَ رحمت کي حاصل ڪرڻ لاءِ تيار ڪيو وڃي ٿو جا ”اسلام“ دين جي ظاهر ڪيل آخري صورت طرفان منظور ڪيل شڪل ۽ صورت آهي. مذهب ۽ حقيقت جي نموني جا مختلف طريقا آهن. مختلف مذهبي نبين جي ڪانفرنس ۾ جيڪا مصنفين طرفان بنائي پيش ڪئي ويئي آهي، جن مان هر هڪ جي پيغام کي مذهبي ترقيءَ ۽ ترويج پيش ڪرڻي هئي، آخري پيغمبر جي ننڍڙي تقرير (جيڪا هن ڪتاب جي ص ۱۴۱ تي ڏسي سگهجي ٿي)، اسلام جي تاريخي حيثيت ۽ اهميت کي ظاهر ڪري ٿي. آخري پيغمبر جي پيغام کي، اهڙيءَ طرح ”انسانذات جي اڳوڻن سڀني مذهبي اڳواڻن جي ڏنل خاطري ۽ پڪ ڪري ڏيکاريو ويو آهي—انهن نبين مان ڪن جا نالا مقدس ڪتاب ۾ ظاهر ڪيا ويا آهن، ۽ انهن ۾ اهڙا ٻيا (انبياءَ) به آهن جن جا نالا ان ۾ مذڪور نه ڪيا ويا آهن. اسلام کي ائين بيان ڪيو ويو آهي ته هو سڀني مذهبن جو عروج آهي، انسان ذات جي مذهبي ارتقا جو ڪمال آهي. ان جي بدولت جنهن کي مذهب چئجي اهو ائين پنهنجي آخري منزل تي رسي ٿو جيئن ڪو گل يا ڪو ميوو، هڪ ٻوٽي جي زندگيءَ جو چيهه هوندو آهي، جنهن پنهنجي زندگي ان ٻج سان شروع ڪئي هجي جو زمين ۾ پوکيو ويو هجي.

جڏهن الله جي آخري رسول جي تقرير ختم ٿي ويئي تڏهن ان پوري چوڪري جو اهو عرض ته ”اڃا مون خدا کي ڳولي هٿ نه ڪيو آهي.“ ان جو جواب تاريخ هن طرح ڏئي ٿي: جو فاضل مصنف بيان ڪيو آهي:

”تاريخ زور سان ٽهڪ ڏيئي چيو ته ابن الانسان ضدي آهي،“ هن چيو، ”هن کان پوءِ به تون اهو محسوس

نہ ڪيو آهي ته آخري تڪميل ۽ هن دنيا جو آخري ڪم خدا کي ڏسڻ آهي.

”نوڪان وسري ويو آهي ته توکي اڳيئي خدا جي وجود جون جهلڪون نظر آيون آهن، حالانڪ اهي فقط ٿاڦوڙا هئڻ ڏٺن واريون جهلڪون آهن، جن کي اهي فقط چڻ جي حيس ذريعي ملن ٿيون. صحيح اهي ئي جهلڪون آهن، جن هڪ يا ٻيءَ صورت ۾ زندگيءَ کي ممڪن بنايو آهي ۽ جيڪي ماڻهوءَ کي سندس منزل مقصود ڏانهن اڳتي وڌي هلڻ ٿيون.“ احساس: منهنجي پڇڙي، احساس جنهن جي معنيٰ آهي، خدا جي جيئن پوءِ ٿيڻ وڌيڪ قريبن ٿيڻ ۽ جيئن پوءِ ٿيڻ وڌيڪ مڪمل جهاڪ ڏسڻ، جيئن هن کي سندس مڪمل شان و شوڪت ۽ پوري پوري رعب ۽ دٻدٻي ۾ ڏسي سگهجي.“

اسلام کي، اهڙيءَ طرح ”خدائي رهنمائي“ جو ڀورو ڀورو احساس سمجهجي، احساس، سمجهه جي دور جو اسلام کان اڳين دورن جي ترقي خلاف افتتاح ڪري ٿو، جيڪو پڻ الهامي حقيقت جي ذريعي سان آندو ويو هو. قرآن مقدس، جيئن هن کان اڳ به چيو ويو آهي، بهرحال انهن ڪتابن جي نوعيت جو ناهي، جيڪي الله تعاليٰ جي طرفان احڪامات ڏين ٿا. اهو يقيناً ”فرقان“ آهي يعني اهو ڪتاب آهي، جيڪو اسان لاءِ هڪ طبقه وار قدر مقرر ڪري ٿو ۽ اسان کي هن لاءِ مدعو ڪري ٿو ته اسين پنهنجي ”آزادانه طور چونڊيل ۽ انتخاب جي ذريعي اخلاقي، مادّي ۽ روحاني بهتري ۽ چڱائي حاصل ڪريون. اسان کي خدائي قانون جي ذريعي مقرر ڪيل حدن اندر اهڙيءَ طرح عمل ڪرڻو آهي، جو اسين چڱائيءَ جي قوتن جو طرف وٺي سگهون ۽ برائيءَ جي قوتن جو مقابلو ڪري سگهون.

جيڪڏهن ”ارتقا“ جو آخرڪار ڪو مفهوم يا معنيٰ آهي ته انسان کي ائين سمجهڻو پوندو ته هو هڪ اهڙي شيءِ آهي

جا پنهنجي ٺهڻ جون منزلون طئي پئي ڪري، برعڪس آن شيءِ جي، جا مڪمل طور تيار ڪئي ويئي آهي. هاڻي سوال آهي ته ان ڏس ۾ جو مطلوب آهي ته انسان کي ڪهڙيءَ طرح سان ارتقا ڪرڻ جڳاڻي؟ اهوئي سڀ کان وڌيڪ اهم سوال آهي.

اسلام چوي ٿو ته ”هو ارتقا جي ذريعي اعليٰ تر درجي ڏانهن ترقي ڪري وڃي سگهي ٿو، جيڪڏهن هو هن زمين تي پنهنجي زندگيءَ آزاديءَ سان رهڻ لاءِ، انهيءَ خدائي ۽ دور دراز منزل مقصود ڏانهن انهيءَ زندگيءَ کي حاصل ڪرڻ لاءِ رکي ٿو، جيڪا بهتر ۽ دائمي آهي.“ احساسن جي زندگيءَ يا حياتياتي احساسن کي نفرت سان ڏسڻو ناهي، — ڇاڪاڻ ته اسلام ۾ ڪابه اهڙي شيءِ ڪانهي، جنهن کي اسين نفرت سان ڏسون — پر ان کي انهن جي مطالبات ۽ توقعات کان وڌيڪ مٿي چڙهي هلڻ جو ذريعو بنائڻو آهي. ڪوبه تعجب ناهي، جو قرآن ڪريم ۾ فرمايو ويو آهي، ”اسان زندگيءَ ۽ موت هن لاءِ خلقيو آهي ته جيئن آزمائي ڏسون ته اوهان منجهان ڪهڙا ٿا سهڻن سٺن ڪمن ۾ هڪٻئي کان وڌيڪ گوءِ ڪئي سگهن.“ (ڏسو سورة ۶۷، ع ۲)

ماڻهوءَ کي ان لاءِ هيٺ موڪليو ويو آهي ته جيئن هو پنهنجي انهيءَ خالق ۽ مالڪ جي بهترين طريقي سان خدمت ڪري سگهي، جنهن هن کي باقي ٻي مخلوقات جي مٿان اختيار ڏنو آهي، هوهت ڪم ڪرڻ لاءِ آيو آهي، ڌرتيءَ جي خدمت ڪرڻ لاءِ آيو آهي. جهڙي طرح ڪارلائيل چوندو هو ته هو الله تعاليٰ جي هن سڪل ڌرتيءَ کي ساڻي زمين ۾ بدلائڻ لاءِ آيو آهي. هن کي سڀ ڪم الله جي نالي ۾ ڪرڻا آهن، جيڪو رحيم ۽ ڪريم آهي. ڌرتيءَ تي انسان جي زندگيءَ اهڙيءَ طرح ڪيس انهيءَ موقعي سان نوازي ٿي، جيڪو هن کي ”ماڻهوءَ جي زندگيءَ“ ڏانهن وٺي وڃي ٿو. زمين تي سندس زندگيءَ هن کي انهيءَ ٻج واري

ڪوندي سان نوازي ٿي، جنهن ۾ اهي ٻچ ڦٽي نڪرن ٿا، جيڪي اڳي يا پوءِ کيس دائمي زندگيءَ جو فصل ڏين ٿا، انهيءَ صورت ۾ اهو هڪ اهڙو ميدان پڻ بڻجي وڃي ٿو، جنهن ۾ سندس نيڪين کي چڱاين ۽ بدين کي بُراين جي صورت ۾ هڪٻئي سان مقابلي ڪرڻ جو موقعو پڻ ملي ٿو.

ڳالهين جي انهيءَ نقطهءَ نگاهه ۾ ماڻهو ٻڃي سگهي ٿو، ”تم پوءِ ڀلا انهيءَ نقطهءَ نگاهه ۾، جنهن ۾ ڪاري چوڪري ۽ پوري چوڪري، انتهائي مخالفانه سوال ۾ رد عمل ظاهر ڪن ٿيون. فرق ڪهڙو آهي؟“ يعني ته ”خدا ڪٿي آهي؟“ ڪاري چوڪريءَ کي سندس مسئلي جو حل هڪ باغيچي ڀوڪڻ ۾ ملي ويو، يعني ته زمين تي ڪنهن نه ڪنهن قسم جي ڪم ڪرڻ ۾ ملي ويو. پوري چوڪريءَ ٻئي طرف نبي آخر الزمان صلعم کي ٻڌڻ ۽ کيس غور سان سمجهڻ سان خدا جي معتقد ٿي پوي ٿي، انهن ٻنهي جوابن جو نسبتي قدر ڪهڙو آهي؟

ابتدائي طور، جيڪڏهن ڪم ۽ پورهئي جي اصول جي مطابق نجات منڻي آهي ته پوءِ اسان کي برقرار ڏشا کان ٻڄڻ گهرجي ته هو اسان کي ٻڌائي ته ڇا، کيس هڪ مالهيءَ جي حيثيت ۾ ڪم ڪرڻ ۾، جيڪو خدا جي سڪل ڌرتيءَ کي ڦيرائي، سرسبز زمين جي صورت ۾ آڻي ٿو، ۽ هڪ اهڙي دوعاريءَ جي ڪم ۾ فرق محسوس ٿئي ٿو، جيڪو عوامي امن امان ۽ اخلاقي تنظيم جي بنيادن کي لوڏائڻ ۽ بدلائڻ جي ڪوشش ڪري ٿو، ظاهر آهي ته مسٽر شا جي نقطهءَ نگاهه کان، اصولي طور ڪنهن به ڳالهه يعني هڪ قسم جي ڪم ۽ ٻئي قسم جي ڪم ۾ ڪوبه فرق روا نه هئڻ گهرجي. اخلاقي ۽ بد اخلاقي ڪمن جي درميان جيڪو فرق آهي تنهن کي تخليقي

ارتقا وارو اصول چڱيءَ طرح بيان ڪري نٿو سگهي. پر پوءِ انسانذات صدين جي دوران گهڻن ئي قسمن جي ڪمن جي درميان تفریق جي ليڪ پيدا ڪئي آهي — جن مان ڪي سٺا ۽ صحيح سمجھيا ويندا آهن ۽ ڪي ٻيا وري خراب ۽ بچڙا سمجھيا ويندا رهيا آهن. مسٽر شا تخليقي اصول جي لحاظ کان انهن جي درميان اهڙو سنهو ۽ باريڪ فرق ڪيئن پيدا ڪري سگهندو؟ اچو ته ٻيلا هي مثال وٺون ته هڪ ماڪيءَ جي مک، جيڪا ماڪي گڏ ڪري ٿي ۽ هڪ پڪي، جيڪو پنهنجو آڪيرو ٺاهي ٿو، ۽ هڪ ڪورينڙو، جيڪو پنهنجي لاءِ چار آڻي ٿو، تن جو ڪم هڪ اهڙي ماڻهوءَ کان مختلف ٿي ڪيئن ٿو سگهي، جيڪو مثال طور هڪ رازي جي حيثيت ۾ پٿر ڪٽي ٿو ۽ انهن مان هڪ گرجا گھر تعمير ڪري ٿو؟ انهيءَ جو جواب اهو ٿي سگهي ٿو ته ماڻهوءَ ۾ ڪم ڪرڻ جو جذبو انهيءَ قسم جي اخلاقي هوشياريءَ جي قسم کي، انهيءَ تياريءَ جي نموني کان باخبر ڪري ٿو، جنهن سان هو ڪم ڪري ٿو، اهو سڄو دارو مدار انهيءَ روح ۽ جذبي تي آهي، جنهن سان هو ڪم ڪري ٿو.

”تخليقي ارتقا“ جي نقطهءَ نگاهه کان، جن قياس آرائين جي مٿان مسٽر شا پنهنجن مذهبي قلعن جي تعمير ڪري رهيو آهي، ائين پيو معلوم ٿئي، ته اهڙي ڪا به تعمير ڪانهي، جنهن جي نقطهءَ نگاهه کان اهڙي ڪنهن قسم جي قابلِ اطمینان ۽ ٻين سوالن جو جواب ملي سگهندو، اهو بلڪل صحيح آهي ته مسٽر برنارڊ شا ڪاري چوڪريءَ جي باغبانيءَ لاءِ پڪ باغ جي مالهيءَ کان هيئن چوائي پورائي ڪرائي ٿو ته کيس هن جي خوبيءَ ۽ خصلت لاءِ باغ جي باغباني ڪرڻ گهرجي ۽ باقي پيو سڳجهه، هن جي پنهنجي سمجهه لاءِ ڇڏي ڏيڻ گهرجي.“ سوال آهي ته ڇا، ائين به ٿي سگهي ٿو ته ڪنهن ماڻهوءَ ۾ اها اميد رکي سگهجي ٿي، جيڪو باغ جي باغباني ڪري سو اهو ڪم فقط

هن جي مقدس نالي ۾ ڪري ۽ هن جي پنهنجي شان و شوڪت لاءِ ڪندو رهي ۽ هو پاڻ ڪنهن نه ڪنهن طرح سان اهو آسرو نه رکي ته هو موجود آهي ۽ ان کان علاوه، اهو خود انهيءَ جوئي قانون آهي ته ماڻهو فقط سندس مقدس نالي ۾ ڪم ڪرڻ ۽ سندس شان و شوڪت لاءِ محنت ۽ مشقت ڪرڻ سان ئي نجات حاصل ڪري سگهندو!

پوءِ ته سڄي معاملي جي پاڙ اهاڻي آهي سمورا غير مذهبي فلسفا اسلام سان انهيءَ معاملي ۾ متفق ٿيندا نظر ايندا ته اسلام وانگر اهي پڻ ماڻهوءَ کي هن ڌرتيءَ تي محنت ۽ مشقت ڪرڻ جو فرض عائد ڪن. پر اسلام ان کان ڪجهه اڳڀرو وڃي ٿو. اهو چوي ٿو ته محنت ۽ مشقت ڪافي ناهي، جيڪڏهن اها خدا تعاليٰ جي مرضيءَ کي پوري ڪرڻ لاءِ نه ٿي ڪئي وڃي. انسان فقط تڏهن ئي خدا تعاليٰ جي قربان گاهه ٿي پاڻ کي نوائي پورو پئجي سگهي ٿو جيئن انسان جي مرضي نه، پر خدا تعاليٰ جي رضامندي پوري ٿي سگهي، جتي اسلام اسان کي خدائي موجودگيءَ جي، خدا کي ”لا شريڪ له“ طور تسليم ڪرائي ته جنهن جو ٻيو ڪوبه ثاني ڪونهي، اتي اها ڳالهه خواهه انبياءِ عليهم السلام يا غير مذهبي فيلسوفن جي تعليم جي بنيادن تي به تسليم ڪرائي ٿو، خواهه اهي پنهنجو موقف مادي يا ڪهڙي به بنياد تي رکن. وٽن اهڙو ڪو تاريخي لاڳاپو، سندن قياس آرائين جي حلتي ۾ نه آهي جو ابدي ۽ الاهي وجود جي متعلق هجي، جنهن ڏانهن اسلام ئي رهنمائي ڪري ٿو.

چنانچه، اهاڻي اها عظيم ديوار آهي، جيڪا هڪ معتقد ۽ خدا جي موحودگيءَ جي نه هئڻ جي غير مذهبي نقطهءَ نگاهه جي وچ ۾ حائل آهي، مذهبي نقطهءَ نگاهه، الله تعاليٰ جي مرضيءَ ۽ خواهش جي پوري پوري تعميل جي تقاضا ڪري ٿي. جنهن

جو مقصد انسان ذات جي مجاهدانه شاندار ۽ انسان جي ضرورتن لاءِ اهڙن مقصدن خاطر محنت ۽ مشقت جي اعليٰ ترين ضروريات جي ذريعي انهيءَ پهچ لاءِ پورائي ڪرڻ گهرجي، جن جي رسد اعليٰ ترين ۽ خاص طرح پهچ کان ٻاهر هوندي آهي، اهي سمورا فلسفا، جيڪي مذهبي خيالن ۽ نظرين کي رد ڪن ٿا، بهرحال انسان ذات جي هن زمين تي محنت ۽ مشقت ڪرڻ واري وعدي تي زور ڏين ٿا. اهي ائين نه ٿا چون ته انسان ذات خود کي تاريخ جي قربان ڪاهه تي چوڻو قربان ڪري، يا ته هو چو اهڙن خيالن جي تحصيل لاءِ ڪشالا ٿو ڪڍي جن جي تڪميل جو ثمر هو پنهنجي زندگيءَ ۾ ڏسي نه ٿو سگهي. جيڪڏهن انسان هڪ ماده ۽ چرپر کان وڌيڪ ڪجهه به ڪونهي ته پوءِ ڪيس ان ڏينهن کان بعد لاءِ ڪا به اميد رکڻ نه جڳائي جڏهن سندس ڏينهن هن زمين تي ختم ٿين! سو، هو ان واحد زندگيءَ کي چو قربان ڪري! ان لاءِ ته جڏهن هُو نه هوندو تڏهن جنهن قبيلي ۾ هو ڄائو هوندو اهو ڪجهه حاصل ڪري! انهن سڀني ڳالهين جي باوجود جيڪي هڪ معتقد عمل ڪندو ٿو رهي ته اهو ڪي حاصل ڪري جو تاريخ جي مادي تشريح جي احاطي ۾ يقيناً گذر جو مڪان آهي. اڳر انسان جو ضمير آزاد نه هجي ۽ خدائي روشنيءَ جو پهلو سندس اندر محض هڪ مشروط ڳالهه هجي، جيئن هو فقط ماحول جي ماده جو تحرڪ هجي ته هو آخر ڪيئن ڪو عمل ڪري سگهندو، مجال جو هو تاريخ جي پيچري کي متاثر ڪري سگهي!

ساڳيءَ طرح ڊاڪٽر رابرٽ بريفالٽ، (جيڪو هڪ وڌيڪ ارتقا پسند آهي) جيڪو پڻ انهيءَ نتيجي تي پهچي ٿو ته اسان لاءِ ڪوشش ڪرڻ جو وڏي ۾ وڏو ڪم، ارتقائي مقصدن کي پوري ڪرڻ ۾ آهستي آهستي وڌيڪ ڪوشش ڪرڻ آهي، انهيءَ ڳالهه کي سمجهائڻ ۾ مشڪل

محسوس ڪري ٿو ته آخرڪار انسان کي ارتقائي مقصدن کي اڳتي وڌائڻ ۽ انهن کي ترقي ڏيڻ ئي ”چو“ گهرجي؟ ۽ انسان جي ارتقا جو آخرڪار ثبوت ٿي ڪهڙو آهي؟ سندس چوڻ مطابق ان جو مقصد انسان ذات کي ٺاهڻ آهي، ۽ ڊاڪٽر بريڦالٽ جي مطابق، اها هڪ نهري شيءِ آهي، ڪجهه قدر سخت شيءِ آهي، ڪجهه قدر چيز آهي، جنهن لاءِ اخلاقي قانون صاف ۽ شفاف شعوري اظهار ڏئي ٿو. اهو ڪو ڌڪ ڌڪ ڪندڙ اظهار يا فراخديءَ جي اظهار جو ڪو خيال ڪونهي، جيڪو خود پنهنجي لاءِ ٿي رهيو آهي، پر اها انسان جي واڌاري ۽ ترقيءَ لاءِ مٿس پيل ان چرندڙ ضرورتن جو ڳرو وزن آهي، جيڪو ان تي حڪمراني هلائي ٿو، ”اخلاقيات“ ۽ ”نيڪ نيتيءَ“ جي لفظن هيٺ ايندڙ سوال ۽ مسئلا انهيءَ ئي ڪم مان پيدا ٿيندڙ مسئلن کان سواءِ ٻيو ڪجهه به ناهن. اخلاقيات نقطه نظر جي ضرورت، حقيقتن سان ٺهڪي اچڻ جي سخت ضرورت کان سواءِ ٻيو ڪجهه به ناهي، پوءِ وري هڪ ماڻهوءَ ۽ ٻئي ماڻهوءَ جي درميان تعلق ۽ ٻين انهن ۽، جيڪي سچين ۽ سچين حقيقتن سان ٺهڪيل ناهن تن جو حاصل ٿيل نتيجو ناڪامي ۽ ارتقائي واڌارو ۽ زندگي آهي.“ (ڏسو سندس ڪتاب ”ميڪنگ آف هيومنٽي“ صفحو ۲۶۱- جارج ائلين انون لنڊن سن ۱۹۱۹ع).

ڊاڪٽر بريڦالٽ جي دل ۾ انهيءَ قسم جي ارتقائي مقصدن جي اخلاقي امر جو نتيجو ماڻهوءَ جي اخلاقي مڪتب جي مقصد ڏانهن ماڻهوءَ جي يڪسانيت حاصل ڪرڻ لاءِ هڪ ”بھاني“ کان سواءِ ٻيو ڪجهه به ناهي. اصل سوال، بهرحال اڃا به رهجي وڃي ٿو، ۽ ان جو جواب وري به ڏيڻو آهي: يعني ته ”آءُ انهن اخلاقي امرن سان مطابقت رکڻ ٿي چو؟“

ڊاڪٽر بريڙالت جي مطابقت جواب اهو آهي ته جيڪڏهن آءٌ مطابقت نٿو رکان ته پوءِ اها برادري يا قوم، جنهن سان منهنجو تعلق آهي، منهنجي طرفان انهن اخلاقي اسرن سان مطابقت نه کائي سگهڻ جي ڪري، مفلس ٿي ويندي، يا ان جي قوت ختم ٿي ويندي ۽ آخرڪار اها اڳتي هلي دنيا مان ئي فنا ٿي ويندي. هو اها ڪالهم قبول ڪري ٿو ته اهو ڪو ضروري ناهي ته آءٌ انهيءَ سلسلي ۾ هروڀرو ”مون کي“ ڪا سزا ملندي. هو وڌيڪ اهو به تسليم ڪري ٿو ته هڪ فرد بلڪل بي پرواهيءَ سان اخلاقي قانون جي ڀڃڪڙي ڪري سگهي ٿو، ۽ اها حقيقت آهي ته اهڙن ماڻهن جيون حالتون جن اخلاقي قاعدن جي حڪمن ۽ اسرن جي بلڪل بي پرواهيءَ سان ڀڃڪڙي ڪئي آهي، تن جا ڏينهن سندن زندگين جي آخري ايام تائين، جيئن جو تيسن گذري پورا ٿين، انساني تاريخ ۾ ڪا اڻڄاتل ۽ اڻسڃاتل حقيقت ڪانهي. هن جي مطابق، اخلاقيات جي اهم ترين منظوري انهيءَ ڪري هن حقيقت ۾ مضمر آهي ته اخلاقي قانون جي ڀڃڪڙي، آخرڪار انهيءَ عظيم تر ڳانڍاپي، يعني انسانيت جي زندگيءَ جي تباهي آڻي ڇڏيندي. جيڪڏهن انهيءَ ۾ اهوئي سڀڪجهه آهي، ته پوءِ ڀلا اوهان هڪ اهڙي غير اخلاقي انسان کي، جيڪو ان لاءِ علي الاعلان غير اخلاقي قدرن کي هلائي ۽ سڃاڻي ٿو، ڪهڙيءَ طرح محض هن دليل جي بنياد تي آماده ڪندا ته انهيءَ قوم يا برادريءَ جي، جنهن جو هو هڪ فرد آهي، سندس غير اخلاقي هلت جي نتيجي ۾ تباهه ٿيڻ جا امڪان انهيءَ حالت کان وڌيڪ آهن، جنهن ۾ هو اخلاقي قدرن تي وڌيڪ ڌيان ڏيئي هلندو. اهڙو ماڻهو بلڪل ڀڄي سگهي ٿو ته ”ميان مون کان پوءِ جيڪڏهن ڪٿي سچ نه اڀري (وڏي ٻوڏ اچي) ته ان جي مون کي ڪهڙي پرواهه؟“

اسلام طرفان پيش ڪيل مذهبي نظريو، انهيءَ سوال تي گهٽ ۾ گهٽ هڪ مستقل نظريو اختيار ڪري ٿو، جو اهو حڪم ڪري ٿو ته اخلاقي قانون جي تعميل انسان جي فطرت جي عين مطابق آهي ۽ ٻيو ته اخلاقي عمل جي پٺيان جيڪا منظوري مليل آهي، تنهن جو نشان، اخلاقي تنظيم جي حفاظت ڪندڙ جي دائمي موجودگيءَ ۾ ملي ٿو. تنهنڪري، جيڪڏهن هت نه، ته گهٽ ۾ گهٽ ڪنهن ٻئي هنڌ اخلاقي فرض ۾ جيڪي به ڪونهيون ڪيون وڃن ٿيون، تن لاءِ سزا ڏني ويندي ۽ سڀني انسانن جو حساب ڪتاب ڏاڍي بي رحم سختيءَ سان ورتو ويندو.

خود برنارڊشا کي اهو معلوم ڪونه هو ته انهيءَ قسم جي مذهبي اعتقاد جي واقفيت مان جان ڪيئن چڏائجي. هن پنهنجن مختلف مذهبي ڊرامن جهڙوڪ: ”ميٿو سيل ڏانهن واپسي“، ”انڊروڪلس انڊ دي لائن“، ”سينٽ جون“ ۽ خود سندس ”ڪاري چوڪريءَ جي سندس خدا جي ڳولا ۾ تلاش“ جي مقدمي ۾ پڻ، هو وري وري انهيءَ اهم ڪردار ڏانهن موٽي ٿو. (انهيءَ ضرورت کي پوري ڪرڻ لاءِ، جيڪا ماڻهو بنا ڪنهن ضرورت جي، مجبوريءَ کان سندس انفرادي زندگيءَ جي ڀانڱي ۾ محسوس ڪري ٿو، جهڙيءَ طرح هو پنهنجي سياسي، اقتصادي ۽ سماجي تنظيم کي هلائين لاءِ محسوس ڪري ٿو) انهيءَ اهم ڪردار کي محسوس ڪرڻ لاءِ، مذهبي اندازو، جيڪو انهن اختلافن ۽ دماغن بد مزگين ۾، جيڪي سندس انهيءَ سماجي نظام کي اٽلائي پٽلائي رکڻ واريون آهن، جن سان هن جو وسطو هوندو آهي، ان ۾ شڪ ناهي ته مسٽر شا جنهن مذهبي اندازي ڏانهن اشارو ڪري ٿو، ۽ جنهن بابت هو ايڏي وڏي واڪي سان ڳالهائي ٿو، سو انهيءَ

کان سواء پيو ڪجهه به ڪونهي، جنهن کي هو مابعدالطبيعات کان وڌيڪ اهميت وارو مذهب سڏي ٿو.

زندگيءَ جي قوت جي طريقي طور ارتقاء جي اصول جي دريافت ٿيڻ، مابعدالطبيعات جو مذهب آهي مابعدالطبيعات جي مذهب کي اها يقينيت ۽ ظاهر داري وڌيڪ کان وڌيڪ ملندي ۽ حاصل ٿيندي رهي آهي، جيڪا ان کي هڪ تعليم يافتہ ۽ تنقيدي مائهو طرفان قابل قبول بنائي سگهي، سو اها اسان سان هميشه کان وٺي گذر رهي آهي. اهي مذاهبن، جي مڃيل چئجن، جن کي موقع پرست پادري ۽ پشپن بدنام پئي ڪيو آهي، تن کي ظاهر پسند سنت وري معتبر بنائي رکندا آيا آهن. جن جو ڪجهه مذهبن متعلق سندن پنهنجي سمجهه آهي. جن ته الهائي طاقت جا ڦيٽا اهي پاڻ آهن. هي اها سمجهه يا پڙدي آهي جا وٺي طاقت جو هڪ تجربو چئجي.

انهن کان مٿي ۽ انهي کان هيٺ ڪروڙين اهڙا انسان آهن جي گمنام آهن. نماڻا آهن، بعضي اهي بلڪل اڻ پڙهيل هوندا آهن. بعضي اهڙا، جن کي اها پوڄهه به ڪين هوندي ته ڪين ڪو مذهب آهي يا نه. بعضي پنهنجيءَ اڄوڄهه پائيءَ جي بدولت ته سندن خطي جا عبادت گاهه، مندر، مڙهيون ۽ سندن ٺاڪر ان لاءِ ئي آهن جو اهي سچا آهن ۽ ان روايت تي قائل آهن ته جي چڱا انسان آهن سي هڪ اهڙي روشنيءَ جا پيروڪار آهن، جا سندن اردگرد به آهي ته سندن اندر به پهڪي ٿي. ان جي برعڪس خراب انسان پنهنجي لاءِ ئي خراب هوندا آهن. جڏهن ته چڱا مائهو بچي ٿا وڃن ۽ مٿن رحمت ٿي وسي ۽ بچڙا مائهو تباهه و برباد ٿين ٿا ۽ ناخوش زندگي گذارين ٿا. يورپ ۾ ”پرائيسٽس“ واري تحريڪ فقط ان روشنيءَ جي حاصل ڪرڻ لاءِ هلائي وئي هئي جنهن کي ”اندر جي روشني“ چئجي ٿو ته جنهن کي هرانسان ڪنهن

به پادريء جي چوڻ کان سواءِ ڏسي سگهي ۽ نه ان جو تذڪرو ڪنهن گرجا ۾ ٿئي. سوال درحقيقت ڪنهن نئين مذهب جو هرگز نه آهي، پر مذهب جي دائمي تت يا جوهر کي دوباره چڪائي، ان کي دنيوي ۽ روايتي رهيت کان پاڪ ڪرڻو آهي، جو اهي شيون يقين کي ناسمڪن بنائين ٿيون، خواه سڀني گرجائن ۽ مڪتب فڪرن جون اهي ئي سرمايو آهن.

ائين عجيب لسڳي ٿو: نه ته ”شا“ اهڙي نتيجي تي اچي ته ”نئين مذهب“ جو سوال ڪونهي، غالباً سوال آهي مذهب جي دائمي جوهر جو، دوباره عرق ڪڍڻ جو ۽ ان کي دنيوي ۽ روايتي ڪچري کان پاڪ ڪرڻ جو. ساڳيءَ طرح سان الله جي آخري رسول صلعم قرآن پاڪ ڏئي، ان جي تڪميل ڪئي آهي، ۽ پاڻ به اها دعويٰ نه ٿا ڪن ته هنن ڪو نئون مذهب آندو آهي. ليڪن مذهب جي اعتقاد واري عظيم روايت: ”الله واحد آهي، جو جوهر ڪڍيو ويو آهي، هي اها ساڳي روايت آهي جنهن کي اسلام کان اڳ وارن پادرين ناپاڪ ڪيو هو ۽ ان ۾ سلاوت ڪئي هئائون. وڌيڪ اهم ڳالهه اها آهي ته ان حد تائين، جيستائين الله جو آخري رسول صلعم، مذهب جي انهن سڀني نقطه نظرن کي برداشت ڪرڻ لاءِ تيار هو جن جو تعلق مختلف مذهبن سان هو. مختلف مذهبن جي ڪريا ڪرم سان هو. اوترو ان کان اڳ ڪنهن به برداشت ڪين ڪيو هو. اهو الله جو آخري پيغمبر صلعم هو، جنهن پهريون ڀيرو انسان ذات کي اها سکيا ڏني ته، مذهب جي معاملي ۾ جبر هرگز ڪرڻو نه آهي. هن وڌيڪ ٻڌايو ته ”اوهان جو خدا ۽ منهنجو خدا هڪڙو آهي ۽ اوهان جا اعمال اوهان سان ۽ منهنجا مون سان آهن.“ هن ايمان وارن کي فرمايو هو ته ”توهين هنن ٻه پرست مائهن

جي ڪوڙن خدائن کي ٻرو نه چئو، مباداً هو توهان جي سڄي خدا کي ٻرو چون.

اسلام جي آدرشن جي ڪشادگي لامحدود آهي. اوهان قرآن ڪريم جي هيٺين عبارت ڏسو جا گواهي ٿي ڏئي: ”۽ اسان توکي اهو ڪتاب (قرآن شريف) سڄائيءَ سان پهچايو، جو جيڪي ان کان اڳ جو آهي، ان جي تصديق ڪري ٿو ۽ ان جو محافظ آهي. سو تون انهيءَ جي وچ ۾ انصاف ڪر، جيڪي خدا توتي نازل ڪيو آهي، انهن جي ادنيٰ خواهشات جو پيرو نه ٿجانءِ، ۽ جيڪي سچ تو وٽ پهچايو ويو آهي، ان کان مٿان ڦري وڃين.“

”اسان اوهان مان هر هڪ جي لاءِ مقرر ڪيو آهي هڪ قانون ۽ هڪ رستو. جيڪڏهن الله چاهيو ته هو اوهان کي واحد قوم بنائي ها ليڪن هو ان ۾ استحان وٺڻ چاهي ٿو، جيڪي هن ڏٺو آهي. جنهن ڪري نيڪيءَ ۾ سبقت حاصل ڪريو. اوهين سڀ الله تعاليٰ وٽ واپس ايندا ۽ هو اوهان کي اهو ڪي ٻڌائيندو جنهن ۾ توهان اختلاف ڪيو هو.“

(V. V. 48)

”ڪاري چوڪريءَ“ کي مسٽر شا جهڙي هوشيار مصنف آخري نبيءَ جي مهم لاءِ ڪم ڪرڻ ۽ ان کي تسليم ڪرڻ جي عنايت کان منهن ڇو ڪئي ۽ هن کي ان کان ڇو محروم ڪيو؟ خاص طور جڏهن هوءَ واقعي هن جي شان ۾ باغ جي آبادي ڪرڻ لاءِ ويهي به رهي هئي، ۽ اهو هڪ اهڙو ڪم هو، جيڪو آخري نبيءَ کي راضي ڪري ها؟ شايد انهيءَ جو جواب اهو ئي ٿي سگهي ٿو ته اسلام جي منشور ۽ پروگرام کي سڄيءَ دنيا جي طرفان انتهائي مٿاڇري طريقي ۾ قبول ڪيو ويو آهي. حالانڪ ان جي روح کي اڃا تائين پوري طرح نه ڏٺو ويو آهي ۽ نه سمجهيو ويو آهي. اهوئي سبب آهي، جو جديد

دور جي انسان کي ان جي سلسلي ۾ ان ڪنڊڙ پيچيدگين ۽ تضادات ۾ الجهايو ويو آهي.

مسٽر ۽ مسز آءِ. آءِ. قاضي ۽ انهيءَ حق تي زور ڏيڻ ۽ ان کي ثابت ڪرڻ جي ڪوشش ڪئي آهي، جيڪو سڀني کان اوچو ۽ مٿانهون آهي. اهر ڳالهه اها آهي، جيڪا انسان ڪري ٿو، پر فقط انهيءَ حد تائين، جيسين اها انهيءَ روح ۽ طريقي سان ڪئي وڃي ٿي، جنهن ۾ اسلام جي رسول صلعم اها سمجهائي ۽ پاڻ ڪئي آهي.

انگريزيءَ جي مصنفين ۽ مبصرين ”پوري چوڪري حق جي ڳولا ۾“ کسي فلسفيانه ڪتابن جي قطار ۾ رکيو آهي، جيتوڻيڪ وڌيڪ باريڪيءَ سان ان تي نظر ڪري ڏسجي ته اهو ڪتاب ”تقابل الاديان“ جي لسٽ ۾ اچي گهرجي. البته انسان ذات جي مذهبي ترقيءَ ۽ سڌاري تي ڌيان، جيڪو هن ڪتاب ۾ سمايل آهي، فلسفانه تصورات ۽ خيالات آهن، پر اهي بلڪل مختصر، ٿورن لفظن ۾ اهڙي ته طريقي سان بيان ڪيا ويا آهن، جو اهي ڄڻ ته محض ڪي اشارا آهن ۽ انهن فلسفيانه بنيادن کي وڌائي سمجهائڻ جي ڪوشش ئي نه ڪئي ويئي آهي، جنهن تي اهي بيٺل آهن، ان جي باوجود، انهن مسئلن جي پيش ڪرڻ جي طريقي سان، جن جو واسطو تقابل الاديان سان آهي، ارتقائي جوڙجڪ ۾ پيش ڪرڻ جي ڪوشش ڪئي وئي آهي، ۽ ڪوبه اهڙو سنجيده مطالعي ڪندڙ، جيڪو اسان جي مصنفين جي ڪتاب جي باريڪ بينيءَ سان پڙهڻ جي ڪوشش ڪندو، تنهن کي ان ۾ ڪي نه ڪي اصولوڪا خيال ۽ نظريا يقيناً نظر ايندا، ۽ کيس ”تقابل الاديان“ جي موضوع جي متعلق ضرور ڪي نيون ۽ حيرت انگيز ڳالهائون نظر اينديون.

علامہ آء. آء. قاضیء هنن مقدمي جي لکندڙ سان
 اڪثر ڪري اهڙو اظهار ڪيو آهي، ته کيس پوري چوڪريءَ
 جي ڏاکڻن جي پٺيان هڪ ٻيو ڪتاب لکڻو آهي. هي اهو
 ڪتاب ٿيڻو هو، جنهن ۾ کيس پوري چوڪريءَ جي روزانه
 زندگيءَ جي حالات لکڻي هئي، جيڪا هوءَ مسلم مذهب ۽
 حقانيت ۾ معتقد هئڻ ۽ ”تاريخ“ سان ملاقات ڪرڻ جي نتيجي
 طور مذهب اسلام جي سچائيءَ ۽ اهميت کان واقف ٿيڻ جي
 نتيجي طور گذاري رهي آهي.

علامہ صاحب هميشه اهو خيال رکيو هو ته ”پوري
 چوڪريءَ جي ڏاکڻن“ کان پوءِ هو اسلام جو دين، شان و شوڪت
 ۽ بنياد نهايت ئي باريڪ تفصيل سان ڏيکاري سگهندو، جيڪو
 هڪ اهڙو مذهب آهي، جنهن سندس خيال جي طريقي مطابق
 اهڙن حقانن جي احساس جي دور جو افتتاح ڪيو هو،
 جيڪي انسان ذات کي آخري پيغمبر صلعم جي پيغام جي بنياد
 تي ظاهر ڪري ٻڌايا ويا هئا. هو عملي طور اهو ڏيکارڻ
 چاهي رهيو هو ته خاص طور، ڪهڙيءَ طرح، ”پوري چوڪري“
 قرآن ڪريم جي نصيحتن، هدايتن ۽ طريقن تي سندس روزمره
 جي زندگيءَ کي ڪهڙيءَ طرح عمل ۾ آڻڻ جي ڪوشش ڪري
 رهي هئي. ان کان علاوه هن جي اها خواهش هئي ته هو
 اهو ڏيکاري ته هوءَ ”قدرت“ ۽ خود پنهنجي اندر خدا جي
 نشانين کي ڏسڻ ۽ معلوم ڪرڻ جو ڪهڙو طريقو اختيار
 ڪري ٿي ۽ انهيءَ احساس تي ڪيئن ٿي پهچي ته انسان ذات
 جو خدا هڪ ئي خدا آهي. جيڪو هن ڪائنات کان مٿانهون
 آهي، پر ان جي باوجود ان جي اندر سمائل آهي. اها زندگي،
 جنهن تي اسلام اسان کي عمل ڪرڻ جي هدايت ڪري ٿو،
 تنهن جو عڪس انهيءَ زندگيءَ ۾ نظر اچڻ ڪپندو هو، جنهن ۾
 پوري چوڪريءَ کي سندس زندگي گذارڻ لاءِ آماده ڪيو

ويو هو. اها زندگي، الله تعاليٰ جي قانون اڳيان مڪمل طور پيش پوڻ واري زندگي هئي، ۽ پوريءَ طرح فقط هن مقصد لاءِ منسوب ڪرڻي هئي، ته انسان ذات جي تاريخ ۾ فقط سندس مقصد ئي حاوي رهن، پر بدقسمتيءَ سان اهو ڪم، جنهن کي هو ايڏي شوق سان پورو ڪرڻ چاهي رهيو هو، سو پورو ٿي نه سگهيو ۽ اڄ اهو اسان وٽ موجود ڪونهي، پر ان جي بدران، هن جا ڪي هيڏانهن هوڏانهن جا خيالات ۽ ڪجهه ڳالهائون لکيل مليون آهن، جيڪي آءٌ هن جي ڪن ڪاغذن مان هٿ ڪري سگهيو آهيان، جيڪي هو منهنجي لاءِ پٺيان ڇڏي ويو آهي ۽ جيڪڏهن خدا چاهيو ته آءٌ اسلام جي تعليمات کي سندس سمجهه موجب موضوعات جي مطابق قابلِ فهم طريقي سان پيش ڪرڻ لاءِ منظم ڪري پيش ڪندس.

علامه قاضيءَ جي خيال مطابق، اسلام وٽ انهن مسئلن جا ضروري سڀ جواب موجود هئا، جيڪي اڄ به ويهين صديءَ جي وچ ڌاري بهترين قانون دانن کي درپيش آهن، پر افسوس جو اهي هن وقت مون وٽ موجود ڪونه آهن.

”پوري چوڪريءَ جا حق جي ڳولا ۾ ڏاڪٽر“ هڪ بهترين تمام سادو، پر ان هوندي به، ڏاڍو ڳوڙهو ڪتاب آهي. هن حقيقت جي باوجود، اهو طبعزاد آهي، حالانڪ ان جو واسطو مذهب ۽ ان جي معقوليت ۽ تعميل ۽ تربيت سان آهي. ان جي اها اشاعت، جنهن کي انهيءَ ڏينهن کان وٺي ۳۵ سال وچ ۾ گذري چڪا آهن، جڏهن اهو ڪتاب سڀ کان اول آرٿر. ايڇ. اسٽاڪ ويل لميٽيڊ (۲۸- لڊڪيٽ هل، اي. سي-۴) طرفان ڇاپيو ويو هو، هاڻي اسان جي هن عزيز وطن ۾ اسلامي نظريي تي حضور نبي ڪريم صلم جن جي طريقي ۽ انهن بيشمار مسلم مفڪرن، ليکڪن، ۽ فيلسوفن

جي عظيم لکڻين جي نموني ۾ عمل ڪرڻ جو وعدو ڪيو ويو آهي، جيئن ان جو اسان لاءِ انهيءَ مقدس ڪتاب ۾ چوڏهن سؤ سال اڳي اظهار ڪيو ويو هو جن جي دوران انهن مشهور و معروف مفڪرن ۽ ليکڪن ان تي سوچ ويچار ڪيو. اسلام جي انهن عظيم ۽ حيرت انگيز مفڪرن ۽ ليکڪن جي درميان موجوده ليکڪ جي نگاهه ۾ مسٽر ۽ مسز آءِ. آءِ. قاضي هڪ انتهائي لاجواب مقام رکڻ ٿا. درحقيقت ٻنهي کي مشرقي ۽ مغربي فڪر جو پس منظر حاصل ٿيل آهي ۽ ان کان وڌيڪ ٻي ڳالهه وري اها آهي ته انهن ٻنهي جي سڄي زندگي مذهب اسلام جي اهم ترين ڳالهين کي سمجهڻ جي پرخلوص ڪوشش ۾ گذري ويئي.

اي. ڪي. بروهي

۱۲- آڪٽوبر سن ۱۹۶۸ع
۷۵-۷۶ مسلم آباد، ڪراچي
پاڪستان.

پوري چوڪري حق جي ٻولا ۾

پوري چوڪري حق جي ڳولا ۾

”ڪٿي آهي خدا؟“ پوري چوڪريءَ ڪاٺي فقير پاڻيءَ کي چيو، جنهن جي هڪ هٿ ۾ ماچيس هو، ته ڇهن ٽي ”خدا توکي نيڪي ڏي“ جا لفظ هئا.

بس، ائين ئي ٿيندو هو. جڏهن به پوري چوڪري پنهنجي ٻن ماڻهن جي ويهن واري رولس راجس ڪار مان هيٺ لهندي هئي، تڏهن انهيءَ عورت کي پنهنجي مساوي جاءِ جي در وٽ ڏسندي هئي، جنهن سان گڏ هڪ آڏ-بڪي چوڪري به بيٺي هوندي هئي.

هنن هميشه وانگر پنهنجي پٽونءَ ۾ هٿ وجهي چانديءَ جو ڪو ننڍو وڏو سڪو ڳوليو، ۽ هميشه وانگر ئي هن کي خردو* موجود نه مليو.

هوءَ پنهنجي گلابي رنگ جي فرائڪ ۽ پٿر جهڙن ڪارن وارن جي مٿان بيباڪيءَ سان ٿيند تي رکيل ننڍي ٽوپيءَ سان ڏاڍي سهڻي پٺي لڳي. هن جي عاج جهڙي چمڙي نسي ۽ ريشم جهڙي نرم هئي ۽ سندس ڪارين اکين ۾ زندگيءَ جي جوت جهلڪي رهي هئي. هوءَ ڪنهن مشرقي ملڪ جي هڪ انتهائي دولتمند نواب جي اڪيلي ڌيءَ هئي، جنهن جو انهيءَ وقت ٽڪاڻو ’رُٿر‘ (هونل) ۾ هو، ۽ جنهن کي فقط اعليٰ نسل جي ڪتن پالڻ ۽ ڪاٺن ٻچن ڪرائڻ جو شوق هو. خود چوڪريءَ کي ”مي فيئر“ محلي ۾ هڪ پُرلطف ۽ شاندار قسم

* خردو لفظ خورد معنيٰ ننڍو جي بگڙيل صورت آهي ۽ پاڪستان کان اڳ اُپر سنڌ ۾ عام خاص ماڻهو ننڍن سڪن لاءِ استعمال ڪندا هئا. هن وقت ان جي بدران ريزگاري يا انهيءَ جي بگڙيل صورت ”ريجو“ استعمال ڪيو وڃي ٿو. (مترجم)

جو مسواڙي ڪمرو هو، جنهن ۾ هوءَ پڙهي ٻ. ٻئي سگهي،
ڏماچوڪڙي به لڳائيندي هئي ۽ گناهه به ڪري سگهندي هئي.
يونيورسٽيءَ ۾، جتي هوءَ تاريخ ۽ معاشيات جي شاگرد ٻائي،
پنهجن هم ڪلاس نوجوان چوڪرن ۽ چوڪرين جي خوش
مزاج ۽ بي فڪر ٽولي جي وچ ۾ سڀني کان وڌيڪ رلي
ملئي ۽ ڪيئي طبيعت جي مالڪ هئي.

اڄ، هن جو مٿو ڦري رهيو هو. گذريل رات واري
شراب ڪباب ۽ رقص و سرود جي محفل هن کي بلڪل نستو
ڪري ڇڏيو هو، ان جي باوجود هنن کيس مشهور جرمن
ناچوءَ اٽني فلڪ، جي تيز رفتار ناچ مان واندو ٿيندي ئي ششمين
۾ وهنجاري ڇڏيو هو (البت، اهو ششمين خود چوڪريءَ جي
خرچ تي ورتل هو).

مندس ٽولي ۾ شامل چوڪرن جو ڪم، هن جي خوشامد
۽ اڇاڻري ۽ تفريحي محبت جي جذبن ۽ خيالن سان پُر ڪرڻ،
۽ کانئس پئسا اڏارا وٺڻ ۽ ڪڏهن به واپس نه ڪرڻ هو،
چوڪرين جو ڏٺو فقط اهو هو ته جڏهن به انهن تي قيمتي
سوڪڙين ٻاڪڙين جي برسات ڪئي وڃي، تڏهن ”اڙي، ڪهڙي
خوبصورت آهي! مون کي به انهيءَ جي ئي سخت ضرورت هئي!“
جهڙا جملا ادا ڪرڻ نه وسارين، دوست ته هن جا سڄ پچ
ڪي هيائي ڪين. مس ويسٽ، جنهن کي آهي منڊس سرخ و
سفيد رنگ ۽ پورن وارن سبب ”گوري چوڪري“ ڪري
سڏيندا هئا، ڪنهن وقت ۾، جڏهن کيس هن جي مدد ۽ پئپرائي
جي ضرورت هئي، تڏهن هن جي دوست هئڻ جو ڏونگ
ڪيو هو.

پوري چوڪريءَ هن جي خاصي سدد ڪئي هئي.
درحقيقت، مس ويسٽ اقتصاديات ۽ ماليات جي مضمونن ۾
فقط هن جي صدقي ۾ ئي گرنجيوئيٽ بنجي سگهي هئي. پر

هاڻي، جيتوڻيڪ هوءَ ڪڏهن ڪڏهن سندس پارٽين ۾ شريڪ ٿيندي هئي، پر اڄڪلهه هن جا حقيقي دوست ڪاروبار ۽ رانديون هئا.

هڪ ٻي چوڪري به هئي، جيڪا آفريقا کان آيل هئي - اها ڪاري چوڪري، جيڪا پنهنجي نموني ۾ الٰهيات جي علم جي شاگرد ڀائي هئي ۽ هن جي مخلص دوست هئي. پر هن هڪڙي آئرش نسل جي ماڻهوءَ سان شادي ڪئي هئي ۽ پڙهائي ڇڏي ڏني هئائين ۽ ان کان پوءِ هن سان ملاقات جو رستو ختم ٿي چڪو هو.

پوري چوڪري ذري گهٽ هر شام جو سندس پشمن تي بلجمنڊڙ ۽ تفريح ڪندڙ انهيءَ گروهه جي خاطر پنهنجي جاءِ تي پارٽي ڏيندي هئي ۽ اهي سڀ هنن ٻن ڳالهين تي پوريءَ طرح متفق هئا: هڪ ته سندن ميزبان چوڪري پوري طرح پٽرڪشش هئي ۽ ٻيو ته ائٽم کان سواءِ ڪو خدا ڪونه هو. هنن کي اهو به يقين هو ته اهي ائٽم به محض هڪ اتفاق ۽ حادثاتي پيڙ ذريعي گذ اچي ٿيا هئا ۽ انهيءَ ميل ميلاب لاءِ انهن کي اجتماعيت جي خوبيءَ سان نوازيل به يقيناً نه ٿو چئي سگهجي. انهن جو هيڏانهن هوڏانهن ڌڪا ڌوما کائڻ پڻ، ڏونس بازيءَ جي قسم جا هئا ۽ هنن جو چوڻ هو ته زندگيءَ لاءِ جدوجهد جو آغاز، لاهوئي هو.

انهيءَ صورتحال تي جو هڪ ئي قانون جو ضابطو هو، سو اهو هو ته توهان ڀلي وڃي چوري ڪريو، پر شرط رکيو اهو آهي ته ان کي لڳائي سگهيو. جيستائين توهان جي پاڙيسريءَ کي خبر ڪانه هئي، تيستائين هن ڳالهه جي پرواهه ئي ناهي ته توهان سندس خلاف ڇا پئي ڪيو. ان کان علاوه، جيڪڏهن توهان پنهنجو توتاراڻو ڪافي زور سان ۽ وڏي ٻوڪي وڄائي سگهو ٿا، ته اهو آواز ٻين ڪيترن ئي سنهن ۽

ڪمزور آوازن تي غالب پئجي ويندو ۽ عوام جي وڏي گڏهه
کي ٻوٽ تي رسو وجهي پنهنجي مرضيءَ سان هيڏانهن هوڏانهن
گهٽل لاءِ ٿوري پروپيگنڊا ڪافي آهي.

ڇا، سڀ سائنسدان هن ڳالهه تي متفق ناهن ته زمين
گول آهي؟ ان ڪري اها هندائو هوندي، ۽ ان لاءِ ضرورت
فقط هن ڳالهه جي آهي ته ماڻهو ڇا اڳيان ۽ پاسن وارا ڏند
ڪافي تيز هجن، ۽ خاص طرح ڏاڏون سٺيون ۽ مضبوط هجن،
۽ پوءِ فقط هڪ ئي لياقت، جنهن جي ضرورت آهي، سا
چڱيءَ طرح چڪ هڻڻ جي ڏانهن جي ڄاڻ آهي.

صحيح يا غلط، حق يا ناحق جو ڪو سوال ئي نه ٿو اٿي.
پوري ڇوڪريءَ کي انهيءَ دستور جي پوئواري ڪرڻي
هوندي هئي، ڇاڪاڻ ته زماني جي دستور يا رسم و رواج
کان پوئتي رهجي وڃڻ، وڏي ۾ وڏو گناهه هو.

هن کي ڪنهن به انهيءَ کان سواءِ ٻيو ڪو طريقو
ميڪاريوئي ڪونه هو. هن پنهنجي ماءُ کي ڪو مشڪل ٿي
ڏٺو هو. هن جي ڏاڏن هن کي الله، رحيم جون ڳالهيون
ٻڌايون هيون. پر جڏهن کان هو ۽ يورپ آئي هئي، تڏهن
کان هن جي دل ۾ وري ڪڏهن الله جو خيال ئي نه آيو هو.
ڪڏهن ڪڏهن محض اتفاق سان، جڏهن هو رات جو اوچتو
جاڳي هوندي هئي، ته هن کي هر شيءِ کان، خود پنهنجي
وجود کان ڊپ محسوس ٿيندو هو، ۽ هو ڏل جي
گهراڻن ۾ هڪ تنهائي ۽ ڪنهن شيءِ جي، جنهن کي هو
سمجهي به نه سگهندي هئي، هڪ طرح جي بڪ محسوس
ڪندي هئي.

هو ماچيسن وڪٽل واري پينو عورت کان معافي وٺندي،
پنهنجي ڪمري ۾ داخل ٿي. سندس پٺي نوڪريائيون هن
جي آڃيان لاءِ ڊوڙنديون وٽس اچي پهتيون.
”مون کي ڇهين بجي تائين ڪوبه نه اٿاري.“

اٺين چئي، هن پنهنجي ڪمري جو دروازو بند ڪيو، ۽ پنهنجي صندل جي ريشمي وهائن ۽ گاديلن ۾ ڊهجي ويهي رهي ۽ اکيون ٻوٽي، ننڊا کڙي حالت ۾ پڻ پڻ ڪرڻ لڳي، ”خدا ڪٿي آهي؟“

”آءٌ ٿو توکي ڏيکاريان“، هن جي پاسي کان هڪ آواز آيو. هن ڦيرو کائي ڏٺو ته سندس سامهون هڪ ڊگهو ماڻهو بيٺو هو، جنهن جو چهرو ڏاڍو سخت هو ۽ مٿو، اڇو هوس. هن کي هڪ عجيب و غريب نموني جو ڊگهو جوغو پيل هو، جنهن تي جانورن، وڻن، جبلن ۽ سمنڊن جون تصويرون ڇاپيل ۽ ڀرت وانگر ڀريل هيون، انهن ۾ مردن ۽ عورتن جا انبوه هئا، جن مان ڪي جنگ ۾ مصروف هئا، ڪي امن جي حالت ۾ ته ڪي عشق و محبت جي ڪيفيت ۾ نظر پئي آيا، ڪٿي وري عجيب و غريب صورتن جا مندر، ۽ پوڄارين جا هجور هئا، ته ڪٿي بادشاهن ۽ راڻين جا پُرشڪوه جلوس هئا.

”ڪير آهين؟“ پوري چوڪريءَ اهو شڪ ڪندي هن کان پڇيو ته شايد هو مٿي خوارن جي آخري گاڏيءَ مان ٻاهر نڪري آيو آهي.

”آءٌ تاريخ آهيان.“ هن پنهنجي چهري ۾ ٿوري نرمي آڻيندي جواب ڏنو ۽ وڌيڪ چيو، ”منهنجا ڪيئي جملي ۽ مصنوعي روپ هن ڌرتيءَ تي لکندا ڇپندا رهن ٿا. احمق منجهن اعتقاد رکن ٿا، پر بدمعاشن ۽ عيارن جو ته انهن سان عشق آهي.“

”انهيءَ ڳالهه جو خدا سان ڪهڙو واسطو؟“ پوري چوڪريءَ پڇيو.

”هر طرح سان آهي“، انهيءَ ماڻهوءَ جواب ڏنو. ”ڇا، توکي اهو نه ٻڌايو ويو هو ته آءٌ خدا جي نشاني آهيان؟ جيڪڏهن رستو وڃائي ويئي آهين، ته منهنجي ڪي هلندي اچ.“

پوري چوڪري ٽپ ڏيئي اٿي ڪڙي ٿي. هن هاڻي پنهنجيون اکيون کٽنديون محسوس ڪيون. هڪ گهڙيءَ لاءِ هوءَ هڪي بيٺي، اوندهه اندوڪار ٿي رهيو هو. هن ساهون رکڻ تي رکيل هيرن جواهرن سان جڙيل خنجر کڻي ڏٺو. پوءِ هوءَ کيلي ويئي، ۽ ڪنڌ ڌوڻيائين. ”اسين گهڻو پري هلنداسين.“ انهيءَ ماڻهوءَ چيو، ”تون ٽڪجي پوندينءَ“.

جلد ئي هو ٽهڙجندو ويو ۽ وڌندو، ۽ اڃا وڌندو رهيو. تانجو هوءَ سندس مٿو يا عضوا ڏسي نه پئي سگهي. هن جو چوڻو ٽڪرين ۽ جبلن جي مٿان چانهجي ويو ۽ نيٺ اها گهڙي آئي، جو هو سندس نظرن کان بلڪل غائب ٿي ويو، ۽ هن پاڻ کي هڪ وسيع ميدان ۾، هڪ وڻ جي هيٺان ويٺل ۽ پنهنجي اگهاڙي جسم کي ڪنهن رنگ دار مٽيءَ جو تھ ڇاڙهڻ ۾ مصروف ڏٺو.

اوچتو هن جي مٿان گجگوڙ جو زبردست آواز آيو، جنهن هن کي ڊيڄاري وڌو ۽ هوءَ ڏاڍي خوف وچان گجگوڙ جي ديوتا جي آڏو هڪدم زمين تي سجدو ڪري اونڌي ٿي ڪري پيئي، ۽ ڏاڍي عذاب ۾ رڙيون ڪري رهي هئي. ٻيءَ گهڙيءَ ۾ هن پاڻ کي هڪ اهڙي ننڍي مرد هٿان مٿي کڄندو محسوس ڪيو، جنهن جي هٿ ۾ نانگن جو هڪ مڇو پڪڙيل هو.

”هنن مان اسان کي ڏاڍو مزيدار طعام ملندو.“ هن رڙ ڪري چيو، پر هن کي انهيءَ مرد جي آواز جو سُر پسند نه آيو، ۽ هن ڦٽڪي ڦٽڪي، جيئن تيشن ڪري پاڻ کي آزاد ڪرايو ۽ اتان وٺي جو پڳي، ته وري پٺتي نه ڏٺائين.

* * *

هن کي ڪو احساس ڪونه هو ته هوءَ ڪيترو وقت ڊوڙندي رهي هئي، جڏهن اوچتو ئي اوچتو هن پاڻ کي پنهنجي بيءَ جهڙي مڙس جي پاڪر ۾ ڏٺو، جنهن جي چؤطرف ويه.

ٻيون عورتون بيٺيون هيون، جن کي ڪانن ۽ ڪنهن جا ٺهيل گوڏن تائين هيٺ پڙا پاتل هئا.

هن جو سڀ کان پهريون ڪم، جهوپڙيءَ جي اندر ڊوڙڻ، ۽ هڪ اهڙي شيءَ جي آڏو سڃدي ۾ ڪري پوڻ هو، جيڪا هڪ سائي گاهه جي ٻوٽي وانگر ٿي لڳي ۽ چيڪيءَ مٽيءَ جي پنوڙي جي وچ ۾ اٽڪيل هئي.

”اي برتر ۽ بالا روح!“ هن چيو، ”تون جو اسان کي اسان جي ڏنن لاءِ سرسبز گاهه سان ڍڪيل چراگاهه، ڏين ٿو، تون جيڪو اسان کي ڇانوڻ ۽ گهڻا ٻار ٻچا ڏين ٿو، تو مون کي نانگ-ڪاٺيندڙ حيوان کان بچايو آهي.“

”ٺيڪ انهيءَ مهل هن پنهنجيءَ ٻانهن کي ڪنهن جي ٿڌين آڱرين سان پڪڙيل محسوس ڪيو، ۽ منهن ڦيرائي جو ڏٺائين ته کيس اهو نوجوان نظر آيو، جيڪو سندن ڏن ڇاري رهيو هو. هو مٿي کان وٺي پيرن تائين ٽڙڪي رهيو هو.“

”اڙي اڙي، تون مڪروه چيز کي ڇهي رهيو آهين، اهي توکي وڻ سان ٺوڪي ڇڏيندا!“ پوري چوڪريءَ رڙ ڪندي چيو، جنهن تي هو ٽهڪو ڪري اچي زمين تي پيو ۽ چوڪريءَ جون ٺنگون پڪڙي ورتائين.

”آءُ توکي هرگز وڃڻ جي اجازت نٿو ڏيئي سگهان.“ هن چيو.

”تو هڪ مڪروه ڪيل شيءِ کي هٿ لائي قانون ٽوڙيو آهي.“ سندن پٺيان هڪ وحشت ۾ ٻڌل آواز آيو. هڪ پيرسڻ شخص، ڪنپير جهرو بڻائي هنن کي ڏسي، ۽ بددعائون ڏيئي رهيو هو: ”بزدل! — ايتري به همت ڪانه اٿي جو پنهنجي لاءِ ٻاهران ڪا پڪڙي وٺي اچين — انهيءَ ڪري منهنجن زالن مان هڪ کي پڪڙين ٿو.“

اتي وڏو گوڙ ٻڌڻ ۾ آيو، ۽ ماڻهو انهيءَ نوجوان کي پڪڙي وٺڻ-ديوتا آڏو کيس قربان ڪرڻ لاءِ گهليندا ٻاهر کڻي ويا، ته جيئن هن جي نحوست ٽري وڃي.

پوري چوڪريءَ کي اهو نوجوان وٺي ويو هو، ۽ هن دل ٿي دل ۾ وٺڻ ديوتا کي التجا ڪئي ته هو کيس بچائي. پر هوءَ اڃا زمين تي ئي پيئي هئي، ته ٻاهران ايندڙ آواز کيس خبر ڏيئي ڇڏي ته هنن سندس نوجوان کي اڳيئي روانو ڪري ڇڏيو هو. ڏک ۽ ڪاوڙ وڃان، هن سندس آڏو رکيل بت کي هڪ زوردار لت هڻي ڪڍي، ۽ پنهنجي انهيءَ حرڪت جي نتيجي کان آگاهه هئڻ ڪري، هوءَ پنهنجي جان بچائڻ خاطر، اتان اٿي وٺي پڳي.

جيئن ئي هوءَ درياھ جي ڪناري جي ويجهو، پهچڻ لڳي ته هن هڪ گهاٽي ٻُڙي مان هڪ خطرناڪ چيتو نڪرندي ڏٺو، جيڪو ڏانهن وس وڌندو اچي رهيو هو. هن مدد لاءِ رڙ ڪئي، ۽ جلد ئي ٻن ماڻهن کي ايندوڏسي سندس دل کي تسلي ملي، جن چيتي کي رستي ۾ روڪي انهيءَ درنده کي پنهنجن پالن سان ماري ڇڏيو.

”تون ڪيڏانهن وڃي رهي آهين؟ هي ٻُڙا سڄا شينهن ۽ چيتن سان ڀريا پيا آهن، جيڪي رات جو اسان جي ڳوٺن تي حملو ڪندا آهن.“ انهن ماڻهن پوري چوڪريءَ کي چيو، ”تنهنجو ڳوٺ درياھ جي ڪپ تي ڪٿي هجي، ته پوءِ اسان سان گڏجي هلي سگهين ٿي.“

”منهنجو ڪو ڳوٺ ڪونهي، ۽ نه وري منهنجا ڪي ماڻهو آهن.“ پوري چوڪريءَ جواب ڏنو.

انهيءَ وچ ۾ ٻه عورتون، جيڪي بظاهر ڪنوارون پئي لڳيون، ۽ جيڪي ٻه ننڍڙا بت کڻي پئي هليون، ساڻن اچي گڏيون، ۽ پوءِ اهي سڀ گڏجي، درياھ جو ڪپ ڏيئي اڳتي وڌيا.

پوري چوڪريءَ انهن عورتن سان ٻالهايو، پر انهن پنهنجيون آڱريون کڻي پنهنجن ڇهن تي رکيون ۽ ڪو جواب نه ڏنائون. جيئن ئي هڪ هنڌ ڪجهه ڍرا ٿيا ۽ مرد ٿورو بريرو هليا ويا، ته اتي انهن عورتن چيو:

”ماڻهوءَ کي سندس مڙس جي موجودگيءَ ۾ ٻالهاڻي گهرجي.“ پوري چوڪريءَ پنهنجيون اکيون، انهن جي هٿن ۾ پڪڙيل ننڍن بتن ۾ کڻي ڪپايون هيون.

”ڇا، اهي توهان جا ديوتا آهن؟“ هن پڇيو.
 ”هاڻو،“ انهن جواب ڏنو، ”اسان جا خانداني ديوتا آهن، اسين انهن کي پنهنجن نون گهرن ڏانهن کڻي پيون وڃون، جيڏانهن پاڻ وڃي رهيون آهيون.“

انهن مان هڪ بت، چيڪي مٽيءَ مان ٺهيل گول ٿالهي هئي، جنهن ۾ ٻه ننڍيون ڪاٺيون ٽنڀيل هيون.

”هيءُ ديوتا، وڻ ديوتا سان ته بلڪل نٿو ملي،“ پوري چوڪريءَ چيو. ”هي ڇنڊ ديوتا آهي،“ هڪ عورت جواب ڏنو، ”انهيءَ کان سواءِ اسين جيئرائي نٿا رهي سگهون، اهوئي اسان کي جهنگلي جانورن ۽ ناسنگن کان بچائيندو آهي، ۽ اسان جي فصلن جي نگهباني ڪندو آهي ۽ اسان کي بارش ڏيندو آهي.“

اُتي ٻوٽ جي وچ مان ماڻهن جو هڪ وڏو ميڙ انهن جي آڇيان لاءِ اچي پهتو، ۽ ان جي اڳواڻي هڪ پوڙهو پوڄاري ڪري رهيو هو. اهي ماڻهو ڪنوارين سان ملڻ، ۽ کين سندن گهرن ڏانهن وٺي وڃڻ لاءِ آيا هئا. پوڄاريءَ پوري چوڪريءَ ڏانهن ڏٺو:

”تون ڪير آهين؟“ هن پڇيو، ”ڇا، تنهنجا ماڻهو زمين ڪيڙيندا آهن؟“

”نه، اهي ڌڻ چاريندا هئا،“ پوري چوڪريءَ جواب ڏنو.

”اوھ، تہ ٻوٽ چٻو تہ، تون خانہ بدوش آھين،“ ٻوٽاريءَ چيو، ”اسين توکي تيسين پنهنجي ڳوٺ ۾ داخل ٿيڻ جي اجازت ڏيئي نہ سگهنداسين، جيسين تون باھ جي وچان نہ لنگهندين.“

جيسين هو نين آيل ڪنوارن کي باھ جي مچ جي چوڌاري ڦيرا ڏياريندا رھيا، جو اھو سندن شاديءَ جو ھڪ سئوڻ ھو، تہ انھيءَ وچ ۾ پوري چوڪري خوف وچان، اتان ترڪي نڪري ويئي ۽ ڳوٺ جي مندر ۾ وڃي لڪي پئي. اتي، هن ديوتائن جون قطارون ڏٺيون، ۽ انهن مان ھڪ ديوتا باقي ٻين کان ٿورو مٿي رکيل ھو.

”او ديوتائو! مون کي باھ کان بچايو،“ هن سھڪندي سھڪندي التجا ڪئي، پر جيئن تہ هن کي ڪو جواب ڪونہ مليو، انڪري هن رڙ ڪري چيو، ”توھان وٽ ھڪ مصيبت زدہ ڪنواري چوڪريءَ کي اطمينان ڏيڻ لاءِ ڪو جواب ڪونھي! توھان کي تہ، گھٽ ۾ گھٽ جيسين منھنجو تعلق آھي، زبان ئي ڪانھي، پر توڻي ڪٿي توھان کي زبانون ھجن بہ، ھا، نڌن بہ اھي باھ جي چپيءَ آڏو ڪھڙو بچاءُ ڪري سگھن ھا!“ ائين چئي، ھوءَ مندر کان ٻاھر ڊوڙ ندي نڪري ويئي.

ھڪ عورت، جنھن کي ٻار ساڻ ھو، تنھن هن کي جو اھڙي غير معمولي وقت تي پڙ ڪو کڻي ٻاھر نڪرندي ڏٺو تہ ھوءَ ڊڄي ويئي ۽ واڪو ڪري چيائين، ”ڀوت!“ ۽ ائين چئي پاڻ ڀري پاسي ۾ بيٺل ھڪ ڳئون وٽ وڃي پھتي، ان جو ٻچ پڪڙي چميائين، ۽ ٻچ جي ھيٺان وارن جو مچو پنھنجي ٻار جي مٿي تي ڦيرايائين ۽ رڙ ڪري چيائين، ”شئل ڳئون ماتا انھيءَ بد روح جي ٻاچي کان توکي پناھ، ۾ رکي!“

*

*

*

پوري چوڪري ڳوٺ کي گھڻو ٻڌي ڇڏي آئي ھئي. ھوءَ ان سان ٻوڪين ٻنين ۽ جھنگن جھرن مان رلندي، اڳتي

وڌندي رهي، تان جو هن پاڻ کي هڪ وڏي بستي ۾
ڏيکڻ ۽ ڪٿن جي وچ ۾ ڏٺو.

”ڏيءَ، تون ڪيڏيءَ دير کان وٺي ٻاهر رهي آهين؟
ٻنين ۾ ايڏو پري رلڻ، خطري کان خالي ناهي.“ هڪ اڏيڙ
عمر واري ماڻهوءَ هن کي نرميءَ سان چيو. ”هن زماني ۾ ته
ديوتائون به غليظ حملن کان آجا ڪينهن.“ هن ڪجهه ساڄي
کٽي وري چيو، ”ٻڌو اٿم ته بادشاهه زردشت جي نون
ديوتائن کي اڳيئي قبول ڪري ڇڏيو آهي، هاڻي ڇاڻ ته
سڀني ماڻهن هن جي پٺڀرائي ڪئي ۽ جيڪي ائين نه ڪندا،
تن کي ملڪ ڇڏي وڃڻ لاءِ مجبور ڪيو ويندو.“

”بابا، اهي نوان ديوتائون ڪهڙا آهن؟“ پوري

چوڪريءَ پڇيو.

”انهن ۾ هڪ نيڪيءَ جو ديوتا آهي، جنهن کي
”اهرمزد“ چون ٿا، ۽ جيڪو روشنيءَ جي نمائندگي ڪري ٿو
۽ هڪ ٻيو بديءَ جو ديوتا آهي، جنهن کي ”آهرمن“ سڏيو
وڃي ٿو، جيڪو اونداهه جو نه ٿيندو آهي ۽ اهي ٻئي دائمي
طور هڪٻئي سان جنگ و جدل ۾ مصروف رهن ٿا.“ بابا جواب ڏنو.

”نيڪيءَ جي ديوتا جي صورت ڪهڙي آهي؟ ڇا، هو

اسان جي ديوتائن منجهان ڪنهن هڪ جهڙو لڳي ٿو؟“

پوري چوڪريءَ پڇيو.

”نه،“ بابا جواب ڏنو، ”هو هڪ ڏاڙهيءَ وارو ماڻهو آهي،
جنهن کي پٿرن واري گاڏي ۾ ويهاريو ويو آهي، ۽ زردشترا
ته چوي ٿو ته اسان جا سڀ ديوتائون راکشس آهن، ۽ هن
جا اهرمزد ۽ آهرمن اسان جي ديوتائن کان وڌيڪ قديم آهن.
البت اسان جي ’هوماءُ‘ ۽ ’اگني‘ کي بچايو ويو آهي، پر انهن کي
وري به انهيءَ اهرمزد جي زبردستيءَ ۾ رکيو ويو آهي، ۽
چيو وڃي ٿو ته جيڪو به هن کي بديءَ جي ديوتا کي فتح
ڪرڻ ۾ مدد ڏيندو، سو موت کان پوءِ بهشت ۾ ويندو ۽

جيڪو ماڻهو اباڻي زمين کيڙيندو رهندو، ۽ گهرن ۾ چلهين جي باهم کي هميشه ٻريل حالت ۾ رکندو، مقدس ڍڪي ۽ ڪتي ۽ هاليل پڪيءَ جو احترام ڪندو، ۽ رولو زندگي گذارڻ کان نفرت ڪندو، اهوئي نيڪ انسان آهي، جنهن سان اهرمزد راضي رهي ٿو.

”پر اسين ته اهي سڀ ڪم ڪريون ٿا، پوري چوڪريءَ چيو، ”اسين زمين جا مالڪ ۽ هاري آهيون، اسين گهرن جي چلهين ۾ ٽانڊو هميشه ٻريل حالت ۾ رکون ٿا، ۽ کڻن ۽ ڪتن جي حفاظت ڪريون ٿا، پوءِ ڀلا، ٻنهي ۾ فرق ڪهڙو؟“

”ڏسين نه ٿي، ڌيءَ ته اسان جي ديوتائن جي ذلت ڪئي وڃي ٿي،“ ”اباڻي زمين، گهر ۽ چله، جي باهم کي ڇڏي وڃڻ جو ڪٿا، فقط ان صورت ۾ معاف ٿي سگهندو، جڏهن وطن کي ديوتائن جي صدقي ترڪ ڪجي ٿو.“

* * *

ان ڪري انهن ٽپڙ ٻڌا ۽ ٻين تارڪين وطن جي وڏي انبوھ سان گڏجي، ڍڪي گاڏين ۾ سامان سڙور کي، هڪ اهڙي ملڪ ڏانهن سفر اختيار ڪيو، جتان جا ماڻهو سانوري رنگ جا هئا. هنن اتي پهچي، پنهنجي عظيم اڳواڻ منوءَ جي قيادت ۾ نئين سرسوتيءَ* جي ڪنارن تي آباد ٿيڻ کان اڳ ۾ آتان جي هزارين ماڻهن کي قتل ڪيو.

”ديوتائن مقدس هر وارن کي انعام سان نوازيو آهي،“ پوڙهي پوري چوڪريءَ کي چيو، ”هنن کي وري هڪ نئين سرسوتي ملي ويئي آهي، جنهن جي ڪپن تي هو هر هلائي سونهري رنگ وارو آن پيدا ڪندا، اسان جي ابن ڏاڏن جا روح، هتي به اسان جي حفاظت ڪن ٿا، جيئن اهي ايران ۾ ڪندا هئا.“

سرسوتي: ”سندو“ جو پراڻو نالو.

پوري چوڪريءَ هن ڏانهن نهاريو ۽ چيو، ”بابا، اڃا صبح جو جڏهن آڻ وهنجڻ ۽ پاڻي پري اچڻ لاءِ ويٺي هيس، ۽ جيئن ئي آڻ پاڪ سرسوتيءَ جي پوڄا ڪري ۽ سورج ديوتا کي پاڻيءَ جا چنڊا هڻي رهي هيس، ته مون انهن ان - آرين مان هڪ کي ڏٺو، جيڪو هڪڙي مثل نانگ کسي پوڄي رهيو هو.“

”هون“، بابا چيو، ”عظيم منونءَ جو قول آهي ته پنڊت، پوڄاري، جنگباز ۽ واپاري سڀ آريا قوم مان چونڊڻ گهرجن، ان آرين لاءِ فقط نيچ ڪم ڇڏيل آهن ۽ انهن لاءِ آريائن جي ديوتائن جي پوڄا ڪرڻ کان سخت منع ٿيل آهي. اها ڳالهه اسان کي ذاتين جي مونجهاري کان محفوظ رکندي.“ انهيءَ وچ ۾ برهمڻ جو هڪ ٽولو اتي اچي نڪتو، ابن ڏاڏن کي قربانين پيش ڪرڻ جي مهل اچي پهتي هئي. پوري چوڪريءَ کسي برهمڻ جا پير ڏوٽا، ۽ کين ڪاڏو ڪارائڻو پيو. هن کي گھڻن کي به ڪارائڻو پيو، ۽ ان کان پوءِ ديوتائن کي جاڳائي انهن کي به ڪارائڻو پيو. صبح کان وٺي ويندي شام تائين، هن کي گهر اندر ڪيئي ساٿ سنوڻ پورا ڪرڻا پوندا هئا، جن کان ذري جيتري به انحرافي جو مطلب اهو هوندو هو ۽ ڪنهن وڏيءَ مصيبت ۽ لعنت ۾ مبتلا ٿيندي. ”هتي ته اسان کي ايران کان به وڌيڪ رسمون رواج ۽ ساٿ سنوڻ پورا ڪرڻا پون ٿا.“ هن هڪڙي ڏينهن پيءُ وٽ شڪايت ڪئي.

”هائو، ڌيءُ“، هن جواب ڏنو، ”پر تنهنجي انهيءَ ڳالهه مون کي ياد ڏياري وڌي ته تون هاڻي پوڙهي ٿيندي پيئي وڃين، ۽ اسان جو مقدس قانون چوي ٿو ته، انهيءَ گهر تي ديوتائن جو غضب پوندو، جنهن ۾ هڪ ڌيءُ کي شاديءَ ڪرائڻ کان سواءِ، چوڪرائي ڄمار مان وڌي بالغ عورت جي منزل تائين رکيو وڃي ٿو. توکي هاڻي پرڻائڻو پوندو ۽ شال

تون بيشمار پتن جي ماءُ ٿئين! اهو ماڻهو وڏو لعنتي آهي، جيڪو پٽ ڄڻ ڪنهن سوانه مري وڃي ٿو. هو ڪڏهن به سورگ ۾ نه ويندو، ڇاڪاڻ ته هن جي روح کي ڪارائڻ ۽ برهمڻن کي پوڄڻ ڪرائڻ وارو ڪوئي ڪونه هوندو. ساڳيءَ طرح سنڌ عورت تي به ديوتائن جو غضب هوندو آهي ۽ هڪ وڏو (رن زال) مڙس جي مرڻ کان پوءِ جيئري رهڻ جي مقابلي ۾ ان وقت وڌيڪ خوش ٿيندي آهي، جڏهن هوءَ پنهنجي مڙس جي لاش سان گڏ چڪيا تي چڙهندي آهي.

پوري چوڪريءَ جڏهن خانداني ديوتا جي شبيهه کي کاڌو پيش ڪيو، تڏهن ان جي اکيان سجدو ڪري، هن مڙس ملڻ لاءِ خصوصي دعا ڪئي.

جلدئي هن جي پراڻا اگهاڙي ۽ هن جي شادي ڪرائي ويئي، پر ٿوروئي عرصو گذريو هو، جو هن جي مڙس کي نانگ ڪڪي وڌو ۽ هو مرڻ لڳو.

پوڄاريءَ اصرار ڪيو ته هن کي ڌرتيءَ تي ليٽائي، مٿس پاڻي وڌو وڃي، ڇاڪاڻ ته جيڪڏهن هو بستري تي مري ويو ته سورگ جو ڪڏهن منهن نه ڏسندو.

پوري چوڪري هڪ وڏو جي حشر کان پوريءَ طرح واقف هئي. پڇڻو ته هن کي ضرور پيو، پر هن کي ڪاري پاڻيءَ واري سمند پار ڪرڻ جي همت ڪانه هئي، چوڻه ان طرح هوءَ لعنتي ۽ تڙيل ٿي پوي ها. ان ڪري هوءَ ملڪ جي اندروني علائقي طرف پڳي.

* * *

هڪ ڊگهي ۽ ٽڪائيندڙ پاڇ کان پوءِ، هوءَ هڪ گهاٽي ٻيلي جي وچ ۾ صاف ٿيل جاءِ ۾ اچي پهتي، جنهن جي چوڌاري تمام اوچا بڙ جا وڻ بيٺل هئا، جيڪي ديول جي ٿنڀن وانگر معلوم ٿي رهيا هئا. جيئن ته هوءَ ٽڪجي چور ٿي پيئي

هئي، ان ڪري هن پاڻ کي سائي گاهه سان ڍڪيل زمين تي
ڪٽي اڇلايو ۽ اوچنگارون ڏيئي روئڻ لڳي.

هن جي سڏ ڪن جي آواز کان مٿي وٺڻ ۾ ويٺل سوين
طوطا ۽ مينائون جاگي پيا، ۽ هڪ ٻل ۾ خاموش جهنگ پکين
جي لاتين جي آواز سان ڀرجي ويو. انهيءَ صورتحال ۾ اوڀر
کان اڀرندڙ سج جي روشن ڪرڻ، جيڪي گهاٽن وٺن جي
ٽارين وچان ليٽا پائڻ لڳا هئا. هن جي ڪريل دل ۾ هڪ
نئون جذبو جاڳايو ۽ هوءَ همت ڪري اتان اٿي، پاسي واري
ڍنڍ تي هٿ منهن ڏوئڻ لاءِ هلي ويئي.

اڃا هن وهنجي مس بس ڪئي ته هن کي ڪنهن
ڏورانهين هنڌ تي وڃندڙ بانسريءَ جو آواز ٻڌڻ ۾ آيو. هوءَ
ساهه روڪي، غور سان ٻڌڻ لڳي، ۽ پوءِ انهيءَ رخ ڏي
وڌندي رهي، جتان هن کي اهو مٿو موسيقيءَ ڀريو آواز ٻڌڻ
۾ پئي آيو. جيئن جيئن هوءَ ويجهي ايندي رهي، تيئن تيئن
بنسريءَ جو آواز وڌيڪ صاف ۽ مٺو ٿيندو پئي ويو. هاڻي
هن چٽي طرفن کان نوجوان ۽ خوبصورت چوڪرين کي هٿن
۾ گلن جا هار کڻي، بنسري وڄائيندڙ ڏانهن ايندي ڏٺو. اهي
سڀ ائين گهمي رهيون هيون، ڇڻ ته مٿن جادوءَ جو اثر
ٿيل هو. ائين پئي لڳو ته ڄڻ هوا به ساڪت ٿي ويئي هئي،
هو هڪ شيءِ بنسريءَ جو آواز ٻڌڻ لاءِ هڪ هنڌ بيهي رهي هئي.
جيئن ئي اهو مٿو ۽ سريلو آواز نڪرڻ بند ٿيو، ته هڪ
رڙ ٻڌڻ ۾ آئي: اهو ”ڌنار چوڪرو!“ ۽ اهو آواز ٻڌي سڀ
چوڪريون بنسري وڄائيندڙ جي طرف ڏانهن پڳيون ۽ پوري
چوڪريءَ به فطري طور ائين ئي ڪيو.

پوءِ هن پاڻ کي جادوءَ جهڙو اثر رکندڙ هڪ سهڻي
۽ سانوري نوجوان جي روبرو بيٺي ڏٺو ۽ جيئن ٻين چوڪرين
ڪيو، تيئن هيءَ به گوڏن ڀر جهڪي ۽ پوءِ سڀني گڏجي
انهيءَ سهڻي جوان جي چوڌاري گول دائرو ٻڌايو. هن هر هڪ

چوڪريءَ کي موھيندڙ مرڪ سان ڪينڪاريو، پر هن پوري چوڪريءَ کي وري ٻيهر ڏٺو، ۽ ان طرح پڪ ڪئي ته هو کيس اڄ پھريون ئي دفعو ڏسي رھيو هو. چوڪرين کي سندن پيار ۽ محبت جي صدقي ۾ انعام ڏيڻ خاطر، هن هڪ ڀيرو وري بنسريءَ مان من موھيندڙ سر آلايو.

جيئن ئي هن بنسريءَ تي گيت ڪاٺي بس ڪيو، تيئن ئي بنسريءَ کي اڇلائي، انهن سهڻين نينگرين سان گڏجي ڏاڍي نزاکت سان هڪ دلپسند ناچ ٺڄڻ شروع ڪيو. ناچ اڃا مس ختم ٿيو ته هن وڏي آواز ۾ چيو:

”هاڻي، سڀ وڃو وڃي پنهنجي ڪم کي لڳو، نه ته توهان جا پيٽر مون کي پئميندا. اسين وري منجهند جو ملنداسين.“
هنن سندس حڪم هڪندي هڪندي مڃيو، ۽ گھر طرف ويندي وري وري منهن ٻڌي ڦيرائي ڏسنديون رهيون، تانجو هو انهن جي نظرن کان دور ٿي نيٺ گم ٿي ويو. پوري چوڪري، قدرتي طور، اتي ئي ڄمي بيٺي رهي.
”ڪير آھين؟“ نوجوان هن کان پڇيو.

”آءٌ اڄ صبح ئي هت پهتي هيس ۽ تنهنجي بنسريءَ جو آواز ٻڌي عجيب ڪيف محسوس ڪيم.“ پوري چوڪريءَ جواب ڏنو. ”هن آزاد جهنگ ۾ ماڻهو پاڻ کي ڪهڙو نه مختلف محسوس ڪري ٿو، جڏهن هن کي ڪي به رسمون ۽ ريتيون ادا ڪرڻيون ڪينهن! آءٌ پنهنجين پنڀڻين سان جيڪر هزار ڀيرا تنهنجا پير ڏوٽان، پر مون کي خوشي آهي، جو مون کي ڪنهن برهمڻ جا پير هڪ ڏينهن به ڏوٽا ڪينهن. مون برهما جي خوبصورت شبيهه ڪي، چئن ٻانهن ۽ چئن سيرين سان ڏٺو آهي، مون عظيم ديوتا ”شيُو“ به ڏٺو آهي، ۽ شاندار وشنوءَ جو ديدار به ڪيو اٿم، انهن سڀني جون خوبصورت ديويون به ڏٺيون اٿم. پر هاڻي ته منهنجي سامهون هڪ جيئرو ديوتو بيٺو آهي.“

نوجوان هن جا اهي بويان الفاظ ٻڌي ڪجهه چرڪيو.
 ”اڙي، آءٌ ته فقط هڪ ڌنار آهيان،“ هن چيو، ”اسين
 سڄو ڏينهن فقط پاڻيءَ ۾ ترڻ، کائڻ ۽ نچڻ کان سواءِ ٻيو
 ڪجهه به نه ڪندا آهيون، مون کي اميد آهي ته هاڻي تون
 به انهيءَ ۾ اسان سان شريڪ ٿيندين.“

پوءِ هن هڪ کنيڙي کولي، جيڪا هن وٽ موجود
 هئي، ۽ ان مان ماني ۽ مٺائيءَ جو ڪجهه حصو ڪڍي،
 جيڪا هو پنهنجي ناشتي لاءِ گهران کڻي آيو هو، هن
 ڏانهن وڌايائين.

”هيءُ ته ڪو جادوءَ جو ملڪ آهي، جنهن ۾ آءٌ اچي
 نڪتي آهيان.“ پوري چوڪريءَ چيو، ”مون هن کان اڳي
 ڪڏهن اهڙو خواب به نه ڏٺو هو.“

وهنجندي رانديون ڪندي، نچندي ۽ کائيندي، وقت
 گذرندو رهيو، ۽ اهو چڪر ڪافي عرصي تائين هلندو رهيو،
 ۽ پوري چوڪري ۽ گوپيون انهيءَ نوجوان سهڻي چوڪري
 کي ديوتا وانگر پوڄينديون رهيون. تان جو هڪڙي ڏينهن
 اوچتوئي اوچتو هو انهن جي وچ مان گم ٿي ويو.

پوري چوڪري، ٻين نوجوان چوڪرين سان گڏ هن
 عدم موجودگيءَ تي روئينديون ۽ ماتم ڪنديون رهيون. تان جو
 هڪڙي ڏينهن ڊگهن اچن وارن سان هڪ جهنگ-واسي، اتي
 اچي نڪتو، ۽ کين ٻڌايو ته سندن ڌنار چوڪرو، اصل ۾
 هڪ شهزادو هو، جنهن کي ملڪ ۾ هلندڙ جنگين ۾ پنهنجن
 ماڻهن جي اکوڻي ڪرڻي هئي، ۽ هن راکشسن (وحشي قبائل)
 کي فتح ڪري، نيست و نابود ڪرڻ کان پوءِ خوبصورت
 راتين سان شاديون ڪيون هيون ۽ انهن مان هن کي سوين
 پٽ ڄايا هئا، جيڪي سڀ ئي ديوتائن وانگر نظر اچي رهيا
 هئا. هن کين اهو به ٻڌايو ته هن جي اکيان ته خود برهمڻ
 به گوڏو جهڪائي پنهنجو اکوڻ تسليم ڪندا هئا.

”ڇا، هو وري ڪڏهن به هن طرف ڪونه ايندو؟“
 پوري چوڪريءَ پڇيو. ”نه ڪڏهن به نه.“ تارڪ الدنيا شخص
 جواب ڏنو. ”هن جو ٻالڪڻو هنن هنڌ سان وابستہ هو، ۽
 هن جي مردانه جواني پڻي ڪنهن هنڌ سان واسطو رکي ٿي.“
 پوري چوڪريءَ ائين محسوس ڪيو هو ته ڄڻ سندس
 زندگيءَ جو هڪ نئون ورق وري چڪو هو، ۽ هن کي انهيءَ
 اوجھتي ۽ دائمي نقصان جو ايڏو ته غم ٿيو، جو کيس آڏت ٿي
 نه پئي مليو.

”پر پوءِ“ هن پنهنجو پاڻ کي چيو، ”هو اڃا به مون
 وٽ آهي، ڇاڪاڻ ته ڪوئي به مون کي انهن خوبصورت
 ڏينهن جي ياد کان محروم نٿو ڪري سگهي، جيڪا منهنجي
 دل اندر محفوظ آهي، هن جي صورت به منهنجي دل اندر
 محفوظ آهي.“

هي صبح جو سورج، وڻ ٺٺ، ڍنڍ، هوا ۽ ڪڪر—
 اهي سڀ ديوتائون جن جي آڏ ۾ اڳڻي پوڄا ڪندي هيس،
 تن سڀني لاءِ آڏ هائي به پوڄا ڪريان ٿي، پر ڪهڙي نه فرق
 سان. هاڻي، آڏ انهن کي پيارو گهران ٿي. حالانڪ هن کان
 اڳي سان فقط سندن اڳيان گوڏا جهڪائڻ لاءِ مجبور ڪئي
 ويندي هيس. انهن سان گڏ، هي ٻڪي پڪڻ، گل ڦل، ناچ ۽
 هن جي ديوتائي موسيقي، جيڪا هن کي ايڏي پياري هئي—
 انهن سڀني کي آڏ هن جي وسيلي سان پيار ڪرڻ سکي آهيان.
 آڏ پاڻ کي بدليل محسوس ڪري رهي آهيان ۽ دنيا کي به
 مختلف نظرن سان ڏسي رهي آهيان. هاڻو، جيسين هن کي
 وري ڳولي هٿ نه ڪنديس، تيسين آرام نه ڪنديس. آڏ
 سندس پٺيان هلندي ئي رهندس، ۽ تيسٽائين هلندي رهنديس،
 جيسٽائين منهنجين ٽنگن ۾ منهنجو بار برداشت ڪرڻ جي
 طاقت هوندي. هاڻي مون تي واضح ٿي رهيو آهي، ”هوءَ
 ان طرح سوچيندي رهي:

”هي آريا ڪهڙا نه احمق هئا، جو پنهنجو اصولو ڪو وطن ۽ ”زردشت“ جي ديوتائن، ”خالق“ ۽ ”ناس ڪندڙ“ کي ڇڏي آيا. ڇاڪاڻ ته هت اچڻ کان پوءِ هنن انهن سڀني ديوتائن کي ته وري پنهنجو بنايو، اٽلوهڪ ٿيون، عظيم ”وشنو“ پڻ انهن ۾ ملايو، جيڪو حفاظت ڪندڙ ديوتا آهي.“

اٽين سوچيندي هوءَ پنهنجي ديوتا جي ڳولا ۾ نڪري پئي.

* * *

هوءَ جبلن، ٻيلن ۽ ميدانن کي پار ڪندي رهي، تان جو هڪ عجيب و غريب ۽ اڻ سڃاتل هنڌ تي اچي نڪتي، جتي هن کي ڏاڙهيءَ ۽ عجيب حلي واري ٻن ڄڻ پڪڙي ورتو، جن جي مٿن جا وار چوٿين جي صورت ۾ ڪنڊيل هئا، هو کيس پنهنجن اٺن تي کڻي آيا، ۽ گهڻي وقت کان پوءِ آخرڪار هن کي فرعون وٽ پانهيءَ جي حيثيت ۾ وڃي وڪيو. هوءَ فرعون جي انتهائي مقبول پانهي بڻجي ويئي، ۽ هو کيس هميشه پنهنجي خدمت ۾ حاضر رکڻ چاهيندو هو، ڇاڪاڻ ته هوءَ سندس ٻولي سمجهي سگهندي هئي.

انهيءَ شهر جي وچان لنگهندي، جيڪو سڄو مٽيءَ جي ڪچن گهرن جو ٺهيل هو، هن انهن جاين جي عين وچ ۾ پٿر جي هڪ شاهائي عمارت ڏٺي.

”هن ۾ ڪير رهندو آهي؟“ هن هڪ لانگهائوءَ کان پڇيو.

”هن شهر جو محافظ ديوتا،“ انهيءَ ماڻهوءَ جواب ڏنو.

هوءَ مجسم حيرت بڻجي اوڏانهن ڀڳي، پر دروازي وٽ بيٺل پوڄاريءَ، جنهن کي هٿ ۾ هڪ لٽ هئي، هن کي اندر داخل ٿيڻ کان روڪيو. انهيءَ ڳالهه هن جي حيرت ۾ آڻي باقي اضافو ڪيو، ۽ هن جاءِ جي چوڌاري ڦيرو ڏيئي، ان جي پٺ ۾ هڪ چير ڏسي ورتو، جنهن جي وچان هوءَ ان جي اندرين اونڌاهي

ڪمري ۾ ليٽو پائي ڏسي پئي سگهي، ۽ هن ڏٺو ته ان ۾ هڪ وڏو واکيون ويٺو هو. هن کان ڪل نڪري ويئي.

هن کي اهڙي (ديوتا) کي رازداريءَ ۾ رکڻ جو ڪو مقصد نظر ڪونه آيو، جڏهن ته ان جا سوين ڀائر نيٺ درياھ جي ڪنارن تي پيا هئا، جتي انهن کي هرايندڙ ويندڙ، جنهن کي انهن کي ڏسڻ جي خواهش هئي آسانيءَ سان ڏسي پئي سگهيو. اوچتو هوءَ ڪنهن خيال ۾ پڙي ويئي، ۽ هن جي تصور ۾ سرسوتي نديءَ جي ڪپن وارو منظر تري آيو، جتي هن هڪ اڻ-آري کي مثل نانگ جي پوڄا ڪندي ڏٺو هو. پر اتي ته ڪنهن به ماڻهوءَ هڪ جانور کي مندر ۾ ڪونه رکيو هو؟

هوءَ اڳتي وڌندي رهي، ۽ ڪجهه وقت کان پوءِ هڪ اهڙي هنڌ تي اچي نڪتي، جيڪو هڪ وڏي ٽڪر وانگر پئي لڳو، ۽ جنهن ۾ هڪ مثل ماڻهوءَ کي دفن پئي ڪيو ويو. جنهن ڳالهه هن کي چرڪايو، سا اها هئي ته مثل ماڻهوءَ سان گڏ، نه فقط سندس گهريلو سازوسامان ۽ فرنيچر وغيره، پر جيئرن جا ڳنڍڙن جانورن ۽ عورتن کي پڻ هڪليندا دفن ڪرڻ لاءِ وٺي پئي آيا.

اها رات ياد ڪندي، جڏهن هوءَ چڪيا تي جيئري جلڻ جي خطري ۾ هئي، کيس اهڙي ته وحشت اچي ورايو، جو هوءَ يڪ ساهيءَ محل ڏانهن واپس ڊوڙي ويئي. اتي پهچڻ سان، هن پاڻ کي پنهنجي آقا جي قدمن ۾ کڻي اچلايو ۽ هن کان انهيءَ ڳالهه جو مطلب دريافت ڪيو.

”ته پوءِ اهو ڪم توکي ناجائز پيو لڳي. مون کي به اهو ٻاراڻي ڄمار کان وٺي ناجائز لڳندو آيو آهي،“ هن جي آقا چيو ۽ مرڪيو. اسين ساکين خيالن جا معلوم ٿيون ٿا. هن وقت تائين ته پوڄاري ۽ پنڊت انهيءَ ظالمانه رسم جي اصلاح ڪرڻ کان منهنجو رستو روڪيندا آيا آهن، پر هاڻي

آه هنن جي مخالفت کي هرگز برداشت نه ڪندس. آه هڪ سڄي خدا جي عبادت قائم ڪندس".

"اي معزز آفا"، پوري چوڪريءَ چيو، "آه پاڻ سڄي خدا جي ڪولا ۾ آهيان".

"اڄ ته آه ٿو توکي ڏيکاريان"، فرعون چيو، ۽ پوءِ هن کي هڪ کليل ٿلهي تي وٺي آيو، جتي هن وجد ۾ اچي سڄ ڏانهن اشارو ڪندي چيو، "ڇا، انسان پاگل ناهن؟ ڇا، اها حقيقت واضح ناهي ته اهوئي هن ڌرتيءَ ۽ ان تي موجود سڄي زندگيءَ ۽ خود اسان جو به پيدا ڪندڙ آهي؟ شاندار آتون! *ڇا، ڪوئي هن جي موجودگيءَ ۾ ڪنهن ٻئي ديوتا جي پوڄا به ڪري سگهي ٿو؟"

هن جي بيخوديءَ واري انهيءَ حالت ۽ سندس دلپسند چال، پوري چوڪريءَ کي بئسريءَ واري شهزادي جي ياد تازي ڪرائي، جيڪو پڻ بادشاهه، بڻيو هو، ۽ ڪيترن ئي شهرن ۽ ڪوٺن تي حڪمراني ڪري رهيو هو، ۽ جنهن جي آڏو خود برهمڻ به گودا جهڪائيندا هئا. هن کي اهو ڏسي ڪو اچرج نه لڳو ته هن هنڌ پڻ، هڪ بادشاهه، پنهنجن ماڻهن جي خدا ڏانهن قيادت ڪري رهيو هو.

"مون کي ياد آهي ته مون انهيءَ خوبصورت ديوتا کي پاڻيءَ جو نذر پيش ڪيو هو. پر ڇا، اتي "رونا" نالي آسمان جو مسنور ديوتا به ڪونه هو، جيڪو ستارن جو چمڪندڙ لباس پهريندو آهي؟ ڇا، اهو هين ديوتا جو ٻيءَ ناهي؟"

"مون پاڻ ڪجهه وقت کان وٺي اهو محسوس ٿئي ڪيو آهي ته آتون ديوتا کان به ڪا بهي بلندوبالا هستي آهي"، فرعون چيو، "پر منهنجي لاءِ هي شاندار ديوتا ڪافي آهي. هن مون کي پنهنجو اعليٰ ترين پوڄاريءَ ۽ پٽ طور چونڊڻ جو اعزاز بخشيو آهي."

فرعون جي تسليمين جي باوجود، مردي کي دفنائڻ وارو
منظر پوري چوڪريءَ جي دل مان محو ڪونه ٿي سگهيو.
هوءَ جيئري جلج کان پڳي هئي، ۽ هاڻي وري هن کي جيئري
دفن ٿيڻ جو خطرو درپيش هو. هوءَ لسڪاتار فرار ٿيڻ بابت
سوچيندي رهي، ۽ جڏهن فرعون پنهنجي لاءِ هڪ نئون شهر
تعمير ڪرائي رهيو هو، تڏهن پوري چوڪريءَ جي خواهش
پوري ٿي ۽ کيس اتان ڀڄڻ جو موقعو ملي ويو.

* * *

شهر جي دروازي مان جيئن تڏيڻ ڪري ٻاهر نڪرڻ
کان پوءِ هن ڏورانهين، ڏند ۽ ڍڪيل ٽڪرين ڏانهن وڃڻ
وارو رستو ورتو، تان جو هوءَ ماڻهن جي هڪ وڏي جماعت
سان وڃي ملي، جنهن جي اڳواڻي هڪ قدآور ڊگهيءَ ڏاڙهيءَ
۽ سڌن ڪلهن وارو معزز شخصيت وارو انسان ڪري رهيو هو،
جنهن جي هٿ ۾ هڪ ڊگهي لٽ ڪنيل هئي.

”ڪهڙو نه چڱو ٿئي ها، جو اسين مصر ۾ ئي هجڻ ها،
جتي اسين گوشت سان ڀريل ديگهون اڳيان ويهي پيٽ پري
ڪائي سگهون ها!“ مجمعي مان ڪجهه ماڻهن چيو.

”بزدل ۽ احسان فراموش انسانو!“ انهن جي اڳواڻ
ڪاوڙ ۾ ڀرجي چيو، ”ڇا، اهو طريقو آهي، جنهن سان توهان
اسرائيل جي خدا جو شڪر ادا ڪري رهيا آهيو، جنهن توهان کي
فرعونن جي غلاميءَ کان نجات ڏياري آهي، جتي توهان جي
هر هڪ نر ٻار کي قتل ڪيو وڃي ها؟ ته پوءِ ڇا، توهان
پيٽن کان سواءِ ٻيو ڪجهه به ناهيو؟ ماڻهو عزت پري ۽ ڪارگر
زندگي گذارڻ لاءِ غذا کائيندو آهي. هر جيڪڏهن کيس گند
۽ پوهر ۾ نوسيندڙ هڪ سوٽر جهڙي زندگي گذارڻ لاءِ
مجبور ڪيو وڃي، ته پوءِ ڇا، هن جي جيئڻ جي به ڪا
ضرورت آهي؟ ۽ جڏهن خود ”زندگي“ ئي ذلت بڻجي پوي،
ته پوءِ ڪاٺ يا نه ڪاٺ، ڪهڙي معنيٰ رکي ٿو؟ ڇا، توهان

پريل ديگڙي خاطر پنهنجو پيدائشي حق وڪڻي ڇڏيندا؟ شرم ڪريو! هوڏانهن ڏسو! توهان جو خدا ڪڪر ۾ نظر اچي رهيو آهي، اهوئي سڀني ديوتائن کان بهترين ديوتا آهي.“
پوري چوڪريءَ ڏاڍي غور سان ڪڪر ۾ نهاريو.
هن کي ڪڪر ديوتا ته ياد هو، پر ڪڪر ۾ خدا جو خيال، سندس سمجهه ۾ نه اچي سگهيو.

جيئن ئي اعتراض ڪندڙن کي ماني ۽ دال ملڻ جو وعدو مليو، ۽ اهي جبل جي دامن ۾ وڃي ويٺا، تيئن ئي پوري چوڪريءَ همت ڪري اڳواڻ سان ڳالهائيو:
”توهان ڪڪر ۾ خدا جي موجودگيءَ جو ذڪر پئي ڪيو،“ هن چيو، ”آخه هن کي ڏسي نه سگهيس، ڇا، توهان اهو مون کي ڏيکاري سگهندا؟“

”هوڏانهن نهارا!“ اڳواڻ جبل جي چوٽيءَ طرف اشارو ڪندي چيو. هو باهم ۽ دونهن ۾ سينائي جي جبل تي وڃي لٿو آهي! ڇا، تون جبل کي ڪنبدو ۽ ڏڪندو محسوس نه ٿي ڪرين؟“

هڪ دفعو وري ٻيهر پوري چوڪريءَ ڏاڍي غور سان جبل جي چوٽيءَ تي نظر ڪئي. باهم جي ديوتا جو خيال هن جي دل ۾ بلڪل صفائيءَ سان موجود هيو، پر هوءَ وري به باهم ۾ موجود خدا جي ڳالهه نه سمجهي سگهي ۽ منجهي پيئي.
”اڃان به آخه کيس نه ٿي ڏسي سگهان. آلا، هن کي ڏسي سگهڻ جو مون کي ڪهڙو نه شوق آهي!“ چوڪريءَ چيو.
”اي عورت!“ اڳواڻ ڪاوڙ ۾ پرڃي رڙ ڪري چيو، ”تون چري آهين. ڇا، تون اهو صاف آواز نه ٿي ٻڌي سگهين ته؟“ تون هن کي نه ٿي ڏسي سگهين، ۽ ٻي صورت ۾ نيست و نابود ٿي ويندين؟“ ڇا، تون اهو آواز به نه ٿي ٻڌي سگهين، جيڪو اعلان ڪري رهيو آهي ته مون کان، ۽ منهنجي ڀاءُ هارون کان سواءِ، ٻئي ڪنهن، پادري کي به، انهيءَ جبل جي چوٽيءَ جي قريب وڃڻ جي اجازت ڪانهي؟“

ٿوري ئي دير ۾ هن حڪم ڏنو ته هڪ قربان گاهه تعمير ڪيو وڃي ۽ ان تي هڪ گهيٽو خدا جي راهه ۾ قربانيءَ طور ذبح ڪيو وڃي. گهيٽي جو رت قربان گاهه تي اڇلائڻو هو، ۽ ماڻهن جي مٿان چٽڪائڻو هو ۽ سندس پاڪ جي ساڃي ڪن جي پاڙيءَ کي اهو رت هڻي ٻاڙهو ڪرڻو هو. گوشت جو ڪجهه حصو ساڙيو پئي ويو ته جيئن ان مان نڪرندڙ دونھون خدا وٽ پهچي وڃي.

پوري چوڪريءَ کي ساڳين ئي قربانين، ويندي انسانن جي قربانين ۽ بعد ۾ گهوڙن ۽ ٻين جانورن جي قربانين جو جھڪو خيال تري آيو. تنهنڪري هن ٻالھ کيس ڪو عجب ڪونه ڏنو.

ڪجهه دير کان پوءِ هن ٻڌو ته ”ٽبرنڪل“* جي تعمير ڪرڻ لاءِ لڳاتار هدايتون ملي رهيون آهن. سون مان ٺهيل قربان گاهه لاءِ نيرن، گلابي ۽ قمرزي ڪپڙي جي پردن، انهن جي ماپن، پتل ۽ سون جي چٽڪن، چاندي جي شمعن ٻارڻ جي لٽين، رک جي دٻن جي ڏنڊين، خوشبودار تيلن ۽ سترهن مصالحن، جن سان ٽبرنڪل کي سٺو ڪرڻو هو، اکواڻ جي پاڪ جي ڪپڙن، ڪمر پئي ۽ سيني جي بچاءَ لاءِ فولادي تختيءَ، ڀرت ڀريل چوغن، ۽ ڏنڊن بابت، ۽ انهن رسمن ۽ سائن سنوئن متعلق جيڪي قربان گاهه تي ادا ٿيڻا هئا، جهڙوڪ رت جي صورت ۾ ڏيڻ وارين قربانين يا باهم ۾ ساڙڻ ذريعي پيش ٿيندڙ قربانين - سڀني جي باري ۾ نهايت تفصيل سان ذري پريزي جون هدايتون ڏنيون پئي ويون.

انهن رسمن ۽ سنوئن هن جي لاشعور ۾ انهن رسمن ۽ رواجن جا تصورات آڀاريا، جيڪي هوءَ پاڻ ادا ڪندي هئي. هن کي ان مهل ڏاڍي خوشي محسوس ٿي، جڏهن جماعت

جي اڳواڻ پنهنجن ماڻهن کي پٿر يا ڪنهن ڌاتوءَ سان ٻٽن ٺاهڻ کان سختيءَ سان منع ڪئي، ڇاڪاڻ ته جڏهن کان وٺي هن پنهنجو زندهه خدا ڏٺو هو، تڏهن کان اهي سڀ هن لاءِ بلڪل مرده ۽ بيجان شيون هيون. هن کي اهو ڏسي به فرحت محسوس ٿي ته هن ابن ڏاڏن جي روحن ۽ انهن جي ڪارائت متعلق به ڪو ذڪر ڪونه ڪيو. هن کي اهي حيرت انگيز ڏهه فرمان ۽ سياڻپ وارا قاعدا ڏاڏا پسند آيا، جيڪي هن پنهنجن پوئلڳن کي ڏنا. مجموعي طور هوءَ انهيءَ معزز اڳواڻ جي شخصيت ۽ جوش و خروش کان بيحد متاثر ۽ سرور ٿي.

هڪ شادي شده ماڻهوءَ هن کي انهيءَ وقت ساڻس شادي ڪرڻ لاءِ چيو، جڏهن اهو اڳواڻ جبل تي ويل هو، چوڻ، هن چيو ته ڪنهن به عورت کي سندس سرپرست ۽ محافظ کان سواءِ اڪيلو نه رهن گهرجي.

”آءٌ اڳيئي شادي شده آهيان، ۽ مون کي ٻيهر شادي ڪرڻ جو ڪو ارادو ڪونهي“، پوري چوڪريءَ ورائيو.
 ”ڇا، توکي ٻار آهن؟“ انهيءَ ماڻهوءَ هن کان پڇيو.
 ”نه“، پوري چوڪريءَ جواب ڏنو.

”تنهن جي معنيٰ ته تون سنڌ آهين“، هن چيو.
 ”جيڪڏهن آءٌ ماڻهن کي اها ڳالهه ٻڌائيندس، ته توکي جلاوطن ڪيو ويندو.“

انهيءَ دم هڪ پاسي کان گوڙ ٻڌڻ ۽ آيو. تڪڙن ۽ صحتمند ماڻهن کي اردن ندي کي پار ڪرڻ لاءِ سڏيو پئي ويو، جيئن سندن اڳواڻ جي مرضي هئي. انهيءَ ماڻهوءَ کي مجبور ٿي انهيءَ سڏ جو جواب ڏيڻ لاءِ وڃڻو پيو ۽ پوري چوڪريءَ کي خدا جي طرفان پڇي وڃڻ جي موقعي ملڻ تي ڏاڍي خوشي حاصل ٿي.

هڪ دفعو وري ٻيهر هن جي اکين مان لڙڪ ڪرڻ لڳا ۽ اها عجب جهڙي ڳالهه هئي ته هن کي سندس ڳوڙهن جي چانديءَ جي رنگ جهڙي ميرانجهڙي ڦٽڻ وڃان، دور ڪٿي هڪ محلات نظر اچي رهيو هو، ۽ هن پنهنجي طرفان ڪنهن ارادي سان ڪوشش ڪرڻ بغير ئي پاڻ کي بلڪل پيخوديءَ جهڙي حالت ۾ پنهنجو پاڻ اوڏانهن وڌندي ڏٺو. تان جو هو محلات جي پاسي واري انگور جي ستنهن واري باغ ۾ داخل ٿي. اوچتو سندس نگاهه هڪ خوبصورت شهزادي تي پئي، جيڪو باغ ۾ ٽهلي رهيو هو. هن جي چهرې سندس ذهن ۾ بنسريءَ واري شهزادي جي ياد تازي ڪئي ۽ ڪجهه دير تائين ته هن کيس بلڪل اهوئي شهزادو سمجهيو، ڇاڪاڻ ته هن جي هٿ ۾ پڻ موسيقيءَ جو هڪ ساز هو، جنهن کي هو وڄائي رهيو هو ۽ ساڻ ئي هيٺيان گيت ڳائي رهيو هو:

”پلي ته هو مون کي پنهنجي وات جي چمين سان پيار ڪري، ڇاڪاڻ ته تنهنجو پيار شراب کان بهتر آهي.“

”اي يروشلم جون چوڪريون، آءٌ ڪارو ڀر وٺندڙ مهانڊن وارو آهيان! مون تي نظر نه وجهو ڇاڪاڻ ته آءٌ ڪارو آهيان، ڇاڪاڻ ته مون تي سڄ نظر ڪئي آهي.“

ائين ٻئي لڳو ته ڄڻ هو جانورن ۽ پکين کي سمجهائي رهيو هو ۽ هو پنهنجي چوڌاري موجود سڄي قدرت ۾ خوشي محسوس ڪري رهيو هو.

هوءَ ڄڻ ته بيهوشيءَ جي حالت ۾ هن سان سندس محل اندر داخل ٿي، جيڪو ٽڪيل پٿر ۽ صنوبر جي ڪاٺيءَ جو ٺهيل هو ۽ ان ۾ پتل جا ٽنڀ لڳل هئا. هن کي ان جي اندر حقيقي معنيٰ ۾ هڪ شاندار شهر نظر آيو، جنهن ۾ کيس هن جون سوين خوبصورت رانيون ۽ پانهيون ڏسڻ ۾ آيون. هن اتي اهو مندر به ڏٺو جيڪو هن اکي به ڏٺو هو ۽ ان

جي ٻئي طرف کيس عجيب و غريب گهوڙن، رٿن ۽ جنگي جوڏن جا لشڪر ڏسڻ ۾ آيا.

هن کي اهو معلوم نه هو ته اها سموري شيءِ حقيقي هئي يا اهو فقط سندس خيال ۽ وهم هو، ڇاڪاڻ ته هي شهزادو، ڌنار چوڪري جو هو بهو ڦٽل هو. شايد هي اهو ساڳيو - سندس ئي شهزادو - سندس ئي صنف، سندس ديوتا - هو، جيڪو هاڻي هن محل ۾ پنهنجين رٿين، گهوڙن ۽ جنگي جوڏن جي وچ ۾ موجود هو، جيئن کيس ٻيلي جي پيرسڻ باهندي بيان ڪري ٻڌايو هو.

هوءَ انتهائي خوشي ۽ بيخوديءَ مان هن کان اهو پڇڻ لاءِ ته ڇا، هو پنهنجي گوپيءَ کي سڃاڻي ٿو، ڊوڙي وٽس پهتي. پر انهيءَ گهوڙيءَ وچ ۾ سندس اک ۾ جيڪو لڙڪاڻو اٿڪي بيٺو هو سو سندس کليل تان تيرڪي وڃي هيٺ ڪريو، ۽ سڄو منظر هڪ رڃ وانگر غائب ٿي ويو.

”ڇا، آءٌ پاڪل ٿي پيئي آهيان؟“ هن پنهنجو پاڻ کان پڇيو. ”جڏهن کان وٺي مون پنهنجي بنسريءَ واري شهزادي کي ڇڏيو آهي، تڏهن کان مون کي هرگز هن جون ئي شڪليون نظر اچن ٿيون. پوڄارين ۽ سندن سموري قبيلي کي مون ٻڌي ڇڏيو آهي ۽ جتي به آءٌ وڃان ٿي يا خيالن ٿي خيالن ۾ رلندي ۽ پنڪندي وٽان ٿي، اتي ئي هڪ خوبصورت ۽ عقلمند شهزادو پنهنجن ماڻهن جي قيادت ڪري ٿو، ۽ هو خود پوڄارين ۽ پادرين لاءِ به پرستش ۽ تعظيم جو مرڪز آهي. منهنجا قدم هميشه ”بندراڻ“ ٻيلي ڏانهن وڃڻ چاهين ٿا، جتي مون پهريون ڀيرو هن جي بنسري ٻڌي هئي.“

*

*

*

اٺين جڏي هن وري پنهنجو سفر شروع ڪيو. هڪ ڄاتل سڃاتل خوشبوءِ، جيڪا هوا جي هڪ جهوٽي سان وٽس پهتي، تنهن هن کي ٻڌايو ته هوءَ پنهنجي منزل مقصود کان

گهڻي دور ناهي. جيئن ئي هوءَ پيلي اندر داخل ٿي، تيئن هڪ نهايت ڏکونيندڙ نظاري سندس نگاهن جي آجيان ڪئي. ڪيئي ماڻهو پاڻ کي ڏاڍو عذاب پهچائي ڪفارو ادا ڪري رهيا هئا، ۽ ائين ڪندي کين آسپاس جي ڪا ڪل ڪانه هئي ته سندن چوڌاري سڄيءَ دنيا ۾ ڇا ٿي رهيو هو، نه ان جي خبر هئي.

هوءَ ڊوڙي هڪ اهڙي ماڻهوءَ کي مدد ڪرڻ لاءِ وٽس پهتي، جيڪو اونڌو لٽڪيل هو ۽ سندس پير وڻ جي هڪ ٽاريءَ سان مضبوطيءَ سان ٻڌل هئا. هن جي ويجهو پهچڻ تي، انهيءَ ماڻهوءَ ڪاوڙجي کيس ٽڙي ڪڍي ته، وڃي پنهنجو ڪم ڪري ۽ ٻين ماڻهن جي ڪم ۾ مداخلت نه ڪري.

انهيءَ ڳالهه هن کي تڪڙا تڪڙا قدم کڻي جلد از جلد پيلي کان ٻاهر نڪرڻ لاءِ آماده ڪيو. گهڻي دير نه گذري هئي ته هوءَ هڪ ننڍي ڳوٺ جي ٻاهرئين حصي ۾ اچي نڪتي، جتي فقيرائڻ ڪپڙن ۾ ملبوس هڪ نهايت ئي اثر انگيز شخصيت جو مالڪ، هڪ وڏي پهر جي وڻ هيٺان پلٽي ماري ويٺو هو. ٽڪل هئڻ ۽ وڻ جي ڇانوَ کي وڻندڙ محسوس ڪري، هوءَ انهيءَ شخص کان ٿورو پري ويهڻ لاءِ اڳتي وڌي.

”مهرباني ڪري جيت ڪسي بچاءُ“، انهيءَ شخص فڪرمنديءَ، پر نرميءَ سان هن کي چيو.

هوءَ سندس حڪم جي تعميل ۾ پاسي ٿي ويهي ۽ پنهنجن پيرن وٽ هڪ جيت کي ڏنائين.

”ڇا، تون جيتن جيترن کي پسند ڪرين ٿو؟“ چوڪريءَ هن کان پڇيو. هن جواب ڏنو ته ”اهي اسان کان نه وڌيڪ خراب آهن، ۽ نه وڌيڪ چڱا آهن.“ ۽ انهيءَ ڳالهه تي ڀوري چوڪريءَ جواب ۾ چيو.

”مون پکين، وٽن ۽ گلن ڦٽن کي پيار ڪرڻ سکيو آهي، پر مون کي جيتن جي ڪا پرواهه ڪانهي.“
انهيءَ تي هو آهستيگيءَ سان مرڪيو ۽ چيائين: ”آءُ ڏسان ٿو ته تون انهيءَ راه تي اڳيئي پهچي چڪي آهين، هاڻي فقط تنهنجي پيار کي ٿوروئي اڳڀرو چڪي هئو آهي، جنهن کان پوءِ جيڪو جنت ۾ تنهنجي پيار جي دائري اندر اچي ويندو؟“

”مون کي يقين آهي ته هن کان اڳي مون توهان جهڙو ڪو ٻيو ماڻهو نه ڏٺو آهي.“ پوري چوڪريءَ ۾ چيو، ”آءُ هن جهنگ ۾ هڪ ڏاڍي سهڻي ديوتا روپ شهزادي جي ڳولا ۾ هيس، جنهن سان منهنجي ملاقات هتي ئي ٿي هئي. هن مون کي ڪنهن شيءِ سان محبت ڪرڻ جو سبق ڪونه ڏنو. هو ته فقط ”محبت“ ڪندو هو، ۽ مون کي پڻ جواب ۾ محبت ڪرڻي هئي. پر مون کي ياد پوي ٿو ته ڪجهه زماني اڳي ماڻهو ديوتائن جي قربان گاهن تي پنهنجن ٻارن ۽ ڪيترن ئي جانورن کي به قربان ڪندا هئا. ڇا، تون ديوتائن کي اهڙيون قربانيون ڏيڻ کان منع ڪرين ٿو؟“

”ديوتائن کي قربانين جي ڪا ضرورت ڪانه هوندي آهي.“ هن جواب ڏنو، ”تنهن کان سواءِ، ديوتائون پاڻ لاچار آهن، ۽ انهن کي به ماڻهوءَ وانگر زندگيءَ جي هن چڪر مان لازمي طور گذرڻو آهي. ڇا، توکي زندگيءَ ۾ خوشي ملي ويئي آهي؟“

”آءُ پنهنجي لاءِ ته ڪجهه چئي نٿي سگهان، باقي مون کي شهزادا اهڙا ڏٺا آهن، جيڪي ڏاڍا خوش نظر اچي رهيا هئا.“ پوري چوڪريءَ جواب ڏنو.

هو وري نرميءَ سان مرڪيو.

”آءُ پاڻ ڪنهن زماني ۾ شهزادو ٿي رهيو آهيان، هن چيو. ”مون وٽ رهن لاءِ جنت جهڙو هڪ محل ۽ محبت

ڪرڻ لاءِ هڪ خوبصورت شهزادي هئسئي. ان جي باوجود مون اهوئي ڏٺو ته جنم کان وٺي مرڻ تائين ڏک سور انسان جو دائمي ساٿي آهي. ماڻهو جيئن وڌيڪ زور سان هن زندگيءَ ۽ انهن شين کي جيڪي ان جي نتيجي ۾ ملن ٿيون، چٽي ٿو، تيئن وڌيڪ هو ڏکي ٿئي ٿو. مون دنيا جي ڏک سور ۽ ان ۾ هر طرف ڦهليل مصيبتن جي علاج معلوم ڪرڻ لاءِ سڀ ڪجهه ترڪ ڪيو. مون کي اها ڳالهه ٻڌائڻ ۾ خوشي ٿئي ٿي ته منهنجي انهيءَ تياڳ جو مون کي ڦل مليو آهي، ۽ آءٌ هاڻي پاڻ کي بلڪل بجا طور راهنما چئي سگهان ٿو.

”ڇا، توکي به انهيءَ راه ڳولي لهڻ لاءِ اهي سڀ ڪفارا ادا ڪرڻا پيا؟“ پوري چوڪريءَ پڇيو.

”اڙي نه، نه“ هن جواب ڏنو، ”مون سمورا ڪفارا ادا ڪيا، پر مون کي اهي سڀ بي فائدي نظر آيا.“

”جيڪڏهن توهان خدا ڏانهن وٺي ويندڙ راه ڳولي لڏي آهي،“ پوري چوڪريءَ چيو، ”ته پوءِ مهرباني ڪري مون کي اها ڏيکاريو.“

”مون کي ’نروان‘ جو رستو ملي ويو آهي،“ هن چيو، ”جيڪا هڪ اهڙي نعمت آهي، جنهن جو ڪو سايوئي ڪونهي. ماڻهوءَ کي پنهنجي دل کي اهڙي نموني ۾ تيار ڪرڻ گهرجي، جو اها ڪنهن به چيز جي خواهش ڪرڻ ڇڏي ڏي. انهيءَ راه تي هلڻ ڏاڍو ڏکيو ڪم آهي. اهو ڪم هڪ سڌي لسي، ۽ اوچي جبل تي چڙهڻ وانگر آهي، منهنجو سڄو پوئلڳ اهو آهي، جنهن جو ڪو گهرگاهت ڪونهي، جنهن کي زال ڪانهي، جيڪو پنهنجو ڪاڌو ڪڏهن به پاڻ نه ٿو رڌي، ۽ جيڪو انهيءَ تي زندگي گذاري ٿو، ”جيڪي ڪجهه هن جي ڪڪول ۾ وڌو وڃي ٿو،“ ۽ جيڪو انهيءَ چيز کي ترڪ ڪري ڇڏي ٿو، جنهن کي ماڻهو هن دنيا جي زندگي سڏين ٿا. جيسين هڪ به خواهش ماڻهوءَ جي

دل ۾ ڪنڊي، تيسين اها وري ٻي زندگي پيدا ڪندي، ۽ اها ئي ڏک ۽ غم جو سرچشمو آهي. هيءَ دنيا خواهش ۽ آرزوءَ، جسماني لذت، زندگيءَ جي هوس ۽ هن دنيا سان محبت ڪرڻ جي ان - آريائي رستي تي گهمڻ جي عادي بنجي ويئي آهي، پر مان هنن کي اڻوڻي آريائي راهه جي آڇ ڪريان ٿو.

هن جي آخري لفظن پوري چوڪريءَ جو چرڪ ڪڍائي وڌو. ”آقا، هن چيو، ”مون کي آريائي رستو خوب ياد آهي. اهو هڪ هنڌ آباد ٿي ويهڻ ۽ ڪڏهن به آواره گردي نه ڪرڻ، زمين جو مالڪ بنجڻ ۽ ان کي ڪيڙڻ پنهنجي گهر جي چلڻ کي ڪڏهن به نه ڇڏڻ ۽ ان ۾ پرندڙ باهين کي هميشه لاءِ پريل رکڻ، ديوتائن ۽ ابن ڏاڏن جي روحن کي قربانيون پيش ڪرڻ جو رستو هو، ۽ سڀ کان وڏي ڳالهه، ته پٽن جو مالڪ هئڻ گهرجي، جن کان سواءِ ڪوبه ماڻهو جنت ۾ داخل ٿي نٿو سگهي. اهو رستو ته قبضي ڪرڻ جو هو، ۽ نه، ترڪ ڪرڻ جو. پر تنهنجي تعليم ته مون کي ان جي بلڪل ابتڙ معلوم ٿي رهي آهي، ان جي باوجود تون ان کي آريائي رستو سڏي رهيو آهين؟“

”انهيءَ ٻئي رستي کي آريائي رستو سڏڻ هڪ فريب هو،“ هن چيو، ”ماڻهوءَ کي انهن ملڪيتن، تعلقات، رسمن رواجن ۽ خارجي ادائگين جي ذريعي ئي جيڪي انسان تخليق ڪيون آهن، کيس مڻوڻا ڏک ۽ غم نصيب ٿين ٿا. هن کي اهي سڀ رستا ۽ واسطا منقطع ڪرڻا پوندا، جيڪي کيس ڌرتيءَ ڏانهن گهلين ٿا ۽ ان تي آباد ڪن ٿا. هن کي دنيوي زندگيءَ ۽ انهيءَ حياتيءَ لاءِ جنهن کي هو جنت سڏي ٿو، سڀ خواهشون ۽ آرزون ترڪ ڪرڻيون پونديون. خواهش کان سواءِ انسان جا ٻيا ڪي به ابا ڏاڏا ڪينهن. خواهش کان سواءِ ماڻهوءَ جو ڪو گهر گهاٽ ڪونهي. ماڻهوءَ کي خواهش

جي ٻچن ٻارن کان سواءِ، ٻيا ڪي ٻچا ٻار ڪينهن. ماڻهوءَ کي انهن سڀني ڳالهين کي ڇڏي ڏيڻ کان سواءِ، ڪڏهن به خوشي نصيب ڪانه ٿي سگهندي.

”پر خوشي ڇا آهي؟“ پوري چوڪريءَ پڇيو.

”نئين جنم ۽ زندگيءَ کي نئين ڪرڻ، ۽ انهيءَ مصيبت جو آنت اٿڻ، جيڪا هميشه کان ان سان گڏوگڏ رهي ٿي.“
پوري چوڪري اها ڳالهه ٻڌي مونجهاري ۾ اچي ويئي. هن سمجهيو هو ته لاهين ۽ چاڙهين سان ڀريل هن زندگيءَ ۾ جيڪا ٿوري گهڻي خوشي کيس لڏي هئي، سا سندس ديوتا-سروپ شهزادي جي جستجو ڪرڻ هئي. انهيءَ جستجو کان سواءِ کيس هيءَ زندگي ناقابلِ برداشت لڳي ها، ۽ هن کي اها ڳالهه سمجهه ۾ نه پئي آئي ته ڪنهن شيءِ لاءِ آرزو ۽ تمنا ڪرڻ، ڏک ۽ مصيبت جو سرچشمو ڪهڙيءَ طرح ٿي سگهيو ٿي؟ ان جي باوجود هوءُ ائين نه پئي سمجهي سگهي ته فقيرائي لباس ۾ هي نئون شهزادو شريف، خوبصورت ۽ بيان ڪرڻ کان ٻاهر عقلمند هو، ۽ هوءُ ٻارن کي انهيءَ ڳالهه سوچڻ لاءِ آماده نه ڪري سگهي ته هو جيڪي به چئي رهيو هو، سو ڪڏهن به سچ کان سواءِ ٻيو ڪجهه نه ٿي سگهيو ٿي، ۽ انهيءَ خيال هن جي دشوارين کي اڃا به وڌيڪ ناقابلِ حل بنائي ڇڏيو.

هن سندس هٿ چميا ۽ کانئس دعا گهري، جيڪا کيس گهرڻ سان هڪدم ملي ويئي، ۽ کانئس اجازت وٺي ڳوٺ ڏانهن رواني ٿي ويئي.

جيئن ٿي هوءُ ڳوٺ جي مندر ۾ داخل ٿي ته سندس نظر هڪ اهڙي مجسمي تي پئي، جيڪو ڪنهن ديوتا جو نظر پئي آيو ۽ جنهن جو رنگ ڪارو نرو هو ۽ هٿ ۾ بنسري پڪڙيل هيس. هن جي مهاندڙن ۽ بنسريءَ کيس انهيءَ شهزادي جي ياد تازي ڪرائي، جنهن جي هوءُ ڳولا ۾ هئي.

هن کي پڪ هئي ته هن اها شبهه اڳي ڪڏهن به ڪنهن مندر ۾ نه ڏٺي هئي.

هن پوڄاريءَ اڳيان جهڪي کيس پرنام ڪيو ۽ انهيءَ ديوتا جو نالو دريافت ڪيو.

”هي ڪرشن (ڪارو) آهي، ۽ عظيم وشنوءَ جو انون اوتار ۽ گوپين جو مالڪ آهي“، پوڄاريءَ جواب ڏنو.

پوري چوڪري خوشيءَ ۾ نه پئي ماڻي. نيٺ به ته جنهن شهزادي سان هوءَ ملي هئي، سو ديوتا ئي ته هو.

”آءُ هن کي ڪٿي ڳولي سگهندس؟“ هن پوڄاريءَ کان پڇيو، ”مون سمجهيو ته هو مري چڪو آهي.“

”پنهنجي بد ڪلامي بند ڪر“، پوڄاريءَ چيو، ”تو ڪڏهن به هڪ ديوتا کي نه ڏسي سگهيو هوندو، ۽ نه ڪڏهن ديوتا مري سگهي ٿو.“

”مهرباني ڪري ٻڌاء ته آءُ کيس ڪٿي ڳولي سگهندس“ پوري چوڪريءَ فڪرمنديءَ سان پڇيو، جنهن تي پوڄاريءَ ڪاوڙجي رڙ ڪئي، ”ڇا، توکي اها عظيم شخصيت تنهنجي سامهون نظر نه ٿي اچي؟ اڃا به پيئي پڇين ته توکي ڪٿي ملي سگهندو. ضرور تنهنجو هوش ٺڪائي ڪونهي!“ هن سخت ڪاوڙ مان چيو، ”ڪو عجب ڪونهي ته زمانو پنهنجو توازن وڃائي ويٺو آهي! جيئن قديم زماني جي عظيم هستين پيشين گوئي ڪئي هئي، دٻت سچ پچ ديوتائن کي ناس ڪري ۽ اڳي ان ٻڌل عقيدن جو پرچار ڪرڻ لاءِ آئي چڪو آهي، ۽ دٻت کي ماڻهو ”ٻڌ“ يعني راهبر به سڏين ٿا!“

هن اهڙي ته جوش ۽ جذبي سان ڳالهائو هو جو مٿس جنون طاري ٿي ويو ۽ هن جو رويو اهڙو ته خطرناڪ ٿي ويو، جو پوري چوڪري جلدي مندر کان ٻاهر هلي ويئي.

”تنهن جي معنيٰ ته هي ماڻهو اهو عقيدو نه ٿا رکن ته ڪو ديوتا ڄمي ۽ مري سگهي ٿو.“ چوڪريءَ دل ٽٽي دل ۾ چيو، ”هنن پنهنجن سمورن ديوتائن کي انساني شڪل ۽ صورت ۾ پيش ڪيو آهي، پر ان هوندي به هو اهو نٿا چاهين ته ڪو خوبصورت ماڻهو ديوتا هجي. ته پوءِ ڇا، اهو محض منهنجي دل جو وهر هو ته باهم پاڻي ۽ ڪڪرن کان پوءِ مون سمجهيو ته سڄو ٻچو ديوتا خود انسان پاڻ ئي آهي؟ پر هن پوڄاريءَ چيو ته ديوتائون نه ڪڏهن ڄمندا آهن ۽ نه مرندا ئي آهن. اهو پٿر، جنهن کي هو ديوتا سڏين ٿا، منهنجي جيئري شهزادي جي مقابلي ۾، جيڪو سچ ٻچ ڄاڻو به هو ۽ وري مري به ويو، ڪهڙو نه ٻچڙو ۽ بيجان نظر اچي ٿو؟“ اتي پهچي هن جي خيالن جو سلسلو اوچتو ٽٽي ويو، ۽ هن کي راهنما جا جبل تي چڙهڻ متعلق لفظ ياد آيا.

* * *

هن ڏاڍي بي دلي ۽ بيزاريءَ سان ماڻريون ۽ ميدان ٻڌي ڇڏيا ۽ مٿي چڙهڻ شروع ڪيو. هوءَ ڏاڍي دشوار ۽ ڊگهي سفر کان پوءِ هڪ اهڙي هنڌ اچي پهتي، جتي تمام گهڻا ميويدار وڻ ٻور جهليو بيٺا هئا. ڪي ماڻهو، جن کي مٿن تي ڊگهيون چوٽيون هيون، تڏن تي ويٺا ننڍين چيٽيل پيالين مان ڪنهن گرم مشروب جون سُڪيون ڀري رهيا هئا، ۽ هڪ نازڪ بدن ۽ ننڍڙن پيرن واري عورت انهن جون خالي پيالون وري وري ڀري رهي هئي.

پوري چوڪري | هڪ ڪنڊڙي وٺي ويهي رهي ۽ ڪن لائي انهن جون ڳالهيون ٻڌڻ لڳي. هڪ پيرس شخص، جنهن کي ٻيا سڀ ڏاڍي عزت ڏيئي رهيا هئا، سو چئي رهيو هو:

”مون کي جنهن ڳالهه جو اوهان سان ذڪر ڪرڻو آهي، سا ’آها راه‘ آهي. ماڻهو پاڻ کي هر طرح جي خارجي سرگرمين

سان گباري ڇڏين ٿا. ”اها راه“ کانئن ڪجهه نه ڪرڻ جي تقاضا ڪري ٿي. ”اها راه“ اها به تقاضا ڪري ٿي ته توهان ٻچڙائيءَ جي بدلي ۾ ڇڱائي ڪريو.“

”منهنجا معزز دوست لاڻو-تيزي“ ڪجهه قدر ننڍيءَ عمر واري ماڻهو چيو ”ڇا چيو، بڙائيءَ جو بدلو ڇڱائي؟ بڙائي لاءِ سزا ضرور ڏيڻ گهرجي. انصاف، اي منهنجا معزز دوست، انصاف. ان کان علاوه، ڪجهه به نه ڪرڻ جي ڇا معنيٰ؟ توهان کي ته پاڻ کي ۽ پنهنجي پاڙيسريءَ کي مدد ڪرڻ گهرجي. فقط ايترو خيال ضرور رکڻ گهرجي ته جيڪي اوهان پاڻ سان ٿيندي پسند نه ڪريو، سو ٻين لاءِ به ناپسند ڪريو.“

”اها صحيح ڳالهه آهي، منهنجا معزز استاد ڪنفوشس“ هڪ ٻئي ماڻهو چيو. ”پر ڇا، اسان کي پنهنجن ابن ڏاڏن جي روحن جي خدمت ڪرڻ نه گهرجي، جهڙيءَ طرح اسان کان اڳ رهندڙن سڀني ڪيو هو؟“

”منهنجا نڪ بخت“ ڪنفوشس جواب ڏنو، ”جڏهن اسين پنهنجي خدمت ڪري نٿا سگهون، تڏهن روحن جي خدمت ڪهڙي طرح ڪري سگهون ٿا؟“

انهيءَ بحث مباحثي ۾ گهڻن ئي حصو ورتو، تان جو اهي پاڻ ۾ اتفاق پيدا ڪري نه سگهيا ۽ ائين ئي اُٿي چڙوچڙ ٿي ويا.

پوري چوڪري ”اها راه“ جا لفظ ٻڌي، جيڪي لاڻو-تيزي نالي واري ماڻهو چيا هئا، ڏاڍي متاثر ٿي، ڇاڪاڻ ته ان طرح هن جا خيال انهيءَ بزرگ ”راهنما“ ڏانهن ويا، ۽ اوچتو هن جي اکين اڳيان هڪ خواب جهڙو منظر تري آيو. هن سڄي ملڪ ۾، انهيءَ راهنما جي آڪريل مجسمن جو سيلاب آيل ڏٺو، ۽ هن کي هڪ ديوتا وانگر ٻوڏيو پئي ويو. اهو منظر جهڙي تيز رفتاري سان هن جي اکين اڳيان آيو هو، تهڙيءَ ئي تيزيءَ سان گم ٿي ويو. هوءَ مشڪي رهي هئي.

هن دل ئي دل ۾ چيو ته، ”منهنجو تصور ڪم ڪري رهيو آهي. مون هڪ شهزادي جي هڪ ديوتا وانگر پوڄا ٿيندي ڏسڻي آهي ۽ اهو خيال ڪم ڪري رهيو آهي، ۽ منهنجي اکين اکيان هي منظر آندو اٿائين.“

هوءَ پنهنجن انهن خيالن مان هڪ نوجوان چوڪريءَ جي رحم جو ڪين رڙين ٻڌڻ سان بيدار ٿي، جنهن کي سندس پيءُ هڪ وحشي جهڙي پوڙهي شخص جي هٿ ۾ وڪڻي رهيو هو ۽ اها چوڪري پنهنجي سڄي طاقت سان انهيءَ سودي جي مخالفت ڪري رهي هئي.

پوري چوڪريءَ کي اڪ چنپ ۾ اهي سڀ ڏهڪائيندڙ نظارا ۽ واقعا ياد اچي ويا، جيڪي هن پنهنجي پانهپ واري زماني ۾ فرعون جي ملڪ اندر پانهين کي زنده دفن ڪرڻ جي صورت ۾ ڏٺا هئا. هڪ دفعو وري سندس اندر ۾ خطري جي گھنڊڻيءَ وڃڻ شروع ڪيو. ان هوندي به هن ۾ پيو پيرو جبلن جي پار وڃڻ جي همت ڪانه هئي، ان ڪري هن وري به رستو ورتو ۽ الهندي رخ ۾ هلڻ لڳي.

* * *

ٿورو ئي وقت گذريو ته هن پاڻ کي گوري رنگ جي ماڻهن جي هڪ مضبوطيءَ سان ٺهيل شهر ۾ ڏٺو، جيڪي ان وقت خوشيءَ جي ڪنهن تقريب ملهائڻ ۾ مصروف هئا. ”هيءَ خوشي ڪنهن جي اعزاز ۾ ملهائي پيئي وڃي؟“ هن هڪ راهگير کان پڇيو.

”ڊيئونيسس، جي اعزاز ۾، جيڪو انگور ڏيندڙ ۽ شراب جو ديوتا آهي.“ هن کي جواب مليو.

اهو جواب ٻڌي هن کي هڪدم هوما ۽ سوما ۽ ان سان گڏ شراب پيئڻ جي رواج ۽ رسم جي يادگيري پئجي وئي. جيڪي ڪيس چڱيءَ طرح معلوم هئا.

”هن شهر ۾ ٻين ڪهڙن ڪهڙن ديوتائن جي پوڄا ڪئي وڃي ٿي؟“ هن پڇيو.

”ڊيمٽر، جيڪا ڌرتيءَ کي اوسر جي طاقت ڏيندڙ ديوي آهي، تنهن جي ۽ ان سان گڏوگڏ اڻڀولو ۽ اڻيني جي پوڄا ٿيندي آهي.“ راهگير جواب ڏنو.

”پر تون ڪير آهين؟“ هن پوري چوڪريءَ کي شڪ جي نظرن سان تازيندي پڇيو. ”ڇا، تون وحشي آهين يا ڪا ٻانهي؟- چو ته تنهنجي عمر جي ڪا شريف عورت ڪهڙين ۾ گهمي نٿي سگهي.“ پوءِ ڄڻ ته اوچتو هن کي خوشيءَ جي تقريب جي يادگيري پئجي ويئي، جنهن تي هن وري چيو، ”خوشيءَ جي ڏينهن تي به نه گهٽ ۾ گهٽ هيئن اڪيلي حالت ۾ نه- ۽ جيڪڏهن تون وحشين منجهان آهين، ته پوءِ ٻڌاء ته تنهنجو سرپرست ڪير آهي؟“

انهيءَ موقعي تي هڪ انتهائي بدصورت ننڍي قد وارو شخص اتي اچي پهتو، جنهن کي ڏسندي ئي راهگير ڪنڌ جهڪائي سلام ڪيو.

”پلي آيا، سقراط.“ هن چيو، ۽ اهڙيءَ طرح مخاطب ٿيل ماڻهوءَ جواب ۾ سلام ڪيو ۽ پوءِ مشڪندي پڇيو:

”ٻڌاء دوست، توکي اڃا ڪو اهڙو ماڻهو مليو، جيڪو پوريءَ طرح ديوتا سان پَر ٿيل نه هجي؟ ڇا، اهڙو ڪوئي ماڻهو بچيل آهي، جنهن سان ڪو عقل جي ڳالهه ڳالهائي سگهي؟“ ”مون کي گهٽ ۾ گهٽ هڪ اهڙو ماڻهو ملي ويو آهي.“ انهيءَ ماڻهوءَ پوري چوڪريءَ ڏانهن اشارو ڪندي چيو، ”پر آهي ڏاڍو متشبه.“

”ڇا، تون هن شهر ۾ نئين نئين آئي آهين؟“ سقراط هن کي ڏسي پڇيو.

”هاڻو، آقا.“ پوري چوڪريءَ جواب ڏنو. ”تنهنجا ديوتائون ڪهڙا آهن؟“ سقراط پڇيو.

”سچ پڇين ته، آءُ خدا جي جستجو ۾ آهيان.“
 پوري چوڪريءَ جواب ڏنو. ”مون گهڻن ئي ديوتائن جي
 پوڄا ڪئي آهي، پر آءُ جيئن پوءِ تيئن هن باري ۾
 وڌيڪ شڪ ۾ پوندي رهي آهيان ته مون کي سچو خدا
 مليو آهي.“

سقراط هن جي ڪالھ ٻڌي ڪل ۾ ٻڌي ويو، ۽ خوب
 ٽھڪ ڏنائين.

”مون کي ڊپ آهي ته اسان منجهان به هتي گهڻائي
 ماڻهو انهيءَ مرض ۾ مبتلا ٿي رهيا آهن.“ سقراط چيو، ”انسان
 لاءِ اهي ديوتائون، جيڪي ماڻهن کان به وڌيڪ خراب ڪم
 ڪن ٿا، گهڻي فائدي وارا ڪين ٿيندا. اهي جڏهن پنهنجي
 مدد نٿا ڪري سگهن، تڏهن ٻين جي مدد ڪيئن ڪري
 سگهندا؟ پر مون کي معلوم آهي، هن چيو، ”ته ديوتائون
 غلطي نه ٿا ڪن. اهي فقط شاعر آهن، جيڪي اهي ڪوڙبدوڙ
 تخليق ڪن ٿا. سڀ کان وڏي ڪالھ، اهي، حڪمت حاصل
 ڪرڻ، ڇاڪاڻ ته نيڪي خود حڪمت آهي. پاڻ سان دليلبازي
 ڪريو ۽ ٻين سان به، دليلبازي ڪريو. فقط دليلبازيءَ جي
 وسيلي ئي اسين سچ تائين پهچي سگهون ٿا. پر مهرباني ڪري
 انهن کي سڪڻ لاءِ پئسان ڏجو، ڇاڪاڻ ته هتي اهڙا ڪيئي
 موجود آهن، جيڪي توهان کي غلط ۽ ڪوڙا دليل سڀڪاري
 توهان جي دولت ڦري وٺندا.“

”ڇا، اهو شراب وارو ديوتا هن شهر جو سڀني کان
 وڏو ديوتا آهي؟“ پوري چوڪريءَ پڇيو، جيڪا دليلبازي
 جي موضوع تي هن جي ڪالھ چڱيءَ طرح نه سمجهي سگهي هئي.
 ”هاڻو، خاص طور سياري جي مهينن ۾ هو ڊيلفيءَ جو
 عظيم ترين ديوتا هوندو آهي.“ هن کيس جواب ڏنو، ۽ وري
 چيو، ”شراب سياري جي سرد موسم ۾ ڪارآمد هوندو آهي.
 اڄ، ماڻهو اناج جي ديوي، ڊيميٽر جي پٽ جو خيال

نه ٿا رڪن. ائينس ۾ به ٻين سڀني هنڌن وانگر، ماڻهوءَ جو پيٽ سڀ کان اول اچي ٿو.

”ڇا، توهان جو هنن ديوتائن ۾ يقين آهي؟“ پوري چوڪريءَ دريافت ڪيو.

”ها ها، يقيناً“ هن ڪسي جواب مليو، ”آءُ انهن جي پوڄا ڪندو آهيان ۽ کين قرباني به پيش ڪندو آهيان. پر مون کي اهو اقرار ڪرڻو پوي ٿو ته ڪو ”آواز“ مون کي چوي ٿو ته ڪا شيءِ هنن ڏن به وڌيڪ اوچي هوندي، ۽ اها قديم النسل هرندي.

”سلام آقا! آءُ توهان کي هر هنڌ ڪوليندو رهيو آهيان!“ وڌيڪ ننڍيءَ عمر جي هڪ نوجوان هاڻي هن جي پٺيان بيٺي چيو.

سقراط ڦيرو کائي هن کي ڏٺو، ۽ خوشيءَ وچان رڙ ڪري چيو، ”ڀلي ڪري آئين، اي آرسٽن جا پٽ، تنهنجي ”ري پبلڪ“ جو ڪهڙو حال آهي؟ ڇا، توکي اڳيئي ڪمال حاصل ٿي ويو آهي؟“

”هن وقت تائين،“ انهيءَ نوجوان جواب ڏنو، ”بهرحال، مون وٽ پنهنجي ”ري پبلڪ“ ۾ شاعرن لاءِ ڪو مقام ڪونهي؛ ڇاڪاڻ ته اهي انسانن کي خراب ڪندڙ آهن، ۽ هڪ دفعو جڏهن ماڻهوءَ جو روح خراب ٿي وڃي ٿو، ته پوءِ اهو فقط ڪنهن جانور يا ڪنهن عورت ۾ ئي ٻيهر ظاهر ٿي سگهي ٿو. فقط هڪ ئي اهڙو طبقو آهي، جنهن کان سواءِ ڪو چارو ڪونهي، سو آهي، ٻانهن جو طبقو. قدرتي طور، سڀني ڪسان وڌيڪ اهميت رکندڙ طبقو فقط فوجين جو طبقو آهي؛ اهو هڪ ئي طبقو تعليم ڏيڻ لائق آهي ۽ دراصل ان کي احتياط سان تعليم ڏيڻ گهرجي، خصوصاً هن ڪري، جو منهنجو نوجوان شاگرد، ارسطو چوي ٿو ته اترين علائقن جا ماڻهو وحشي آهن ۽ انهن جو واحد ڪم وڙهڻ آهي. هو مون سان هن ڳالهه ۾

ٻه يڪراء آهي ته واپاري، ڪاريگر ۽ پورهيت طبقي جا ماڻهو ڪڏهن به چڱين خوبين ۽ خصلتن وارا ٿي نه ٿا سگهن. آءٌ بهرحال، هن نتيجي تي پهتو آهيان ته حقيقي دنيا، هيءَ مادي دنيا نه، بلڪ ”خيال ۽ نظريي“ جي دنيا آهي. ”خيالن جي دنيا“ مادي شين جي دنيا کان اڳي موجود هوندي. خيال ۽ نظريا، انهن نمونن وانگر آهن، جن جي پٺيان دنيا جون مختلف شيون ٺاهيون وينديون آهن.“

”معاف ڪجو“، پوري چوڪريءَ هڪدم هوشيار ٿي چيو، ”آءٌ ڀانڀيان ٿي ته توهان کي پنهنجو اهو بيان دليلن جي ذريعي ثابت ڪرڻو پوندو. مون کي ته شڪ آهي ته توهان ڪنهن چيز کي سچ پچ ڏسڻ کان اڳ ۾، ان جي متعلق ڪو خيال يا تصور ڪري سگهندا. مون پنهنجي سڄي زندگيءَ ۾ ڪيئي شيون ڏٺيون آهن، ۽ منهنجي وات مان جيڪي پهريان پهريان لفظ نڪتا آهن، سي هاڻا ”اڙي، مون کي ته هن کان اڳي انهيءَ ڳالهه جو ڪو خيال ئي ڪونه هو.“ تنهن ڪري مون کي هن لاءِ معاف ڪجو، جيڪڏهن اوهان جا اهي لفظ، جيڪي اوهان اجهو هاڻي ئي چيا آهن، سي مون کي اونڌا نظر اچن ٿا.“

”آءٌ سمجهان ٿو ته هيءَ چوڪري بلڪل صحيح چوي ٿي، اي آرستڻ جا پٽ!“ سقراط چيو، ”تو جيڪي ڪجهه هاڻي چيو، تنهن کي ثابت ڪرڻ لاءِ تو کي قابل فهم دليل پيش نه ڪيا آهن، پر مون کي خوف آهي ته تون پاڻ به ڪجهه ڪجهه شاعر آهين.“ پوءِ هن پوري چوڪريءَ ڏانهن منهن ڦيرائي وڌيڪ چيو، ”ڇا، تو وٽ پنهنجي انهيءَ راءِ جي حمايت ۾ ڪي وڌيڪ دليل به آهن؟“

”آءٌ دليلبازي جي فن جي ڪا ماهر ڪانه آهيان،“

پوري چوڪريءَ جواب ڏنو. ”پر منهنجو شخصي تجربو انهيءَ سڄيءَ ڳالهه کان بلڪل برعڪس آهي. ٻاراڻي عمر ۾، مون سڀ

شيون فقط ائين پئي ڏٺيون، جيئن اهي آهن، ۽ انهن جي متعلق مون وٽ ڪي خيال يا نظريا ڪين هئا. مون کي هر هڪ شيءِ کي انهيءَ فيصلي ڪرڻ کان اڳي، هڪ کان وڌيڪ دفعا ڏسڻو پوندو هو، ته اها شيءِ فقط مختلف وقتن تي ڏٺل اها ساڳي ئي شيءِ آهي، ۽ ان کان پوءِ ئي ڪنهن شيءِ جو خيال يا تصور منهنجي دل ۾ اُڀريو. آڻ فقط پنهنجي شخصي تجربي جي متعلق ڳالهائي رهي آهيان.

”آڻ پٺيان ٿو ته هوءَ سچي آهي، سقراط پئي ماڻهوءَ کي چيو، ”تنهنجا دليل اڃا ايتريقدر يقين ڏياريندڙ ناهن. جيستائين اسان جي سچي پچي تجربي جو تعلق آهي، اثرات خيالن کان اڳ ۾ اچن ٿا.“

”مون کي اهو تسليم ڪرڻو پوي ٿو ته منهنجا دليل ڪنهن ٻاهرين ماڻهوءَ کي مطمئن ڪرڻ جهڙا ڪينهن، آرسٽن جي پٽ چيو، ”پر باوجود ان جي، آڻ پاڻ شخصي طور پوري طرح مطمئن آهيان. پر آقا، آڻ اوهان کي انهيءَ لاءِ ڳولي رهيو هوس ته اوهان کي ڏيندي ڏانهن وٺي هلاڻ، ۽ منهنجو خيال آهي ته اسان کي هاڻي اوهانن هلڻ گهرجي.“ سقراط، پوري چوڪريءَ کان هن لاءِ معافي گهري، جو هو کيس پنهنجي ۽ ايڪسٿيپ (Xanthippe) جي گهر نه پئي موڪلي سگهيو. پر هن کيس اسپاسيا (Aspasia) جي گهر وڃڻ جي هدايت ڪئي، جتي هن کيس ٻڌايو ته سندس هر طرح جي ٽهل ٽڪوڙ ڪئي ويندي، ۽ جتي هو کيس وري اچي ڏسڻ ۾ خوشي محسوس ڪندو.

اسپاسيا جي گهر ڏانهن ويندي هوءَ رستي ۾ هڪ مندر جي پاسي کان اچي گذري، جتي ماڻهن جو هڪ وڏو انبوهه اچي گڏ ٿيو هو، ۽ جيئن ته هوءَ هن ملڪ ۾ هڪ مندر ڏسي حيران ٿي ويئي، ان ڪري هوءَ ان کي ڏسڻ لاءِ ويئي، اندر داخل ٿيندي ئي، هن هڪ ننڍڙي چوڪريءَ کي

قربان گاهم تي قربان ٿيندي ڏٺو. هو انهيءَ چوڪريءَ کي
کسي وٺڻ لاءِ ڊوڙي اڳتي ويٺي، پر پوڄاريءَ هن کي پڪڙي
ورتو ۽ رڙ ڪري چيو، ”اي پاڳل عورت! خدا جي راهم
۾ ٿيندڙ قربانيءَ کي تون پليد ڪرڻ جي همت ڪيئن
ٿي ڪرين؟“

”اڙي، پر هو ته اڃا تمام ننڍڙي آهي ۽ مرڻ
لائق ڪانهي.“ پوري چوڪريءَ منٿ ڪئي.

”ته پوءِ ڇا، هن چوڪريءَ کي بک ۽ سيءَ ۾ مرڻ
لاءِ شهرڪان ٻاهر اڇلائڻ بهتر ٿيندو، جيئن سوين ٻين کي آباديءَ
کي حد اندر رکڻ لاءِ اڇلائڻ ضروري سمجهيو وڃي ٿو، يا
هن کي ديوتائن جي نالي ۾ قربان ڪرڻ ئي بهتر ٿيندو؟“
پوڄاريءَ سختيءَ سان چيو.

جڏهن پوري چوڪريءَ ٻڌو ته هن ملڪ ۾ والدين
طرفان سندن ٻارن کي قربان ڪرڻ ذريعي مارڻ جي اجازت
ڏني وڃي ٿي ۽ انهيءَ ڪم جي ملڪ جي عالمن مان سڀني
کان وڏي عالم جي طرفان سفارش ڪئي وڃي ٿي، تڏهن
هن پنهنجي دل ۾ زبردست خوف محسوس ڪيو.

بهرحال، هن کي خود پنهنجن خيالن ۽ احساسن تي
حيرت لڳي ۽ هن پاڻ کان پڇيو، ”مون کي انهيءَ ڳالهه
تي ايڏو خوف چوڻو محسوس ٿئي؟ ڇا، مون کي هن کان
اڳي انساني قربانين جي نظاري ڏسڻ جي بادگيري نه ٿي پوي؟“

هڪ گهڙيءَ ۾ هن جي دل ۾ راهنما ۽ ڪينٺين وارو
واقعو تري آيو ۽ هن ٿڌو ساڙ پري چيو، ”آءُ انهيءَ وقت
کان پوءِ ڪيڏي بدلجي ويئي آهيان؟“

اوچتو هڪ سپاهيءَ اچي هن کي ٻانهن کان پڪڙيو.
”تون ڪير آهين؟“ سپاهيءَ رڙ ڪري پڇيو. ”تنهنجو
سرپرست ڪير آهي؟ هتي اچي ديوتا جي راهم ۾ ٿيندڙ قربانيءَ
کي ٺاهڪ ڪرڻ جي توکي همت ڪيئن ٿي آهي؟“

هو کيس گهلي مندر کان ٻاهر ڪڍي ويو ۽ هڪ ٽريونل ۾ آڻي پيش ڪيو. ”تنهنجي موزون سزا ته اها آهي ته توکي ڏمڪا هڻي صليب تي چاڙهيو وڃي“ عدالت چيو، ”پر جيئن ته تون هن شهر ۾ بلڪل نئين ۽ هتان جي قاعدن کان بي خبر آهين، ان ڪري جيوريءَ جي سفارش آهي ته توتي رحم ڪيو وڃي، ان ڪري تنهنجي لاءِ فيصلو هي آهي ته توکي ڏنپ ڏيئي، ٻانهيءَ طور فروخت ڪيو وڃي.“ انهيءَ فيصلي مطابق، هن جي ڏاڻي ڪلهي تي ڏنپ جو نشان هنيو ويو ۽ پوءِ هن کي ٻانهن جي منڊيءَ ۾ نيلا ڪيو ويو. هڪ رومي سردار، جيڪو اتفاق سان اتي موجود هو، کيس خريد ڪيو.

”اي چوڪري، توکي روم جو شهر اهڙو خوبصورت نه لڳندو، جهڙو هي شهر آهي“ هن کيس چيو، ”اسان وٽ اهڙا خوبصورت ديوتائون ڪينهن اتي ڪوبه اهڙا سهڻا بت ٺاهي نه ٿو سگهي، پر اسين اڄ ڪلهه هنن ديوتائن جي نالي ۾ هڪ مندر تعمير ڪري رهيا آهيون ۽ انهن کي اتان جي ماڻهن وٽ متعارف ڪنداسون.“

اهڙي خيال به هن کي ڪنبائي وڌو، ڇاڪاڻ ته هو هن خوبصورت نظر ايندڙ ديوتائن کي انساني قربانين کان ڪڏهن جدا ڪري نه سگهي هئي.

هن جي خريداري جي رويي ۾ هڪدم تبديلي آئي ۽ هن چيو، ”پر توکي اهو ٻڌائڻ ٿو چاهيان ته تون مون کي ڪهڙو به ماڻهو ۽ غريب ڏسين ٿي، پر جيڪڏهن منهنجي پيءُ جي موجودگيءَ ۾ اهڙي بي خياليءَ سان بيٺل نظر ايندين ته هو توکي هڪدم قتل ڪري ڇڏيندو.“

پوري چوڪريءَ کي هن جي انهن لفظن جو پورو پورو احساس روم ۾ پهچندي ئي ٿي ويو، جيتوڻيڪ هن جو فرضي ڪم انهيءَ ماڻهوءَ جي زال جي خدمت ڪرڻ هو.

جيڪو هن کي خريد ڪري وٺي آيو هو، پر سندس سائنس
خود ئي پنهنجي شهري جي ڄڻ ته ٻانهي هئي، جيڪو سڄي
خاندان جو وڏو، حڪمران ۽ مها-پوڄاري هو. هو انهن مان
ڪنهن کي به بنا ڪنهن ڊپ ڊاءَ جي قتل به ڪري پئي سگهيو.
گهر جي اڱڻ ۾ بيٺل هڪ انجير جو وڻ ۽ هڪ
شاهه بلوط گهر ڀاتين جي پوڄا ڪرڻ جون شيون هيون.
گهر جي دروازي جي پوڄا گهر جا مرد ماڻهو ڏاڍي سنجيدگيءَ
۽ وڏن ماڻهن سنوڻن سان ڪندا هئا ۽ ساڳيءَ طرح عورتون
گهر واري چلهه جي پوڄا ڪنديون هيون.

اها ڳالهه پوري چوڪريءَ جي دل ۾ ڏورانهين ماضيءَ
جون يادگيريون تازيون ڪرڻ لاءِ ڪافي هئي. ساڳئي وقت
انهن سائنس سنوڻن جي سختي، جيڪا انهن ماڻهن جي روزمره جي
هر هڪ ڪم ڪرڻ سان ادا ٿيندي هئي، پوري چوڪريءَ جي دل
۾ انهن ٽڪائيندڙ ڏينهن جي ياد تازي ڪئي، جڏهن کيس
برهمڻن جا پير ڏوٽا پوندا هئا. هوءَ پنهنجي دل کي هن
ڳالهه لاءِ ڪنهن به طرح آماده نه ڪري سگهي ته اهڙا
ماڻهو، جيڪي گهڻين ڳالهين ۾ آسودا ۽ عقلمند معلوم ٿي
رهيا هئا، اڃا تائين نه فقط وڻن ۽ چلهه جي بلڪه گهر جي
دروازي جي ٻن شڪلين واري ديوتا جي پڻ پوڄا ڪندا رهن.
هن جڏهن انهيءَ ڳالهه تي ويچار ڪيو، تڏهن ڪل ۾ اچي
چڻڪي ۽ ايڏو ڪلي، جو سندس پاسا سور ڪرڻ لڳا. هن
خيال ڪيو ته ماڻهوءَ کي سسيپٽڪ* بنائڻ لاءِ هڪ يونان
ڪافي هو، پر روم ۾ رهندي ماڻهو قنوطي بنجڻ کان سواءِ
رهڻ نه پئي سگهيو.

هن کي سرڪاري مندر ڏسڻ جو موقعو گهڻي زماني
کان پوءِ مليو. کيس سندس سائنس وٽان معلوم ٿيو ته اهو
مندر ديوتائن جي بي، آسمان جي ديوتا جي نالي ۾، جنهن

جو نشان نيزو هو، ۽ سرحدي پٿر جي ديوتا، ’گرمينس‘ جي نالي ۾، جيڪو پٿر جي صورت ۾ اتي رکيل هو، اڀڻ ڪيو ويو هو. ”ڇا، آءُ به توهان سان گڏجي مندر ڏانهن هلي ۽ ديوتائون ڏسي سگهان ٿي؟“ هن ڏاڍي مشڪل سان پنهنجي دٻائيندي پنهنجي سائٽس کان پڇيو.

”اي احمق چوڪري،“ سندس مالڪيائيءَ ۽ ڊنڊي چيو، ”بزرگ پوڄارين کان علاوه ٻيو ڪوبه ديوتائن جي قريب وڃڻ جي همت به نٿو ڪري سگهي، تون ته هڪ ٻانهي آهين، پر آزاد شهرين مان به ڪو انهن جي ويجهو وڃڻ جي جسارت نه ڪندو آهي. سڀني معاملن ۾ ديوتائن جي رضامندي ضروري حاصل ڪرڻي هوندي آهي، پر فقط بزرگ پوڄاري ئي انهن سان مشورو ڪري سگهندا آهن.“

”ته پوءِ ڇا، هتي عوام طرفان عام قربانيون نه ڪيون وينديون آهن؟“

”هاڻو، هاڻو،“ هن جي سائٽس جواب ڏنو، ”تازو سبيلائين ڪتاب جي حڪم موجب، فورم ۾ يوناني ديوتائن کي هڪ انساني قرباني ڏني ويئي هئي.“

پوري چوڪري کسي نااميدي وڪوڙي ويئي ۽ هنن وڌيڪ ڪجهه نه پڇيو. هاڻي ته ”خدا“ جي نالي مان ئي سندس نڪ جي ناسن کي بدبوءِ اچڻ لڳي. هن ائين محسوس ڪيو ته جيتوڻيڪ انهيءَ وقت کي هڪ صدي گذري ويئي هئي، جڏهن هن ڏٺو ته قيصر اعظم جي اعزاز ۾ هڪ وڏي مندر جي تعمير ٿي رهي هئي، جنهن کي ديوتا جو درجو عطا ڪيو ويو هو، ۽ ان کان پوءِ خود رومي شهنشاهن جي پوڄا ٿيڻي هئي.

”اڃا به وڌيڪ ديوتائون،“ پوري چوڪريءَ دل ٽٽي دل ۾ چيو، ”پر هن ديوتا بنجڻ ۾ گهڻي دير نه ورتي، اڃا ته ڪلهه ئي کيس هڪ ظالم هئڻ لاءِ ڪليل گاريون ملي

رهيون هيون. معلوم ائين پيو ٿئي ته اڄڪلهه ديوتا بنجن جو وڌيڪ تڪڙو ۽ تيز رفتار سلسلو عمل ۾ آيو آهي.“

اهڙي ماحول ۾ هن کي زندگي ناقابلِ برداشت ۽ لعنت پري معلوم ٿي، ۽ هن جي هڪ ئي دلي آرزو اتان ڪنهن نه ڪنهن طرح پڄي وڃڻ هئي، اهڙو موقعو کيس جلد ئي ملي ويو.

بهار جي موسم وارن ڏين مان هڪ ٿي، جڏهن گهر جو ذري گهٽ هر هڪ پاڻي عملي طور شراب جي نشي ۾ مدهوش هو، هن جي سائنس فرائڊليءَ جي حالت ۾ پنهنجو چوڻو لاهي هن ڏانهن اڇلايو ۽ پنهنجن زيورن منجهان پڻ ڪجهه زيور پوري چوڪريءَ کي عطا ڪيا. پوري چوڪريءَ انهيءَ موقعي کي وڏي غنيمت سمجهيو. هڪڙي ڪلاڪ اندر هوءَ ڪپڙا لٽا پائي تيار ٿي ويئي، ۽ تيز رفتاريءَ سان رومي سردار جو گهر گهڻو پئتي ڇڏي هلي ويئي.

* * *

هن جي اڳوڻن آواره گردن جي يادگيرين کيس هن دشوار ۽ ڏکئي سفر جي دوران کيس سهارو ڏنو، تان جو هوءَ هڪ ننڍي ٽڪريءَ تي اچي پهتي، جتي هن ماڻهن جي هڪ وڏي ميڙاڪي کي گول دائري جي صورت ۾ ويٺل ڏٺو. هڪ چوڪرو هڪ طباق کڻي بيٺو هو، جنهن جي مٿان ڪجهه نان ۽ مڇيون رکيل هيون. هڪ ماڻهوءَ جيڪو پاسي ۾ بيٺو هو، ۽ جنهن کي اهي ماڻهو ”نزريني“ (۱) چئي رهيا هئا، چوڪري جي هٿن تي رکيل طباق جي مٿان پنهنجي پانهن جو ڊگهيڙي ته ان ۾ رکيل چند نانن ۽ مڇين جو تعداد ايڏو ته وڌي ويو، جو اتي موجود سڄيءَ جماعت جي ماڻهن پيٽ پري ماني کاڌي، ۽ ان کان پوءِ به ڪيئي ڀريل ٽوڪرا بچي پيا.

ماڻهن جڏهن ماني ۽ مڇيءَ سان ڀيٽ ڀري پورو ڪيو، تڏهن هجوم منجهان ڪجهه ماڻهن هڪ انڌي معذور کسي ”نزريني“ جي اڳيان پيش ڪيو، جنهن هن جي اکين کي هٿ لاتو ته هو هڪدم سڄو ٿي ڏسڻ لڳو. پوءِ هڪ عورت آئي ۽ هن کي هڪ قبر تي وٺي ويئي، جتي اها قبر کولي ويئي. هن انهيءَ مثل ماڻهوءَ جو نالو وٺي کيس پڪاريو ته هو هڪدم قبر مان ٻاهر نڪري آيو ۽ ڪفن واري چادر ۾ ويڙهيل سيڙهيل حالت ۾ گهمڻ لڳو.

پوري چوڪري اهڙن غير معمولي واقعن کي ڏسي حيرت جو مجسمو بڻجي ويئي. هن دل ۾ سمجهيو ته اهو ماڻهو کيس يقيناً انهن ڳالهين بابت ٻڌائيندو، جن انهيءَ وقت تائين هن کي حيران ڪري ڇڏيو هو. چنانچہ، هوءَ ڏاڍي عزت ۽ احترام سان هن جي قريب پهتي ۽ چيائين ته ”آقا، توهان حيرت جهڙا ڪم ڪيا آهن.“

”ڇا، واقعي؟“ هو ائين چئي ڪليو. ”انهن گمراهه ۽ ٻاراڻي فطرت رکندڙ ماڻهن کي غير معمولي واقعات، نيون ۽ ان ڏنل ڳالهيون پاڻ ڏانهن ڪشش ڪنديون آهن، ۽ ان کان سواءِ انهن کي مانيءَ ۽ مڇيءَ جي هٻچ رهي ٿي ۽ اهي طبعي زندگيءَ ۽ ”ماس“ (۱) جي زندگيءَ کي پسند ڪن ٿا. هاڻي تون ڏسندين ته جيتوڻيڪ آڄ هن کان گوهي ڏيئي ترڪي نڪري آيو آهيان، ته به اهي منهنجي پٺيان ڊوڙندا ايندا — نه ڪنهن ٻيءَ ڳالهه لاءِ، پر محض وڌيڪ مانين ۽ مڇين لاءِ.“ هن افسوسناڪ لهجي ۾ وري چيو، ”افسوس، مون هنن کي سوين ڀيرا چيو آهي ته توهان جي ابن ڏاڏن اهائي ماني کاڌي، ۽ اهي سڀ مري ويا آهن، ته ”ماس“ جي زندگيءَ جي معنيٰ آهي، دائمي موت، ته آڄ کين زندگيءَ جي

(۱) ماس جي زندگيءَ جي معنيٰ کاڌي جي هٻچ ۽ عيش جي زندگي.

ماني ۽ ابدي زندگي ڏيڻ چاهيان ٿو، پر انهن مان ڪنهن کي به ان جي لوڙ ڪانهي.

”ڇا، ماڻهوءَ کي زندگي گذارڻ لاءِ خوراڪ، ڪپڙو ۽ ڪم ڳولڻ نه گهرجي؟“ پوري چوڪريءَ پڇيو.

”انهيءَ ڳالهه جو ڪو فڪر نه ڪر ته تون ڇا ڪائيندين؟ ۽ ڇا پيئندين؟“. هن جواب ڏنو، ”هوا ۾ پرواز ڪندڙ پکين کي ڏس، اهي نه ان پوکين ٿا، نه فصل لڏن ٿا، ۽ نه اناج گڏ ڪري، ديرن ۽ گدامن ۾ محفوظ ڪن ٿا، ان جي باوجود کين ڪارايو وڃي ٿو ۽ توکي پوشاڪ جو فڪر چوڻين گهرجي؟ ٻين ۽ ميدانن ۾ چمندڙ گلن کي ڏسو، ذرا غور ڪريو ته اهي ڪيئن ٿا وڌن ويجهن. نه اهي پورهيو ڪن ٿا ۽ نه سٺ اُٺن ٿا، پر ان جي باوجود، انهن مان ڪنهن به هڪ کي جهڙو شاندار لباس پهريل آهي، تهڙو خود حضرت سليمان کي به سندس پوري شان و شوڪت واري زماني ۾ نصيب ڪونه هو. تون سڀ کان اول خدا جي بادشاهي جي ڳولا ڪر.“

”پر آقا، خدا جي بادشاهي آهي ڪهڙي هنڌ؟“ پوري چوڪريءَ پڇيو.

”خدا جي بادشاهي تنهنجي اندر ۾ آهي.“ هن جواب ڏنو، ”ان جو در بلڪل سڌو آهي، ۽ ان جي اندر ويندڙ رستو سوڙهو آهي، ۽ ڪي ٿورائي آهن، جيڪي اهو رستو ڳولي سگهندا.“

هن کي گذاري لاءِ ڪم نه ڪرڻ، ۽ ڏکڻي رستي ۽ دل جي زندگيءَ جي اهميت، ۽ خارجي شين ۽ دنيا کان بي نيازيءَ جي خيالن، انهيءَ ماڻهوءَ جي نرم سڀاءَ سان گڏجي، راهنما جي ياد تازي ڪرائي.

انهيءَ موقعي تي هڪ ماڻهو وڻن اچي پهتو، ۽ هن نزريني جي پٺيان هلڻ جي خواهش جو اظهار ڪيو، پر هن

ڪائس پڇيو ته هو اک ۾ وڃي پنهنجي مٿل پيءُ کي دفن ڪري اچي يا ڪيئن؟

”پلي ته مٿل پنهنجن مٿلن کي دفن ڪن“، نزريني چيو. ”جيڪڏهن ڪوئي مون وٽ اچي ٿو، جڏهن ته هن کي پنهنجو پيءُ، پنهنجي ماءُ، پنهنجي زال ۽ پنهنجا ٻار، ۽ سندس ڀائر ۽ سندس پينرون ۽ خود سندس پنهنجي زندگي ۾ پنهنجي ڪانهي، ته پوءِ هو منهنجو پوئلڳ ٿي نٿو سگهي. ڏسين ته ٿو ميان، ته لومڙن کي به سندن رهڻ لاءِ ڀر آهن، پر مون وٽ ڪو گهرگاهت ڪونهي؟“

پوري چوڪري انهن لفظن تي ڏاڍي سخت حيران ٿي، جيتوڻيڪ هن کي اهي ذرا سخت لڳا. رهنما هن کي اڳيئي ٻڌائي چڪو هو ته گهر گرهستي جي زندگي ”نروان“ حاصل ڪرڻ لاءِ ٺيڪ ناهي، ۽ ماڻهوءَ کي فقط انهيءَ خيرات تي گذارو ڪرڻ گهرجي، جيڪا هن جي ڪشڪول ۾ وڌي وڃي ۽ هن کي پنهنجو ڪڙم قبيلو، سندس مائٽ مٽ، سندس گهرگاهت ۽ سندس سموري ملڪيت ۽ جائداد ترڪ ڪرڻ گهرجي. ڇا، رهنما شهزادي خود اها ڳالهه نه ڪئي هئي؟ دراصل، نزريني جي لفظن انهيءَ حلیم الطبع انسان ۽ ديوتائن جهڙي خصلت واري ماڻهوءَ جي وڌيڪ عزت ڪرڻ لاءِ آماده ڪيو ۽ هن سندس قولن جي سچ ٻولڻ سنجيدگيءَ سان ڪوشش شروع ڪئي، حالانڪ هن لاءِ اهو سمجهڻ ڏاڍو ڏکيو هو ته هن جو اصل مقصد ڇا هو.

پر انهن ماڻهن جي زندگي ۽ قيسم ۾ جن کي هوءَ تازوئي پٺتي ڇڏي آئي هئي، ۽ هينن ۾ ڪهڙو نه فرق ۽ اختلاف هو!

هوءَ سچ پچ فرحت محسوس ڪري رهي هئي. هڪ دفعو وري ٻيهر هن جو ايمان بحال ٿيڻ لڳو ته شايد ڪو سچو خدا ڪٿي نه ڪٿي هيو ضرور، ۽ هن کي ٻولڻ گهرجي.

هن جي نزرينيءَ ۾ دلچسپي بيمحد وڌي ويئي ۽ هن کانئس وڌيڪ معلوم ڪرڻ جو تهيه ڪيو. چنانچہ، هوءَ ساڻس گڏجي هڪ مسافرخاني ۾ آئي، جتي هو ٻين گهڻن ئي ماڻهن سان گڏ ماني کائڻ لاءِ ويهي رهيو.

هڪ اسرائيلي اتي آيو ۽ هنن کي هيئن چئي تڙيون ڏنائين تہ، (حضرت) موسيٰ عليه السلام جي قانون مطابق، ان ڌوتل هٿن سان ماني کائڻ گناهه آهي.

”ان ڌوتل هٿ ماڻهوءَ کي پليد نٿا ڪن، اها تہ ان ڌوتل دل آهي، جيڪا ماڻهوءَ کي پليد ڪري ٿي.“

اها ڪالھ ٻڌي اسرائيلي کي ڏاڍي چڙ لڳي ۽ پڇيائينس تہ ڇا، هو بادشاهه هو، جو نئون قانون ڏيئي رهيو هو.

”منهنجي بادشاهي، هن دنيا جي بادشاهي ناهي“، هن جواب ڏنو. ”ساڳيءَ طرح توکي بہ جنت جي جستجو ڪرڻ گهرجي ۽ هن دنيا سان ڪو واسطو نہ رکڻ گهرجي.“

پوءِ هن ٻارهن ماڻهن کي سڏ ڪيو، ۽ کين چيو تہ اهي اسرائيل جي خاندان جي گم ٿيل رڍن * ۾ خدائي بادشاهيءَ جي متعلق وڃي تبليغ ڪن.

پوري چوڪريءَ کي اسرائيل، حا ماڻهو، ۽ اهي ڏينهن، جڏهن اتي عبادتسگهه تعمير ٿي رهيو هو، ۽ جنهن احتياط ۽ خبرداريءَ سان اهو تعمير ڪيو پئي ويو، سي سڀ ڪالهيون هن کي چڱيءَ طرح ياد هيون. انهيءَ سحت رسم جي يادگيريءَ پوري چوڪريءَ کي ماضي بعيد جي انهن ڏينهن جي ياد تازي ڪرائي، جڏهن کيس برهمڻن جا پير ڌوئڻا پوندا هئا. هوءَ دل ٿسي دل ۾ هن نزريني ڏانهن مائل ٿي رهي هئي، جيئن هن کان اڳ رهنما ڏانهن مائل ٿي هئي، ڇاڪاڻ تہ اهي ٻئي ظاعرداري ۽ خارجي سُرور وڃا ۽ تڪليف جي ضرورت کي ٺڪرائي رهيا هئا.

هڪ دفعو ٻيهر هوءَ نزريني جي قريب ويٺي ۽ هن کان پڇيائين ته ”نيڪ آقا، دائمي زندگيءَ جو ورثو حاصل ڪرڻ لاءِ مون کي ڇا ڪرڻ گهرجي؟“

نزريني هڪدم هن ڏانهن ڦري ڏٺو ۽ چيو، ”مهرباني ڪري مون کي نيڪ يا چڱو نه چئو. خدا کان سواءِ ٻيو ڪوبه چڱو ناهي.“ پوءِ هن وري چيو، ”آسماني بادشاهيءَ جو ورثو حاصل ڪرڻ لاءِ توکي سڀ ڪجهه ڀڄڻي پئجي ٿي. گهرجي ۽ پاڻ سان ڪوبه سامان سڙو ساڻ نه آڻڻ گهرجي. توکي برائي ۽ ٻڌڻي کي روڪڻ ۽ ان جو مقابلو نه ڪرڻ گهرجي، ۽ توکي پاڻ کي هرڪنهن جي اڳيان هيٺ ڪرڻ گهرجي ۽ ڪنهن جي متعلق به فتويٰ ڏيڻ نه گهرجي.“

”پر، آقا،“ پوري چوڪريءَ حيران ٿي پيو، ”حڪمرانن کي ڇا ڪرڻ کپي؟“

”منهنجو هن دنيا جي حڪمرانيءَ ۽ ان جي حڪمرانن سان ڪو واسطو ڪونهي،“ هن جواب ڏنو.

”پلا، اسان کي بادشاهه جو حڪم مڃڻ گهرجي؟“ هن پڇيو.

”هاڻو، بادشاهه کي اهو ڪجهه ڏيو، جيڪو هن جو حصو ۽ مالڪيت آهي،“ هن جواب ڏنو.

”توهان مون کي ڪيترين ئي ڳالهين نه ڪرڻ لاءِ چيو آهي.“ پوري چوڪريءَ چيو، ”پر جنت ڳولڻ لاءِ مون کي درحقيقت ڇا ڪرڻ کپي؟“

”خدا سان محبت ڪر، ۽ پنهنجي پاڙيسريءَ سان ائين محبت ڪر، جيئن پاڻ سان ڪرين ٿي،“ نزريني چيو.

”آءٌ اهڙي شيءِ سان محبت ڪيئن ٿي ڪري سگهان، جنهن کي مون ڪڏهن ڏٺوئي ڪونهي؟“ پوري چوڪريءَ پڇيو، ”آءٌ خدا کي انهيءَ ڪري ئي ڳولي رهي آهيان ته ڏسان ته آءٌ هن سان محبت ڪري سگهان ٿي يا نه.“

”جاچيندي ۽ عبادت ڪندي ره.“ هن نرميءَ سان چيو،
 ”انهن محتاط ڪنوارين وانگر ٿي، جن پنهنجون پٽيون ٻاري
 رکيون هيون، ۽ جنهن مهل گهوٽ آيو ته انهن سمورين کي
 پنهنجون وٺيون بنائي اندر وٺي ويو، ۽ جيڪي نند ۾ سمهي
 رهيون هيون، سي ٻاهر ٿي رهجي ويون.“
 ”آءُ ڪهڙيءَ طرح عبادت ڪريان؟“ پوري

چوڪريءَ پڇيو.

”پاڻ کي هڪ ڪوٺيءَ اندر بند ڪر،“ هن جواب ڏنو.
 ۽ چئو، ”اي اسان جا پيءُ، تون جيڪو آسمان ۾ آهين،
 تنهنجي نالي جي سموري تعريف آهي، تنهنجي بادشاهي برقرار
 رهندي، هن زمين تي به تنهنجي مرضي پوري ٿيندي رهندي،
 جيئن آسمانن ۾ ٿي رهي آهي، اسان کي اڄوڪي ڏينهن جو
 رزق ڏي ۽ اسان کي پنهنجا سڀ قرض معاف ڪر، جيئن
 اسان پنهنجن قرضين کي معاف ڪريون ٿا، اسان کي لالچ ۽
 هوس ڏانهن نه وٺي وڃ، پر اسان کي برائيءَ کان بچاءُ.“

پوري چوڪري غور سان ٻڌندي رهي. هڪ دفعو
 وري هوءَ منجهي پيئي. ”اسان کي اڄوڪي ڏينهن لاءِ
 روزي ڏي“ جا لفظ، انهيءَ ساڳي ماڻهوءَ جي وات مان هن کي
 عجب لڳا، جيڪو مسلسل ڇڻي رهيو هو ته اسان کي ڪاڏي
 ۽ ڪهڙي تي ڪو خيال نه ڏيڻ گهرجي، نه وري هن کي
 اهي لفظ پوريءَ طرح سمجهه ۾ اچي نه سگهيا ته ”اسان کي
 پنهنجا قرض معاف ڪر، جهڙيءَ طرح اسين پنهنجن قرضين
 کي معاف ڪندا آهيون.“ هن خيال ڪيو، ته ڀلا اسين خدا
 جي لاءِ مثال ڪيئن ٿا بڻجي سگهون؟ ان کان سواءِ اهو
 ”ڏي ۽ وٺ“ وارو خيال هن جي دل کي نه اٿڙيو.

ان کان پوءِ جيڪي وحشتناڪ واقعا پيش آيا، انهن ۽
 هن جي محبوب رهبر جي ختم ٿي وڃڻ هن کي ڏاڍو ڏک
 رسايو. هوءَ وري وري انهن ڪالهن تي غور ڪندي رهي،

جيڪي هن پيري سڪيون هئائين، ۽ جيئن وڌيڪ غر ڪيائين
 تيئن وڌيڪ شدت سان احساس ٿيس ته ڪن ٿورين ننڍين
 وڏين ڪالھين کان سواءِ، جھڙوڪ آسمان جي بادشاهي ڪولڻ،
 ۽ خدا جي بادشاهي، جڏهن رهنما نروان جون ڪالھيون ڪيون
 هيون، تڏهن انهن ٻنهي عظيم رهبرن جون ڪالھيون ذري گهٽ
 سڀني تفصيلن ۾ هڪٻئي سان ٺهڪي پئي آيون. هن زندگيءَ
 کي ترڪ ڪرڻو هو. هن دنيا کي ٺڪرائڻو هو. مال-ملڪيت،
 مٽيون-مانتيون، گهر-تڙ سڀ پئي رهڻا هئا، ۽ روزي ڪمانڻ
 ۽ شادي ڪرڻ جو خيال ٻنهي جي تعليم جي خلاف هو،
 جيئن انهن ٻنهي پنهنجي پنهنجي شخصي هلت سان ڪري ڏيکاريو.
 هن خيال ڪيو ته انهيءَ قسم جا ٻه عظيم رهبر، جڏهن سندن
 تعليم، ذري گهٽ هر هڪ تفصيل ۾ هڪٻئي سان يڪراءِ ٿيڻ آهي،
 تڏهن اهي ٻئي غلط ٿي نٿا سگهن. فقط هڪ ئي ڪم، جيڪو
 باقي ڪرڻو هو، سو انهن جي تعليمات کي عمل ۾ آڻڻ هو.

* * *

انهيءَ گهڙيءَ، هن جي اکين اڳيان هڪ تصوراتي
 منظر آيو. هن ڏٺو ته سڄو مشرق کوٽم ٻڌ ”راهنما“* جي انهن
 پوئلڳن سان ڀريو پيو هو، جيڪي پاڻ کي ”پڪشو“ (فقير)
 جي نالي سان سڏائي رهيا هئا، ۽ جيڪو انتهائي معزز نالو
 هنن لاءِ خود رهنما تجويز ڪيو هو، ۽ هن ڏٺو ته سڄو
 مغرب مڙهين ۽ گشتي فقيرن ۽ ٻاون سان ڀر ٿي ويو هو،
 جنهن کي انهيءَ دور جو انتهائي عزت ڀريو مذهبي نظام سمجهيو
 پئي ويو. مستقبل جي انهيءَ نظاري هن جي انهيءَ ارادي کي
 اڃا به وڌيڪ طاقت بخشي ته هوءَ هن دنيا جي ڪمن ڪارين
 کان دور ٿي گوشه نشيني اختيار ڪري، جتي آسماني بادشاهيءَ
 جي ڪولا مخصوص نموني ۾ ٿي پئي سگهي، ۽ اهڙيءَ طرح
 هوءَ انهيءَ نظام ۾ داخل ٿيڻ لاءِ گهربل ٿي قسم، يعني

* کوٽم ٻڌ

غويبي، پاڪائي ۽ فرمانبرداريءَ جي حالت ۾ رهڻ جا حلف
ڪرڻ لاءِ تيار ٿي ويئي.

هيڏي ساري آواره گرديءَ کان پوءِ پنهنجي مٿان قيد
جهڙي حالت جو پاڻ طاري ڪرڻ، جتي هن جو ٻاهرين دنيا
سان ڪو واسطو ناهي رهيو ڏاڍو عجيب لڳي رهيو هو.
انهيءَ گوشه نشينيءَ هن کي انهن سڀني ڳالهين تي غور و فڪر
ڪرڻ جو موقعو مهيا ڪيو، جيڪي هن کي درپيش اچي
چڪيون هيون، ۽ ساڻ ئي ساڻ هن کي خود پنهنجي اندروني
دل جي تحريڪن ۽ جذبن جو جائزو وٺڻ لاءِ ڀڄڻ وقت ملي ويو.
ساڻ ئي ساڻ، هن کي ”ميٽرن“ جي فرمائش تي جيڪي نفس
کي ضابطي ۾ آڻڻ لاءِ عبادتون ۽ رسمون پوريون ڪرڻيون
پونديون هيون، سي جيتوڻيڪ هن کي فطري طور ناپسند هيون،
ان هوندي به هو پنهنجي وفاداريءَ واري حلف ڪري
خوشيءَ سان برداشت ڪندي رهندي هئي. صليب جي
پوڄا کي هو هر مصيبت کي ڪنهن شڪوه ۽ شڪايت کان
سواءِ برداشت ڪري سگهڻ لاءِ کيس تيار ڪرڻ جي سکيا طور
سمجهي رهي هئي. پر هن کي نزريني جي خدا جي حيثيت ۾
پوڄا منجهائي وڌو، ڇاڪاڻ ته هن کي سندس هي الفاظ
ياد هئا: ”تون مون کي چڱو ڇوڻي سڏين؟ هڪ خدا کان سواءِ
ٻيو ڪوبه چڱو ناهي.“ نزرينيءَ * جي انهيءَ پوڄا کيس
پنهنجو اهو خواب ياد ڏياريو، جنهن ۾ هن ”راهنما“ کي
ديوتا جي حيثيت سان ماڻهن کي پوڄيندو ڏٺو هو. حالانڪ
هن ڪنهن به ديوتا جي پوڄا ڪرڻ کان منع ڪئي
هئي. انهيءَ ڳالهه هن کي بئسريءَ واري شهزادي ۽ اهڙن ئي
ٻين ديوتائي شخصيتن جي ياد دلي ڪرائي، جن کي هن
پنهنجي سفر ۾ ڏٺو هو.

*

*

*

* حضرت عيسيٰ (عليه السلام).

هن کي جيڪا ڳالهه سڀ کان وڌيڪ ڏکي لڳي، سا اها هئي ته جڏهن به هوءَ پنهنجي بدن جي ٿوري گهڻي صفائي ڪندي هئي، تڏهن کيس ڏاڍي شڪ شڪي سان ڏٺو ويندو هو، ۽ کيس ان کان سختيءَ سان منع ڪئي ويندي هئي. - ايتريقدر جو عام رواجي ڌوپ ڪرڻ به دستور ۽ رواج کان بلڪل ٻاهر نڪري ويو. نيٺ هن انهيءَ ڳالهه جي صفائي ڪرڻ چاهي، ۽ هڪ ڏينهن ”ميٽرن“ کان پڇيو:

”ڇا، وهنجڻ گناهه آهي؟“

”هائو، کيس سخت جواب مليو،“ بدن جو ڪوبه خيال رکڻ گناهه آهي. ڇا، توکي اسان جي آقا جو هي قول ياد ناهي ته اڻ ڌوئل هٿن سان کائڻ ۾ ڪا پليدي ڪانهي؟“ پوري چوڪريءَ کي انهيءَ جواب بلڪل مطمئن نه ڪيو، پر هن جيڪو فرمانبرداريءَ جو حلف ڪيو هو، تنهن کيس خاموش رکيو.

وقت گذرڻ سان هن جا سڀ عمل، محض هڪ رسم بڻجي ويا، جيڪي هوءَ ذري گهٽ هڪ بيجان مشين وانگر ڪندي هئي. انهيءَ ڳالهه هن کي غمگين ۽ سودائي ڪري ڇڏيو، ۽ آزاديءَ، چرپر، عمل، ۽ زندگيءَ ۾ پنهنجي وجود کي محسوس ڪرائڻ جي ضرورت پنهنجو پاڻ کي ظاهر ڪرڻ جي تقاضا ڪئي، ۽ هوءَ هن جيل خاني کان ٻاهر نڪرڻ لاءِ آئي ٿي ويئي.

جلدئي هڪ ڏينهن خانقاه جي عمارت کي اوچتو اچي باهه لڳي ۽ هرڪنهن کي جان بچائڻ لاءِ ڀڄڻو پيو، حالانڪ ڪن تارڪ الدنيا عورتن خانقاه کي ڇڏي ٻاهر نڪرڻ کان باهه ۾ مڙي مرڻ کي ترجيح ڏني. پر پوري چوڪري، جنهن اڳيئي پنهنجي مٿان پاڻ مسلط ڪيل انهيءَ قيد جو ڪافي کان زياده مدو رهي پورو ڪيو هو، سا ٻاهر ڀڄڻ ۾ ڏاڍي خوش ٿي، ۽ جيستائين ڪنهن کي هن جي عدم موجودگيءَ

جو احساس ٿيو، تنهن کان اڳيئي هو ڪيڏانهن جو ڪيڏانهن
هلي ويئي هئي.

* * *

هن پنهنجي پٺيان جيڪا دنيا ڇڏي هئي، تنهن کان
بلڪل مختلف نموني جي زندگي ڏسي هو ڏاڍو حيران ٿي.
نوان عبادتخانا بتن سان مٽيا پيا هئا. هن کي هر هنڌ نزرينيءَ
جي ماڻه جي بتن جي ديويءَ جي حيثيت سان پوڄا ٿيندي ڏٺي،
۽ پيءُ ديوتا ۽ پٽ ديوتا هن کي ماضيءَ ۾ ڏنل سمورا
بت ۽ انهن جي پوڄا جا منظر ياد ڏياريا.

هن کي سندس آزاد ٿيڻ جي حالانڪ تمام گهڻي خوشي
محسوس ٿي رهي هئي، ان جي باوجود اها آزادي گهڻي
مدت لاءِ هلڻي ڪانه هئي. هن اتفاق سان هڪ ماڻهوءَ سان
مذهب بابت ڳالهائڻ ۽ کيس چيو ته خانقاهن ۾ گوشه نشيني ۽
ان جو سمورو نظام انتهائي ٽڪائيندڙ هو. اها ڳالهه جڏهن
بشمپ تائين پهتي، تڏهن کيس نوجوانن کي هرڪاڻ ۽ سندن
عقيدن کي خراب ڪرڻ جي الزام هيٺ کيس هڪدم گرفتار
ڪيو ويو. جيئن ته هن جو ظاهري ڏيک ويڪر ۽ ڏاڍو
وارو هو، ان ڪري هن تي جادوگريائي هئڻ جو الزام لڳايو
ويو ۽ کيس جيئرو ساڙي مارڻ جي فتويٰ صادر ڪئي ويئي.
البت هڪ نوجوان منشي هن جي جادو ڀريل نيٽن جو اسير
ٻڌجي چڪو هو، ۽ هن جي لڪ چوريءَ ۾ پهتل مدد جي
نتيجي ۾ هن پاڻ کي هڪ دفعو وري آزاد ڏٺو ۽ پوءِ ته هن
هڪ ڏورانهين ريگستاني ملڪ جو رستو کڻي ورتو، ته جيئن
کيس وري ساڳيءَ جاءِ تي نه ڏٺو وڃي.

هن جي پهرئين ئي ڳوٺ ۾ آمد، سندس آزاديءَ لاءِ
موت جو پروانو ثابت ٿي. هن کي ڳوٺ جي سردار غنيمت
جو مال سمجهي پنهنجي لاءِ پڪڙي ورتو ۽ کيس پنهنجي گهر

وئي ويو، جتي اهو سردار پنهنجي مرحوم پيءُ جي زالن کي به پنهنجين زالن ۾ شمار ڪري رهيو هو.

پوري چوڪريءَ جي اتني پهچڻ واري ڏينهن تي انهيءَ ڪٽنب ۾ هڪ ڌيءَ جنم ورتو هو، جنهن لاءِ هڪدم اهو حڪم صادر ڪيو ويو ته کيس هتان کڻي وڃي جيئرو دفن ڪريو. جلد ئي پوءِ انهيءَ ماڻهوءَ پوري چوڪريءَ کي وڪڻڻ چاهيو، ۽ هو کيس هڪ وڏي شهر ڏانهن وٺي ويو، جتي انهن ڏينهن هڪ وڏو ميلو لڳل هو. اتي پهچڻ تي، هن هڪ ننڍو مندر ڏٺو، جنهن ۾ رکيل پٿر جدا جدا ديوتائن ۽ ديوين طور پوڄيا ٿي ويا، ۽ هزارين ماڻهو انهيءَ مندر جي زيارت لاءِ اچي رهيا هئا.

پوري چوڪريءَ، هيڏين سارين مشڪلاتن کان پوءِ جو پاڻ کي اهڙن وحشي ماڻهن جي انبوهه ۾ ڏٺو، ته هوءُ همت هاري ويئي ۽ ڌرتيءَ تي ويهي روئڻ لڳي. هن جي آقا، جنهن جي خواهش اها هئي ته هوءُ پُڙڪشس نظر اچي ته جيئن کيس هن جي وڪري مان سٺي رقم حاصل ٿئي، جڏهن کيس روئندو ڏٺو ته هڪدم ڇهڪ ڪڍي هن کي اولاريو ۽ ڦمڪي ڏني ته شرافت سان اٿي پاڻ کي ٺاهي ٺڪي هل ۽ وٽندڙ نظر اچ. عين انهيءَ موقعي تي پوري چوڪريءَ ڪنهن کي هيئن چوندي ٻڌو:

”ڇا، آءٌ توکي اهڙو رستو ٻڌايان، جنهن مان توکي هن چوڪريءَ جي قيمت کان ستر ڀيرا وڌيڪ عيوضو ملي؟ ڇا، اهو بهتر ناهي ته سلامتيءَ ۽ اوجاڻي واري مقام تي پهچڻ لاءِ ڏکي ڇاڙهي تي چڙهجي، بجاءِ ان جي، جو ٿوري ويساهينءَ خاطر ’لاهيءَ‘ واري رستي تي گامزن ٿجي؟“

”۽ اهو ڪهڙو ڇاڙهيءَ وارو رستو آهي، جيڪو تون چاهين ٿو ته آءٌ چڙهان؟“ چوڪريءَ جي آقا پڇيو.

”انهيءَ رستي جو پهريون قدم اهو آهي ته هن ٻانهيءَ کي آزاد ڪر“ کيس جواب مليو.

”۽ سا به هڪ عورت؟“ هن جي پڪڙيندڙ حيرت مان کلندي پڇيو، جنهن تي انهيءَ ٻنهي ماڻهوءَ وري چيو، ”ڪنهن کي ڪهڙي خبر، ته جنهن کي تون عورت سڏي رهيو آهين، تنهن ۾ گهڻي قدر چڱائي هجي، ان کان علاوه، ڇا، تنهنجي ماءُ به عورت ڪانه هئي؟ ڇا، مرد ۽ عورت هڪٻئي منجهان ناهن؟ جيڪڏهن توهان سمجهو ٿا ته توهان کي هنن جي مٿان ڪي حق حاصل آهن، ته ڇا، هنن جا توهان تي ڪي حق ڪينهن؟ آڄ ٿو توکي ٻڌايان ته جنت ماڻهن جي پيرن هيٺان آهي.“

پوري چوڪريءَ کان ٿوري گهڙي لاءِ ته سندس سڀ ڏک وسري ويا. هن مٿي ڏٺو ۽ ڳالهائيندڙ کي گهوري نهارڻ لڳي، ڇڻ ته هو ڪنهن بلڪل ٻي دنيا کان آيو هو. نه فقط ايترو، جو هن پنهنجي سڄي زندگيءَ ۾ ”غلام کي آزاد ڪر“ جا الفاظ پهريون دفعو ٻڌا هئا، پر ان کان علاوه هن اها ڳالهه به پهريون ڀيرو ٻڌي هئي ته عورت اهڙي بلند و بالا رتبي واري مخلوق هئي، جو مرد بهار لاءِ سندس جنت هن جي قدمن هيٺان هئي.

پوءِ ته هڪ ناقابلِ فهم واقعو ٿيو. سندس آقا اهي ڳالهيون ٻڌڻ سان ايتريقدر ته متاثر ٿيو، جو هن کي ڌرتيءَ تان اٿڻ ۾ مدد ڪيائين، ۽ چيائين ته هوءَ آزاد آهي، ۽ جيڏانهن به مرضي هجيس، تيڏانهن وڃي ٿي سگهي.

هوءَ اجنبِي شخص جي قدمن ۾ ڪري پيئي ۽ هن جي شڪر ادا ٿي ڪرڻ چاهي، پر هن چيو، ”تو کي خدا جو شڪر ادا ڪرڻ گهرجي، جيڪو تنهنجو حقيقي نجات دهنده آهي. مون ته فقط هن جا لفظ دهرايا ۽ انهيءَ ماڻهوءَ کي چيا، جنهن توکي آزاد ڪيو، اهي لفظ منهنجا ناهن. آڄ فقط پيغام

پهچائيندڙ آهيان ۽ انهيءَ کان علاوه تو يا تو جهڙن ٻين ماڻهن وانگر هڪ فاني انسان آهيان".

پوري چوڪري هن جي خوبصورت آواز کي، اڪيون هيٺ جهڪائي غور سان ٻڌندي رهي، ڇڻ ته هوءَ بيهوشيءَ جي حالت ۾ هئي ۽ جڏهن اڪيون مٿي کڻي ڏٺائين ته هو اتان هليو ويو هو ۽ هوءَ وري انهن ناشائستہ ماڻهن جي انبوهه جي وچ ۾ اڪيلي هئي.

هوءَ انهيءَ گوڙگهمسان مان ٻاهر نڪرڻ ۽ هڪ دفعو وري ٻيهر آزاديءَ جي هوا کائڻ لاءِ، اتان هڪ پاسي واري گهٽيءَ مان نڪري ويئي، جيئن ته هوءَ ڏاڍي اڃايل هئي، ان ڪري هڪڙي گهر جو دروازو کڙڪايائين، جيڪو ٻين گهرن کان ڪجهه وڌيڪ شاندار پئي لڳو.

هڪ شريف نوجوان عورت هن لاءِ در کوليو.

"آءُ هن شهر ۾ اجنبي آهيان"، پوري چوڪريءَ هن کي چيو، "مون کي وڃڻ لاءِ ٻي ڪا جاءِ نظر نه ٿي اچي ۽ آءُ ڏاڍي اڃايل آهيان".

"ادي، اندراج"، نوجوان چوڪريءَ دوستانه نموني ۾ مشڪي هن کي چيو، "هڪ مهمان وانگر تنهنجي خدمت ڪرڻ اسان جو فرض به آهي ۽ خوشي به".

ائين چئي هوءَ کيس گهر جي مرڪزي ڪمري ۾ وٺي ويئي، جتي ٽي ٻيون نوجوان عورتون پاڻ ۾ ٻالهون ڪري رهيون هيون. نوجوان چوڪريءَ هن کي شهر ۾ تازو آيل هڪ اجنبي عورت طور متعارف ڪرائي، هن جي ڪپڙن ۽ پيرن کي ڏسي، جيڪي مٽيءَ ۾ دڙ ۾ سفر ڪرڻ جي دوران ميرا ٿي ويا هئا، هوءَ کيس پئي ڪمري ۾ وٺي ويئي، ۽ کيس هٿ منهن ۽ پيرن ڏوٽڻ لاءِ پاڻي ڏنو ۽ پوءِ هوءَ پنهنجو ڏوٽل ۽ صاف ٿيل چوغو کڻي آئي ۽ هن کيس ميرا ڪپڙا لاهڻ ۽ سندس صاف چوغو ڏيکڻ لاءِ چيو.

پوري چوڪري هٿ منهن ۽ پير صاف ڪري ۽
 ڪپڙا بدلائي جڏهن ٻاهرين ڪمري ۾ آئي، تڏهن هن جي
 سامهون ڪارڪن ۽ کير جو سادو سودو کاڌو کائڻ لاءِ رکيو ويو.
 اڄوڪو سڄو ڏينهن هن جي لاءِ حيرت انگيز واقعن
 جو ڏينهن ٿي گذريو هو. هو ۽ ايڏي ته ٽڪل هئي ۽ هنن
 ماڻهن جي رحمڊليءَ هن کي ايڏو ته متاثر ڪيو، جو هو ۽
 هڪ لفظ به ڪالهائي نه سگهي، ۽ فقط هنن جي آڏو هيٺ
 جهڪي ۽ اکين جي اشاري سان سندن مخلصانه احسانمنديءَ
 جو اظهار ڪري سگهي ۽ پوءِ ڏاڍي اطمينان سان کاڌو کائڻ
 ويئي. کير جون سرڪيون ڀريندي هو ۽ مشڪي ۽ چيائين،
 ”مون کي هي کاڌو خانقاه ۾ ملندڙ شراب جي پيٽ ۾ گهڻو
 وڌيڪ پسند آهي.“

بهر حال، هو ۽ اهو ڄاڻڻ لاءِ آئي هئي ته سندس
 نجات دهنده کير هو، ۽ کاڌو کائڻ کان پوءِ هن انهن
 کي صبح وارو واقعو ٻڌايو ۽ انهن کان پڇيو ته آخر اهو
 ”پيغامبر“ ڪير هو.

لفظ ”پيغامبر“ جي ذڪر سان ئي انهن عورتن جي
 جوش ۽ جذبي جي ڪا حد ۽ حساب ڪونه هو.

”هاڻو“ هن جي ميزبان عورت چيو، ”ڇا، توکي
 معلوم ناهي ته هو خدا جو پيغامبر ۽ رحمۃ للعالمين آهي؟
 تنهنجي وات مان شراب جي نالي جي ذڪر سان مون کي
 پنهنجي اڳوڻي حالت ياد پيئي، جيڪا هن جي اچڻ کان اڳ
 هئي — اسين به شراب جي نشي ۾ مدهوش، جوا جا شوقين،
 ۽ وحشي هجوم هوندا هئاسين! هن اسان کي ٻڌايو ته شراب،
 خواه ڪن حالتن ۾ ڪهڙو به چڱو هجي، پر اهو انسان جي
 ارادي، نفس تي ضبط ۽ دل و دماغ کي ماثوف ڪري انهن
 جي ڪم ۾ مداخلت ڪري ٿو، ان ڪري بهتر ائين ئي آهي
 ته ان کان پاسو ڪجي. هن جوا به بند ڪرائي، ڇاڪاڻ ته

هن فرمايو ته اها خود دوستن جي وچ ۾ به فساد ۽ دل جو ساڙ پيدا ڪري ٿي ۽ ۽ اسان عورتن لاءِ ته هـو واقعي هڪ وڏي رحمت ثابت ٿيو آهي. هن ڏانهن ڏس، هن هڪ نوجوان عورت کي ڪراڙي پائي چيو، ”جيڪڏهن پيغمبر صلعم مداخلت ڪري ائين نه چوي ها ته ڪنهن به عورت کي خواه اها بيوه هجي يا ڪنواري، سندس مرضيءَ کان سواءِ ڪنهن به حالت ۾ شادي ڪرائي ناهي، ته اڄ هن کي هڪ اهڙي مرد سان شادي ڪرائي وڃي ها، جنهن سان هن کي شادي ڪرڻ تي مرضي ڪانه هئي ۽ نه هن جو پيءُ ۽ نه سرپرست، سندس مرضيءَ جي خلاف مجبور ڪري ٿو سگهي ۽ نه مڙس هن لاءِ حق مهر مقرر ڪرڻ کان سواءِ شادي ڪري ٿو سگهي. ڇا، توکي اها خبر ناهي ته هين ملڪ ۾ مرد ڪيترين به عورتن سان شادي ڪري سگهندا هئا؟ هاڻو، ۽ هاڻي پهريون دفعو پيغمبر اچي زالن جو تعداد چئن تائين محدود ڪيو آهي، ۽ اهو به هن حالت ۾ جڏهن مرد سڀني زالن سان هڪ جهڙي محبت ڪري سگهي ۽ جيڪڏهن عورتون هن سان شادي ڪرڻ لاءِ پاڻ تيار هجن. پر ڏس نه، ڪتاب فرمائي ٿو ته هڪ انسان لاءِ ٻن زالن کي هڪجهڙي محبت ڏيڻ ذري گهٽ ناممڪن آهي. ان کان سواءِ، ڪتاب ائين به چوي ٿو ته جيڪڏهن ٻه شادي شده انسان هڪٻئي سان ٺهي نٿا رهي سگهن، ۽ انهن ٻنهي کي هڪٻئي سان گڏجي رهڻ لاءِ آماده نٿو ڪري سگهجي، ته پوءِ بهتر ائين آهي ته انهن کي بيعزتيءَ سان هڪٻئي سان گڏ رهڻ تي مجبور ڪرڻ بدران، شرافت سان هڪٻئي کان جدا ٿيڻ گهرجي ۽ ۽ ڪابه عورت خواه هوءَ بيوه آهي، يا طلاق مليل، ٻنهي حالتن ۾ هوءَ بنا ڪنهن بيعزتيءَ جي خيال کان، ٻيهر شادي ڪري سگهي ٿي ۽ ۽ هوءَ هروقت پنهنجي ملڪيت ۽ جائداد جي مالڪه بڻجي رهي سگهي ٿي، ۽ سندس مڙس يا ڪو ٻيو هن

جي انهيءَ حق ۾ ڪا مداخلت ڪري نه ٿو سگهي، ۽ سڀ کان وڏي ڳالهه اها آهي ته هاڻي مردن ۽ عورتن ٻنهي کي تعليم حاصل ڪرڻي آهي، چوڻه ٻنهي تي اهو هڪجهڙو فرض عائد ڪيو ويو آهي.

پوري چوڪريءَ اهي سڀ ڳالهيون ڏاڍي غور سان ٻڌيون. ”پر منهنجو خيال آهي ته اهي سڀ ڳالهيون توهان جهڙين آزاد عورتن لاءِ آهن، هن چيو، ”پر مون وانگر جيڪي ٻانهيون ۽ فقير يائون آهن، جن جي حفاظت ڪرڻ وارو ڪوئي ڪونهي، تن جو ڇا ٿيندو؟“

هن جي ميزبان خاتون کلي ڏنو ۽ چيو:

”اهي غلام، جيڪي ايمان وارا آهن، ۽ ٻانهيون، جيڪي ايمان واريون آهن، سي سڀ اسان جا ڀائر ۽ ڀينرون آهن. ڇا، توکي معلوم ناهي ته اڄ اسان ۾ سڀني کان وڌيڪ معزز انسان هڪ پوڙهو آزاد ڪين غلام آهي، جنهن جو هڪ شاهائي رت واري سردار کان به وڌيڪ احترام ڪيو وڃي ٿو؟“

”اهو وري ڪيئن؟“ پوري چوڪريءَ حيران ٿي پڇيو.

”ڇاڪاڻ ته پيغمبر (صلعم) فرمائي ٿو ته سڀني قومن، فرقن ۽ رنگن وارا ماڻهو الله جي نظر ۾ هڪجهڙا آهن،“ هن جي ميزبان خاتون چيو، ”انهن مان فقط اهو ماڻهو وڌيڪ معزز ۽ محترم آهي، جيڪو سڀني کان وڌيڪ نيڪ ۽ پنهنجي مٿان ضابطو رکندڙ آهي. باقي جيستائين پنڻ جو سوال آهي، سو پنڻ حرام قرار ڏنو ويو آهي. فقط اهڙن ماڻهن کي، جيڪي پنهنجي روزي پاڻ ڪمائڻ جي لائق ناهن ۽ امداد جا حقدار آهن، تن کي اجتماعي پئسن مان گذاري لاءِ ڏنو وڃي ٿو. اڃا ڪالھوڪي ڳالهه، آهي، جو هڪ طاقتور ۽ مضبوط بدن وارو ماڻهو پيغمبر (صلعم) وٽ آيو ۽ خيرات گهريائين، پيغمبر (صلعم) هن جي لاءِ هڪ ڪهاڙو خريد ڪيو ۽ کيس ارشاد ڪيو ته هو وڃي ڪاٺيون ڪري. نتيجي ۾ اهو ماڻهو جلد ئي ايترو ته

خوشحال ٿي ويو، جو هو پيغمبر صلعم جي قدمن تي ڪري پيو
۽ سندس شڪر ادا ٿي ڪيائين. هاڻي هو پنهنجي ڪمائي تي
گذر ڪري خوش ٿي رهيو آهي، ڇاڪاڻ ته جڏهن هڪ
انسان پنهنجي پورهئي جي ڪمائي ڪري سگهن جهڙو آهي،
تڏهن هن لاءِ خيرات تي رهڻ بيعزتيءَ جو باعث آهي.

”ڇا، پيغمبر (صلعم) ماڻهن کي مال ملڪيت ۽ جائداد حاصل
ڪرڻ کان منع نٿو ڪري؟“ پوري چوڪريءَ ٻويون دفعو
ٻڌل آخري تعليمات کي ياد ڪندي پڇيو.

” يقيناً نه“. هن جواب ڏنو، ”پيغمبر صلعم فرمائي ٿو ته،
توهان پنهنجي پورهئي ۽ ايماندارانه ذريعن سان جيتري به
ملڪيت ۽ مال جمع ڪري سگهو ٿا، سا بيشڪ گڏ ڪريو،
پر شرط فقط ايترو آهي ته، توهان هميشه خدا کي ياد ڪندا
رهو ۽ جيڪي ڪمايو ٿا، سو هن جي نالي ۾ خرچ ڪندا رهو.“
انهيءَ وقت هڪ عورت اٿي ڪڙي ٿي:

”آءُ هاڻي هلال ٿي،“ هن چيو، ”منهنجي معصوم ڌيءَ
کي منهنجي ضرورت محسوس ٿي رهي هوندي.“

اها ڳالهه ٻڌي پوري چوڪريءَ ڪن ڪڙا ڪيا. هن
جي انهيءَ ملڪ ۾ وارد ٿيڻ وقت، هڪ ٻارڙيءَ کي جيئري دفن
ڪرڻ وارو واقعو اکين اڳيان تري آيو.

”ڇا، ڌيئرن کي چمڻ مهل جيئرو دفن نه ڪيو ويندو
آهي؟“ هن پڇيو.

”تون جهالت واري دؤر جون ڳالهيون ڪري رهي آهين،“
ميزبان عورت جواب ڏنو، ”اڄڪلهه ڪنهن کي به ڌيئرن
کي زندهه درگور ڪرڻ جي همت ٿي نٿي سگهي.“

”پر ڇا، جنت ۾ داخل ٿيڻ لاءِ ماڻهوءَ کي پٽن جو هئڻ
لازمي امر ناهي؟“ پوري چوڪريءَ دريافت ڪيو.

هڪ ٻي خاتون، جنهن جي گود ۾ هڪ وڏو ڪتاب
ڪليل رکيو هو، ۽ جيڪو هوءَ پڙهي رهي هئي، تنهن هاڻي

منهن مٿي ڪري هن کي ڏٺو ۽ کلي چيائين، ”ڪتاب فرمائي ٿو ته مال ۽ اولاد جيتوڻيڪ چڱيون ۽ وڻندڙ شيون آهن، پر ان جي باوجود اهي پنهنجي سر ماڻهوءَ کي خدا جي قريب آڻڻ ۾ ڪا مدد نه ٿيون ڪن. اهو ڪم تـم فقط توهان جا پنهنجا اعمال ۽ عقيدا سرانجام ڏيئي سگهن ٿا، پر ان هوندي به والدين سان مهرباني ۽ احسان جي سلوڪ رکڻ جو حڪم ڏنل آهي.“

”تـم پوءِ توهان جو ديوتا ڪهڙو آهي؟ آءٌ جڏهن پهريائين پهريائين هت آئي هيس، تڏهن مون هڪ ننڍڙي مندر ۾ پٿر جا ڪيئي ننڍا وڏا بت رکيل ڏٺا هئا.“ پوري چوڪريءَ چيو. ”هاڻو، خود منهنجو پاڻ به انهن جي پوڄا ڪندو هو.“ هن جي ميزبان خاتون چيو، ”پر هاڻي تـم هو بت شکن جو سردار بڻجي چڪو آهي.“

”پر توهان جو ديوتا ڪير آهي؟“ پوري چوڪريءَ وري پڇيو.

تون چوين ٿي ’توهان جو ديوتا‘، ميزبان خاتون چيو، ”ڇا، تون ائين سمجهين ٿي ته اسان جو ديوتا تنهنجي ديوتا يا ٻئي ڪنهن جي ديوتا کان مختلف ۽ جدا آهي؟ اڙي چري، نه فقط اسان جو ۽ تنهنجو خدا هڪ ئي آهي، پر هنن سڀني جهانن جو، جيڪي ڏسڻ ۾ اچن ٿا يا نظر ناهن غائب آهن، تن جو به خدا اهوئي هڪ آهي.“

”ڇا، تنهنجو مطلب انهيءَ خدا ۽ سندس ”پٽ“ سان آهي، جيڪي آسمان ۾ آهن؟“ پوري چوڪريءَ هن کان وري پڇيو.

هاڻي، انهيءَ ڳالهه تي سموريون عورتون اوچتو سنجيده ٿي ويون. ”خدا نه ڪري“، هنن سڀني گڏجي هڪ آواز ۾ چيو، ۽ پوءِ ميزبان خاتون وري چيو، ”مهرباني ڪري اهڙا ڪفر جا ڪلما نه ڳالهاء. خدا جا ڪي به پٽ يا ڌيئرون ڪنهن، ۽ نه وري هو آسمان يا ڪنهن هڪ

خاص هنڌ تي رهي ٿو. هو جهڙو آسمان ۾ آهي، تهڙو زمين تي به موجود آهي، هو توکي تنهنجي سامهون جي رکب (شاهه رکب) * ۽ هر ٻي شيءِ کي خود ان جي وجود کان به وڌيڪ ويجهو آهي. ”پر، اسين هنن کي ڏسي ته ٿڌا سگهون.“ پوري چوڪريءَ ٻڌيو.

جنهن عورت وٽ وڏو ڪتاب هو، سا ان مان وري ڪجهه آيتون پڙهڻ لڳي:

”نظر هنن کي ڏسي نه ٿي سگهي، پر هو سڄي نظر، جو احاطو ڪري سگهي ٿو. هو ئي ساري مخلوقات جو نور، خالق ۽ پاليندڙ آهي. هو ڪنهن خاص قوم يا ملڪ جو ڪونهي. ڪا به شيءِ هن سان مشابهت نه ٿي رکي ۽ هو پاڻ انهن سڀني شين کان بلند و بالا تر آهي، جنهن جو ماڻهو تصور ڪري سگهي ٿو. هن کي، سواءِ ڀرڻ کان، ڏسي نٿو سگهجي. هو پنهنجي بدن سان، الهام جي ذريعي کان سواءِ ڪلام نه ٿو ڪري.“

ان وقت، جيئن ته سچ لهي ويو هو، عبادت لاءِ ماڻهن کي سڏڻ جو آواز ٻڌڻ ۾ آيو. سڀ زالون اڻيون ۽ وضو ڪرڻ لاءِ ويئون، پوءِ انهن غاليجي تي نماز ادا ڪئي.

پوري چوڪري هنن جون اهي ڪارروايون غور سان ڏسندي رهي. ۽ هنن جي سڄي تجربي ۾ هي پهريون ڀيرو هو، جو هوءَ ڪنهن پادريءَ، قربان گاهه، ڪنهن شبيهه، بت يا ٻئي ڪنهن به قسم جي علامت جي وساطت کان سواءِ عبادت ٿيندي ڏسي رهي هئي. جڏهن عورتون نماز پڙهي بيٺيون، تڏهن پوري چوڪريءَ هنن کان ٻڌيو، ”ڇا، توهان عبادت ڪرڻ کان اڳ ۾ هميشه هٿ منهن ڏوئينديون آهيو؟“

* شاهه رکب: زندگيءَ جي رکب.

”هاڻو، ميزبان خاتون چيو، ”پيغمبر صلعم فرمايو آهي ته اسان کي اندر توڙي ٻاهر صاف رهڻ گهرجي، ۽ پنهنجي خدا جي اڳيان سھڻو نظر اچڻ کپي.“

”ڇا، توهان عبادت ڪرڻ لاءِ مندر نه وينديون آھيو.“

پوري چوڪريءَ دريافت ڪيو.

”اسين جيڪڏهن چاهيون ته عبادت گاهه ۾ وڃي سگهون ٿيون،“ ميزبان خاتون چيو، ”پر هيءَ سڄي ڌرتي الله تعاليٰ جي آهي، ۽ اسين جتي به آهيون، اتي عبادت ڪري سگهون ٿيون، ۽ خدا هرحال ۾ اسان جي سامهون آهي.“

”مون کي اهي ڏينهن ياد آهن، جڏهن مون کي خانقاهه جي ميٽرن جي حڪم سان عبادت ڪرڻي پوندي هئي،“

پوري چوڪريءَ چيو.

انهيءَ نوجوان چوڪريءَ، جنهن عبادت لاءِ وڃڻ کان اڳي ڪتاب بند ڪري رکيو هو، سا وري موٽي آئي ۽ اهو ڪتاب کڻي ويٺي، ۽ ان کي هڪ هنڌ تي کولي، منجهانئس وري ڪجهه سٽون وڌي آواز ۾ پڙهيون:

”خدا مڙهيون ۽ خاندانهه تعمير ڪرڻ جو حڪم ڏنو ڏي ۽ ڪنهن کي عبادت ڪرڻ لاءِ مجبور نه ٿو ڪري. دين جي معاملي ۾ ڪو زور زبردستي ڪانهي. عبادت ان وقت تائين ڪنهن ڪم جي ڪانهي، جيسين ماڻهو دل ۽ دماغ جي پوري بڪسوئي سان اها ادا ڏنو ڪري، ۽ اهڙي عبادت الله تعاليٰ جي بي حرمتي آهي.“

”پر ڇا، توهان وٽ گناهن جو اعتراف ڪرڻ لاءِ ڪي پادري ڪينهن؟“ پوري چوڪريءَ پڇيو.

”بلڪل نه،“ هن جي ميزبان خاتون جواب ڏنو، ”اسان وٽ ڪي به پادري ڪينهن. اسان جو پيغمبر صلعم فرمائي ٿو ته هر هڪ انسان پنهنجي لاءِ سڌيءَ طرح سان خدا ڏانهن جوابده آهي ۽ عورت هجي يا مرد، بهرحال هو پنهنجن

گناهن جو اعتراف فقط خدا جي آڏو ڪري سگهي ٿو، ۽ سڌي طرح هن کان معافيءَ جو طلبگار ٿي سگهي ٿو. پيغمبر صلعم جي آندل دين ۾ وچ واري ذريعي لاءِ ڪا گنجائش ڪانهي.“ پوري چوڪريءَ جي دل ۾ هڪ خيال ڪڏڪي رهيو هو، هن کي هر گهڙيءَ پنهنجو ڪنواري رهڻ لاءِ ڪنيل قسم ياد اچي رهيو هو، ۽ هن کي اهو معلوم ڪرڻ جو ڏاڍو شوق هو ته پيغمبر صلعم پاڻ شادي شده هو يا نه. هن جذبات جي نزاکت کان، ڪجهه هپڪي هپڪي نيٺ پنهنجو سوال پڇي ڇڏيو: ”ڇا پيغمبر صلعم شادي شده آهي؟“

”هاڻو،“ کيس جواب مليو، ”هن جي پهرين زال ۽ سندس زندگيءَ جي سڀني لاهين ۽ چاڙهين جي ساڻن، ڪجهه وقت اڳي گذاري ويئي. ان کان پوءِ منهنجي ڀاءُ کيس آڇ ڪئي ته هو سندس ڌيءَ سان شادي ڪري، ٻين به گهڻن ئي هن کي اها پيشڪش ڪئي، ڇاڪاڻ ته انهن کي انهيءَ ۾ خوشي حاصل ٿي رهي هئي. پوءِ هن ڪجهه بيواهه، هڪ طلاق يافته ۽ هڪ ڪنيز عورت سان شادي ڪئي، ۽ اهڙيءَ طرح هاڻي هن جون اٺ زالون آهن.“

انهيءَ ڳالهه، پوري چوڪريءَ کي ڏاڍو حيران ڪيو. هن کي شادي ڪرڻ ۽ گهر گرهستي ٿي رهڻ بابت ”راهنما“ ۽ نزريني جا خيال معلوم هئا، جنهن ڪري هوءَ انهن خيالن ۾ هم آهنگي نه ڏسي سگهي ته جيڪڏهن هي ”پيغمبر“ صلعم به عظيم انسان هو، ته پوءِ هن جي هلت انهن ٻن کان مختلف ڇو هئڻ گهرجي. پر هوءَ انهيءَ باري ۾ پنهنجي ميزبان خاتون کان فقط ايترو پڇڻ کان سواءِ، هڪ لفظ به وڌيڪ نه ڪڍي سگهي ته ڇا، هن جو انهيءَ عظيم انسان سان ملي سگهڻ ممڪن هو، ڇاڪاڻ ته هوءَ، اڳي کان گهڻو وڌيڪ هاڻي، هن کان پاڻ روبرو ڪيترين ئي ڳالهين متعلق پڇا ڳاڇا ڪرڻ جي خواهشمند هئي.

”اڙي، يقيناً“ هن جي ميزبان خاتون جواب ڏنو. ”هن سان ته غريب ۾ غريب فقير به ڪنهن به وقت چاهي ته ملي ٿو سگهي. پيغمبر صلعم هميشه هر ماڻهوءَ سان ملڻ لاءِ موجود هوندو آهي ۽ توکي هو پنهنجي جهوپڙيءَ جي اڳيان ويٺل ملندو.“

پوري چوڪريءَ، هڪ دفعو وري پنهنجي ميزبان خاتون جي شڪر ادائي ڪئي ۽ پيغمبر صلعم سان ملڻ لاءِ هن سان خدا حافظ ڪري ٻاهر نڪري ويئي. هن جو رستو ڪنهن طرح سان گم ٿي ويو، ۽ هن هڪ راهگير کان پيغمبر صلعم جي گهر وڃڻ جو رستو معلوم ڪيو. انهيءَ ماڻهوءَ حيران ٿي هن کي ڏٺو.

”آءُ هڪ شاعر آهيان“ هن چيو، ”۽ هو مون جهڙن شاعرن کي پسند نٿو ڪري، ۽ جيڪڏهن اتفاق سان تون به شاعره آهين ته هن وٽ وڃڻ کان پرهيز ڪجانءِ.“
ائين چئي، هو هڪ به لفظ وڌيڪ چوڻ کان سواءِ اتان هليو ويو.

پوري چوڪريءَ کي، بهرحال، هاڻي سندس ميزبان خاتون جون هدايتون ۽ ڏس پار ياد اچي ويا هئا، ۽ ٿوري ئي دير ۾ هن اها جهوپڙي ڳولي ڪڍي ۽ پيغمبر صلعم کي ان جي ٻاهران ٻارڙن سان ڪلندي ۽ ڳالهائيندي ڏٺو. هوءَ ادب ۽ احترام کان ڪجهه پريرو اچي بيهي رهي ۽ اڳتي وڌي وڃڻ ۾ گهٻراهت محسوس ڪري رهي هئي.

”جيڪڏهن تون مون سان ڳالهائڻ ٿي چاهين ته پوءِ مهرباني ڪري هيڏانهن وڌي اچ،“ هن کيس چيو، ”هڪ غريب عريائيءَ جي پٽ کان ڊڄڻ جي ڪا ضرورت ڪانهي.“
ائين چئي هن کيس تڏي تي ويهڻ لاءِ آڇ ڪئي، ۽ پوءِ هو پاڻ به ويهي، پنهنجي جتيءَ جي مرمت ڪرڻ لڳو.

پوري چوڪريءَ ڇيو ته، ”مون توهان جي دين بابت اڳيئي تمام گهڻيون ڳالهائون ٻڌيون آهن، پر مون کي خود توهان کان ڪيئي ڳالهائون دريافت ڪرڻيون آهن.“

”اهو فقط منهنجو دين ته ڪونهي، هن کيس پنهنجي وڏين ڄمڪندڙ اکين سان ڏسندي چيو، ”پر اهو دنيا جي شروعات کان وٺي سڀني ماڻهن جو دين رهيو آهي، پر نه اهو ته سچ، چنڊ، ستارن، وڻن ۽ ڪڪرن جو دين رهيو آهي ۽ سڀني ان کي مڃيو آهي، ڇاڪاڻ ته ان جو نالو ئي ’خدائي رضا‘ ۽ قانون آڏو جهڪڻ ۽ اطاعت ڪرڻ آهي. ڪا به شيءِ انهن قاعدن جي ديدنه دليري سان پڇڙي ڪري نه ٿي سگهي. انسان کي به، انهن کي ضرور مڃڻو آهي، پر هن کي باشعور طور، هوش ۽ حواس سان، دل جي رضامنديءَ ۽ خوشيءَ سان انهيءَ قانون جي اطاعت ڪرڻي آهي، چو ته خدا جي قانونن ۾ ڪا به تبديلي ڪانهي.“

”پر مون کي مختلف وقتن تي ايڏيون ته مختلف ڳالهائون ڪرڻ لاءِ ڇيو ويو آهي، هو مون کي سچ ته اها خبر ئي ڪانهي ته مون کي ڇا ڪرڻ گهرجي، ۽ نه اها ئي ڪا ڪل اثر ته خدا جي مرضي ڪهڙي آهي،“ پوري چوڪريءَ چيو.

”خدا پنهنجي رضامندي، مختلف وقتن تي دنيا جي سڀني قومن تي، سندن ضرورتن موجب، پنهنجن نڪ بندن جي وسيلي ظاهر ڪئي آهي،“ پيغمبر صلعم چيو، ”هر دور لاءِ هڪ ڪتاب آيو آهي، جيڪو انهيءَ دور لاءِ خدا جي مرضي ۽ قانون جو اظهار ڪندو آهي، تان جو وري ٻيو ڪتاب نازل ٿيندو آهي.“

”ته پوءِ ڇا، توهان جو پيغام، سڀني کان آخري پيغام آهي؟“ پوري چوڪريءَ پڇيو.

”اهو نه فقط سڀني کان پويون آهي، پر اهو انهيءَ خاص قسم جي الهامي پيغام جو آخري پيغام آهي، ۽ مون کي حڪم ڏنو ويو آهي ته آءٌ سڀني اڳوڻن الهامي پيغامن کي هڪ يا ٻن قومن لاءِ نه، بلڪ دنيا جي سڀني قومن لاءِ جمع ڪريان.“

”ته پوءِ ڇا؟“ پوري چوڪريءَ پڇيو.

”نه“ کيس جواب مليو، ”ڇاڪاڻ ته هي ڪتاب فقط احڪامات ۽ فرمانن جو ڪتاب ناهي، بلڪ اختيارن ۽ امتيازن جو آهي، ۽ اهو هڪ مختلف نموني جي طور ۽ طريقي جو مشورو ڏئي ٿو، جنهن سان هر هڪ انسان کي انفرادي حيثيت ۾ الهام ملندو ۽ کيس انهن وقتي الهامن جي ضرورت نه رهندي، جيڪي وقت بوقت ايندا رهيا آهن. انسان هاڻي آسري بيٺو آهي ۽ هن کي هاڻي ”توڪي هيئن ڪرڻو آهي،“ يا ”هونئن ڪرڻو آهي“ جهڙن حڪمن جي ضرورت باقي نه رهي آهي. پر ’ڪتاب‘ هن جي اکيان ٻڌ ويڪرا رستا ڏيکاري ٿو، ۽ هن کي انهن ٻن منجهان پنهنجي ارادي سان هڪ رستو چونڊڻو آهي، ۽ جيڪڏهن ڪو انسان انهن مان غلط رستي جي چونڊ ڪري ٿو ته پوءِ هن کي خدائي بچائي. مرد ۽ عورت هاڻي چونڊ ڪرڻ لاءِ آزاد آهن، پر اڳي کان گهڻو وڌيڪ ذم دار آهن.“

”حضور، ڇا، توهان مون کي اهو رستو ٻڌائڻ جي ڪرم نوازي ڪندا؟“ پوري چوڪريءَ پڇيو.

”هاڻو، وڏي خوشيءَ سان،“ هن جواب ۾ فرمايو، ”خدائي هدايت جو، جيڪو سڀني کان پهريون لفظ مون کي مليو آهي، ۽ جيڪو مون کي ماڻهن تائين پهچائڻو آهي، سو آهي، ’پڙهه‘. پڙهه الله جي نالي ۾ آهي، جيڪو الله خليقو آهي. خدا قلم کي اهو اوزار بنايو آهي، جنهن جي مدد سان

ماڻهوءَ کي سڀڪارڻو آهي، ۽ هن ڪائنات کي پڙهڻ کان پوءِ هدايت جا پيا جيڪي لفظ مون ڏانهن الهام ڪيا ويا، سي ”انهن لفظن کي لکڻ ۽ انهن جو اظهار ڪرڻ جيڪي تون پڙهين ٿو“ آهن. اهو طريقو ٻڌايو ويو آهي، جنهن تي هلڻ سان توکي خدا جو ديدار ٿيندو.“

اتي هڪ ماڻهو انهن وٽ آيو ۽ هن اچڻ سان پيغمبر صلعم کان پڇيو، ”ڇا، توهان اسان کي خدا جي طرفان توهان کي ڏنل ڪي نشانيون ڏيکاري سگهو ٿا، جيئن توهان کان اڳي آيل پيغمبرن ڪيو هو؟“

پيغمبر صلعم کلي ڏنو.

”اي منهنجا نيڪ بخت انسان“، هن چيو، ”ڇا، تون منهنجي طاقت جون ڪي نشانيون ڏسڻ چاهين ٿو؟ جي ائين آهي ته توکي ٻڌائي ٿو ڇڏيان ته مون کي ڪا طاقت ڪانهي، سڀ طاقت خدا جي آهي. آءٌ پاڻ کي فرشتو سڏائڻ جي دعويٰ به نه ٿو ڪريان، نه وري اها دعويٰ ٿو ڪريان ته ڪو مون وٽ خدا جي خزاني جون ڪنجيون آهن. مون کي ڪنهن جي مٿان به ڪو اختيار حاصل ڪونهي ۽ نه وري شيطان کي ئي اهڙو اختيار حاصل آهي. آءٌ توهان کي چٽا ڏيان ٿو، ۽ هو (شيطان) توهان کي لالچائي ٿو. پر جيڪڏهن تون خدا جون نشانيون ڏسڻ چاهين ٿو، ته پنهنجي چوڌاري نظر ڦيراء. ڇا، توکي اهڙيون نشانيون آسمان ۽ زمين جي تخليق ۾ نظر نه ٿيون اچن؟ ڇا، تون انهن کي ڏينهن ۽ رات جي ڦيرگهير ۽ انهيءَ پاڻيءَ ۾ نه ٿو ڏسي سگهين، جڏهن اهو خشڪ مٽيءَ کي نئين زندگي بخشي ٿو، ۽ ان کي موت بعد وري، زندگي عطا ڪري ٿو، ۽ وري نئين ۽ تازي ساوڪ پيدا ڪري ٿو؟ هوائن ۽ ڪڪرن جي چرپر ۽ سج جي آپڙڻ ۽ چنڊ جي لهي نلدي ٿيڻ ۾ ڪجهه نه ٿو نظر اچي؟ ڇا، انهن ۾ ڪي به نشانيون ڪينهن؟ ۽ تون ٻڌاء ته تنهنجو

ڪهڙو حال آهي؟ ڪو وقت اهڙو هو، جڏهن تون هڪ اهڙي شيءِ هئين، جڏهن تنهنجي متعلق ڪنهن به ڪا ڳالهه نه ٻڌي هئي — شايد تون ان وقت پاڻي هئين، پوءِ تون ڪاري مٽي هئين، پوءِ هڪ ننڍڙو زندگيءَ جو جيوڙو هئين، جنهن جو نالو ٻڌڻ به هن وقت تنهنجي لاءِ ناقابلِ برداشت آهي، ۽ تون چمڻ کان اڳي ماءُ جي رحم ۾ ڪيترين منزلن وچان گذريو هوندين؟ ڇا، انهن ڳالهين ۾ ڪي نشانيون ڪينهن؟ ۽ انسانذات جي ماضيءَ جي تاريخ متعلق ڪهڙو خيال اٿئي؟ ڇا، تون هن سڄي ڌرتيءَ تي فقط سفر ڪري ڏسدين، ۽ انهن گهرن جي وچان گهمي ايندين، جي هاڻي بلڪل ويران آهن، ۽ اهو معلوم ڪندين ته انهن جي وجود ۽ زندگيءَ تي ڪهڙن قانونن جو ضابطو هو. توکي انهيءَ ۾ گهڻيون ئي نشانيون نظر اينديون. ۽ پنهنجي دل بابت ڇا ٿو چوين؟ جيڪڏهن توکي ان جي ڪا ڄاڻ هجي ها، ته تون خدا کي به ڄاڻين ها، غور ڪر! ڇا، تون غور نه ڪندين؟ پوءِ خدا تنهنجي اکيان اهڙي هر هڪ شيءِ ۾ موجود نظر ايندو، جيڪا تون پنهنجي چوڌاري ڏسڻ ٿو. اي منهنجا خوشنصيب انسان! سفر ڪر ۽ سوچ ويچار ڪر! هن کان پوءِ ڪوبه پاڻ کي تنهنجي اکيان ظاهر نه ڪندو، جيستين تون پنهنجيون اکيون ۽ ڪن، پنهنجي دل ۽ پنهنجو فھر ۽ ادراڪ ڪر نه آئيندين.

تاريخ جي لفظ ٻڌڻ تي پوري چوڪري چرڪ پري هوشيار ٿي ويئي. هن کي اوجھو ياد آيو ته کيس خدا جي ٻولا ۾ خود ”تاريخ“ ئي لڳايو هو، جنهن چيو هو ته هو پاڻ خدا جي هڪ نشاني هو، ۽ هاڻي کيس معلوم ٿيو ته نهئيءَ چوڻيءَ جو سرچشمو پينمبر صلح جي قول ۾ ئي هو.

جڏهن اهو ماڻهو موڪلائي هليو ويو، تڏهن هن وري پنهنجيون ڳالهيون شروع ڪيون:

”آء انهيء شخص جي شڪر گذار آهيان“، پوري چوڪريءَ ۾، ”منهنجي نظر ۾ هاڻي ڪيئي ڪالهيون توهان جي انهن جوانن جي ڪري، جيڪي توهان هن کي پئي ڏنا، اڳي کان گهڻيون صاف ۽ واضح ٿي ويون آهن. ڇا، اسان لاءِ پراڻن مذهبن جو مطالعو بلڪل ضروري يا لازمي آهي، ۽ ڇا، قديم دؤر جي نبين ۽ عقيدو رکڻ ضروري آهي؟“

”هاڻو“، پيغمبر صلعم جواب ڏنو، ”اهو تمام ضروري آهي ته تون سڀني نبين ۽ انهن جي سڀني ڪتابن ۾ اعتقاد رکين، پر انهن جي هڪٻئي سان ننڍن ۽ وڏن جي حيثيت ۾ ڪڏهن به پيٽ نه ڪر.“

”۽ ڇا، اهو مطالعو زندگيءَ جو مول مقصد ۽ ان جي آخري منزل آهي؟“ پوري چوڪريءَ پڇيو.

”جنهن مقصد سان مرد ۽ عورت کي تخليق ڪيو ويو، سو آهي، ”خدمت“، پيغمبر صلعم جواب ڏنو، ”۽ ماڻهوءَ جي آخري منزل خود خدا آهي. اسين سڀ خدا جي طرف کان آيل آهيون، ۽ وري خدا ڏانهن موٽي وڃون ٿا.“

”ڇا، عبادت ڪرڻ ضروري آهي؟ ۽ اسان کي ڪيئن عبادت ڪرڻ گهرجي؟“ پوري چوڪريءَ وري پڇيو.

”هاڻو، توکي غلط ڪمن کان پري رکڻ لاءِ عبادت ضروري آهي، ڇاڪاڻ ته جائز ۽ صحيح ڪم ئي زندگيءَ جو سبب آهن ۽ فقط عبادت جي ذريعي ئي انسان کي حق ۽ سچ ڏانهن وٺي وڃي سگهيو ۽ ساڳي وقت کيس ڪڏن ۽ ڪوئن کان بچائي سگهجي ٿو. جيڏي سخت ڪوشش ڪري سگهين، اوڏي ڪر ۽ ڪم ڪندي ره. صحيح عقيدو، صحيح ڪم، صحيح ڪوشش توکي تنهنجي منزل مقصود ڏانهن وڌيڪ قريب پهچائيندي، جنهن جو نالو خدا آهي. پوءِ ڀلا اسين خدا کان خود کيس ۽ سندس معرفت حاصل ڪرڻ جي رستي ۽ سندس متعلق علم و عرفان ۾ اضافي کان سواءِ ٻيو ڇا ٿا

گهري سگهون؟“ ان ڪري تون دعا گهر: ”اي رحيم وڪريم، مون کي اهو صحيح ۽ يقيني رستو ڏيکار، جنهن تي اهي گامزن رهيا، جن کي تو پنهنجي نعمت عطا ڪئي آهي، ۽ نه گمراهن وارو رستو. ۽ اي خدا، منهنجي التجا آهي ته مون کي علم ۽ حڪمت ۾ وڌاءُ، انهيءَ کي پنهنجي دعا ۽ عبادت بناء، هن چيو، ”۽ آڏو توکي جيڪو آخري مشورو ڏيان ٿو، سو اهو آهي ته خدا جي تخليق تي غور ڪر، ۽ ائين ڪرڻ سان، تنهنجي اڳيان سڀڪجهه عيان ٿي ويندو.“

انهيءَ مهل هن مٿي نهاريو، ۽ پنهنجي هٿ جي پرڪشش اشاري سان پوري چوڪريءَ جو ڏيان آسپاس جي فضا طرف ڇڪائيندي چيو، ”هن کي خدا سهڻي نموني ۾ تخليق ڪيو! هن جي انهيءَ تخليق ۾ ڪو نقص ڪونهي، ان کي تنقيدي نظر سان ڏس. ڇا، توکي ان ۾ ڪا وڌ نظر اچي ٿي؟ هاڻي ان لاءِ وري ڳولا ڪر، اڃا به ٻيهر تلاش ڪر. ان کان پوءِ ئي تنهنجي بصارت، ان جي ڪمال کان مجبور ٿي، موٽي پاڻ تي نگاهه ڪندي ۽ پنهنجي ناڪافي هئڻ جو احساس ڪندي ۽ پوءِ اندرين اک ڪم شروع ڪندي ۽ اها اهڙيون ڳالهيون ڏسندي، جيڪي هن ٻاهرين نظر اڳي ڪڏهن نه ڏٺيون آهن، ۽ اندريون ڪن اهي ڳالهيون ٻڌندو، جيڪي هن ٻاهرين ڪن ڪڏهن به نه ٻڌيون آهن. ان طرح تون ڏسين ٿي ته اندريون ۽ ٻاهريون، ٻيئي هڪٻئي لاءِ لازم ۽ ملزوم آهن، ٻاهريون فقط اندرين ڏانهن پيشواڻي ڪري ٿو، ۽ ان کي ڇڏي نٿو سگهجي، نه وري اهو، جنهن کي اسين ”اندريون“ سڏيون ٿا، آخري ۽ قطعي آهي، هتي ته پردي جي مٿان پردو ۽ نور جي مٿان نور آهي.“

”پر ڇا، خدا ڏک ۽ سور به ته خلقيا آهن؟“ پوري

چوڪريءَ ۾ چيو.

” يقيناً “ جواب مليو، ” آخرڪار، هـ شـيءـ خدا ئي خلقي آهي — اها پڻ جنهن کي تون برائي ۽ نيڪي سڏين ٿي، پر انهن جون سڀ معنائون ۽ مفهوم تنهنجي لاءِ ان وقت واضح ٿيندا، جڏهن تون انهن تي غور ڪندين ۽ وري غور ڪندين ۽ انهن طريقن سان غور ڪندين، جن جي هي ڪتاب هدايت ڪري ٿو. ” ائين چئي هن کيس هڪڙو ڪتاب ڏنو ۽ چيو، ” هن ڪتاب جا ٻه ڀاڱي ٽي حصا بلڪل واضح آهن، پر ان جو باقي ٽيون حصو توکي آهستي آهستي سمجھ ۾ ايندو، جڏهن تون ان تي غور ڪندين ۽ انهن هدايتن تي عمل ڪندين جيڪي باقي ٻن حصن ۾ واضح طور سمائل آهن. ”

پوري چوڪريءَ هن کي ايڏي تڪليف ڏيڻ لاءِ ڪانئس معافي ورتي، ۽ هن جي مشوري ۽ ڪتاب جي تحفي لاءِ سندس شڪر ادا ٿي ڪري، اتان رواني ٿي ويئي.

* * *

جيئن هوءَ اڳتي هلندي رهي، تيئن سندس دل ۾ هڪ خيال آيو.

” عجيب ڳالهه آهي، “ هن دل ٿي دل ۾ چيو، ” هي ڪتاب اها تعليم ڏئي ٿو ته اسان کي خدا تعاليٰ ڏانهن ويندڙ رستو ڳولڻ گهرجي، ۽ ان جي باوجود ائين به چوي ٿو ته خدا اسان کي ” شاهه رک “ کان به قريب آهي، هڪ اهڙي شيءِ ڏانهن، جيڪا اڳيئي مون کي ايتريقدر ويجهي آهي، آءٌ ڪهڙيءَ طرح پنڌ ڪري وڃي سگهان ٿي؟ ”

انهيءَ سوال هن کي وري منجهائي وڌو ۽ کيس ان جو ڪوبه حل معلوم ٿي نه سگهيو. عين انهيءَ وقت جڏهن هوءَ ائين سمجھڻ لڳي هئي ته کيس سڀڪجهه معلوم ٿي ويو آهي، تڏهن سندس مونجهارو اڳي کان به وڌيڪ هو. گهڻيءَ دير تائين پنڌ ڪرڻ کان پوءِ، هوءَ پاڻ کي ڏاڍي تڪل محسوس ڪرڻ لڳي ۽ ڪجور جي وٿن جي هڪ جهڳٽي

۾ آرام ڪرڻ لاءِ ويهي رهي. هن اوڀر ڏانهن ڏٺو، ۽ وري اولهه طرف نهاريو. اتر ڏانهن ڏٺو ۽ پوءِ ڏکڻ ڏانهن نظر ڪئي. ائين ٻئي لڳو ته ڄڻ هوءَ ڪا شيءِ ڳولي رهي هئي يا اها هڪ ڪري رهي هئي ته هوءَ ڪنهن خطري ۾ ناهي، هن پنهنجي اکين جي چهرن تي ڪجهه وزن محسوس ڪيو ۽ ايس ائين معلوم ٿيو ته ڄڻ ڪو سونهري ڌنڌ سندس اکين آڏو اڀري رهيو هو، جهڙو سچ اڀرڻ مهل پيدا ٿيندو آهي، جنهن ۾ هن کي ڌرتيءَ جي عين وچ مان جانبازن، شاعرن، واپارين، خلاصين ۽ مفڪرن جا بيشمار ڪڏڪ ائينس ٻاهر نڪرندا زمين جي چوڌار ويندا معلوم ٿي رهيا هئا، جيئن سچ سان روشنيءَ جا ڪرڻا نڪري ڌرتيءَ جي هر طرف ڏانهن ڦهلجندا آهن، اوڀر ۽ اولهه ۾ واقع هڪ جي پٺيان ٻيو ملڪ، کيس ائين چمڪندو نظر آيو، جيئن انهن کي ڪنهن باهه ڏني هجي. هن غلامن جي ڪڏڪن کي آزاد ٿيندي، ۽ پنهنجي آزاديءَ تي خوشيون ملهائيندي ڏٺو. هن هڪ جي پٺيان ٻئي ملڪ کي پاڻيءَ جي رستي ۾ هڪٻئي سان متحد ٿيندي ڏٺو، جن ملڪن کي هن انهيءَ اتحاد ۾ شريڪ ٿيڻ کان انڪار ڪندي ڏٺو، تن کي به ڪليل ٻانهن سان دوستيءَ جي رستي ۾ قبول ڪيو ۽ نهايت فراخ دليءَ سان برداشت ڪيو پئي ويو. هڪ طرف کان چرپر، واپار ۽ سيروسفر وقت جو دستور معلوم ٿي رهيو هو، ته ٻئي طرف شعروشاعريءَ، فلسفي، سائنس ۽ تاريخ جي مطالعي کي رواج ڏنو ويو هو. ائين ٻئي لڳو ته ماڻهو هر شيءِ مان ماکيءَ جي مڪين جي ولرن وانگر رس چوسي، ۽ ان کي ماکيءَ جي شڪل ۾ ڏهوئون وڌائي واپس ڪري رهيا هئا.

ملڪ ۾ اسڪولن، يونيورسٽين ۽ باغن جو وڏو تعداد هو ۽ هر بادشاهي درٻار، ڳائيندڙ شاعرن جو آڪيرو نظر اچي رهي هئي، ماڻهو دنيا کي اهو سڀ ڪجهه ڏيڻ ۾ جيڪي وٺن

موجود هو، هڪڙي ڪان گوءَ کڻي وڃڻ جي ڪوشش ۾ مصروف معلوم ٿي رهيا هئا، هر هڪ ليکڪ پنهنجين تصنيفن کي سوين جلدن جي صورت ۾ شمار ڪري رهيا هئا. هن ماڻهن کي دنيا جي هڪ چيڙي کان وٺڻ جا پوڻا ڪڍي، ٻئي چيڙي تائين پهچائيندي ۽ انهن کي ٻيهر آڻي ڀوڪيندي ڏٺو. انهن مان هر ماڻهو، انسان کي هر طريقي سان بلند ڪرڻ ۽ هن دنيا کي خوبصورت بنائڻ لاءِ ڪم ڪشي بيٺو هو. هن ماڻهن کي هر هڪ قوم جي ڪتابن جو، جيڪڏهن ان وٽ ڪي ڪتاب موجود هئا، ترجمو ڪندي ۽ هر قابل قدر مذهب جو مطالعو ۽ ان تي بحث مباحثو ڪندي ڏٺو.

هن ڪتابن جي ڏيرن کي پهاڙن وانگر وڌندي ڏٺو ۽ انهن جي رکڻ ۽ سنڀالڻ لاءِ وڏيون وڏيون عمارتون تعمير ٿيندي ڏٺيون. هن درويش عورتون، شاعر عورتون ۽ آزاد ۽ عزت واريون عورتون پڻ ڏٺيون ۽ هن سندن قدمن جي هيٺان بهادري ۽ محبت جا گل ڦل ٿرندا ڏٺا. هن هارين نارين ۽ پيشور ڪاريگرن کي ٻنين ۽ ڪارخانن ۾ ڪم ڪندي ۽ ساڳئي وقت ٽي شعر و شاعري ڪندي ۽ انهيءَ فن تي خيال آرائي ڪندي ڏٺو، هن انتهائي نيچ هٿ جي پورهئي ۽ محنت مزدوريءَ جي عزت ٿيندي ڏٺي. عزت ۽ فخر جا وڏي ڪان وڏا ڪيڪي لقب هن کي ٻڌڻ ۾ آيا، سي هن طرح هئا: ”پورهيت، مشقتي، عارف، خادم ۽ بانيڪار.“

هن هڪ عرب کي هڪ اهڙي نفيس تارازي هٿ ۾ جهلي هيٺن اعلان ڪندي ٻڌو: ”ڏسو! هن سان آءٌ هڪ مثال جي ٽئين حصي جو وزن به ڪري سگهان ٿو.“ هن هڪ ٻئي جي هٿ ۾ هڪ محدب آرسِي (Convex Mirror) هئي، ۽ هوروشييءَ جي انعڪاس ۽ انعطاف جون ڳالهيون ڪري رهيو هو. هن زندگيءَ جي هر شعبي ۾ دريافت، ڳولا ڦولا ۽ تحقيقات ٿيندي ڏٺي.

هن ڏٺو ته ساڳيوئي ليکڪ، جيڪو فلسفي تي ڪتاب لکي رهيو هو، سو گهوڙن، قيمتي پٿرن، پوئن، گلن ۽ ستارن بابت پڻ ڪتاب تصنيف ڪري رهيو هو. هن ماڻهن کي مشرق ۽ مغرب ۾ قومن جي اصلي ۽ صحيح تاريخ جي تحقيق ڪندي ڏٺو.

سنگمر جا عجيب و غريب ۽ حيرت انگيز محلات، پرين جي رهائش لائق محلات وانگر ڌرتيءَ جي سيني تي ڪڙا ڪيا ويا ۽ بادشاهه فقط انهيءَ احساس کان پنهنجن هٿن سان ڪم ڪري رهيا هئا، ته انهن پنهنجي گذر اوقات لاءِ گهريل پشما ملڪي خزاني مان کڻڻ بدران، پنهنجي حق حلال جي پورهئي مان ڪمايا هئا. هن مشرق ۽ مغرب ۾ بتن کي ڏهندي ۽ ڪرندي، ۽ ساڳئي وقت تي مشرق توڙي مغرب ۾ ديني سڌارڪن ۽ مصلحن کي ظهور ۽ ايندي ۽ پنهنجن پرائڻ مذهب کي سڌاريندي ۽ انهيءَ ڪتاب سان هر آهنگ بنائيندي ڏٺو، جيڪو انهيءَ مهل سندس قبضي ۾ هو.

هن هڪ ويسر آئندي ڏٺي، جيڪا پنهنجي زور سان مڙهين کي انهن جي سمورن چارن ۽ شراب جي جامن سميت وهائي کڻي ويئي ۽ پاوا ۽ تارڪالديا راهب پنهنجي سموري ساڪ وڃائي ويٺا، ۽ در در پنڻ ۽ آواره گادي ڪرڻ واري نظام جي عزت نه رهي، جن جاين تان مڙهيون ۽ گرجاڻون غائب ٿي ويون هيون، آتسي تعليم گاهه ۽ شفاخانن جو ظهور ٿيو، ۽ جتي جتي پيٽل پائيءَ جا دُٻا ۽ سر جي پائيءَ ۾ ڪانا ۽ ڪنڊا ڪرڙ هئا، آتسي هاڻي تازه بتازه، سرسبز چراگاهه، قوهارن ۽ چشمن وارا باغ باغيچا، ڦل ڦول ۽ ميوا اڀريا پيٽا هئا. هن مرده ٻولين جي جاين تي نيون زبانون ۽ ٻوليون استعمال ۾ اينديون ڏٺيون، جن جي ذريعي رومانوي نظام ۽ شعر جو اظهار ٿيڻ لڳو. پوءِ هن انهن جدت پيدا ڪندڙن

جي هر هڪ تنظيم ۽ اداري جو، خصوصاً مغرب طرفان نقل ۽ اختيار ٿيندي ڏٺو.

انهيءَ وچ ۾ هن مشرق طرف ماڻهن جا وڏا ڪٽڪ اڀرندي ڏٺا، جن سڀ ڪتاب ساڙي رکڻ ڪري ڇڏيا، ۽ انهيءَ منزل تي هن هڪ عظيم جڙسي واري جاندار جي جسم کي، جيڪو زندگيءَ جي توانائي مان ٻڙ هو، اڀرندي ۽ تقدس حاصل ڪندي ڏٺو، جنهن جي حفاظت لاءِ ان کي هڪ پنڇري اندر رکيو ويو، تان جو هن اهو به ڏٺو ته اهو جاندار آهستي آهستي پنهنجن عضون جي استعمال جي قوت ۽ ڪم جي صلاحيت وڃائي ويٺو ۽ هڪ اهڙو مردو بڻجي ويو، جيڪو پاڻ کي هر ايندڙ ۽ ويندڙ جي حملي کان بچائڻ ۽ ڪنهن به واڌاري ڪرڻ جهڙو باقي نه رهيو.

هن ڏٺو ته هر هڪ اداري کي، جيڪو قائم ۽ شروع ڪيو ويو هو، اڃا به وڌيڪ سڌاريو ۽ وڌايو پئي ويو. هن ڏٺو ته مغرب جا ماڻهو واپار ۽ سير و سفر ڪرڻ ۾ مصروف آهن، وڏيون وڏيون مشينون هزارين ڪتاب شايع ڪري رهيون آهن، ۽ لتاڙيل ۽ ظلم جا ستايل غلام جيئن پوءِ تيسر آزاد ٿي رهيا آهن، ۽ مرڪزي ماڻهن طرفان شروع ڪيل هر هڪ شعبي ۾ جيڪا تفتيش شروع ڪئي وئي هئي، سا مغربي ملڪن جي ماڻهن طرفان جيئن پوءِ تيسر وڌيڪ جوش و خروش ۽ جذبي سان اڳتي وڌائي پئي وئي.

هن ڏٺو ته مغرب ۾ مرد ۽ عورت ٻنهي لاءِ تعليم لازمي بنائي وئي هئي ۽ ساڳئي وقت هن ”مساوات“ ۽ ”اخوت“ جو نعرو بلند ٿيندو ٻڌو، جنهن جو پڙاڏو آئي ٻڌڻ ۾ پئي آيو. هن ڏٺو ته علم ۽ ڄاڻ لاءِ جيڪا تلاش ٿي رهي هئي، تنهن جي جواب ۾ انسان کي قدرت جي قوت ۽ طاقت جي ذريعن جي جيئن پوءِ تيسر وڌيڪ پوشيده رازن ظاهر ٿيڻ جي صورت ۾ انعامات ملي رهيا هئا، ۽ هن اٽڪلوسٽڪسن نالي هڪ اهڙي

قوم ڏئي، جيڪا قديم جي خلاف احتجاج ڪندڙن جي پهرين صف جي منڍ ۾ هئي ۽ جديد کي قبول ڪرڻ لاءِ سڀني کان وڌيڪ آماده هئي، هن انهيءَ قوم کي غلاميءَ جي رواج کي ختم ڪندي، ۽ عورت جي انفراديت کي تسليم ڪندي ۽ کيس پنهنجي علحده ملڪيت ۽ حائداد رکڻ جا حق ڏيندي ڏٺو. پر پوءِ هن اوجتو انهيءَ نظاري ۾ تبديلي ايندي ڏئي، هن هڪ اهڙو ماڻهو ڏٺو، جيڪو اهو اعلان ڪري رهيو هو ته اسين سڀ باندري جو اولاد آهيون، جيتوڻيڪ انهيءَ نظريي ۾ پوري چوڪريءَ لاءِ ڪا نئين ڳالهه ڪانه هئي، پر ان جي باوجود انهيءَ خيال سڄي مغرب جو توازن بگاڙي ڇڏيو، ۽ اتان جي ماڻهن جي دلين ۾ اهو خيال گهر ڪرڻ لڳو ته اهي سڀ پولڙا آهن، ۽ جيئن ته پولڙن کي خدا جو ڪو خيال ڪونه هو، ۽ ان هوندي به اهي زنده هئا، ۽ گذارو ڪري رهيا هئا، ان ڪري مندن لاءِ به خدا جي وجود ۾ عقيدو رکڻ ڪا ضروري ڳالهه ڪانه هئي.

اهي ائين چئي رهيا هئا ته جيڪڏهن اهي پولڙن ۽ باندري وائڻر ڪاٺي پي، وڙهي جهڙي ۽ نسل پيدا ڪري رهيا هئا، ته هنن لاءِ بس ايترو ڪافي هو، ۽ ائين ڪندي جيڪو ڏاڍو، سو ڳاڻو، ۽ پنهنجي مرضيءَ جو مختيار هو.

هڪ چڻي چيو، ”زندگيءَ جي بقا لاءِ جدوجهد“، ته ٻئي وري ائين چيو، ”ڏاڍو سو ڳاڻو“.

ٽئين چڻي وري ائين چيو ته، ”اخلاقيات پوڙهين عورتن جي تخليق آهي، جيڪي پنهنجو بچاءُ پاڻ نه ٿيون ڪري سگهن.“

هن هر قسم جون تباهي آڻيندڙ مشينون ۽ ڪلون ڏٺيون، هن اهڙا جهاز به ڏٺا، جيڪي خونخوار شارڪ مڇين وانگر پاڻيءَ جي هيٺان هلي رهيا هئا، ۽ ڪي ٻيا جهاز وري هوا ۾ پرواز ڪندڙ شڪاري پکين وانگر اڏامي رهيا هئا، هن تباهي

۽ بربادي آڻڻ جا هزارين ٻيا عجيب و غريب ۽ حيرت انگيز اوزار به ڏٺا، جن جي آڌار تي مغرب جو انسان پنهنجي طاقت ۽ اهميت جي نشي ۾ مدهوش نظر اچي رهيو هو. هن انهن مان هر هڪ کي، پاڻ مان ٻين کي ختم ڪرڻ لاءِ هڪٻئي جا گلا پڪڙيندي ڏٺو ۽ انهن جي قبضي ۾ جيڪي به اوزار هئا، تن مان هر هڪ اوزار کي هو هڪٻئي جي مٿي ڦاڙڻ لاءِ اڇلائي رهيا هئا.

هنن هڪٻئي کي ختم ڪرڻ لاءِ پاڻيءَ جي هيٺان، ۽ زمين جي مٿان وارا پئي ڪيا، تان جو سڄو مغرب لاشن مان ڀريل ڪنهن جنگ جو ميدان نظر اچڻ لڳو، ان کان پوءِ هن ماڻهن کي ڳوٺين جي ڪپڙي ۽ رک ۾ ٿڌيل ڏٺو.

بهر حال، هن جيڪي ڪجهه هاڻي پئي ڏٺو، سو دل کي ڪجهه ڏي ڏيڻ لاءِ ڪافي هو. هن ڏٺو ته هڪ ”ٽئمبس“ پکيءَ وانگر، جيڪو پنهنجي سڙيل جسم جي رک مان وري زنده ٿي اٿندو آهي، جسماني محنت ۽ پورهئي جو قدر ۽ قيمت تسليم ٿي رهي هئي ۽ هٿ جو پورهيو ڪندڙ ماڻهو پاڻ کي معزز ۽ محترم انسان طور پنهنجو قدر ۽ قيمت ڪرائي رهيا هئا. هن ڏورانهين الهندي ۾، هڪ عظيم قوم ڏٺي، جنهن شرابخوريءَ کي يڪسر ممنوع قرار ڏيئي ڇڏيو، ۽ افراد جي انهيءَ حق کي تسليم ڪيو ته جيڪڏهن کين اهڙي خواهش هجي، ته اهي شاديءَ وٺائون جا تعلقات ختم ڪري ڇڏين.

پر هن ڏاڍي افسوس سان ڏٺو ته مجموعي طور روح ۾ ڪا خاطر خواه تبديلي وري به ڪانه آئي. علم ۽ ڄاڻ لاءِ ڊڪ ڊوڙ اڃا به جاري هئي، پر اها سڄي فقط شخصي مقصدن ۽ شخصي طاقت حاصل ڪرڻ لاءِ هئي. انهيءَ ڳولا جو اصلوڪو مقصد ۽ صحيح رستو ڪم ٿي ويو هو.

هن کي هاڻي اهو سڄو نظارو ائين نظر اچڻ لڳو، جيئن ڪا هڪ تمام وڏي ۽ اٽاه مشين هجي، جنهن جا بريڪ ۽

قري گهري سگهن وارا اوزار پڄي پيا هجن، ۽ جيڪا انهيءَ ڄاڻ کان سواءِ نهايت تيز رفتاريءَ سان هلي ۽ ڊوڙي رهي هئي، ته اها ڪيڏانهن وڃي رهي هئي، حالانڪ اها سڄي اڪيون جهانورائيندڙ تيز برقي روشنين سان جرڪي ۽ ڇمڪي رهي هئي. انهيءَ ۽ طاقتور خطرناڪ مشين جي وروڪڙ ڪائيندڙ حرڪتن کان دهشت زده ٿي، پوري چوڪري وٺي اتان مٿئين طرف پڳي ۽ اوچتوئي اوچتو هن ٻاڻ کي پنهنجي پراڻي ساهيڙيءَ، ڪاري چوڪريءَ جي ٻانهن ۾ ڏٺو.

*

*

*

”اوهو، توکي هن ڇانوڀري ۾ ڏسي مون کي ڏاڍي خوشي ٿي آهي!“ پوري چوڪريءَ هن کي چمي ڏيندي چيو، ”مون کي ته هاڻي خوف محسوس ٿيڻ لڳو هو.“ ۽ هن کي پيار ڀرين نظرن سان ڏسندي پوري چوڪريءَ وري چيو، ”ڇا، اسان کي انهيءَ عظيم ڊراما نويس جي شڪر ادا ٿي ڪرڻ لاءِ سبب ڪونهي، جنهن کان سواءِ اسان کي، توکي هن هنڌ پنهنجي وچ ۾ ڏسڻ جي خوشي جيڪر نه ملي ها؟ پر ٻڌاءِ ته سهي، ته جڏهن کان وٺي آءٌ پنهنجي هن سفر تي نڪتي آهيان، تڏهن کان تون مون کي ياد به ڪندي رهي آهين يا نه؟“

”ڇٽين ڇاڻي؟“ ڪاري چوڪريءَ چيو، ”اڙي آءٌ ته، توکي خاص طرح انهيءَ وقت کان وٺي وڌيڪ ياد ڪري رهي آهيان، جڏهن کان مس ويسٽ منهنجي پياري ڊرامه نويس سان ناراض ٿي هلي ويئي. انهن ٻنهي جي درميان هڪ ٺڪتي تي اختلاف راءِ نظر اچي رهيو هو، هن کيس چيو ته جنهن طريقي سان هن خدا کي ڳولڻ پئي چاهيو، تنهن سان هو ڪير هرگز نه ملي سگهندو، پر ٻئي طرف هوءَ اها دعويٰ ڪري رهي هئي ته کيس خدا هر هڪ انسان جي اندر موجود ملي ويو هو.“

”جيڪڏهن اها ڳالهه آهي، پوري چوڪريءَ چيو،
 ”تم پوءِ هوءَ واقعي ڏاڍي خوشنصيب آهي. اهو تجربو
 ڪهڙو نه حيرت انگيز هوندو، جو هر هڪ سان، خواه هو
 ڪهڙو به گهٽ درجي جو هجي يا ڪيترو به خسيس هجي،
 عزت ۽ احترام سان ملجي، ڇاڪاڻ ته هن ۾ خدا موجود آهي.
 مون کي يقين آهي ته هاڻي هن جي نقطه نگاهه ۾ تبديلي آيل
 هوندي ۽ هوءَ دنيا کي بدليل نگاهن سان ڏسندي هوندي.“
 ”پر تون ته ٻڌاء، ”ڪاري چوڪريءَ پڇيو، ”ته تون
 هيڏو سارو وقت ڪٿي هئين؟“

”اهو هڪ ڊگهو قصو آهي، پوري چوڪريءَ چيو،
 ”مون کي گهٽ ۾ گهٽ هڪڙيءَ هن ڳالهه جي ڏاڍي خوشي
 حاصل ٿي آهي، جو مون کي اڳي کان وڌيڪ تنهنجو قدر
 ٿيڻ لڳو آهي، ڇاڪاڻ ته ٿورڙي به عقل ۽ فهم وارو ماڻهو
 توهان جي اوليت کان انڪار ڪري نٿو سگهي. توهان کان
 سواءِ اسان جو وجود نه هجي ها. توهان ڌرتيءَ جي پيدا
 ڪندڙ جو پهريون اولاد آهيو. ۽ ٻين سڀني کان وڌيڪ
 سندس لاڏلا آهيو. هن پنهنجي سموري طاقت جو ست توهان
 تي صرف ڪيو، ابتدا ۾ تنهنجا وڏائي انسانذات جا روحاني رهبر
 هئا، شل سندن عظمت ۾ اضافو ٿئي! توڻي طاقت ۽ اقتدار
 بظاهر انهن جي هٿن کان ٻاهر نڪرندو پئي نظر آيو، تڏهن
 به دنيا ٻين سڀني کان انهن جي وڌيڪ ڳولائو هئي. مغرب
 توڙي مشرق جي ماڻهن، ڪنهن پراسرار سبب کان، کين ئي
 وڌيڪ پئي تلاش ڪيو. هنن پاڻ کي هن اصول جو مثال
 بنائي ڇڏيو ته ”اهي ئي ماڻهو سڀني کان بهترين ٿين ٿا، جيڪي
 ’خدمت‘ ڪن ٿا. انهن جي قوت، سندن حيرت انگيز صبر،
 سندن اعتقاد ۽ ايمان کي هر طرف کان تسليم ڪيو ويو، ۽
 اهڙيءَ طرح خدمت جو تاج سندن ئي مٿي تي وڃي ڪريو.
 ڪنهن کي ڪهڙي خبر؟ مون کي ته اهڙو احساس آهي ته

اڄ جيڪي نيچ ۽ ڪريل آهن، سي ڪنهن وقت بلند ڪيا ويندا، ۽ ڪير ٿو ڄاڻي ته اڄ جن کان نفرت ڪئي پيئي وڃي، سي ئي ڪنهن ڏينهن پيڙه جا پٿر بڻجي وڃن." پر مون کي ته ٻڌاءِ هن گفتگوءَ جو موضوع بدلائيندي پڇيو، "ڪهڙو سبب آهي، جو آءٌ توکي پنهنجي گهر کان هيڏو دور هٽ پئي ڏسان؟"

"ڇا، توکي معلوم ناهي،" ڪاري چوڪريءَ چيو، "ته هتي ئي بلڪل ويجهڙائيءَ ۾ هڪ وڏو اجتماع ٿيو آهي؟ سڄي دنيا جا پير پينمبر ۽ عظيم انسان هت اچي گڏ ٿيڻا آهن؟" "ته ڇا، اها به هڪ وڌيڪ امن ڪانفرنس آهي؟" پوري چوڪريءَ پڇيو.

"ها، چاهين ته ائين ئي ڪئي سمجهه،" سندس ساھيڙيءَ جواب ڏنو، پر هيءَ صحيح معنائن ۾ امن ڪانفرنس هوندي، ۽ نه انهن مان هڪ، جيڪي جنيا ۾ منعقد ڪيون وينديون آهن، جتي فقط هڪ ئي سوال درپيش هوندو آهي ته انسانن کي ڪهڙيءَ طرح مارجي، جيوڙن، زهريلي گئس يا هوائي بمن منجهان ڪهڙي طريقي کي وڌيڪ ترجيح ڏجي؟"

"ڪهڙي نه دلچسپيءَ واري خبر ٻڌايو!" پوري چوڪريءَ چيو، "هن ئي ڪهڙيءَ منهنجي هٿ ۾ اهوئي هڪ ڪتاب موجود آهي، جيڪو فرمائي ٿو ته ڪنهن به ڪالهم جي "عرفان" حاصل ڪرڻ جو هڪ ئي ممڪن رستو اهو آهي ته اسين سڀني عظيم انسانن ۽ سندن ڪتابن ۾ اعتقاد رکون. چنانچہ آءٌ توسان گڏجي اوڏانهن هلڻ ۾ خوشي محسوس ڪنديس، پر آلا، ڪهڙو نه چڱو ٿئي ها، جو مس ويسٽ به هن وقت اسان سان گڏ هت موجود هجي ها، هوءَ ڏاڍي خوبصورت ۽ هوشيار عورت آهي." ائين چئي هوءَ زمين تان اٿي ۽ پوءِ پيئي سهيليون گڏجي پنهنجي منزل طرف روانيون ٿيون.

ٿوريءَ ئي دير ۾ ٻيئي چٽيون انهيءَ عجيب و غريب جاءَ جي سامهون آبي پهتيون. پري کان ئي کين جلسہ گاه ۾ داخلا واري صدر دروازي جي ڪمان هڪ پراسرار ۽ ستارن جهڙي روشنيءَ ۾ جهلڪندي نظر اچي رهي هئي، ۽ جيئن ئي اهي ان جي قريب پهتيون، ته کين هڪ پروفيسر مليو، جنهن جي هٿ ۾ هڪ ڪتاب هو، جيڪو هو هرڪنهن کي ڏيکارڻ لاءِ آتو پئي نظر آيو. هن جي انهيءَ ڪتاب جو موضوع هو: ”ڇا، مسيح جو ڪڏهن وجود به هيو؟“ هو پنهنجي موضوع جي انهن وضاحتن ڪرڻ ۽ سمجهاڻين ڏيڻ لاءِ ڏاڍو ڪالهاڻي رهيو هو ته ”نزيث (Nazareth) واري جو ڪڏهن وجود ئي ڪونه هو، ۽ هن جي اها ڪالها پڌي ڪاري چوڪريءَ بي اختيار ئي پڇيو، ”ته پوءِ ڀلا بائيبل (انجيل) ڪنهن لکيو؟“

”اها ڪالها آهي!“ پروفيسر چيو، ”تون اسڪول ۾ پڙهي آهين، بائيبل ته فقط انهيءَ يسوع جي خيالي ۽ فرضي سوانح حيات آهي، جيڪو ڪڏهن هيو ئي ڪونه، ۽ ان ۾ صدين کان وٺي بعد ۾ آيلن طرفان سندن عقل ۽ فھر مطابق هڪٻئي پٺيان ڪيئي تبديليون ۽ درستيون ڪيون ويون آهن.“

”ڇا؟“ پوري چوڪريءَ چيو، ”توهان جو اهو مطلب آهي ڇا، ته سڀ جا سڀ قديم مذهبي ڪتاب غير معتبر آهن؟“ ” يقيناً“ پروفيسر جواب ڏنو، ”توهان کي انهن منجهان ڪنهن به ڪتاب جي تاريخ يا مصنف جو ڪو نالو نشان نظر ڪونه ايندو. اهي سڀ ڪن اهڙن ليکڪن سان منسوب ڪيل آهن، جيڪي انهن جا مصنف ئي ئي نٿا سگهن.“

”اصل لکڪ-ڙڻ پنهنجن ڪارنامن جو قدر و قيمت وقائن لاءِ ڪنهن نه ڪنهن ديومالائي شخصيت جي پٺيان پاڻ کڻي لکايو آهي. پوءِ انهن ۾ هڪ کان ٻئي زماني تائين اضافو. مٿن اضافو ڪيا ويا آهن. ڇا، توهان مهاڀارت ۽

ڀڳوت ڳيتا پڙهيا آهن؟ (اهي پڙهندا ته) پوءِ توهان ڪي سمجهه ۾ ايندو ته منهنجو مطلب ڇا آهي. ان کان علاوه، ڇا، اهي ماڻهو، جن کي نبي ۽ پيغمبر سڏيو وڃي ٿو، پن ليکڪن يا شاعرن کان مختلف آهن؟

”ٿي سگهي ٿو ته توهان صحيح چوندا هجيو، مسٽر پروفيسر،“ هڪ اهڙي سنجيده ماڻهوءَ جو آواز آيو، جيڪو ڪنهن خاص ديس جو معلوم نه ٿيو ۽ هن جي وطنيت جو سراغ ڪڍڻ ممڪن نظر نه پئي آيو، ”پر توهان پاڻ هڪ عام رواجي ليکڪ ۽ شاعر جي درميان امتياز ڪري رهيا آهيو، ۽ ڇا، توهان کي هن ڳالهه ڪڏهن به حيرت ۾ نه وڌو آهي ته دنيا جي سڀني وڏن وڏن شاعرن، فيلسوفن، سائنسدانن ۽ ليکڪن پاڻ کي انهن مان ڪنهن نه ڪنهن جي پوئلڳن جي قطار ۾ شامل ڪيو آهي، جن کي توهان نبي سڏيو ٿا؟ جيسين ڪتابن جو تعلق آهي، سو انهن زمانه قبل از تاريخ جي ڪتابن مان گهڻن ۾ اضافي يقيناً ڪيل آهن، پر اهي ڪن اهڙن احمقن ۽ بد معاشن طرفان ڪيا ويا آهن، جن پاڻ کي اصل ليکڪن کان يا ته وڌيڪ عقلمند پئي سمجهيو يا جن پنهنجين ڪن ڳالهين کي انهن عظيم انسانن مان منسوب ڪري پنهنجو ڪو ذليل مقصد حاصل ڪرڻ ٿي چاهيو. پر انهن سڀني ڳالهين جي باوجود انهيءَ جهنگ ۾ ڪي اهڙا ظاهر نشان ۽ سنگ ميل ضرور موجود آهن، جن کي غلط نموني ۾ سمجهڻ ممڪن ٿي ناهي، ۽ جيڪي هڪ باشعور پڙهندڙ لاءِ سچ ۽ حقيقت جي اهڙي صاف نموني ۾ نشاندهي ڪن ٿا، جهڙي طرح پنهنجن مهل تيز چمڪندڙ سچ جي روشنائي ڪندي آهي.“

”ها، عقيدتمندن لاءِ يقيناً،“ پروفيسر چيو، ”پر مون کي توهان ان باري ۾ مطمئن نه ٿا ڪري سگهو ته مذهب ۾ بقاداريءَ جو قدر يا قيمت آهي. خدا تعاليٰ کي ته گهڻو

زمانو ٿيو، جو برارفي جو پروانو ملي ويو. اسان کي ته جنهن چيز جي ضرورت آهي، سا فقط ”طافت“ آهي، جيڪا جنهن به طريقي سان حاصل ٿي سگهي، تنهن سان ضرور هٿ ڪجي. هيءَ دنيا طاقتورن جي ملڪيت آهي، باقي ٻيو سڀ، فقط ٻارن کي راضي ڪرڻ لاءِ ڏند ڪٽائڻ ۽ خيالي ڪهاڻين کان وڌيڪ ڪجهه ناهي.“

”مسٽر پروفيسر،“ پوري چوڪريءَ چيو. ”مون وٽ اجهو هي ڪتاب آهي، جنهن جي تاريخي تصديق، ناقابلِ ترديد آهي. اهو اڄ کان تيرهن سئو سال اڳي لکيو ويو هو، ۽ اهو چوي ٿو ته، مسيح عليه السلام ضرور ٿي گذريو آهي. تنهن ڪري آءٌ سمجهان ٿي ته مون لاءِ اها ثابتي ڪافي آهي، ۽ مون کي شڪ ڪرڻ ۾ مدد ڏيڻ لاءِ اوهان جي ڪتاب جي ڪا ضرورت ڪانهي.“

ائين چوندي، هن قدم اڳتي وڌايو ۽ ڪاري چوڪري هن جي پٺيان ويئي. داخلا واري دروازي جي ڀرسان هنن هر قسم جا ماڻهو جمع ٿيل ڏٺا. انهيءَ ميڙ ۾ اڪثر اهڙا ماڻهو شامل هئا، جيڪي يا ته فقط پروپيگنڊا باز يا اشتهار باز هئا، ته ڪي وري هروڀرو نوس نوس ڪندڙ واندا هئا ۽ ڪي سنسي گوليندڙ چلتِي پُرزي قسم جا ماڻهو هئا. انهن ۾ ڪٿي ڪٿي، ڪي گنيپير قسم جا ماڻهو به موجود نظر اچي رهيا هئا. ڪي آهي هئا، جيڪي پاڻ کي سائنسدان سڏائي رهيا هئا، ته ڪي عقليت جا عقيدتمند — پر ٻنهي چوڪرين جي خوشيءَ جي ان وقت ڪا حد نه رهي، جڏهن انهن اوچتو سفيد فام چوڪريءَ مس ويسٽ کي ڏسي ورتو.

”توسان هٿ ملڻ ۾ ڪهڙي نه خوشي ٿي آهي، اسين اجهو تنهنجي ئي باري ۾ ڳالهائي رهيون هيون سين،“ پوري چوڪريءَ هن سان هٿ ملائيندي چيو. ”ڳالهه اها آهي ته مون کي اچڻوئي پيو،“ گوري چوڪريءَ جواب ڏنو،

”جيتوڻيڪ آءٌ ٻين ڪاروباري ڪمن ۾ حد کان زياده مصروف هيس، پر ان جي باوجود ماڻهو ههڙي موقعي مان فائدي وٺڻ کان سواءِ رهي نه ٿو سگهي. واپار کي مشهوري گهرجي، ۽ توهان کي پنهنجي پرچار ڪرڻ لاءِ ههڙي عظيم الشان بين الاقوامي اجتماع کان بهتر ڪو ٻيو موقعو ملي نه ٿو سگهي، جنهن ۾ دنيا جون سموريون قومون هڪ هنڌ اچي گڏ ٿيون هجن.“

”خدا جي باري ۾ ڇا ٿيو؟ منهنجو ته اهو خيال هو ته تون به ڪيس تلاش ڪندڙن مان هڪ هئين؟“ پوري چوڪريءَ پڇيو.

”هاڻو،“ گوري چوڪريءَ چيو، ”آءٌ پنهنجي ڪچيءَ جمار ۾ حيران هيس، پر پوءِ مون ڏٺو ته خدا خود منهنجي تنهنجي ۽ ٻئي هر هڪ جي اندر ۾ موجود آهي.“

”ٺيڪ آهي،“ پوري چوڪريءَ چيو، ”تنهن جي معنيٰ ته توهن کي سچ پچ ٻولي لڌو آهي، ۽ هاڻي توکي ڪيس تلاش ڪرڻ جي ڪا ضرورت ڪانهي. ڪهڙو نه چڱو ٿي ها، جو آءٌ به اهڙي خوش قسمت هجان ها! پر آءٌ هن کي جيئن ئي وڌيڪ تلاش ڪريان، تيئن هو مون کي گهٽ کان گهٽ ٿو هٿ اچي، ۽ آءٌ اڳي کان به وڌيڪ ئي منجهي پوان. پوئين ماڻهوءَ، جنهن کان مون خدا جي متعلق پڇا ڪئي، مون کي چيو ته هن کي ٻولي لهڻ ڪو آسان ڪم ڪونهي، ۽ ان لاءِ ماڻهوءَ کي اک ۾ ٻاهرئين کي ۽ پوءِ اندرئين (خدا) کي ٻولڻو پوندو.“

”هن مون کي ٻڌايو ته ٻاهريون به اهڙو ئي اهم آهي، جهڙو اندريون ۽ ان کي ائين ئي ڇڏي نه ٿو سگهجي.“

”ڏس نه، مون کي هاڻي انهن پيچيدگين ۾ پوڻ جو وقت ڪونهي،“ گوري چوڪريءَ چيو، ”هن وقت ته آءٌ پنهنجي ڪاروباري ڪم ۾ ڏاڍي مصروف آهيان.“

”تون سڄي آهين،“ ڪاري چوڪريءَ چيو، ”مون کي به هاڻي باغ جي کوٽائي ڪرڻ ۽ پنهنجن ٻچڙن جي سارسنيال لهڻ ۾ سڪ ملي ويو آهي، ۽ هاڻي منهنجي دل ۾ اهو جوش ۽ جذبو ڪونهي، جيڪو انهيءَ وقت هو، جڏهن مون خدا جي تلاش شروع ڪئي هئي. ماڻهو وڏي ڄمار سان ٽڪجي پوي ٿو، پر پوءِ به فرصت جي گهڙين ۾ منهنجا خيال مسلسل طور منهنجي پراڻي تلاش ڏانهن وري وري موٽن ٿا، ۽ آءٌ انهن کان بلڪل ئي جند چڏائي نه ٿي سگهان. حالانڪ اجهو هن گهڙيءَ به منهنجا ننڍڙا ٻچڙا منهنجي لاءِ روئيندا هوندا.“

انهيءَ موقعي تي هنن سان هڪ اهڙو ماڻهو مليو، جيڪو هڪ مذهبي پيشوا پٺي معلوم ٿيو. جڏهن هن جي نظر انهن ٽنهي چوڪرين تي پئي، تڏهن هن انهن کي پاڻ ڏانهن سڏيو. ”معاف ڪجو، جيڪڏهن توهان کي اعتراض نه هجي، ته مهرباني ڪري ڪجهه دير لاءِ ترميم. آءٌ توهان کي خدا جي متعلق ڪجهه ٻڌائڻ چاهيان ٿو، جو آءٌ سمجهان ٿو ته توهان انهيءَ مقصد لاءِ ئي هت موجود آهيو.“

”آءٌ ڀائين ٿي ته توهان سان هن کان اڳ منهنجي ملاقات اسٽاڪ ايڪسچينج ۾ ٿي آهي، ۽ آءٌ توهان کان ڪجهه ”شيئرن“ جي باري ۾ راءِ وٺڻ کي بهتر سمجهان ٿي.“ گوري چوڪريءَ چيو.

”اوه، اها بلڪل ٻي ڳالهه آهي.“ انهيءَ ماڻهوءَ ڪلندي چيو. ”آءٌ پنهنجا راز توهان کي ڏئي نه ٿو سگهان. في الحال ڪوبه اشارو نه ملندو.“

”ته ائين آهي،“ گوري چوڪريءَ خنڪيءَ سان چيو، ”توهان پنهنجي خدا جي متعلق ته سمورا راز ڏيڻ لاءِ تيار آهيو، پر ڪاروبار متعلق پنهنجا راز ظاهر ڪرڻ لاءِ آماده نه آهيو.“

”ائين ئي آهي،“ پوري چوڪريءَ ان مهل چيو، جڏهن
 ٿيئي چٽيون انهيءَ ماڻهوءَ کي ڇڏي اڳتي وڌيون، ”مون کي
 اهڙا ڪيئي ماڻهو مليا آهن، جيڪي خدا کي سڀ کان وڌيڪ
 مستي شيءِ سمجهن ٿا، ۽ پوءِ اهي اڻوجھ، ماڻهن کي ڦاسائڻ
 لاءِ خدا جي نالي جو هڪ چار ٺاهي هلن ٿا. انهيءَ طرح سان
 مون کي ته قديم زماني جا ماڻهو وڌيڪ پسند آهن، جيڪي
 ٻين ماڻهن طرفان سندن ديوتائن جي پوڄا کي ناپسند ڪندا
 هئا ۽ پنهنجن ديوتائن کي پنهنجو بهترين خزانو سمجهي، غيرن
 کي پنهنجي انهيءَ حق تي دخل اندازي ڪرڻ جي اجازت ئي
 نه ڏيندا هئا.“

هنن ڪمي پنهنجي ساڄي پاسي کان هڪ اهڙو مقدس
 صورت وارو ماڻهو نظر آيو، جيڪو ڪنهن گرجا جو وڏو
 عهددار معلوم ٿي رهيو هو. هو مختلف مذهبن جي اهڙن
 اجتماعن جي خلاف وڏي ردڪد سان ۽ وڏي واڪي ڳالهائي
 رهيو هو، جن کي هو پنهنجي خيال ۾ شڪي نوعيت جو
 سڏي رهيو هو.

”هيءَ ته بلڪل اجائي ڳالهه آهي،“ هن چيو، ”جديد
 دور جي هيءَ ديوانگي يا ته هڪ مذهب سڄو آهي، يا ٻيو.
 هي ماڻهو مذهب جو مذاق بنائي رهيا آهن. ڪوبه ماڻهو
 پنهنجن عملن جي ڪري ٻڃي نه ٿو سگهي. نجات فقط ”نزيڻي“
 جي رت جي ذريعي سان ئي حاصل ٿي سگهي ٿي.“

اتي وري هن جي ڀر ۾ بيٺل هڪ ٻئي ماڻهوءَ وچ ۾
 پئي ڳالهائيو. ”توکان اهو عظيم انسان وسري ويو آهي،
 جنهن توهان کي اهي ڏھ فرمان ڏنا، جن کان سواءِ توهان
 جو سمورو جديد عهدنامو بي معنيٰ ٿي پوي ٿو. دنيا جيڪي
 به نبي ڏٺا آهن، تن سڀني ۾ انهيءَ کان عظيم تر رتبي وارو
 نبي ڪونه ٿي گذريو آهي.“

پوء وري هڪ ٽئين ماڻهوءَ ڳالهائون، جيڪو هنن جي اڀرندي پاسي کان بيٺو هو: ”توهان سڀ ئي مذاق ڪري رهيا آهيو. هڪ ئي سچو مذهب ويدن وارو آهي. خود توهان جا اڳواڻ به قديم زماني جا هندستاني هئا، جن جون آتمائون توهان جي ملڪن ڏانهن لڏي وڃي پهتيون آهن.“

چوڪرين ڏٺو ته هاڻي هڪ گهڙيءَ ۾ اجهو ٿو فساد برپا ٿئي ۽ ڄاڻ ٿا هي سڀ هڪٻئي جون ڳچيون پڪڙين، انهيءَ ڪري هو ڪنهن ناخوشگوار واقعي جي رونما ٿيڻ کان اڳي ئي، اتان جلدي جلدي وڪ وڌائي جلسي گاهه جي صدر دروازي اندر داخل ٿيون. پر هنن ڏٺو ته سندن داخلا رستي جي تنگيءَ ۾ سوڙهه سبب روڪيل هئي. اتي هنن کي هڪ آواز ٻڌڻ ۾ آيو، ”جهڪي هلو، جيڪڏهن اندر داخل ٿيڻ جي مرضي اٿس.“ ۽ جيئن ئي هنن ائين ڪيو ته اهو رستو وڌي تمام ويڪرو ٿي ويو ۽ هـو آسانيءَ سان اندر داخل ٿي ويئون. اڃا هو اندر داخل مس ٿيون ته هڪ ماڻهو اڳتي وڌي سندن آجيان ڪئي. هن جي هٿ ۾ هڪ ڪتاب هو، جنهن جي ٻاهرئين جلد تي ان جو نالو هن طرح لکيل هو، ”خالص عقل تي تبصرو.“

”مون کي خوشي آهي، جو توهان ٿيئي گڏ آيون آهيو.“ هن فضيلت سان چيو، پر هنن جي اکين آڏو جيڪو انهيءَ مهل منظر هو، تنهن کين بلڪل حيران ڪري ڇڏيو. هنن کي اها توقع هئي ته اتي ڪو احاطو يا ڪو وڏو هال هوندو، پر هنن کي نه ڪي پٽيون نظر آيون، ۽ نه ڪنهن قسم جون حدون، اتي ته هڪ لامحدود وسيع ميدان هو. هنن جي تخيل ۾ جيڪي به سمائجي پئي سگهيو، سو ان وقت سندن نظرن جي سامهون موجود هو. هنن کي سندن قدمن هيٺان گلن ڦٽن سان ڀريل ساوڪ نظر آئي، جيڪا هر قسم جي ٽريل گلن سان ڀريل هئي، جيڪي هنن پنهنجي پوري زندگيءَ ۾ اڳي ڪڏهن ڏٺا به هئا، ۽ نه به ڏٺا هئا.

هڪ قديم بڙ جو وڻ، جيڪو پنهنجن انهن ڌيئرن جي وچ ۾ بيٺو هو، جيڪي ان جي پاڙن منجهان ڦٽي نڪتيون هيون، ان مهل هنن کي سڀني کان وڌيڪ قريب هو. ان کان پوءِ شاهه بلوط جا پراڻا وڻ هئا، جيڪي ٻيڙ ۽ انجیر جي وڻن جي پاسن اوسن کان بيٺا هئا. انب ۽ هسپانوي شاهه بلوط جا ڦل هڪٻئي سان اهڙيءَ طرح مليا بيٺا هئا، جو انهن کي هڪٻئي کان الڳ ڪري سڃاڻڻ مشڪل هو، ۽ دور، تمام دور، بلند بالا کڄين جا وڻ، جهنگن جي صورت ۾ توڙي اڪيلا هوا ۾ جهومندا نظر اچي رهيا هئا. هتي هتي، وڻن جي وچ ۾ مختلف رنگن ۽ شڪلين وارا جبل اڀري رهيا هئا، جن منجهان ڪن مان خوشبودار ٻاڦ نڪري رهي هئي ته ڪن مان وري صاف ۽ شفاف پاڻيءَ جا چشما نڪري رهيا هئا، جن جي پاڻيءَ مان انهن پهاڙن جي چوڌاري تلاءُ ٺهي پيا هئا، جن ۾ ڪيترن ئي قسمن جون رنگا رنگي خوبصورت مڇيون، مرجان ۽ سڀيون تري رهيون هيون.

تلائن جي ڪنارن تي نرگس گل ۽ ڪنول ٿڙي رهيا هئا ۽ چراگاهن ۾ مغرور گل لاله، مسڪين گل ۽ بنفشه گڏوگڏ هڪٻئي جي پاسي ۾ کڙيل هئا. مشرقي ملڪن جو موتي جهڙي رنگ وارو گل ياسمين خودرو گلن سان ڪلهوڪاهي ۾ ملائي بيٺا هئا ۽ انهن جي درميان مختلف قسمن جا خوبصورت وڻ شان و شوڪت سان بيٺا هئا. سڀ پٺيون ٻارا ۽ جهنگ جهر هر قسم جي چوپاين ۽ ننڍن وڏن قسمن جي ٻين جانورن سان ڀريا پيا هئا ۽ اتي ئي عجيب و غريب رنگن وارا پکي پکڻ، مونھري رنگ واريون ننڍڙيون ۽ تڏيون ۽ سوين قسمن جا پوپٽ ۽ ماڪيءَ جون مڪيون پنهنجي پنهنجي مستيءَ ۾ مگن هيون.

رکي رکي صاف ۽ نيري آسمان ۾، ڪٿي ڪٿي ڪڪرن جا ٽڪرا ٺهي پئي آيا ۽ ڏسندي ئي ڏسندي اهي تحليل ٿي

غائب ٿي پئي ويا. ڪنهن مهل ڏکڻ جي هوا پاڻ سان گڏ گرمي ۽ خوشبوءَ کڻي ٿي آئي، ته آئي ئي وري ڪنهن گهڙيءَ اتر جي هوا خوشگوار ٿڌ ڪار پهچائي رهي هئي. اجهو هاڻي مغرب جي هوا لڳي رهي هئي ته وري اتي ئي مشرق جي هوا جا جهوٽا پهچي هڪٻئي کي پاڪر پائي پيار وڃان هڪٻئي سان بغلگير ٿي رهيا هئا ۽ سڀ کان وڌيڪ عبرتناڪ ڳالهه جيڪا چوڪرين ڏٺي، سا اها هئي ته انهيءَ هنڌ تي دائمي طور هڪ عجيب و غريب تبديلي اچي رهي هئي. ڪا به چيز ساڳيءَ حالت ۾ نظر نه پئي آئي ۽ نه وري ڪو زمين جو ٽڪرو ۾ دفعا ساڳي نوعيت جو نظر پئي آيو.

سوين هزارين ماڻهو، جيڪي سڀني قسمن ۽ نمونن جا هئا، ۽ جيڪي انتهائي سياهه ڄمڪندڙ آبنوسي رنگ کان وٺي بي رنگ اڇن وارن ۽ اڇين پروڻ وارا آلبينو نسل وارن تائين سڀ موجود هئا، سي سمورا انهيءَ جاءِ تي ڦهليل وسيع وعريض ساڻي چپر وارن ٻارن ۾ گهمي ڦري رهيا هئا ۽ انهن ڪمانن جي هيٺان ٽهلي رهيا هئا، جيڪي وڻن جي شاخن پاڻ ۾ ملي ٺاهيون هيون.

ان جي باوجود اتي سوڙهه يا ڳا ڳيهه جو ڪو خيال به ڪونه هو، هر ڪنهن جي ڦرڻ گهرڻ لاءِ ڪافي کان وڌيڪ ڪشادي جاءِ موجود نظر اچي رهي هئي. جهنگ مان پکين جي مٿين لاتين جي آواز سان گڏ، هڪ عجيب قسم جي موسيقي جي لڻ مليل ٻڌڻ ۾ اچي رهي هئي. انهيءَ هنڌ سان جتي اهي ٿيئي چوڪريون بيٺيون هيون، هننن کي دور کان هڪ ڊگهي رستي جي ذريعي مليل هڪ آپريل ٿلهو ڏسڻ ۾ آيو، جيڪو ايترو بلند هو، جو پري کان سڀني کي نمايان طور نظر اچي رهيو هو. انهيءَ هنڌ جي زمين ساڻي چپر سان ڍڪيل ٻاري جي بجاءِ آسمان وانگر نيري نظر اچي رهي هئي، جنهن تي ستارن جا ذرا پرزا ٽريل پڪڙيل هئا، جنهن جي اثر کان

اهو هنڌ آسمان سان مشابھت رکي رهيو هو، ۽ انهيءَ هنڌ جي عين مٿان جيڪو آسمان هو، تنهن جو رنگ سڄن موتين جهڙو سفيد معلوم ٿي رهيو هو، جيڪو ڪنهن تيز چمڪاڻ کان سواءِ بلڪل هلڪي ۽ ٿڌي روشنيءَ سان منور نظر اچي رهيو هو، ۽ اهو پنهنجي رنگ بدلائڻ کان سواءِ تمام گهڙي اونھائي تائين ساڳي نوعيت جو نظر ٿي آيو.

چوڪرين ڏٺو ته انهيءَ عجيب و غريب هنڌ تي ڪيئي ماڻهو اچي گڏ ٿيا هئا.

* * *

هن وقت تائين اهي داخلا واري دروازي جي هنڌ تان اڳتي نه وڌيون هيون، جتي سندن آجيان ڪئي ويئي هئي. هاڻي هنن هڪ اهڙي ماڻهوءَ جو آواز ٻڌي چرڪ ڀريو، جيڪو سندن پاسي ۾ بيٺو هو. هن چيو، ”منهنجو ته اهو عقيدو آهي ته انسان ذات جي اڪيلي اميد، ۽ ٿي آهي“، ۽ جيئن ئي چوڪرين منهن ورائي اوڏانهن ڏٺو ته منجهانئن ٻن چٽين هن کي هڪدم سڃاتو ته هو مشهور عظيم حرم فيلسوف ۽ شاعر هو. ”هيءُ ته عظيم گوڏي آهي“، پوري چوڪريءَ ان وقت چيو، جڏهن هڪ ٻئي ماڻهو، جنهن بي ڊگهي اچي ڏاڙهي هئي، جواب ڏنو، ”هاڻو، خاص طرح جڏهن اهو خراب ۽ نانس فن هجي.“

”هن کي ڪير نٿو وساري سگهي“، ڪاري چوڪريءَ چيو، ”هيءُ عظيم روسي آهي.“

”پلا اهڙين اگهاڙين تصويرن ڇڻ ۽ جذباتي ڪيئن ٺاهڻ“ عظيم روسيءَ قلخيءَ سان چيو، ”۽ بيهودي نظم لکڻ جو ڪم ئي ڪهڙو، جيڪي فقط انسان ذات کي ذلت ۽ ذلالت جي طرف گهلين ٿا. خاص طور جڏهن اسان کي خبر آهي ته اهي اسان جي شھواني جذبن کي ڀڙڪائڻ جي واضح مقصد سان تخليق ڪيون وڃن ٿيون.“

”آءِ سمجھان ٿو ته منهنجو دوست سچو آهي،“ هڪ ٽئين چئي چيو، جنهن کي پوري چوڪريءَ آرسن جي پٽ افلاطون جي نالي سان سڃاتو، جنهن سان هن جي واقفيت اڪيٽي ٿيل هئي، ”مون پاڻ اهو ڏٺو آهي ته اسان جا اڪثر شاعر اسان کي تحت الثري جي طرف گهليين ٿا.“

”هاڻو،“ هڪ ٻئي ماڻهوءَ چيو، جنهن کي عربي چوڻو پيل هو. ”پر ڪي شاعر اسان کي جنت جي طرف پڻ چڪي وٺن ٿا، گهٽ ۾ گهٽ مون ڪي اهائي ڳالهه ٻڌائي ۽ پڙهائي ويئي آهي.“

گوري چوڪريءَ، جنهن کي انهيءَ ماڻهوءَ سان هڪ آمريڪي پروفيسر واقف ڪرايو هو، هن کي عرب فيلسوف ”غزليءَ“ جي نالي سان سڃاڻي ورتو.

”هاڻو، آءِ انهيءَ ڳالهه سان متفق آهيان،“ روسي چيو. ”توهان سڀ هن حقيقت کي محسوس نه ٿا ڪريو ته سائنس، فن جي ڀيٽ ۾ وڌيڪ نفع بخش ۽ فائد ڀمند آهي.“ هڪ ٻئي ماڻهوءَ چيو، جنهن کي پوري چوڪريءَ سڃاتو ته هو ”روگريڪن“ هو. هن وڌيڪ چيو ته، ”سائنس سان مون کي هيڪاري وڌيڪ محبت هن ڪري آهي، جو مون آها عربن وٽان سکي، ۽ انهيءَ ئي سبب جي ڪري مون کي ڪيترن ئي سالن تائين جيل ۾ بند رکيو ويو. پر هوڏانهن نهاريو،“ هن پنهنجي ڳالهه جو سلسلو ان مهل روڪي چيو، جڏهن کيس ٻه ماڻهو انهن جي طرف ايندا نظر آيا، ”اڙي، هي ته الحزن * آهي!“ وري ڳوٺي ٻئي ماڻهوءَ کي سڃاڻندي چيو، ”۽ هو نيونن آهي.“

”توهان بلڪل صحيح آهيو،“ انهيءَ ماڻهوءَ هاڻي ڳالهائيندي، جنهن چوڪرين جي دروازي جي اندر پهچڻ تي آجيان ڪئي

هئي. ”حقيقت ته اها آهي ته حقائق جي مشاهدي ڪرڻ کان وڌيڪ ٻي ڪا ئي ڳالهه ڪانهي. ماڻهو جذبي اڀرڻ جي انتظار ۾ هميشه تائين ترسي ته نٿو سگهي، پر مشاهدي جي ذريعي حاصل ڪيل علم ۽ ڄاڻ به فقط خارجي مناظر سان واسطو رکي ٿي، اها حقيقت توهان کي به معلوم آهي ته مون کي به، ته حواسن جي ذريعي سان حاصل ڪيل ڄاڻ اصل حقيقت تان پردو نٿي کڻي سگهي. توهان پاڻ کي ان وقت وڌيڪ مضبوط بنياد تي بيٺل محسوس ڪندا، جڏهن توهان پنهنجي علم جو بنياد خالص عقل تي رکندا.“

”توهان صحيح آهيو،“ عرب فيلسوف چيو، ”پر جيئن اوهان پاڻ ڏٺو ته خود عقل ناقص آهي. عقل وارو بيشڪ حواسن واري کان وڌيڪ اعليٰ ۽ ارفع آهي، پر اعليٰ تر علم ۽ ڄاڻ لاءِ عقل کان علاوه ٻئي ڪنهن ذريعي کي بلڪل ئي نظر انداز ڪري ڇڏڻ زبردست غلطي آهي. گهڻو ڪري ’هڪ‘ اهڙو ذريعو ضرور آهي، جنهن جي پيٽ ۾ خود تعلقي ڄاڻ ۽ علم اهڙو ئي ناقص آهي، جهڙو اهو حواسن واري ڄاڻ کان وڌيڪ بلند ۽ بهتر آهي، تنهنڪري توهان ڏسو ٿا ته منهنجا دوست، حقيقت هڪ پردي پٺيان نه، بلڪ گهڻن ئي پردن جي پٺيان پوشيده آهي.“

”عالمي عقل هڪ ئي اهڙي حقيقت ۽ سچائي آهي، جنهن کي اسين خدا چئون ٿا.“

”اهو هيگل اٿئي،“ گوري چوڪريءَ سسپس ڪندي چيو ۽ وڌيڪ ڌيان سان هن کي ٻڌڻ شروع ڪيو، جڏهن هو ڳالهائي رهيو هو.

”۽ روح کي جڏهن واپس ڏکي سندس ئي وجود جي اندر موڪليو وڃي ٿو، تڏهن اهو پاڻ کي انهيءَ لامحدود ۽ مطلق جوهر کان جدا ٿيل ڏسي ٿو ۽ اهو ئي ڌڪيل انسان آهي.“

غزاليءَ منهن ڦيرائي هن ڏانهن ڪيو ۽ مشڪيو، ”انهيءَ نموني ۾ ته اسين نه فقط عالمي روح کي، بلڪ عالمي جسم کي به خدا چئي سگهون ٿا.“ هن چيو. ”جيئن مون هن کان اڳي چيو ته حقيقت گهڻن ئي ڀرڻ جي پٺيان پوشيده آهي ۽ جنهن شيءِ کي اوهان عقل يا ڄاڻ چئو ٿا، سا انهن مان فقط هڪ ئي آهي. سچ ته اهو آهي ته خود دماغي دنيا جسماني ۽ طبعي دنيا وانگر مظاهر جي فقط هڪ شڪل آهي ۽ ممڪن آهي ته دماغي دنيا کان وڌيڪ ڪي ٻيا نمونا به هجن. پر جنهن ڳالهه کي آءٌ سمجهي نه ٿو سگهان، سا اوهان جي طرفان لفظ ”روح“ جو استعمال آهي.“

”اوهان مظاهر جي مختلف روپن جي متعلق جيڪي به چئي رهيا آهيو، تنهن سان آءٌ اتفاق ڪريان ٿو. مون پاڻ به ائين ئي محسوس ڪيو آهي،“ هڪ يهودي فيلسوف چيو، جنهن کي سڀني وڏي آسانيءَ سان سڃاڻي ورتو ته هو اسپنوزا آهي.

”مون کي يقين آهي ته آقا ميمونائيدس پڻ ساڳي طرح سمجهي ٿو.“ هن ائين چئي سندس پاسي ۾ بيٺل هڪ عالم قسم جي ماڻهوءَ کي ڏسي مرڪيو، جنهن پڻ جواب ۾ مشڪي چيو، ”بيشڪ، بيشڪ“ ۽ ٻن قديم هندو فيلسوفن پڻ، جن مان هڪ کي ’بدر يانه‘ ۽ ٻئي کي ’ڪپيلا‘ جي نالي سان خطاب ڪيو پئي ويو، ڪنڌ ڏوٽي هائوڪار ڪئي ۽ بدر يانه چيو ته ”هاڻو، اهو واهه، هڪ کان وڌيڪ شڪلين جي هڪ ٻئي جي مٿان پوڻ سبب پيدا ٿئي ٿو.“ ۽ ڪپيلا ٽيڪو ڏيندي چيو، ”تحقيق! چاهيو ته ان کي واهه، سڏيو، چاهيو ته نه. سائنس چئو، ڳالهه، مڙيئي ساڳي آهي.“

ان کان پوءِ هڪ چيني فيلسوف نالي چوڏانگتزو ڳالهائيو. ”توهان سڀني جي خيال مان هيءَ ڳالهه نڪري ويل ٿي معلوم ٿي ته خالص ڄاڻ، محض خالص عمل جي نتيجي طور ظهور

۾ اچي سگهي ٿي ۽ اهي ٻئي هڪ ٻئي سان اهڙيءَ طرح وابسته آهن، جو اهي جدائي جي ناقابل آهن.

”اهو هڪ سٺو يادداشتنامو آهي،“ روسي فيلسوف رڙ ڪندي چيو، ”آءٌ اهائي ڳالهه هيٽرن ڏينهن کان وٺي چوندو رهيو آهيان، جڏهن لالچ ۽ ان جي نتيجي ۾ خون خرابو ۽ ٻيا سڀ ظالمانه عمل، جنهن کي توهان جنگ، جي نالي سان سڏيو ٿا، بنان ڪنهن پڇتاءِ ۽ تردد جي ڪيا وڃن، تڏهن فن يا سائنس ڇا ٿا ڪري سگهن؟ انسان ذات کي وڌيڪ خالص ڄاڻ ۽ معرفت حاصل ڪرڻ جي لائق بنجڻ لاءِ اک ۾ ٽي پنهنجو اهو نفرت ڌياريندڙ عمل ختم ڪرڻ گهرجي. ها، علم ۽ عرفان جي متعلق ڳالهائڻ به، واه جو ڪم آهي، جڏهن سوين هزارين ماڻهن کي اهڙيءَ جي هيٺان چٽو ۽ قتل ڪيو پيو وڃي ۽ سندن وجود ئي ختم ڪرڻ لاءِ فاقه ڪشيءَ تي مجبور ڪيو پيو وڃي.“

”پر ڏسو نه ٿا ته هزارين ماڻهو جيستائين اوهان جي ڪڙيءَ هيٺان ڪم نه ڪندا، تيستائين ڪنهن به رياست جو وجود برقرار رهي نه سگهندو؟“ هڪ عظيم يوناني فيلسو چيو، جنهن کي ارسطو جي نالي سان سڏيو پئي ويو. ”ماڻهن کي ڪم ڪرڻ لاءِ مجبور ڪرڻ گهرجي ۽ هڪ ڪمي ماڻهو نيڪيءَ يا علم ۽ ڄاڻ سان واسطو رکي نه ٿو سگهي. مون تي ڪٿي ڪيتري قدر به نڪته چيني ڪئي ويندي، پر آءٌ ته پنهنجي انهيءَ راءِ تي چميورهندس ته ٻانهي هڪ دائمي تنظيم هئڻ گهرجي، پر ٻانهن ۾ غلامن کي سٺو ڪارائڻ گهرجي ۽ هر هڪ رياست ۾ لازمي طور واپاري ۽ ڪمي ڪاسي طبقن جا ماڻهو هئڻ گهرجن، پر ها، انهن ماڻهن ۾ نيڪ بنجڻ جي توقع رکي نه ٿي سگهجي. ۽ آءٌ ساڳيءَ طرح اڃا به اها راءِ رکان ٿو ته اسان جي هيءَ ڌرتي لافاني ۽ دائمي آهي، چاهي ٻيا ڪٿي ان باري ۾ ڪهڙي به متضاد ڳالهه چون.“

”اسان خانگي ملڪيت جي نظريي کي ئي ختم ڪرڻ چاهيون ٿا ۽ هر ماڻهوءَ کي محنتي ۽ ڪمي ڪاسبي بنائڻ چاهيون ٿا، پر اوهان ائين ٿا سمجهو ته محنتي ماڻهن جو نيڪي ۽ چڱائيءَ ۾ ڪو حصو ٿي نٿو سگهي؟“ روسيءَ چيو، ۽ انهيءَ مهل غزاليءَ جو آواز پهر ٻڌڻ ۾ آيو. ”ها منهنجا دوست، اوهين درست آهيو،“ هن چيو، ”اسين ڪنهن به ماڻهوءَ کي ان وقت تائين نيڪي ۽ چڱائيءَ جو مالڪ نه سمجهندا آهيون، جيسين هو محنت ۽ مشقت ڪندڙ ناهي، جيتوڻيڪ آءٌ ارسطو سان هن حد تائين متفق آهيان ته هڪ غلام لاءِ پاڻ کي نيڪيءَ وارو انسان بنائڻ مشڪل مسئلو ٿي سگهي ٿو، ڇو ته ائين ٿيڻ لاءِ پهرين ضرورت پنهنجي مرضيءَ مطابق عمل ڪرڻ لاءِ آزاد هئڻ جي آهي. عمل جي آزادي ۽ صحيح عمل ٿي اوهان کي نيڪ بنائي سگهن ٿا.“

ماڻهن کي کاڌ خوراڪ مهيا ڪرڻ ۽ سندن زندگين کي آسان بنائڻ واري ڳالهه سڀ ٺيڪ آهي،“ هڪ ٻئي ماڻهوءَ وچ ۾ ڳالهايو، ”پر ڇا، توهان ائين نه ٿا سمجهو ته توهان معاشي معاملن ۾ پنهنجي مداخلت جي ذريعي توهان هڪ اهڙو طبقو پيدا ڪري وجهندا، جيڪو پنهنجو وجود برقرار رکي سگهن جي گهٽ قابل هوندو، ۽ جيڪو ٻيءَ طرح سان زندگيءَ جي جدوجهد ۾ ٿڌجي ويندو؟“

”آءٌ ڏسان ٿي ته اهو هر برٽ اسپينر آهي،“ گوري چوڪريءَ چيو، ۽ ان کان پوءِ هنن ڪاروپوٽڪن جو نالو ٻڌو، جيڪو هڪ روسي عالم هو، ۽ جنهن چيو، ”تهذيب ۽ تمدن جو بنيادي اصول باهمي امداد رهيو آهي، منهنجا دوستو، باهمي امداد، ۽ نه چٽاڀيٽي ۽ مقابلو، جيئن اوهان سمجهي رهيا آهيو.“

”هائو، هن کي انهيءَ ڳالهه جي يادگيري ڏياريو!“ هڪ ڪڙڪ ۽ سخت لهجي وارو آواز ٻڌڻ ۾ آيو، ”منهنجي

دل ته ذري گهٽ هن کي ڳاريون ڏيڻ تي آماده ٿي رهي آهي، هو پنهنجي زندگيءَ لاءِ جدوجهد کي ته وساري نه ٿو سگهي، پر ان جي باوجود هو هيءَ سڌي سادي حقيقت ڏسي نه ٿو سگهي ته انساني ذهن جي صحت تي مختلف قوانين جو ۽ نه بدن جي صحت جو ضابطو آهي، ۽ انسان هاڻي حيوان نه رهيو آهي. پُر هي سڀ پروفيسر، سندن يوناني استادن وانگر فقط لفظن جا مها ساگر آهن. اسان کي ته روشنائي حاصل ڪرڻ لاءِ هڪ شاعر جي قول جي ضرورت آهي، ”اٿين چوندي هن گوڻي ڏانهن ٿيڌيءَ نظر سان ڏٺو.“

”اهو پڪڻي پڪ ڪارلائيل آهي،“ گوري چوڪريءَ پنهنجين سهيلين کي چيو، ۽ پوءِ ٿيئي چڻيون اتان اڳتي وڌي ڪجهه ڀرپور موجود هڪ ٻي دلچسپ جماعت طرف ويئون.

* * *

جيئن ئي اهي ايترو ويجهو پهتيون، جو سندن ڪنن تي آواز اچي سگهيو ٿي، ته هنن هڪ نوجوان کي قدرت جي حسن ۽ رعناي ۾ ايتري قدر ته محو ٿي ڏٺو، جو حيرت زده ٿي هيئن چئي رهيو هو: ”هڪ حسين شيءِ دائمي خوشيءَ جو باعث آهي.“
پوءِ هو هڪ بزرگ شخص جي اکيان جهڪيو، جيڪو راڻي ايليزيٽ جي زماني جي ڪاري لباس ۾ هو ۽ جيڪو هن ڏانهن اچي رهيو هو. هن اچڻ سان چيو، ”اهي ته ڏاڍا عجيب لفظ هئا.“

”۽ توهان جي عجوبن لاءِ ڇا چئجي؟“ نوجوان جذبي وڃان چيو.

”توهان جا اهي لفظ، ته دنيا ڪڏهن به ڳاڻڻ بند ڪري نٿي سگهي، مون اوهان جون اهي دلڪش سٽون ڪيئي ڀيرا ڳايون آهن، مثال طور: ”ماڻهن کي هن دنيا مان هليو وڃڻ به ائين ئي برداشت ڪرڻو پوندو، جيئن انهن کي هتي اچڻ برداشت ڪرڻو پيو آهي، پختگي سڳجهه آهي!“

ڪهڙو نه چڱو ٿئي ها، جو دنيا انهن سڏن جي معنيٰ جو احساس ڪري سگهي ها! ۽ ها، توهان جي انهن حيرت انگيز لفظن جي عظيم حقانيت ڪيترا ڀيرا نه مون تي ظاهر ٿي آهي! ”عدم استقلال شروع ٿيڻ کان اڳي ئي غائب ٿي وڃي ٿو.“ ان کان پوءِ هن ذري گهٽ وجد ۾ اچي هيئن چيو:

”۽ توهان جون هي غير فاني سڏون:
 ”دنيا ۾ ڪو اهڙو ننڍي ۾ ننڍو گولو به ڪونهي،
 جيڪو پنهنجي گردش ڪندي، فرشتي وانگر نه ٿو ڳاڙهي.
 اڃا به اهو ننڍڙن فرشتن جي آواز سان ڌڙڪي رهيو آهي،
 اهڙي هم آهنگي آهي غير فاني روحن ۾،
 پر جيسين هيءُ ناس ٿيندڙ مٽيءَ جو پوش ان کي،
 پنهنجي اندر وڪوڙي بيٺو آهي،
 تيسين اسين ان کي ٻڌي نٿا سگهون.“

”۽ اهو ڪهڙو انسان آهي، جنهن هيٺيون سڏون پڙهندي،
 هن ڌرتيءَ جي فاني هئڻ جو احساس نه ڪيو آهي:
 ”ڪڪرن ۾ وڪوڙيل ٽڪريون، هي چمڪندڙ محلات،
 هي گنڀير عبادتگاهه، هي عظيم گولو خود،
 ۽ ٻيو سڀ ڪجهه، جيڪي به ان کي ورثي ۾ ملندو،
 سڀ گم ٿي ويندا.
 ۽ هن فاني رنگ ڀرنگي جلوس وانگر،
 ڪومائجي ڦڪا ٿي ويندا،
 ۽ پنهنجي ٻڙيان ڪو نالو نشان نه ڇڏيندا،
 اسين سڀ اهڙي شيءِ آهيون، جنهن مان خواب ٺهيل آهن،
 ۽ اسان جي هن مختصر زندگيءَ کي،
 بيخبري ۽ ننڊ وڪوڙي بيٺي آهي.“

”ڇا، تون اهو ٻڌين ٿي؟“ پوري چوڪريءَ پڇيو، ”هتي
 ته اسان کي ارسطوءَ کان بلڪل مختلف ڳالهه، ٻڌائي پيئي وڃي،

جنهن جي دعويٰ اها آهي ته هيءَ ڌرتي لافاني آهي. پوءِ هن ٿيڻو ڪاٺي ڪاري چوڪريءَ کي چيو، ”مون کي ياد آهي ته توهان جيڪو هڪ خدا جو منڪر مليو هو، تنهن چيو هو ته شيڪسپيئر خدا جي وجود جو قائل ٿي ڪونه هو، پر تون پاڻ پيئي ڏسين ته هو مذهب بابت ڳالهائي رهيو آهي، پر ان جو روپ نئين زماني جو آهي.“

”ڏسو!“ نوجوان جوشيلا شاعر هاڻي چيو، ”اجهو منهنجو دوست شيلر پيو اچي. مون کي هن جو نظم ”زندگي حقيقت آهي“ اڃا تائين پوريءَ طرح ياد آهي، ۽ ان کان سواءِ سندس ”نيو آرلنس واري ڪنواري“ نالي نظم به پورو ياد آهي.“

جنهن شاعر جي اهڙيءَ طرح تعريف ٿي رهي هئي، سو مرڪيو، ۽ آهستيءَ سان چيائين، ”توهان جي وڏي مهربانيءَ توهان جو اهڙيءَ خسيس ڳالهه جو ذڪر ڪرڻ واقعي توهان جي وڏي نيڪي آهي.“

”آءُ هن کي سڃاڻي ٿي سگهان ته اهو ميلٽن آهي،“ پوري چوڪريءَ چيو، ”آءُ هن جا پيچيده زلف سڃاڻان ٿي. هن جون ٻي نور اڪيون کيس ڏسي سگهڻ کان روڪي نه سگهيون، ۽ هن جو خود پنهنجي معذوريءَ تي لکيل نظم پلا ڪير وساري سگهندو.“

”بيشڪ،“ گوري چوڪريءَ چيو، ”اهي به خدمت ڪن ٿا، جيڪي صبر سان ٻيئي پنهنجي واري جو انتظار ڪن ٿا.“

”آءُ پائينان ٿي ته هن جي پٺيان جيڪو ماڻهو بيٺو آهي، سو والٽ وائيمن آهي،“ ڪاري چوڪريءَ چيو، ”مون کي ته سچ پچ هن جو نظم، ”گاهه جا پن،“ ڏاڍو وڻندو آهي،“ ائين چئي هن ان جون سٽون پڙهڻ شروع ڪيون:

”آء ماڪ سان ٿو چوان ته محبت کي انهيءَ کان
وڌيڪ شيرين جهلڪن سان ڏسڻ شروع ڪيو اٿر،
جيڪو محبت جو جواب ڏي ٿو.

مون کي قسم آهي ته مون بهترين حقيقت بيان ڪرڻ
کان بهتر ڪالهم معلوم ڪري ورتي آهي ۽ اها
ڪالهم هيءَ آهي ته بهترين حقيقت جو ڪڏهن به
اظهار ٿي نه ڪر.

”مون کي خبر ناهي،“ گوري چوڪريءَ چيو ته،
”آء انهيءَ محبت کي ترجيح ڏيندس، جيڪا محبت جو
جواب نه ڏي.“

انهيءَ وچ ۾ گوٽي، عظيم روسي ۽ غزالي مجمعي ۾
اچي گڏ ٿيا ۽ پاڻ سان گڏ هڪ دوست کي وٺي آيا، جنهن
کي روسي ۽ ٻين سان وڪٽريوگو جي نالي سان متعارف ڪرايو.
”هيءَ لي مزريلس (Les Miserable's) جو مصنف
اٿئي، جيڪو واقعي فن جو هڪ عظيم شاهڪار آهي،“ هن چيو،
۽ اتي اوچتو گوٽي خوشيءَ وڃان، انهن ڏانهن ايندڙ ٻن ماڻهن
کي سڏ ڪيو، ”او هو، ڪاليداس! ۽ وياس به!“ ۽ پوءِ
هن انهن سان هٿ ملائي، وري ڪاليداس کي مخاطب ڪرڻ
شروع ڪيو، ”مون کان اهي خوبصورت سٽون اڃان نه
وسريون آهن، جيڪي توهان شڪنتلا جي عاشق جي واتان
ادا ڪرايو ٿا؛

”هوءَ خدا جي خالص خوشيءَ جو عڪس آهي،
جنهن کي هن پنهنجيءَ تخليقي خيال ۾ مرتب ڪيو،
آءُ جڏهن کيس ڏسان ٿو،

تڏهن هوءَ منهنجي تصور ۾ سمانجي وڃي ٿي،
خدا ڪيڏو نه عظيم آهي، ۽ هوءَ ڪهڙي نه خوبصورت!“
”اوهان جي وڏي مهرباني، جو منهنجي ايڏي تعريف
ڪري رهيا آهيو،“ ڪاليداس چيو، ”منهنجو ته اهو خيال هو

تہ آءِ ايڏو پرائو ٿي چڪو آهيان، جو ڪنهن جي دلچسپي جو مرڪز بنجي سگهان!

عين ان مهل سيلر ٻن قديم يونانين کي پاڻ سان گڏ وٺي پهتو ۽ گوڻي کي چيائين، ”هي ڏسو اسان جا ايسچيلاس (Aeschylus) ۽ يوروپائيڊس (Euripides) آهن، جن سان اوهان کي ايڏي محبت آهي.“

”سچ پچ تہ مون کي انهن سان ڏاڍي محبت آهي،“ گوڻي هنن سان پاڪر پائيندي چيو، ”مون کي اوهان جي لاءِ جيڪو قدر آهي، تنهن جو اظهار ڪرڻ لاءِ ئي توهان جي آئفيجينيا (Iphigenia) کي مون نئين قالب ۾ ٻڌيو هو،“ هن يوروپائيڊس ڏانهن نهاري چيو.

اتي هن ڪجهه وڌيڪ شاعرن کي پاڻ ڏانهن ايندي ڏٺو ۽ چيو، ”منهنجن پرائن دوستن، يعني مسلمان شاعرن جو هڪ سڄو ٽولو پيو اچي، جن ۾ رومي، حافظ ۽ عظيمه محبتي ابن-فريد شامل آهن.“ هن هڪ ٻيو به شاعر ڏٺو، جيڪو ڪسر-نفسيءَ سبب ٻين جي پٺيان رهجي ويو هو، ۽ جنهن کي هو سڃاڻي نه سگهيو.

”اهو ڪير آهي؟“ هن پڇيو، ”آءٌ کيس سڃاڻان تہ

ڪونہ ٿو، پر هن جي شبيهه ڏاڍي حيرت انگيز آهي.“ پوءِ هن انهن ٽن جي آجيان ڪندي، روميءَ جي ڪلهي تي هٿ رکيو ۽ هن جي اکين ۾ ڏسي چيو، ”اوهان ئي مون ۾ ٻوٽن جي ڪاٻا ٻڌجڻ بابت سوچڻ جو شوق پيدا ڪيو. مون جڏهن اوهان جون هي سٽون پڙهيون، تہ هڪ نئين دنيا مون لاءِ کلي پيئي:

”انسان غير جسمي شين جي طبقي ۾ ظهور ۾ آيو، اتان کان هو ٻوٽن جي طبقي ۾ داخل ٿيو، طويل مدت تائين هو انهن منجهان هڪ ٿي رهيو، پوءِ هو ٻوٽن واري حالت کان نڪري حيواني طبقي ۾ آيو،

پرکيس ياد نه رهي پنهنجي ٻوٽن جي زندگيءَ واري حالت،
سواءِ هن ڳالهه جي، ته هو انهن لاءِ پاڻ ۾ رغبت
محسوس ڪندو هو،

خصوصاً بهار جي موسم ۾، ۽ مٺي مٺي خوشبوءِ
ڏيندڙ گلن ٿڙن واريءَ مند ۾.

ان کان پوءِ انسان کي حيواني حالت کان ڪڍي
انساني حالت ۾ آندو ويو، پوءِ چالاءِ ڊڄجي ته
موت اسان جو رتبو گهٽائي هيٺ ڪندو؟
عين ممڪن آهي ته جڏهن آءٌ مران،

تڏهن موٽي اچان هڪ مڪمل فرشتي جي صورت ۾؟

رومي مشڪيو ۽ پنهنجي دوست جي سندس انهيءَ تعريف
لاءِ شڪر ادا ٿي ڪئي. پوءِ گوڻي وري ٻين کان چوڻين (ماڻهوءَ)
نمعلوم شاعر جي متعلق پڇيو.

اهو ٻڌي، پوري چوڪري، جيڪا هن کي سڃاڻي
رهي هئي، اڳتي وڌي آئي ۽ گوڻي کي چيائين ته هن جو
نالو ”لطيف“ آهي، ۽ حق ته اهو آهي ته هن کي انهيءَ کان
وڌيڪ ڄاتو سڃاتو وڃي، جيترو هو سچ پچ ڄاڻي آهي، ۽
ائين چئي هن سندس هڪ بيت پڙهيو:

”نه ته خواهش جو ضابطو،

نه خود فراموشيءَ جي جذباتي حالت جو،

هاڻي مون سان ڪو واسطو آهي.“

”اها ته ڏاڍي دلچسپ ڳالهه آهي،“ گوڻي چيو، ”ڇا

تو کي هن جي بيتن مان ڪي ٻيا به ياد آهن؟“

اهو ٻڌي پوري چوڪريءَ وري پڙهڻ شروع ڪيو:

”جتي ڪا ’نه‘، ۽ ڪا ’ها‘، نه ڪا نيڪي ۽

نه ڪا بددي موجود آهي،

جيڪا اڃا انسان جي ذهن جي رسائي جي دائري اندر آهي.

پر جنهن ۾ جاءِ تي اهو حسن آهي،
جنهن مان اسان کي شديد محبت آهي،
اتي ڪنهن جي به نظر پهچي نه ٿي سگهي.
ان کان پوءِ هن وري چيو:

”مون کي هن جا اهي بيت ٻاربار ياد ايندا رهندا آهن،
جيڪي هن پنهنجي ڊرامائي سُر ”سامونڊيءَ ۾ چيا آهن، ۽
جن ۾ هو چوي ٿو:

”ڏسجو، پنهنجي ننڍڙي پيڙيءَ کي روز تيل لڳائجو،
جنهن کي هر دم انهيءَ پاڻيءَ جو مقابلو ڪرڻو آهي،
جنهن جي عين وچ ۾ اها ٻيئي آهي.“

۽ هن جون اهي سٽون مون کي توهان جي انهن سٽن
جي ياد تازي ڪرائينديون آهن، جيڪي توهان ”فاسٽ“ ۾
چيون آهن، جيڪو پنهنجي زندگيءَ جو مقصد حاصل ڪرڻ
ڪن پوءِ چوي ٿو:

”فقط اهوئي انسان آزادي ۽ زندگيءَ جو حق رکي ٿو،
جيڪو انهن کي هر روز نئين سر حاصل ڪرڻ چاڻي ٿو.“
”واھ، واھ،“ گوڻي چيو، ”منهنجي دل ۾ هن جي
وڌيڪ قريب اچڻ جي خواهش آهي.“

پوري چوڪريءَ ڏٺو ته هاڻي شيلر اڳتي وڌي ٿي
ٽون آيلن جي آڇيان ڪري رهيو هو، جن مان هڪ چٽو
ڪو مشرقي عالم نظر اچي رهيو هو.

”پلي ڪري آيا مونٽيسڪو ۽ ڪن،“ هن چيو، ۽ انهن
ٻن منجهان پهرئين چئي پنهنجي ساٿيءَ جي هنن سان تعريف
هيئن چئي ڪرائي، ”مون کي پڪ آهي ته توهان پاڻ هڪ
تاريخدان هئڻ جي حيثيت ۾، هن عظيم انسان کي ضرور سڃاڻي
رهيا هوندؤ. هي عظيم عرب تاريخدان ۽ تاريخ جي فلسفي جو
پيءُ ابن خلدون آهي.“

انهيءَ ڪالهم پوري چوڪريءَ جي دل ۾ وڌي دلچسپي پيدا ڪئي، جو هن انهيءَ عظيم انسان بابت گهڻو ڪجهه ٻڌو هو، پر هاڻي هن کي روبرو پنهنجي آڏو ڏسڻ وڌي مسرت جي ڪالهم هئي. اتي پوري چوڪريءَ ڏٺو ته ڪارلائيل (Carlyle) پڻ تاريخدانن جي انهيءَ گروهه سان اچي گڏيو هو، ۽ هن گوري چوڪريءَ کي هيئن چوندي ٻڌو:

”ڏس ته سهي، ته گوشتي ڪيترن نه ماڻهن کي سڃاڻي ٿو. ذري گهٽ سڀني قديم دورن وارن، ۽ انهن مان گڏ جديد دور جي اڪثر ماڻهن کي به ڄاڻي سڃاڻي ٿو. مون کي هن جي ”نهر کي مخاطب ڪيل“ سٽن سان ڏاڍي محبت آهي، جن ۾ هوان کان پڇي ٿو ته اها ڪٿان آئي آهي، ۽ ڪيڏانهن وڃي رهي آهي ۽ وري نهر جو سڌو سادو جواب ڪهڙو نه وٺندڙ آهي:

”جنهن هستيءَ مون کي مل جي وچان ڪڍيو آهي، سوئي، منهنجي خيال ۾، آئينده به منهنجو رهبر ٿيندو.“ ۽ اتي پوري چوڪريءَ چيو، ”ڇا، هن جي ديوان واريون سٽون، اڄ عملي صورت ۾ هڪ حقيقت بڻجي سامهون نه اچي چڪيون آهن؟“

”جيڪو خود پاڻ کي ۽ ٻين کي ڄاڻي ٿو،

سو اها ڪالهم، به هتي ضرور ڏسندو،

ته مشرق ۽ مغرب ۾ پائر آهن،

جيڪي هڪٻئي کان علحده ڪڏهن نه رهندا!“

*

*

*

”اڄ ته اڳتي وڌون،“ ڪاري چوڪريءَ چيو. هيلنائين هنن مشرق توڙي مغرب جي شاعرن منجهان سوين وڌيڪ شاعر ڏسي ورتا هئا، جن ۾ عورتون خواه مسرد پيئي شامل هئا ۽ انهن مان وڏي اڪثريت کي اهي سڃاڻنديون هيون. اهي سڀ اتان جي عجيب نظاري جي خوبصورتِي ۾ مگن هئا.

هاڻي سموريون جماعتون انهيءَ بلند و بالا ٿلهي طرف وڌڻ لڳيون، جنهن تي ”نيلي آسمان“ جهڙو قالين وچايل نظر اچي رهيو هو. جيئن جيئن اهي اڳتي وڌنديون رهيون، تيئن هجوم اڳي کان وڌيڪ وڏو ٿيندو رهيو.

هاڻي هنن جي ڪنن تائين موسيقيءَ جو هڪ حيرت انگيز آواز پهچڻ لڳو. هڪ گهڙيءَ ائين پئي محسوس ٿيو ته، ڄڻ انهن وٽ دور دراز وٽن جي جهڳٽي ۾ ٽريل گلن وٽان موسيقي وارو اهو آواز پهچي رهيو هو، جنهن کي چيني قوم وارن جي موسم بهار واري تقريب جي موسيقي چيو ويندو آهي. ٻي گهڙيءَ هنن کي اڃا به ڏورانهين ڏيهه جي ٻڙن جي وٽن وچان قديم انڊين جي ”راڪن“ جو آواز محسوس ٿي رهيو هو. ڪنهن گهڙيءَ انهن کي اطالوي ته ڪنهن مهل اندلوسي موسيقي ٻڌڻ ۾ پئي آئي. ڪنهن مهل اهي ”باغ“ (Bach) ۽ موزارٽ (Mozart) جي موسيقي کي، ۽ ڪڏهن وري خانم بدوشن جي ”گيتنائن“ جي موسيقي ٻڌي انهن کي هڪٻئي کان علحده محسوس ڪري رهيون هيون، جن جو نالوئي انهن کي قديم هندستاني موسيقيءَ جي بنياد سان ملائي رهيو هو. انهن آوازن جي وچ ۾ ڏکڻ جي هير سان ”روحانين“ جي جهونگارڻ جو آواز به، انسانن جي ٿڌي ساهه کڻڻ جهڙي آواز سان ملندڙ جلندڙ هو، جيڪي ڄڻ ته ٻيءَ طرح پنهنجو اظهار نه پئي ڪري سگهيا. ڪٿي ڪٿي، هنن کي ڪجهه وڏا موسيقي ساز ٻين عظيم فنڪارن ۽ سائنسدانن جي صحبت ۾ نظر اچي رهيا هئا. هنن کي شهيدن جي جماعت به نظر آئي، جن پنهنجيون جانيون دين، حسن و خوبصورتي ۽ نيڪيءَ لاءِ يا ظلم و ستم، بدي ۽ بيماريءَ جي خلاف جهاد ڪندي قربان ڪيون هيون.

انهن سڀني ۾ ٻين کان وڌيڪ نمايان انسان ذات جا محسن نظر اچي رهيا هئا، انهن ۾ عظيم ۽ رحمدل بادشاهه،

رائيون، منتظم ۽ ساهي شامل هئا. جيئن هو اڳتي وڌنديون ويون، تيئن کين ولين، مفڪرن ۽ صوفين جا ٽولن جا ٽولا نظر آيا، جن جي اڪثريت اهڙي خاموشي ۽ صبر و سکون سان اڳتي وڌي رهي هئي، ڇڻ انهن جا چپ سبيل هئا ۽ هنن جا سڀ عضوا هڪٻئي سان ملي اهڙيءَ طرح چرپر ڪري رهيا هئا، جيئن خود ساهه کڻڻ جو ترنم هوندو آهي. انهن جي وچ ۾ ئي پوري ڇوڪريءَ کي پنهنجين سهيلين سميت عظيم حوالي پال بيٺو نظر آيو. کين هو هڪڙي اهڙي ماڻهوءَ سان ڳالهائڻ ۾ مصروف نظر آيو، جنهن کي هو سڃاڻي نه پئي سگهيون.

”مون کي يوناني حڪمت ۾ ڪڏهن به اعتقاد ڪونه هو،“ هن چيو: ”مون هميشه ان کي حڪمت نه، بلڪ حڪمت جي نمائش ۽ ڏيک سڏيو ۽ پر آءٌ ارسطوءَ سان هن ڳالهه ۾ ضرور متفق آهيان، جنهن ۾ هو چوي ٿو ته: ’اٽر ۾ وسندڙ قومون وڙهن کان سواءِ ٻيو ڪجهه نه ڄاڻن.‘ ڇا، اها ڳالهه هن مان ظاهر نه ٿي ٿئي، ته غير يهودي قومن وارا به جيڪي انهيءَ علائقي ۾ آباد ٻين سڀني کان وڌيڪ مهذب ۽ سڌريل هئا، سي به پنهنجي خدا جي نمائندگي هڪ ڀالي جي شڪل ۾ ڪري رهيا هئا؟ مسيحي قومن، جيڪي خدا کي ”مجت“ جو نالو ڏين ٿيون، سي پاڻ محض نفرت ۽ ڌڪار ۾ مصروف رهن ٿيون. ڇا، اها ڳالهه، اچرج جهڙي ناهي ته اهي مسيح کي رڌ جي نالي سان پوڄين ٿا، پر ان هوندي به اهي پاڻ کي لومڙن، بگهڙن ۽ شينهن جي نالن سان سڏائڻ کي ترجيح ڏين ٿا؟ اهڙائي انهن جا نشان به آهن. يعني بگهڙ، شينهن يا عقاب، ۽ اهي انهن ۾ فخر محسوس ڪن ٿا ۽ خوش ٿين ٿا. مون کي معلوم ٿيو آهي ته انهن جي هڪ انتهائي ترقي يافتہ ۽ سڌريل قوم جي وڏي ۾ وڏي شاعر جو نالو شيڪسپيئر (شيڪسپيئر ڏانهن اشارو آهي ۽ نالي جو جيئن تجزيو ڪيو

ويو آهي، ان صورت ۾ ان جي لفظي معنيٰ ٿئي ٿي، نيزو- ڦيراءِ) ۽ انهن سان قريبي تعلق رکندڙ هڪ ٻي قوم جي هڪ عظيم ترين شاعر عيسائي جو نالو آهي، ”وولف گئنگ (بگهڙن جو ٿولو). اهي ماڻهو عيسائي مذهب اختيار ڪرڻ کان اڳي، هڪٻئي کي ڊيچارڻ لاءِ پنهنجن مٿن تي ڍڪڻ جا سڱ ٻڌندا هئا، ۽ اڄ ڪلهه اهي ڪوپرين کي، منڊيٽري وانگر هڪٻئي تي آر پار رکيل ٻن هڏين جي تصوير لڳائي رکڻ ۾ خوشي محسوس ڪن ٿا. ڪهڙي نه ستم ظريفي آهي، جو اهي قومون اڃا به هيءَ دعويٰ ڪن ٿيون ته انهن جي عبادت جو مقصد ”محبت“ ۽ مائيتي ري آهي.“

چوڪريون انهيءَ قسم جي گفتگو ۾ ڏاڍي دلچسپي وٺي رهيون هيون، خصوصاً گوري چوڪري، جيڪا پنهنجي زندگيءَ ۾ پهريون دفعو اهڙي ڳالهه ٻڌي رهي هئي، جنهن تي هن اڳي ڪڏهن ڪو غور ٿي نه ڪيو هو.

جنهن هنڌ تي اهي ٻيٺيون هيون، اتان کان ڪوٽوروثي ڀرپور، کين مشرق ۽ مغرب جي ممتاز منڪرن ۽ درويشن جو هڪ گروهه بيٺل نظر آيو. انهن ۾ ’ڪيمپس‘ وارو ٿامس، سويڊنبورگ، ابن اعرابي، سهروردي، ڪبير ۽ عظيم مرتبي وارو نانڪ خاص طور نمايان هئا، ۽ اهي ته انهن منجهان فقط چند درويش هئا، جن کي چوڪريون سڃاڻي پئي سگهيون. اوچتو هنن ائين محسوس ڪيو ته انهن جي سامهون جيڪو اوجو ٿلهو هو، سو سندن نظرن کان غائب هو، ۽ ان جي مٿان هنن جن ماڻهن کي اتي جمع ٿيل ڏٺو هو، سي هاڻي انهن سان ڪلهي ۾ ڪلهو ملائي، سندن ئي وچ ۾ بيٺا هئا.

”آءٌ هنن مان گهٽ ۾ گهٽ ٽن يا چئن کي سڃاڻان ٿي.“

ڪاري چوڪريءَ چيو، ۽ سا کڻي وقت گوري چوڪريءَ جون اکيون خوشيءَ وچان ڇمڪڻ لڳيون.

”هو ڏسوا“ هن رڙ ڪري چيو، ”مون کي اتي اهو خدا پينل نظر اچي رهيو آهي، جيڪو اسان جي گناهه ۾ شريڪ ٿيڻ ۽ ان جي نتيجي کي اسان جي پاران برداشت ڪرڻ لاءِ ڌرتيءَ تي آيو هو.“

پر پوري چوڪري بلڪل چپ چاپ ۽ حيرت زده هئي، ڇاڪاڻ ته هن جي سڄي زندگي سندس نظرن جي سامهون اڀري بيٺي، کيس پتو ئي نه هئي پيو ته ڪهڙي کي اک ۾ ڏسي، ڇاڪاڻ ته هن جي دل ۾ انهن منجهان گهڻن لاءِ محبت ۽ احترام جا شدت وارا جذبا موجزن هئا.

هن سحرزده نظرن سان مرليءَ واري شهزادي، ڪرشن کي ڏٺو، اتي ئي ”راهنما“ (۱)، ”نزريني“ (۲) ۽ ”پيغامبر“ (۳) سڀ موجود هئا. هن اسرائيلين جي عظيم قائد کي ڊگهي اچي ڏاڙهيءَ سان پينل ڏٺو، ۽ نيڪيءَ ۽ بديءَ جي پيغامبر زردشت کي به موجود ڏٺو، جنهن جي هڪ ئي جھلڪ هوءَ ”انڊ“ ڏانهن رواني ٿيڻ مهل ڏسي سگهي هئي. هن عظيم منوءَ کي به ڏٺو، جيڪو هنن جي ”انڊ“ پهچڻ کان پوءِ سندن پهريون رهبر بڻيو هو. ٻئي ڪناري وٽ، هن کي ”لائو-ٽيزي“ ۽ ڪنفيوشس نالن وارا اهي ٻه ماڻهو نظر آيا، جن سان هوءَ خوشبودار اڇن گلن جي وڻن جي جهنگن ۾ ملي هئي، کيس اهو عظيم يوناني حڪيم، سقراط به ڏسڻ ۾ آيو، جنهن کيس دليلبازي ڪرڻ جو فن سيکاريو هو ۽ اتي ئي هن کي آخناطون ڏسڻ ۾ آيو، جنهن سان هن جي واڳوڻيءَ واري ملڪ ۾ ملاقات ٿي هئي. هن کي انگور جي وڻن وارو سهڻو شهزادو سليمان ۽ ٻيا به سوين شهزادا ڏسڻ ۾ آيا، جن مان ڪن جي متعلق هن کي هلڪي ۽ جهڪي يادگيري هئي ۽ ٻيا اهڙا به هئا، جن کي هوءَ بلڪل ئي نه پڻي سڃاڻي سگهي. حيرت انگيز ڳالهه اها هئي ته جيتوڻيڪ اهي ماڻهو هڪ

نموني ۾ سڌيءَ طرح سان انهن جي وچ ۾ هئا، ان جي باوجود اهي سندن وچ مان بلڪل مٽي ۽ الڳ بيٺل هئا، ۽ اهي جيڪي ڪجهه پاڻ ۾ ڳالهائي رهيا هئا، تن جو هر هڪ لفظ خلا جي ٻئي ڪناري تائين ريڊيو يا مائڪروفون جي مدد کان سواءِ پهچي رهيو هو.

اهي فقط پاڻ ۾ ڳالهائي رهيا هئا ۽ مجموعي کي خطاب نه ڪري رهيا هئا، جيڪو چئني طرفن کان مڙي سڙي انهن جي چوڌاري اچي گڏ ٿيو هو، ۽ جيڪو هاڻي آسمان جهڙي ڇپر واري ميدان تي بلڪل ساڪت ۽ بي حس و حرڪت ٿيو ويٺو هو.

* * *

”اهو ڪم اوهان جي مقدر جو حصو بنيو، ته توهان هن زمين جي تختي تي هن جهڙو عظيم الشان اجتماع ممڪن بنائي سگهو،“ زردشت پيغامبر ڏانهن ڏسي چيو، ”نزريني انهيءَ ڳالهه تي مشڪيو ۽ چيائين ته:

”هاڻو، انسان اڃان به ضدي ۽ هوڏي ٻار آهن،“ ۽ هن اسرائيلين جي قائد ڏانهن ڦرندي چيو، ”جڏهن توهان هن ڳالهه تي زور ڏنو ته توهان جي پٺيان انبياءَ ايندا، تڏهن هيءَ هر اهڙي نبي کي مڃڻ ۽ تسليم ڪرڻ کان انڪار ڪندا رهيا، جيڪو سچ ۽ سچ وٽن اچي نڪرندو هو، ۽ جڏهن مون هنن کي چيو ته آءُ اوهان ڏانهن هڪ تسڪين ڏيندڙ موڪلي ڏيندس، تڏهن هنن اها توقع رکي ته پرڻ وارو ڪو فرشتو انهن جي درميان اچي پهچندو.“ پر هو ڪنهن به انسان کي ڪن ڏيئي ٻڌڻ لاءِ تيار ڪين هئا، ۽ جڏهن ”پيغامبر“ کين هدايت ڪئي ته انهن سڀني پيغمبرن ۽ سڀني الهامي ڪتابن ۾ عقيدو رکڻ گهرجي، خواه انهن جا نالا ڪين ٻڌايا نه ويا هئا، خواه انهن جو وٽن ڪرڻ نه ڪيو ويو هو، ۽ کين آئينده ٻئي ڪنهن نبيءَ جي اچڻ جو انتظار ڪرڻ نه گهرجي، تڏهن هي اصرار ڪندا رهيا ته نه، هو آهو آخري نبي ٿي

نه پئي سگهيو، ۽ هن کان پوءِ اڃا به ڪيئي ٻيا نبي اچڻ وارا هئا. هنن کي ته هوڏ ۽ ضد ۾ خوشي محسوس ٿيندي آهي. جيڪڏهن توهان چاهيو ته هي ماڻهو ڪنهن شيءِ ۾ اعتبار رکن، ته توهان هنن جي اکيان ان کان بلڪل متضاد ۽ ابتي ڳالهه ڪريو، پر ڪهڙو نه چڱو ٿئي، جو اسين ائين ڪري سگهون ها.

”ها، ها“ ڪرڻ زوردار ٿهڪ ڏيندي چيو، ”هو اسان منجهان اڪثر جي پوڄا ڪن ٿا، پر کين اهو پتو ڪونهي ته هو اسان ۾ موجود ڪهڙيءَ شيءِ کي پوڄين ٿا. هميشه بدترين شرارت انهن ئي ماڻهن مان ٿيندي آهي، جيڪي ماڻهوءَ جا پوئلڳ هئڻ جي دعويٰ ڪندا آهن. اها ڳالهه ماڻهوءَ کي، اها چوڻي ياد ڏياريندي آهي، ”مون کي پنهنجن دوستن کان بچايو وڃي.“

”اها ئي ته وڏي حيرت جي ڳالهه آهي ته انهن سڀني ڳالهين جي باوجود، قانون اڃا به ڪم ڪري ٿو ۽ جهالت ۽ مصيبت کي پنهنجي اسڪيم جي لازمي مفروضن طور ڪتب آڻي ٿو.“ راهنما چيو، ”هنن جو انهيءَ ڳالهه تي ضد آهي ته هنن جي اکيان ڪابه شيءِ پُراسرار نه هئڻ گهرجي. توهان هنن کي ڪٿي ڪيڏو به چئو ته اسرار انهيءَ وقت تائين لازمي طور رهندو، جيستائين توهان پاڻ ۾ سڀ ڪجهه ڏسي سگهڻ جي اهليت پيدا ڪندؤ. پر فائدو ئي ڪهڙو؟ توهان هڪ ننڍي ٻار کي تعليم ڏيڻ لاءِ ڪٿي تمام وڏا وڏا عالم مقرر ڪريو، پر هڪ ٻار الف-بي-تي کان وڌيڪ سگهي ئي ڇا سگهندو؟ بي هر ڳالهه لاءِ توهان فقط اشارو ئي ڏيئي سگهندا، ۽ انهن مان پهرين جون ڪهاڻيون گهڙي ٻارن کي ٻڌائيندا، جن مان ٻار شايد پنهنجي ڪچهري ذهن ۾ ڪو عڪس قبول ڪري ڇڏي. توهان هنن کي جنن پوتن کان ڊيڄاريو ۽ قسمت واري پريءَ سان ملاقاتن جو آسرو يا وعدو ڏيو، پوءِ هو ڪجهه ڳالهين

لاء سوال پڇندا ۽ ڏهن انهن کي ڪوئي ايترو ڪجهه چوندو
جيترو هو سمجهي سگهن ٿا، ته همراه رڙ ڪري چون ٿا:
”اهو ممڪن ناهي! بلڪل انهيءَ ڏيڏر وانگر، جنهن
کي هن ڳالهه تي يقين نه پئي اچي سگهيو ته سمنڊ سندس
رهڻ واري ڪوهه کان وڏو هو.“

اختلاطون چيو ته، ”انهن مان سڀني کان بدترين آهي
ماڻهو آهن، جيڪي پاڻ کي ماڻهن جو اڳواڻ سڏائين ٿا ۽
پوءِ ڄاڻي پڄهتي حق ۽ سچ تي ڀرڌو وجهن ٿا. اها ڳالهه ان
صورت ۾ ته معافيءَ جي ڀاءُ هجي ها، جيڪڏهن اهي اهو
ڪم انهن جي لاءِ ڪن ها، جن جي قيادت ڪن ٿا، پر هو
اهو سڀ ڪجهه هميشه پنهنجي شخصي نفعي لاءِ ئي ڪن
ٿا. مون کي انهن پادرين جا تلخ تجربا ياد آهن.“
”مون کي انهن جي ڳالهه ياد نه ڏياريو،“ اسرائيلين

جي نظام قائم ڇڏيو:

”ليڪ آهي، آءُ ڀانيان ٿو ته هو ائين سمجهن ٿا ته ڏڻ
جي رهنمائي ڪرڻ جو بهترين طريقو، انهن تي رستي ۾ حملو
ڪرڻ آهي ۽ انهن کي ڪارائتو جو بهترين رستو، خود انهن
کي ڪاٺي ڪپائي ڇڏڻ آهي.“ نزريني چيو، ”ڇا، هنن مون
کي پوريءَ طرح گهر-گرهستي، ۽ تخليق جي عين علامت
نه بنائي رکيو آهي؟ هنن مون ۾، ڪٽنبِي زندگيءَ ۽
ٻارن ڄڻ جي نظريي جي حمايت ڪندڙ ڪار علاوہ ٻيو
ڪجهه به ڪونه ڏٺو.“

”هائو،“ زردشت چيو، ”۽ ڏهن مون انهن وٽ
ڪٽنب جي نظام کي هڪ مقدس شيءِ جي حيثيت ۾ متعارف
ڪرايو، ۽ ان تي اصرار ڪيو تڏهن انهن خانہ بدوشي
اختيار ڪئي.“

”اسان منجهان گهڻن جي قسمت اهاڻي رهي آهي،“
راهنما چيو ۽ پوءِ ”نزريني“ ڏانهن منهن ڪندي چيو، ”نوهان،

منهنجا ادا، محبت، ۽ نهڻائي جي تعليم ڏني، ۽ مون هنن کي سندن ديوتائن جي پوڄا ڪرڻ کان يقيناً روڪيو، ۽ هاڻي توهان پنهنجن ۽ منهنجي پوئلڳن ۽ معتقدن کي خود جاچي ۽ ڏسي سگهو ٿا ته ڇا ٿيو آهي.

”پيشڪ“ نزريني چيو، ”انهن ۾ جيڪو تازو ترين عقيدو پيدا ٿيو آهي، سو اهو آهي ته منهنجي طرفان جائداد ۽ ملڪيت کي ترڪ ڪرڻ جي ڏنل تعليم کي، ٿوري موروڙي هڪ خاص طبقو اهو مطلب ۽ معنيٰ ڪڍڻ لڳو آهي ته ”پنهنجي جائداد اسان جي حوالي ڪريو، اهو هڪ مسيحيءَ جو شان ناهي ته هو پاڻ وٽ ملڪيت رکي، هرڪو آسانيءَ سان هيءَ ڳالهه فراموش ڪري ڇڏي ٿو ته هرفرد کي خود پنهنجي جائداد ترڪ ڪرڻي هئي ۽ ڪنهن کي به اهو حق نه ڏنو ويو هو ته هو ٻين کي چوي ته اهي پنهنجي ملڪيت کيس ڏين، هو منهنجي انهيءَ چوڻيءَ جو، ته ”دولتمند ۽ شاهوڪار ماڻهو بهشت ۾ نه ويندا،“ انهن ماڻهن کي حوالو ڏين ٿا، جيڪي سرنديءَ ۽ پچنديءَ وارا آهن، پر هو پنهنجي ليکي شاهوڪار ٿيڻ لاءِ اندرئي اندر تمنا رکن ٿا، ڇاڪاڻ ته آءٌ سمجهان ٿو ته هو پاڻ بهشت ۾ وڃڻ کان نفرت ڪن ٿا.“

”ليڪ آهي“ پيغامبر چيو، ”اسان پنهنجو پنهنجو ڪم پورو ڪيو آهي ۽ حڪم جي بجا آوري ڪئي آهي. اها خوش قسمتي آهي، جو اسان کي انهن جو محافظ نه بنايو ويو. اهوئي پنهنجو ڪم بهترين نموني ۾ ڄاڻي ٿو، جنهن اسان کي ۽ هنن کي ٺاهيو آهي. آءٌ سمجهان ٿو ته اختلافات ۽ تنازعات ضرور پيدا ٿيندا رهندا، جيئن اسان سڀ ڄاڻون ٿا. آءٌ ته پنهنجن انهن پوئلڳن جو نعو به ڳائي سگهان ٿو، جن انهن ڳالهين ۾ عقيدو رکڻ شروع ڪيو آهي، جيڪي منهنجي طرفان کين ميڪاريل ڳالهين جو بلڪل ضد آهن.“

”توهان ڏسو ٿا، منهنجا عزيز ڀاءُ“ هن نزريني ڏانهن رخ ڦيرائيندي چيو، ”هنن انهيءَ ڳالهه کي بلڪل اونڌو ڪري ڇڏيو آهي، جنهن جو توهان واضح طور ذڪر ڪيو هو، ۽ جيڪا مون بيشمار دفعا وري وري دهرائي هئي. هو ان کي ’زندگي جي بقا لاءِ جدوجهد‘ سڏين ٿا. ڇن ته توهان اها ڳالهه نه چئي هئي ته: ’نيڪ ماڻهن کي هيءَ دنيا ورثي ۾ ملندي، ۽ گويا مون هنن کي جيئن ئي دائمي ۽ مستقل قانون جي راهه کي ڇڏيندي ۽ انهيءَ ڳالهه جي صحيح تشريح کان منهن موڙي پنهنجو رستو اختيار ڪندي ڏٺو، ڇن مون اها ڳالهه وري وري نه سمجهائي هئي، حڪم اهو ايندو رهيو ته ”هنن بي انصاف ماڻهن کي دور ڪريو، ۽ انهن جي جاءِ تي ڪنهن وڌيڪ انصاف پسند ۽ وڌيڪ موزون قوم کي جاءِ ڏيو جا انهن جي جاءِ اچي والاريندي، اهو ڇن ته انتهائي طاقتور ماڻهن جي بقا“ وارو نظريو، نئون نظريو هو. هنن توهان جي تعليم کي ڪيئن نه مڪمل طور وساري ڇڏيو آهي ته توهان جيئن پاڻ کي گهٽ لائق سمجهندا، تيئن توهان وڌيڪ موزون ۽ لائق بڻجي رهندا. هنن کي اها ڳالهه سمجهائي نٿي سگهجي ته ماڻهوءَ جي لياقت انهيءَ ڳالهه ۾ آهي ته هو ڪنهن نالائق انسان کي زندگيءَ ۾ باقي رهڻ لاءِ لائق بنائي.“

”اها ڳالهه هر هنڌ ساڳي آهي،“ ڪنفيوشس چيو، ”مون پنهنجن ماڻهن کي هدايت ڪئي ته هو پنهنجن وڏن جي روحن جي پوڄا ڪرڻ لاءِ فڪر مند نه رهن، ۽ اها ڳالهه تمام پراڻي آهي، پر اڄ به اها اڃا بلڪل ساڳي آهي ۽ هو اها ئي ڳالهه ڪندا رهن ٿا، جيڪا هڪ هزار سال اڳي ڪندا رهندا هئا. منهنجي دوست لاڻو-تزي هنن سان ”راهه“ جي متعلق بلڪل ساڳيءَ طرح ڳالهائيو، جيئن منهنجي معزز دوست ”راهنما“ هنن سان ڳالهائيو هو، ۽ منهنجي قابل احترام نزريني دوست وانگر، جنهن کين ”برائي جي بدلي نيڪي“

ڪرڻ جو سبق ڏنو، پر اڄ تائين هن کي سمجهڻ لاءِ به ڪنهن ڪوشش ڪانه ڪئي آهي.

”هو فقط اهاڻي هڪ ڳالهه ڪن ٿا ته پنهنجن مندرن کي هزارن جي تعداد ۾ حقيقي ۽ خيالي رهنماڻن جي پٿر جي مورتين سان ڀري ڇڏين ۽ انهن جي پوڄا پاٽ ڪن ۽ منهنجي دوست ڪرشن جي چوڻ مطابق، هو انهيءَ ڳالهه کي معلوم ڪرڻ جي ڪوشش ٿي نه ٿا ڪن ته اهي مورتين منجهه موجوده ڪهڙي شيءِ جي پوڄا ڪن ٿا.“

”انهيءَ حقيقت جي فقط اظهار ڪرڻ سان ئي، ته مون هڪ ”آوار“ ٻڌو آهي، جيڪو مون کي حڪم ۽ هدايت ڏئي ٿو، مون تائين زهر جو پيالو پهچائي ڇڏيو.“ سقراط چيو، پر ”اها هڪ خسيس ڳالهه آهي. زهر، ڪو سور يا تڪليف نه ٿو پهچائي، ڪهڙو نه چڱو ٿئي ها، -- هو فقط منهنجي ڳالهه تي ڌيان ڏيئي ان کي سمجهڻ جي ڪوشش ڪن ها! پر ائين ٿيڻو ئي ڪونه هو، جنهنڪري آهي پاڻ به ٿوري ئي وقت اندر باقي نه بچيا ۽ دنيا جي تختي تان غائب ٿي ويا.“

”منهنجي ملڪ ۾ جيڪا وڏي ۾ وڏي خرابي ٿي آهي سا اها آهي، ته منهنجي تعليم کي، جيڪا فقط هڪ مخصوص مدت لاءِ هئي، اڃا تائين چنڀريا پيا آهن،“ منوءَ چيو.

”ماڻهو انهيءَ ڳالهه جو ڪڏهن به احساس نه ڪري سگهندا، جنهن جي تعليم منهنجي ڀاءُ، ”پيغاببر“ بلڪل صاف لفظن ۾ ڏني آهي ته هر دور جو هڪ ڪتاب هو، ۽ هڪ اهڙي شيءِ جيڪا ڪنهن هڪ وقت تي فائديمند ۽ نفعو پهچائيندڙ آهي، سا ئي ڪنهن ٻئي وقت تي راهه ۾ رڪاوٽ ۽ رنڊڪ وجهي سگهي ٿي. اهو استحڪام، وڏي آسانيءَ سان سڪوت ۾ بدلجي وڃي ٿو ۽ سڪوت، موت جو نشان ٿئي ٿو. جهڙيءَ طرح منهنجي دوست، اسرائيلين جي عظيم قائد

جا پوئلڳ ائين سمجهندا رهيا ته اسان جو نزريني سندن مذهب ۾ تخريب پيدا ڪرڻ جي ڪوشش ڪري رهيو هو، تهڙيءَ طرح برهمڻ اڃا به ائين سمجهن ٿا ته هي عظيم ”راهنما“ فقط هڪ ديو هو، جيڪو انهن جي ديوتائن ۽ مذهب، کي ناس ڪرڻ لاءِ آيو هو.

”اهي اڃا تائين پنهنجين ذاتين پاتين جي نظام کي ائين ڇهڻيا پيا آهن، جو گويا اهو هڪ اهڙو قانون هو، جنهن جو مقصد دائمي طور، سڀني زمانن تائين رهڻ هو، ۽ ان ۾ ڪڏهن به ڪو ڦيرڦار ٿيڻوئي ڪونه هو. هزارين سالن کان وٺي هنن پنهنجا بت ائين رکيا آهن، ڄڻ ته اهي سندن شخصي ملڪيت آهن، ۽ اهي اڃا تائين انهن ۾ پن جي پائيواريءَ کان بيزار آهن. هو اڃا تائين اهو نه ٿا سمجهي سگهن ته انهن سمورين شين جا ڪجهه وقت لاءِ پنهنجا پنهنجا ڪم هئا، ۽ هاڻي اهي سندن ترقيءَ ۽ واڌاري جي راهه ۾ يقيني طور رنڊڪوڻ ۽ رڪاوٽون بڻجي ويا آهن.“

ساڳي حالت پوٽر ڪيٿون جي آهي. جڏهن کان ’راهنما‘ سموري حيواني دنيا کي انساني تعلق ۾ آندو، ۽ جيئن ته هن جو تعلق سائنسي بنياد تي ثابت شده حقيقت بڻجي چڪو آهي، ته پوءِ هڪ جانور جي تعلق کي اڄ ديوتا تسليم ڪرڻ جو فائدو ٿي ڪهڙو آهي؟ مادي لحاظ کان هڪ جانور ڪٿي ڪهڙو به فائدمندهجي، پر اڄ ان کي اهو روحاني قدر حاصل ڪونهي، جيڪو ان کي ڪنهن زماني ۾ حاصل هو. ان هوندي به آهي، قديم رسم و رواج ۽ ريتن کي برقرار رکڻ لاءِ اصرار ڪندا رهن ٿا. اڄ انهيءَ ملڪ کي وڏي ڪان وڏي بت شڪن جي ضرورت آهي، جنهن جو مقصد پراڻن ۽ فرسوده طريقن، رسم و رواج، رسمن ۽ ريتين کي ختم ڪرڻ آهي.“

”برابر ائين ٿي آهي“ زردشت چيو، ”انسان اڄ به اهو پوريءَ طرح محسوس نه ٿو ڪري سگهي ته هن کي جيڪي به ڪرڻ لاءِ چيو ويو هو، تنهن جو نه فقط فوري مقصد هيو، پر ان جا ڪجهه دور رس مقصد پڻ هئا، مثال طور، مون پنهنجي وقت جنهن انسان کي خطاب ڪيو، سو اڃا پنهنجي جانور پاڻ جي گهڻي قدر قريب هو. هو نه فقط بي مقصد گهمندو ڦرندو رهندو هو، پر ڪنهن هڪ هنڌ تي قيام ڪري ويهن جي حالت يا ذميداريءَ کان نفرت پڻ ڪندو هو، ۽ ڪنهن به ڳالهه تي ڌيان ڏيڻ جي صلاحيت کان به خالي هو. هن جو نڌڙو ذهن، جنهن اڃا تازو ئي جنم ورتو هو، ۽ جيڪو اڃا ڪافي حد تائين باشعور ڪونه هو، سو ڪنهن به چيز تي گهڻي وقت تائين ڌيان مرکوز ڪرڻ جهڙو اڃا ڪونه هو. انسان رلندو ڦرندو رهندو هو، ۽ هن جو دماغ ۽ ذهن هڪ هنڌ تي ڪونه هو. هن لاءِ وڏي ۽ وڏي ضرورت اها هئي ته کيس مقصدن حاصل ڪرڻ جي سکيا ڏني وڃي، ۽ هيڏانهن جو هوڏانهن ٽپڻ ۽ ٽپڻ کان جهليو وڃي.“

”ان وقت باهم انتهائي ضروري ۽ ان ڪري سڀ کان وڌيڪ پسنديدگيءَ واري شيءِ هئي، اها هڪ اهڙي نعمت هئي، جنهن کي انسان اڃا ٿورو ئي وقت اڳي حاصل ڪري سگهيو هو ۽ ان کي پيهر پارڻ هن لاءِ ڏکيو ڪم هو، ان جي نگراني ڪرڻ ۽ باهم ٽپي وسائڻ نه ڏيڻ، ماڻهوءَ لاءِ مذهبي فرض بنايو ويو. ان جو فوري نتيجو اهو حاصل ڪرڻو هو ته انسان جي ڪچهري ذهن کي هڪ مقصد حاصل ڪرڻ ڏانهن مرکوز ڪرڻو هو. ٻيو طريقو، زمين جي ملڪيت حاصل ڪرڻ ۽ ان تي ڪيتري ٻاڙي ڪرڻ هو. ان جو مقصد، شين کي ”منهنجيون پنهنجيون“ سڏڻ ذريعي ”منهنجي“ جو

شعور پيدا ڪرڻ هو. ”آءٌ“ اڃا نئين سر آسري رهيو هو، ۽ ”منهنجو“ ان جي شعور کي وڌيڪ پختگي ۽ مضبوطي ڪرڻ لاءِ هو.

”ساڳيءَ طرح ڏکيو هو، جيڪو ماڻهو زمين کيڙڻ لاءِ هن جو انتهائي ضروري مددگار ۽ شخصي غرض ذريعي هن سان قريبي طور وابستہ هو، کيس انهيءَ زماني ۾ هن سبق سيکارڻ لاءِ بهترين ذريعو اهو هو! حيواني دنيا ساڻس ويجهو واسطو ۽ تعلق رکندڙ هئي ۽ هو پاڻ به انهيءَ دنيا جو هڪ حصو هو، جنهن سان جانور جو تعلق هو. اهڙي طرح مقدس ڏکيو، دائمي ٻرندڙ باهم، زمين جي کيتي ٻاڙي ۽ شخصي ملڪيت هن جي انفراديت جي تخليق ڪرڻ يعني هن جي دل ۽ دماغ کي خود پنهنجي اندر ۽ پنهنجي خاطر هڪ جدا اڪائي هئڻ جو شعور بيدار ڪرڻ لاءِ بهترين اوزار ٿي ڪم آيا.

”انهيءَ زماني تائين انساني زندگيءَ ۾، ڪنهن ڪم کان روڪ ڪرڻ جي هڪ ئي اثرائتي قوت ”ڪراحت“ يا ڪنهن شيءِ کي مڪروه سمجهڻ هئي.

”انهيءَ ڳالهه کي مون وسعت ڏيئي هڪ اخلاقي نظام جي شڪل ڏني، جنهن ۾ ٻه متضاد ڳالهيون - نيڪي ۽ بدِي هيون، اهو هن لاءِ ته جيئن خود انسان جي جسم اندر روڪ ڪرڻ جا ٻه مستقل مرڪز پيدا ڪيا وڃن، جيڪي هن جي پراڻين بي اختيارانه سرگرمين، ۽ انهن جي ڪري سندس قوتن جي زيان کي محدود ڪن ۽ ان ۾ نين ۽ باسقص سرگرمين لاءِ نوان گهرڙا وجود ۾ اچن. مون کي سمجهه ۾ نه ٿو اچي سگهي ته انسان کي هيءَ حقيقت صاف طور نظر چوڻ ٿي اچي ته اهي شرط جيڪي مٿس وڌا ويا هئا، پنهنجي وجود ۾ اهميت وارا يا ناقابلِ تبديلي نه هئا، بلڪ انهن مان جيڪو مقصد حاصل ڪرڻو هو، تنهن کي ئي سموري اهميت حاصل هئي.

”جيتوڻيڪ اوهان سڀني کي اهي ڳالهائون اڳيئي معلوم آهن، جيڪي آڏو چڻي رهيو آهين، ان هوندي به ماڻهوءَ کي انهيءَ ڪردار کي ٻيهر دهرائيندي هڪ طرح جي مسرت ٿيندي آهي، جيڪو ڪنهن وقت ۾ کيس ادا ڪرڻ جي سعادت عطا ڪئي ويئي هئي.“

* * *

”توهان بلڪل صحيح آهيو، منهنجا ڀاءُ،“ منوءَ چيو، ”توهان جو وڏو ڪم، انسان جي ڌيان کي مادي شين کان ڦيرائي خيالي قوتن طرف منتقل ڪرڻ هو.“

”جيڪي ماڻهو توهان جي انهيءَ جدت کان چڙهي توهان جو ملڪ ڇڏي ويا، ۽ جن جي ذهني ارتقا انهيءَ حد کي اڃا نه رسي سگهي هئي جو اهي مادي شين ۽ قوتن کي سوچي سگهن، سي انهيءَ ئي منزل ۽ ساڳئي دور ۾ اسان وٽ اچي پهتا هئا، ۽ اهو فرض مون کي سونپيو ويو ته انهن ۾ تخليق ڪرڻ، پالڻ ۽ حفاظت ڪرڻ ۽ ناس ڪرڻ جي ٽن غير مادي قوتن کي سمجهي سگهڻ جو شعور پيدا ڪريان.“

”ذهن ۾ نظم و ضبط پيدا ڪرڻ لاءِ رسم و رواج جو هڪ سخت نظام مسلط ڪرڻو پيو، ۽ کيتي پاڙي لاءِ هر ٻئي جي شان ۽ اعليٰ درجي جو خيال، جيڪو توهان پاڻ هنن کي سيکاريو هو، منجهن مستقل مضبوط بنيادن تي ويهارڻو هو، ته جيئن هو پاڻ کي آواره گيردي ڪندڙن يا غير ذميدار قومن کان جدا سمجهي سگهن. منسي سانتيءَ جي دائري ڦهلائڻ ۽ وسيع ڪرڻ لاءِ گڏيل ڪٽنب جو نظام سڃاڻي سان قائم ڪرڻو پيو.“

”سان ئي سان، ذاتين ڀاتين جون حدون مقرر ڪرڻ يعني سماج ۾ مختلف ڪمن جي موروثي خصوصيت جو خيال پختو ڪرڻ به منهنجي ئي فرض ۾ شامل هو. اها ڳالهه انهيءَ دور ۾ ضروري هئي، جو ماڻهوءَ جي انفرادي صلاحيت نهايت

محدود هئي، جنهن ڪري اجتماعي زندگيءَ جي مفاد ۾ ڪن خاص ڪمن لاءِ مهارت پيدا ڪرڻ ۽ ان کي ترقي وٺائڻ لاءِ مخصوص موروثي رجحان پيدا ڪرڻ ضروري ٿي پيا هئا.

”مصيبت وري اها هئي ته، جيئن مون هن کان اڳي به چيو آهي، ته جڏهن کين پوڄا پاڻ ڪرڻ لاءِ اهي ئي غيرمادي وسيع قوتون ڏنيون ويون، تڏهن به انهن مان اڪثر انهن کي سمجهي به پئي سگهيا ۽ قدرتي قوتن کي پوڄا جون شيون سمجهندا رهيا.

”اهڙيءَ طرح وڌيڪ ترقي يافته صورتن جي اضافي ٿيڻ جي باوجود، هنن وٽ پست صورتون سختيءَ مان موجود رهنديون آيون ۽ انهن جا ذهن ٻنهي جي وچ ۾ ورهايل رهجي ويا ۽ ان طرح کين وڏو نقصان پهتو.“

”جيئن اوهان ڄاڻو ٿا،“ اسرائيلين جي قائد حضرت موسيٰ ۽ چيو، ”منهنجو ڪم به ذري گهٽ توهان جي ڪم جهڙو ٿي هو، پر انهن ٻنهي جي درميان هڪ هيءَ فرق ضرور هو ته منهنجي ڪم جي مکيه اهميت، وڌيڪ وسيع پئماني تي سماجي ۽ سياسي اڪائي ۽ ان لاءِ فراهم ڪيل نظم کي تشڪيل ڏيڻ، ۽ ساڳي وقت تي جيستائين به ممڪن ٿي پئي سگهيو، تيستائين انسانن کي مادي شين جي پوڄا واري سطح کان ڪڍي مٿي پهچائڻ هو. انهن جي قوت، انهيءَ هڪ مخصوص مقصد حاصل ڪرڻ ڏانهن متوجہ ٿيڻ لاءِ ڪافي مس هئي، ۽ جيئن ته انهن جي ذهني صلاحيت اڃا انهيءَ معيار تي پهچي نه سگهي هئي، جو اها زمين تي موجود زندگيءَ کان علاوه، ڪنهن ٻي زندگيءَ کي اهميت ڏئي ها، ان ڪري هنن جي اکيان ٻيءَ ڪنهن زندگيءَ تي زور ڏيڻ، منهنجو ڪم ڪونه هو.“

”جڏهن آڱ هن دنيا ۾ آيس،” ڪرشن چيو، ”انهن ريتين ۽ رسمن ۽ اخلاقي قانونن جا نتيجا ۽ ڦل اڳيئي ظاهر ٿي چڪا هئا. ذهن انهيءَ وقت تائين توجهه ۽ مشاهدي ڪرڻ جي صلاحيت حاصل ڪري ويو هو. رڪاوٽن ۽ بندشن جي ذريعي قوت کي قاعدي ۾ هلائڻ جي نتيجي ۾، ان جي جيڪا بچت ٿي هئي، سا خرچ ٿيڻ لاءِ نوان نوان رستا ڳولي رهي هئي.

”ماڻهو، هاڻي حواسن جي خالص افعال ۾ ڪنهن عملي ۽ مخصوص مقصد حاصل ڪرڻ کان سواءِ ٿي خوشي محسوس ڪرڻ لاءِ تيار ٿي چڪو هو. ماڻهو هن کان اڳي جن شين جي باقاعدي سان پوڄا ڪئي هئي، تن ڏانهن هاڻي هو، درحقيقت ڪشمش محسوس ڪري رهيو هو، ۽ انهن ۾ هڪ اهڙي خوشيءَ کي شناخت ڪرڻ لڳو هو، جنهن کي هو ”حسن“ سڏي رهيو هو، ۽ هو انهن سان هڪ طرح جو لاشعوري طور تعلق محسوس ڪري رهيو هو. مڻهنجو فرض اهو هو ته، آڱ انساني دل ۽ دماغ جي انهيءَ فعل کي خاص طور وڌيڪ طاقتور بنايان. مون کي اهو به حڪم ڏنو ويو هو ته، آڱ شريف نسلن جو، نيچ نسلن جي حملن کان، جن کي ”راڪشس“ سڏيو پئي ويو، بچاءُ ڪريان، ڇاڪاڻ ته اهي جسماني لحاظ کان وڌيڪ طاقتور هئا ۽ پاڻ کان گهڻو وڌيڪ ترقي يافتہ ماڻهن کي نيست وٺاڻو ڏيئي سگهيا.

”مون کي گڏوگڏ، هن ڌرتيءَ جي وڏي ۾ وڏي ضرورت کي مهيا ڪرڻ ۽ ان جي همت افزائي ڪرڻ، يعني وڌيڪ بهتر قسم جي نسلن کي پيدا ڪرڻ ۽ پالي وڌو ڪرڻ جو ڪم پڻ ڪرڻو هو.

”شخصي طرح، مون کي جمالياتي زندگيءَ جي به ڪا ضرورت ڪانه هئي، جيڪا مون کي ٻين جي خاطر گذارڻي هئي، پر هڪ گرهستي ماڻهو جي زندگي جنهن ۾ مون کي سون جي تعداد ۾ راتيون رڪيئون ۽ انهن جي ٻارن جي

پرورش ۽ پالنا ڪرڻي هئي، سو هڪ اهڙو ڏکيو ڪم هو، جنهن منهنجي صبر جو پشمانو لبريز ڪري پئي ڇڏيو، پر اهو حڪم ۽ امر هو، ۽ آهو ائين ڪرڻو هو، جيئن اوهان سڀ ڄاڻو ٿا، اهاڻي اسان جي زندگي آهي، اسان جي زندگي اهڙي ناهي، جو اسين اها عام ماڻهن وانگر لذت ۽ ڏک سور جي رهنمائي ذريعي گذاري ڇڏيون، پر اسان کي ته اهو ڪجهه ڪرڻو آهي، جنهن جو اسان کي امر ڪيو وڃي ٿو.

”اسان جي وڏي خوشي ۽ سعادت مڪمل فرمانبرداريءَ ۾ آهي. هڪ يا ٻئي طرف جي سرگرمي، اسان لاءِ ڪابه ڪشش نه ٿي رکي. اها محض مشينري وانگر، سرانجام ٿيندي رهي ٿي. جذبات کي ان ۾ ڪوبه عملي دخل ڪونهي.“

”اهوئي مخصوص زمانو هو، جنهن ۾ سياسي ۽ مذهبي قيادت، هڪ فرد ۾ اچي ڪٽي ٿي هئي، ۽ اها قيادت پوڄاري طبقي جي قبضي مان نڪري شهزادن جي طبقي ۾ منتقل ٿي چڪي هئي.“

”هاڻو“ پيغامبر چيو، ”انسان ذات جي وڻ جو سڀ کان پهريون شگوفه ٿيڻ تنهنجي ئي قسمت ۾ هو.“

”آءٌ به اجهو اهاڻي ڪالهه چوڻ وارو هئس ته، انگورن جي واکين واري شهزادي، حضرت سليمانءَ، چيو، ”ڇاڪاڻ ته اسان جي قوم ۾ منهنجو والد ۽ آءٌ انهيءَ رخ جي نمائندگي ڪندا هئاسون. اهو ڪو محض اتفاق ناهي ته ڪرشن خواه مون سان هڪ ئي راڳ منسوب ڪيل آهي، يا اهو، ته هو مرليءَ جو شوقين هو ۽ آءٌ پنهنجي پيءُ وانگر سُرندي جو دلدادو هوس، يا اهو ته اسين ٻئي قدرت جي زبان کي سمجهي ۽ ان جي معنيٰ ۾ مفهوم ڪڍي ٿي سگهياسون (جنهن کي اسان جي پوئلڳن اهڙي يهودي نموني سان غلط معنيٰ ڏني آهي). ماڻهن جو خيال ته هڪ ڪيئي (ماڪوڙي) کي مون سان

انساني ٻوليءَ ۾، ۽ نه ڪٿلين جي زبان ۾ ٻالھائڻ ڪهي ۽ آهي اڃا به انهيءَ نڪتہ تي بحث مباحثا ڪري رهيا آهن.

”منھنجي زندگيءَ جو اھم مقصد به، جماليات مشاھداتي زندگيءَ ۾ اضافو ڪرڻ ۽ لسڳاتار انساني نسل جي واڌاري ۽ وحشي نسلن جي حملن کان، جيڪي پنھنجي سڄي طاقت جسماني فعل ۾ خرچ ڪندا هئا، دفاع ڪرڻ جا ھم معنيٰ فرائض سرانجام ڏيڻ ھو، ۽ مون کي به، پنھنجي پاڪ ڪرشن وانگر، ڪثير تعداد ۾ شاديون ڪرڻيون بيون، ۽ ٻين ۾ به انهيءَ رسم جي ھمت افزائي ڪرڻي پيئي.“

*

*

*

”آءٌ اقرار ڪريان ٿو،“ سٽراٽ چيو، ”تہ منھنجو ڪم اھڙو پُرڪشش ڪونہ ھو، پر ان جي باوجود مون کي ھن ٻالھہ جي زبردست خوشي محسوس ٿيندي ھئي تہ آءٌ انهيءَ شاندار ”آواز“ جو موصول آھيان، جيڪو مون ڏانھن اچڻ لڳو ھو. درحقيقت، انساني ذھن ۽ قلب اڃا انهيءَ ڪڙي تي پھچي نہ رھيو ھو، جتي ان جي وڏي ۾ وڏي ضرورت جسماني ورزش ۽ راند روند لاءِ ھڪ ’ڪسرت گاہ يا آکاڙي‘ جي ھوندي آھي، تہ جيئن ان کي آئيندہ جي سنجيدہ ۽ ڳنڍيل ڪاروبار لاءِ موزون بنايو وڃي. انهيءَ دور جو مقصد انساني ذھن لاءِ ھڪ ڪسرت گاہ جي بنياد رکڻ جو ھو. خود اھا حقيقت، تہ ماڻھو نظريات کي طبعي شين کان وڌيڪ اھميت وارو قرار ڏيڻ لڳا ھئا، فقط ترقي ڪندڙ ۽ بلوغت کي پھتل ذھن ۽ دل کي: جيڪا ھاڻي راند روند ڪرڻ جيتريءَ ھمار تي پھچي ويئي ھئي: متعارف ڪرڻو ھو، جيتوڻيڪ زندگي اڃا به پنھنجو اظھار جسماني ۽ عضوياتي لفظن ۾ ڪندي ھئي. ’روح يا نفس‘ اڃا تائين محض ھڪ ڏند ڪٿا ھو.

”دنيا جي طرفان انهيءَ زماني تي ڪيڏي نه نڪتو، چيني ڪئي ويئي آهي. ڪن ان کي وڏي ۽ وڏي حڪمت ۽ مياڻ جي زماني طور حد و حساب کان ٻاهر نڪري ساراهيو آهي ۽ ڪن ٻين وري ان جي، بي وزن ۽ بي مقصد ڳالهين ۽ بيڪار دليلبازين ۽ غلط استدلال جي زماني جي حيثيت ۾ مذمت ڪئي آهي. ڪي تمام ٿورا ماڻهو انهيءَ مخصوص ڪارڪردگيءَ کي سڃاڻي سگهيا آهن، جيڪا انهيءَ دور کي انساني قلب ۽ دماغ جي اوسر لاءِ ادا ڪرڻي هئي. اهو سچ آهي ته اهو زمانو، درحقيقت، دليلبازين ۽ غلط استدلال جو هيو، پر ان جو مقصد، دراصل اهوئي ته هيو.

”انهيءَ زماني ۾ معاشري اندر عورت جي مقام متعلق ٻن تمام گهڻو ڳالهائون ويو آهي، ۽ اهي انهيءَ موضوع تي ساڳئي جذبي هيٺ بحث مباحثو ڪن ٿا. اهي سمجهن ٿا ته عورت خالق جي مٿي مان ٺهڻ ٻاهر نڪتي ۽ اها تخليق واري پهرين ڏينهن تي ئي پوريءَ طرح وڌي ٿيل ۽ ٻئي سموري سازوسامان سان سينگاريل حالت ۾ هئي ۽ کيس انهيءَ ساڳي حالت ۾ قيامت جي ڏينهن تائين رهڻو هو. ان ڪري اهي بلڪل فطري طور پڇن ٿا ته ”عورتن جو مقام ڇا هو؟“ ائين پيو معلوم ٿئي ته اهي ماڻهو اهو به نٿا سوچي سگهن ته هر شيءِ وانگر، عورتن جي حالت کي به دائمي تبديليءَ جي چڪر وچان گذرڻو هو، ۽ عورت جي اوسر ۽ ارتقا کي به، هڪ کان وٺي ٻي منزل تائين، بلڪل انهن ساڳين درجن مان گذرڻو هو، جيئن ڪائنات جي ٻين سمورين شين ۽ خود مرد-ماڻهوءَ جي اوسر ۽ ترقي کي گذرڻو پوندو آهي.

”ڇا، اهي ڪڏهن اهو به پڇن ٿا ته ”مردن جو مقام ۽ درجو ڪهڙو هو؟“ منهنجي زماني ۾ ئي، انهن مان اسي سيڪڙو مرد غلام هوندا هئا، ۽ انهن جي حالت عورتن کان به بدتر هوندي هئي. هو اها ڳالهه، وساري ڇڏين ٿا ته مرد ٻارن به

هڪ ٻار ٿي رهيو هو، ۽ سو به هڪ شير ۽ خراب چوڪرو! جيئن منهنجي دوست زردشت چيو ته هو پنهنجي دور ۾، هڪ گهرائي جي اندر خواه ڪنهن رياست ۾ فقط هڪ شخص جي ذاتي حڪمرانيءَ کان علاوه جنهن جي هٿ ۾ لٽ هجي، پوءِ چاهي ان کي شاهي عصا جي نالي سان سڏيو وڃي، ٻيءَ ڪنهن تجويز ڏيڻ جو خواب به نه پئي لهي سگهيو، نظم ۽ ضبط کي سخت رهڻو هو، ڇاڪاڻ ته باهم ۽ مترڪن جي ڌڪن کان سواءِ ڪنهن ڌاتوءَ جي شڪل ڦيرائي ان کي نئين قالب ۾ ٻلڻي نٿو سگهجي.

”عورت، بنا ڪنهن حجت بازيءَ جي، خلعت جي آخري پيداوار آهي. عورت مان منهنجو مطلب ماديءَ جي جنس سان آهي، جيڪا هڪ ساڪت شيءِ جي حيثيت ۾ حمل قبول ڪري ٿي. متحرڪ عملي قوت، يقيناً ان کان اڳ ۾ آيل آهي. هن زمين تي انهيءَ قسم جي ساڪت موصول جي آخري صورت، عورت آهي. اها ڳالهه هن جي مقام جي تعين لاءِ حرفِ آخر آهي. پر انهيءَ سبب ڪري ئي هن کي بعد ۾ ٻڃي راس ٿيڻو هو. جيئن منهنجي دوست، پيغامبر صلعم بلڪل درست فرمايو آهي ته هن دنيا جي پڄاڻي واري زماني جي ويجهڙائيءَ ۾، عورت جو تناسب ان جي موجوده تعداد ۽ تناسب کان تمام گهڻي قدر وڌيل هوندو. تخليق جي معاملي ۾ خالص فعاليت يقيناً حرفِ آخر آهي، ڇرپر ۽ حرڪت جي شدت کي جيئن پوءِ تين گهٽجڻ گهرجي، جيڪڏهن ڪنهن به زماني ۾ توازن واري صورتحال کي اچڻو آهي.

”جيئن منهنجي دوست، پيغامبر صلعم صاف ۽ واضح طور آخري الهامي ڪتاب مان فرمايو آهي، تخليق ڇرپر ذريعي شروع ٿئي ٿي ۽ توازن مان اچڻ سان ختم ٿي وڃي ٿي. خود انساني نفس جي حالت، جنهن کي هو هن ڌرتيءَ تي انسان جو خاتمو چوي ٿو، انهيءَ وقت جي آهي، جڏهن هو ڪنهن به انتشار ۽ خلل کان سواءِ امن ۽ سکون ۽ هر آهنگيءَ جي

منزل تي پهتو آهي ۽ ان کان پوءِ سک ۽ سائت سان پنهنجي منزل طرف اڳتي قدم کڻي ٿو.

”عورت ۽ سندس مقام جي متعلق انهيءَ اختلاف جو سچو تخيل احمقانه نموني ۾ سوچيو ۽ سمجهيو ويو آهي ۽ اهو ناڪافي بنياد تي اڳتي وڌي رهيو آهي. انهيءَ ڪالهم تي مون کي گهڻين زالن سان شاديءَ جي ڪالهم ياد پوي ٿي. جيئن هن کان اڳ ۾ به ذڪر ڪيو ويو آهي، ٻارن پيدا ڪرڻ جو ڪم انسان جو سڀ کان وڏو ۽ اعليٰ ترين فرض هو ۽ خود انهيءَ حقيقت کي ئي ماڻهوءَ کي خدائي تجويز ۽ مشيت، ۽ ان جي ڪم ڪرڻ جي طريقي اندر هڪ ليڻي پائڻ جو موقعو ڏيڻ گهرجي ته عورت جي معصوميت واري زماني کي انهيءَ دور لاءِ چو موزون ترين عرصي طور منتخب ڪيو ويو. جيئن جيئن عورت پنهنجو مقام سڃاڻڻ ۽ پنهنجي انفراديت جو شعور حاصل ڪرڻ لڳي آهي، تيئن تيئن هڪ کان وڌيڪ شاديون ڪرڻ ۽ گهڻا ٻار ڄمڻ اڳي کان گهٽ ضروري ٿيڻ لڳا آهن. پر سڀ کان وڌيڪ دلچسپ ۽ حيران ڪندڙ ڪالهم اها آهي ته دنيا جي عام ماڻهن جو رنگ نه ڏسي سگهندڙ ڌڻ ائين سمجهي ٿو ته ماڻهن جا اکوڻ، جن کي انهيءَ زماني جي طور ۽ طريقي مطابق، جنهن ۾ اهي رهندا هئا، رهڻو ۽ زندگي گذارڻي هئي، هڪ کان وڌيڪ شاديون مختلف سببن ڪري محض هڪ فرض طور ڪندا هئا، انهيءَ تجربي مان لذت ۽ حِظٌ حاصل ڪندا هئا.

”ماڻهو هيءَ ڪالهم ڪڏهن به نه سمجهندا ته خود اهو ماڻهو، جيڪو حقيقي ۽ سچي جمالياتي تجربي ڪرڻ جي صلاحيت رکي ٿو، سو انهيءَ تجربي مان ايڏي ته خوشي ۽ مسرت حاصل ڪري ٿو، جو هن کي جسماني تعلقات ڪندا ۽ ناقابلِ برداشت لڳن ٿا. اها ڪالهم انهيءَ ماڻهوءَ تائين محدود آهي، جنهن جي دل ۽ دماغ محسوس ڪرڻ ۽ ڏسڻ شروع

مس ڪيو آهي، پر انهن جي متعلق ڇا ٿا چئو، جن جون دليون پوري طرح اسريل آهن، جيڪي قدرت جي قلب اندر شعوري طور ڊگهي عرصي تائين ڏسي سگهن جي اهليت رکندڙ آهن، ۽ ان ڪري گهري انڪشاف جا سرچشما آهن؟ عام ڏٺ ۾ شامل ماڻهو ائين ٿو سمجهي ته انهن ماڻهن لاءِ جسماني ۽ بدني تعلق ۽ لاڳاپي ۾ رهڻ مزي ۽ خوشيءَ جو ذريعو آهي، ۽ اهي انهن لاڳاپن جي حالت ۾ رهڻ مان لطف حاصل ڪن ٿا، اها حالت جنهن کي اهي جوش ۽ جذبي سان پُر ٿيل زندگي سڏين ٿا، ۽ جنهن مان اهي دماغي ۽ ذهني زندگيءَ جي نه هئڻ ڪري لطف خود حاصل ڪن ٿا.

”پر پوءِ انهن کي سمجهائڻ جي ڪا به ڪوشش محض حماقت آهي. اها ڳالهه بلڪل ائين آهي، جيئن رنگ کي نه ڏسي سگهندڙ ماڻهوءَ کي رنگ کي ڏسڻ ۽ محسوس ڪرڻ جو طريقو ويهي سیکارجي، جيڪا ڳالهه يقيناً نه ٿي ٿي سگهي.“

”ساڳيءَ طرح شاعرن ۽ انساني معاشري ۽ زندگيءَ ۾ سندن مقام جي متعلق بڪ بڪ هلندي رهي ٿي.“

”هڪ شاعر زندگيءَ جي عڪاسي ڪري ٿو. ڪي آهڙا شاعر آهن، جيڪي زندگيءَ جي فقط انتهائي پست نمونن کي ڏسن ٿا ۽ ان ڪري هو پنهنجي انهيءَ مشاهدي کي جذباتي انداز ۾ بيان ڪن ٿا. هي آهي بي احتياطي ڪندڙ احمق آهن، جيڪي بنان سوچ ۽ سمجهه ڪرڻ جي، پهاڙيءَ جي لاهيءَ تان اڪيون پوئتي وٺي ڊوڙ پائين ٿا ۽ هجور کي پاڻ سان گڏ کنيو وڃن ٿا، ته پوءِ ڇا، اهو ڪو عجوبو آهي، جو سڀني زمانن ۾ انسانن جي اکوڻن ماڻهن کي انهيءَ قسم جي خطري کان خبردار ٻڌي ڪيو آهي؟“

”هيئن چوڻ يقيناً درست آهي ته هر دور جي حالت ۽ ڪيفيت جو اندازو ٻن واقعن ۽ حالتن ذريعي لڳائي سگهيو آهي.“

پهريون هيءَ ماڻهو پاڻ کي ڇا ٿو سمجهي، ۽ ٻيو ته هو، پنهنجي خدا جي متعلق ڇا ٿو سوچي؟

”مون هن کان اڳيئي، ڪجهه قدر توهان کي ٻڌائي ڇڏيو آهي ته انسان پاڻ کي مون واري زماني ۾ ڇا سمجهندو هو ۽ جيسين سندس خدا جو تعلق آهي، توهان ڄاڻو ٿا ته هو اڃا تائين قدرتي طاقتن کي ديوتائن طور ڀوڄي ٿو، انهيءَ وقت ۾ آءٌ فقط هن اشاري ڪرڻ کان وڌيڪ ڪجهه نه پئي ڪري سگهيس ته انهن سڀني جي مٿان هڪ ٻي عالمي قوت ڪم ڪندي نظر اچي رهي آهي.“

”پر اچو ته پنهنجي مکيه موضوع تي موٽي اچون، آءٌ هيءَ ڳالهه وري به دهرايان ٿو ته منهنجو مقصد دماغ جو آکاڙو قائم ڪرڻ هو، جتي کيس سندس مستقبل ۾ درپيش ايندڙ ڪم لاءِ پاڻ کي تياريءَ جي حالت ۾ رکڻ لاءِ، ڪسرت ڪرڻي هئي.“

”توهان وڏي احترام جي لائق آهيو، منهنجا دوست،“ پيغامبر صلعم چيو، ”اها ڪا بيڪار ۽ بي مقصد ڳالهه ڪانهي، جو آخري الهامي ڪتاب ۾ هڪ سڄي سورة پنهنجي قوم جي نالي جي سري سان موجود آهي، ته جيئن دنيا جو ڌيان توهان جي ڪسرت ڪرڻ واري آکاڙي ڏانهن ڦيرايو وڃي.“

*

*

*

”انهيءَ زماني ۾ جڏهن آءٌ پنهنجي قوم جي ماڻهن ۾ اچي ظاهر ٿيس، تڏهن انهن سڀني، پنهنجي زماني جي ٻين قومن وانگر، پنهنجن خيالن کي سندن ابن ڏاڏن جي روحن جي خدمت ڏانهن حد کان زياده مرڪوز ڪيو هو پر انهن وٽ صحيح عمل جو افسوسناڪ حد تائين فقدان هو.“

”منهنجو ڪم اهو ڪونه هو ته آءٌ انهن جي فڪري قوتن کي بيدار ڪريان، پر منهنجو اصل ڪم سندن عمل کي باقاعده طور هلائڻ ۽ خاص طرح سياسي سطح تي، انهن جي افعالي

طاقت جو رخ ڪارگر ۽ قلدار نتيجا ڏيندڙ نهرن ۽ شاخن ڏانهن موڙيان.

”قدرت هن دنيا ۾ رهندڙ مختلف ماڻهن کي ڪن مخصوص مقصدن لاءِ مختل - نمونن مان مسلح ڪيو آهي، ۽ انهن کي ئي، انهن مخصوص موقعن تي قيادت سنڀالڻ لاءِ منتخب ڪيو ويندو آهي. مثال جي طور، جنهن ملڪ سان منهنجي شاندار دوست، ’راهنما‘ جو تعلق آهي، تنهن جا ماڻهو ڪالهن کي چڻي چڻي، سوچڻ جا عادي آهن، پر منهنجن ماڻهن جي خاص خوبي عمل ڪرڻ آهي، (ائين ناهي ته ڪو ماڻهو هڪ کي ڇڏي اڪيلي سر ٻئي سان واسطو رکي ڪم هلائي سگهندو، پر هيءَ ڪالھ، غلط محنت تناسب جي آهي). اهوئي سبب آهي، جو هنن پنهنجي تاريخ جي ڪنهن به دور ۾ شراب جي ديوتا جي ڪا پوڄا ڪئي آهي.

”اڪثر ماڻهو هن ڪالھ کي محسوس نه ڪندا آهن ته هر هڪ شيءِ، جڏهن پنهنجي صحيح مقام ۽ پوري موسم ۾ هوندي آهي، تڏهن ئي اها فائديمند ۽ ڪارگر هوندي آهي. شراب جو معاملو به ساڳيو ئي آهي. اوهان کي هڪ عام رواجي چاقو ٺاهڻ لاءِ، لوھ، کي باھ ۾ وجهي تپائڻو ۽ پوءِ مٽڪن سان ڪٽڻو پوي ٿو. ساڳيءَ طرح انساني ذهن کي شديد جذبات ۽ غصي جي حالتن مان گذرڻو پيو. نيڪيءَ وارو غصو ۽ جذبو، فائديمند عمل جو اهم ترين سرچشمو هو، ۽ اها خوبي اهاڻي آهي، جنهن کي منهنجو دوست ڪرشن، ’راجاڻو‘ سڏي ٿو.

”انهيءَ زماني ۾ گڏجي ويهي سنجيدگيءَ سان شراب پيئڻ ئي انهيءَ حالت کي وڌيڪ مضبوط ڪرڻ لاءِ ضروري هو ۽ شراب کي خدا طور پوڄيو ويندو هو، جهڙيءَ طرح قدرت جي انهن مهربان طاقتن کي پوڄيو ويندو هو، جيڪي انسان جون مددگار هونديون هيون. پر سمجهو ته هڪ چاقو آهي،

جيڪو هڪ دفعو ٺهي ويو ۽ پوءِ ان کي گسائي تيز ڪيو ويو، ۽ هاڻي جيڪڏهن ان کي هڪ ڀيرو وري باهه جي وچان لنگهائيو وڃي؟ هاڻي باهه ۽ مٽرڪن جا ڦڪ ان کي ناس ڪرڻ کان سواءِ ٻيو ڇا ڪري سگهندا؟

”ماڻهو، بهرحال، اهو اصرار ڪن ٿا ته يا ته شراب انسان ذات لاءِ هميشه جي واسطي فائديمند ۽ نفع بخش هو، يا ته اهو شروع کان ئي نقصانڪار هو، ۽ اهي ايترو نه ٿا سمجهي سگهن ته هرڪا شيءِ زمان ۽ مڪان جي بندھن اندر محدود آهي. ساڳيءَ طرح، ماڻهن کي انسان ذات جي مختلف قومن ۾ رنگ جي فرق بابت ڳالهائيندو ٻڌڻ حيرت انگيز آهي. اهي ماڻهو ڏاڍي آسانيءَ سان هن ڳالهه کي وساري ٿا ڇڏين ته ڪنهن زماني ۾ ڪاري رنگ جي پرستش ڪئي ويندي هئي.

”انهيءَ سلسلي ۾ آءٌ اوهان کي پنهنجن ٻن نهايت ئي پيارن ڀائرن، ”مرليءَ واري شهزادي ۽ انگور جي ولين واري شهزادي جا مثال ڏيئي سگهان ٿو، جيڪي سانوري رنگ جا هئا، پر انتهائي خوبصورت هئا ۽ جن کي انسان ذات طرفان ڏاڍي محبت سان ڏٺو ويندو آهي. انهن ٻنهي کي پنهنجي پنهنجي وقت ۾ ڪارو سڏيو ويندو هو. ڪارو رنگ ئي اها شيءِ هئي، جنهن جي ذريعي سان انهيءَ جذبي جو اظهار ڪيو ويندو هو، جيڪا انهيءَ زماني ۾ سڀني کان اعليٰ ترين خوبی هوندي هئي. اهو جذبو، جنهن جي پيداوار جماليات ۽ فن هئا، اهو جذبو، جيڪو قدرت جي حسن ۽ خوبصورتي ۾ سڀ کان پهريون ليئو پائيندو هو، ۽ جيڪو دنيا کي حسن ۽ خوبصورتي ڏيندو هو. هو اها ڳالهه به وساري ويهن ٿا ته ڪاري حسن جي تعريف جا گيت هر دور جي شاعرن طرفان ڳايا ويا آهن. آءٌ ٻڌان ٿو ته فارسي شاعر، حافظ جون اهڙيون سٽون به آهن، جيڪو پاڻ سفيد چمڙيءَ وارو آهي، جن ۾

هو ”ڪاري چمڙيءَ واري هڪ اهڙيءَ هستيءَ جو ذڪر ڪري ٿو، جنهن تي دنيا جي ميثاڄ جو دارومدار آهي.“ هو اها خوبي پنهنجي معشوق جي ٻڌائي ٿو. خود ائنگلو-سنڪسن شاعرن جو سربراهه اڃا تائين ڪاري حسن جي تعريف ۾ ڪيت ڪاٺي رهيو آهي.

”هن وقت، جنهن عنصر ۾ انساني ذهن ڪم ڪري ٿو، تنهن کي انتهائي حد تائين غير جذباتي ۽ هر جذبي کان قطعاً آزاد هئڻ گهرجي. جيڪا به شيءِ انهيءَ ۾ خلل پيدا ڪري ٿي، سا بنا ڪنهن شڪ ۽ شڪي جي هڪ نقصانڪار جز آهي جهڙيءَ طرح منهنجي دوست ”راهنما“ ۽ ”پيغامبر“ انهن تي زور ڏنو آهي.

”پر هن ڳالهه کي وسارڻ نه گهرجي ته، انهيءَ جي ڪري ڪاري رنگ ۾ وڏي کان وڏي مقابلي جي ليڪ ۾ عمل ڪرڻ لاءِ آماده رهڻ جو رجحان رهي ٿو (خصوصاً جڏهن ان کي شراب سان لالچايو وڃي ٿو) ۽ ان ڪري ان جو اثر، مادي ۾ پرواز پيدا ڪرڻ جو آهي ۽ هڪ اهڙو وقت ايندو، جڏهن ٻاهريون دٻاءُ ان کي اعليٰ ترين مقصدن لاءِ هڪ خوبصورت هيري جي صورت ڏيئي ڇڏيندو ”هرشيءَ جو پنهنجو وقت هوندو آهي.“ عظيم فطرت هرشيءَ جو استعمال ان جي سوزون وقت تي ڪندي آهي، جڏهن اها استعمال جي لاءِ ٻڄي راس ٿي ويندي آهي.

”اهو ماڻهو وڏو بي خبر ۽ جاهل آهي، جيڪو ائين سمجهي ٿو ته اهوئي محض هن ڪري ٻين سڀني کان خاص طرح وڌيڪ سٺو آهي، ڇاڪاڻ ته هن کي هڪ خاص وقت تي، اهڙيءَ طرح استعمال جي شيءِ بنايو ويو آهي، جهڙيءَ طرح اڇي رنگ کي هن دور ۾ بنايو ويو آهي.

”هاڻي پنهنجي اصلي موضوع ڏانهن واپس اچون ٿا، آڄ چوان ٿو ته جڏهن ”هوما“ ۽ ”سوما“ ۽ ڊيٽوئيسس کي، جيڪي شراب جا ديوتا ٿيون هئا، پوڄا ڪرڻ لائق هستيون بنايو ويو هو، ته ان وقت به، جيئن مون هن کان اڳ چيو آهي، منهنجي قوم وٽ شراب جو ڪو ديوتا ڪونه هو، ڇاڪاڻ ته عمل، اڳيئي انهن جي خاص خوبي بنجي چڪو هو، پر ويجهڙائيءَ ۾، اهي تمام آسانيءَ سان آفيم جي عادت ۾ ڦاسي ويا، جڏهن اها شيءِ کين آڇي ويئي، ڇاڪاڻ ته آفيم سڪون بخشيندڙ آرام ڏيندڙ شيءِ هئي، ۽ هنن جي فطرت جي بلڪل خلاف ان جو ابتو طرف پيش ڪري رهي هئي. جيئن ته منهنجي انهيءَ قوم جي خوبي، جن جي وچ ۾ آڄ رهندو هوس، عمل هئي، ان ڪري منهنجو ڪم اهو هو ته آڄ انهن جي انهيءَ خوبيءَ کي قاعدي ۽ ڦريني سان هلايان ۽ انهن جي عمل کي صحيح رخ فراهم ڪريان، ۽ منهنجو دوست لائوئيزي پنهنجي اندر جي معائني ۽ مطالعي لاءِ تجويزون پيش ڪندو رهندو هو. اهڙيءَ طرح اسين پئي، هڪ طرح سان هڪٻئي جا به لازمي جز هئاسون.“

اهوئي موقعو هو، جڏهن پوري چوڪريءَ جي نگاهه عظيم ”راهنما“ تي وڃي پئي، جيڪو پنهنجيون اڪيون بند ڪري سڪون ۽ آرام سان ويٺو رهيو هو ۽ هاڻي هن سندس چنن تي وٺندڙ مرڪ جو شائبو آڻي، نرميءَ سان مٿي ڏٺو ۽ ڳالهائڻ شروع ڪيو.

*

*

*

”هيءُ غوروخوض سچ پچ ڏاڍو دلچسپ ۽ وٺندڙ هو،“ هن چيو، ”ان طرح منهنجي اکين آڏو اهي سموريون منزلون گذري ويون، جن مان آڄ هڪ فرد جي حيثيت ۾ گذريو هوس. انساني دماغ جي پرورش عجيب و غريب انداز ۾ ٿي آهي. هن ڳالهه کي عام طور ٿو سمجهيو وڃي ته انسان ذات

جي هڪ فرد ۽ جماعت ۽ آخر ۾ سڄي انسان ذات جي هڪ ئي ڪٽنب وانگر ارتقا نهايت عجيب و غريب ۽ حيرت انگيز نموني ٿي آهي. مثال طور، خود انهيءَ ملڪ ۾، جنهن ۾ مون جنم ورتو، اهڙي وقت ۾ جڏهن خانداني-ديوتا جي پوڄا ۽ سخت ترين مذهبي رسم و رواج ٿي الهامي مذهب جي واحد صورت هئي ۽ ٽي ٻئي مڱهي، تڏهن به ڪجهه اهڙا غير معمولي ۽ ڪاٺ ڪٻڙيا فرد موجود هئا، جيڪي مذهب جي راهه تي گهڻو اڳتي نڪتل هئا، پر انهن کي عام ماڻهن کي انهيءَ پيغام پهچائڻ يا سندن تجربتي ظاهر ڪرڻ جي اجازت ڪانه هئي.

”۽ جڏهن آخري پيغام سڄي زمين لاءِ هڪ ئي خالق ۽ خدا جي وجود جو اعلان ڪيو، تڏهن به هن دنيا ۾ اهڙا ڪيئي انسان موجود آهن، جيڪي اڃا تائين خانداني-ديوتائن جي پوڄا پاڪ واري انتهائي پست منزل تي آهن، ۽ ڪي قبيلائي-ديوتا جي پوڄا جي منزل تي آهن، جن کي پنهنجي قبيلي جي دائري کان ٻاهر ڪا ڄاڻي نظر ڪانه ٿي اچي، البت اڪثر انسان قومي اخلاقيات جي مالڪ، قومي-ديوتا جي قربان گاهه اڏو جهڪن ٿا.“

”سڀ کان قابل توجهه ڳالهه اها آهي ته جيئن ئي پيغام ظاهر ڪيو وڃي ٿو، ۽ هڪ منزل پوري اختياريءَ سان متعين ڪئي وڃي ٿي، ته پوءِ انهيءَ وقت کان وٺي اڳتي لاءِ ان جي ڪنهن حڪم جي خلاف ورزي ڪرڻ ۽ ان جي برعڪس عمل ڪرڻ گناهه ٿي پوي ٿو. اهو عمل، جنهن کي اسين گناهه مڏيون ٿا، سو هڪ فرد يا جماعت جي مستقبل واري زندگيءَ يا ان جي بقا جي معاملي ۾ فيصلو ڪن اهميت جو حامل ٿئي ٿو.“

”افسوس اهو آهي ته اڪثر وقتن تي ماڻهو پيغام آئيندڙ ۽ تعليم ڏيندڙ جي تعليم ۾ دلچسپي وٺڻ جي ٻدران،

سندس شخصيت ۾ وڌيڪ دلچسپي وٺڻ لڳن ٿا. اها ڳالهه مونجهارو پيدا ڪري ٿي. منهنجي معاملي ۾ اهائي ڳالهه ٿي هئي. ماڻهن منهنجي زندگيءَ جي سڀني شخصي ۽ ذاتي واقعن ۾ دلچسپي وٺڻ شروع ڪئي ۽ اهو فيصلو ڪيو ته خوشيءَ جي ڳولا، منهنجي زندگيءَ جو اصل مقصد هو. هو منهنجي زندگيءَ جي ڪهاڻيءَ ۾ هيءَ حقيقت به نه پئي پڙهي سگهيا ته ناراضپو، جيڪو بذات خود خوشيءَ جو ضد آهي، منهنجي زندگيءَ ۾ انتهائي طاقتور عنصر ثابت ٿيو هو، جيڪڏهن اهو ڏک نه اچي ها، ته ڇا، آڱ ڪنهن چيز جي جستجو ڪريان ها؟ ان ڪري اوهان ڏسو ٿا ته ڏک ۽ غمگيني آخرڪار اهڙي خراب ناهي. اها حقيقت، جديد دور جي انسان کي به، ڪڏهن واضح نظر نٿي اچي.

”لاشعوري ذهن، جنهن جمالياتي طور تحت الشعوري نموني ۾ ڪم ڪرڻ شروع ڪيو هو، تنهن کي هاڻي ”خودي“ ۽ انهيءَ ”پئي“ جي متعلق پوريءَ طرح شعور حاصل ڪرڻو هو، ۽ کيس سمجهڻو هو ته شعوري بيداريءَ جي منزل، نراسائيءَ، ناراضپي، ۽ ڏک درد کان سواءِ ڪڏهن به ماڻي نه ٿي سگهجي. اوائلي منزلن ۾ مذهبي رسم و رواج جي ادائگيءَ، ساٿ سٺ ۽ ان جي ظاهري شڪل و صورت نسل جي افزائش، شخصي جائداد وغيره تي جيڪو حد کان وڌيڪ زور ڏنو ويو هو، ۽ جيڪو ضرورت کان ڏنو ويو هو، تن سڀني پنهنجو پنهنجو ڪم سرانجام ڏيئي ڇڏيو هو، ۽ هاڻي انهن کي رد ڪرڻو هو.

”هاڻي اهڙو وقت اچي ويو هو، جو انساني دل، جنهن احترام وارو ”توجہ“ ڏيڻ سگهيو هو، تنهن کي هاڻي پنهنجو ڌيان هڪ هنڌ ”مرڪوز“ ڪرڻ سگهيو هو، ۽ وڌيڪ چڙواڳيءَ وارن گهڻن ناتن پيدا ڪرڻ بدران، فقط مڪمل ’علمحدگي‘ ۽ ’نفسي جائزي‘ جي ذريعي هر خارجي شيءِ

کان پري ٿي وڌيڪ اڳتي قدم کڻي پئي سگهيو، هڪ لفظ ۾ چئجي ته هو پنهنجي ابتدائي منزل ۾ داخل ٿيڻ لاءِ تيار هو. مون کي مشرق ۾ انهيءَ ابتدائي منزل جي شروعات ڪرڻي هئي، جهڙيءَ طرح منهنجي محترم ڀاءُ، ”نزريني“ (حضرت عيسيٰ ع) کي مون کان ڪجهه پوءِ مغرب ۾ ڪرڻو هو.

”اها راه، جنهن کي ڪنهن زماني ۾ ’آريائي-راه‘ سڏيو ويندو هو، سا هاڻي انهيءَ نئين ڏيکاريل منزل جي پيٽ ۾ رسڻ رواجن ۽ لڳ لاڳاپن جي وروڪڙ کائيندڙ گهاٽي پيلي ۾ رلڻ ۽ ڦڪڻ ڪاٺڻ ۽ ان ۾ گم ٿي وڃڻ جيان هئي، ۽ اها سچ پچ ته اڻ-آريائي يا خانہ بدوشيءَ واري راه هئي.“

”لفظ ’منهنجو‘ جيڪو اصل ۾ خوديءَ جي تعبير ڪرڻ جو ذريعو ۽ سرچشمو هو، سو هاڻي انهيءَ ’خوديءَ‘ جي وڌيڪ اوسر ۽ واڌاري جي راه روڪي رهيو هو، جنهن کي ٿوري گهڻي حد تائين جسم ۽ خارجي تعلقات سان شناخت ڪيو-ٿي ويو. هاڻي زمين جي هر ڪيڙ يا تعلقات ۽ لڳ لاڳاپن وڌائڻ جي نه، بلڪ خود پاڻ کي ڪيڙڻ جي ضرورت هئي. اها شروعات هڪ فرد سان فرد جي حيثيت ۾ واسطو رکي رهي هئي، ۽ عالمي صورت سان فقط ان صورت ۾ واسطو رکي رهي هئي، جيئن اها مخصوص حالت ۾ ۽ خاص حالت لاءِ عڪس ڏيئي رهي هئي، پر ان جو تعلق انبوهن، انهن جي باهمي تعلقات ۽ لڳ لاڳاپن سان واسطو ڪونه هئو. اها فقط انفرادي انساني ذهن سان ان جي تارڪ ٿيل حالت سان واسطو رکي رهي هئي. ذهن ۾ خوديءَ جو پورو پورو شعور پيدا ڪرڻ لاءِ، ان جو اظهار متضاد هئڻ گهربو هو.

”هر اهڙي عمل ۽ فعل کي ناجائز ۽ ممنوع قرار ڏيڻ ضروري هو، جنهن لاءِ انساني دل، خود ذهن تي صفائي ۽ پاڪائيءَ لاءِ شعوري طور ۽ ارادي سان حڪم نه ڏنو هو.

ظاهري طور طريقي ۽ رسم و رواج کي زهريلو سمجھڻو هو. ڇاڪاڻ ته ذهن ۽ دل جي مڪمل بيداري ۽ ان جو شعور مول مقصد هو. اهوئي هڪ رستو هو، جنهن سان انساني دل ۽ دماغ، مستقبل جي عمل لاءِ پوڻ وانگر ڪامل ٿي ٻاهر نڪري پئي سگهيو. مون کي ديوتائن جي پوڄا کي به بند ڪرائڻو پيو، ڇاڪاڻ ته انهن جي پوڄا منهنجي ماڻهن لاءِ هڪ دستور ۽ رواج بنجي چڪي هئي. ان کان علاوه، اها پوڄا انساني ذهن کي ڪيترين ئي شين جي درميان ورهائي رهي هئي.

”ساڳيءَ طرح مون کي انهن کي هن کان پوءِ ايندڙ زندگيءَ سان واسطو رکڻ ۽ ان لاءِ فڪر مند ٿيڻ جي خيال تان لاهڻو پيو، ڇاڪاڻ ته هنن کي اڳيئي انهيءَ سان هڪ غلط نموني ۾ واسطو ۽ تعلق هو، جو اهي ايندڙ زندگيءَ کي عيش عشرت واري دنيوي زندگيءَ جي توسيع ۽ شاخ سمجهي رهيا هئا. اهو غلط تصور سندن دماغ ۾ پيدا ٿيل نئين تعلق جي صورت ۾، جنهن لاءِ سندن ذهن کي تيار ٿي ڪيو ويو، ۽ جنهن کي انهن جي طاقت جي ذري پرزي جي ضرورت هئي، مونجهارو پيدا ڪري رهيو هو.

”جيئن توهان سڀيئي ڄاڻو ٿا، انهيءَ منزل جي باري ۾ اڃا گهڻو ڪجهه چئي ٿو سگهجي، جنهن جو مطلب اهو هو ته جيستائين انساني ذهن عام شين جي معنيٰ کي سمجهڻ، ۽ خود پنهنجي دل کي پاڪ ۽ صاف ڪرڻ ۽ ترقي ڏيڻ لاءِ پاڻ تي عزم نه ٿو ڪري، تيستائين ظاهري طور ۽ طريقا يا ٻاهرين مدد ان جي لاءِ ڪنهن ڪم جو ٿي نه ٿو سگهي.“

*

*

*

نزريني چيو ته ”منهنجي مهم ۽ منهنجو ڪم، منهنجي پاڻ، ’راهنما‘ جي ڪم مان مشابھت رکندڙ هو، هن کي به مون وانگر جسماني طور آواره ڪرڻ ۽ هڪ خانہ بدوش

وانگر نظر اچڻ ۽ هر قسم جي مڻين ماڻهن ۽ پنهنجي گهر ٻار کان جدا ٿيڻو پيو هو. هنن کي سندس بيڪ وٺڻ واري ڪشڪول کان سواءِ ٻيو ڪجهه به نه ساڻ ڪٺو هو، ۽ نه ملڪيت ۽ مال گڏ ڪرڻو هو. اها ڳالهه هن جي لاءِ ضروري ڪانه هئي، پر سندس مهم جي ڪاميابيءَ لاءِ اها لازمي هئي. مون سان به ساڳي حالت هئي.

”مون پنهنجي قوم جي ماڻهن کي صاف طور چئي ڏنو ته آءٌ سندن گهرن ڳهائڻ ۽ مڻين ماڻهن کي ناس ڪرڻ ۽ ٻيءَ ڪي سندس ٻار کان، ۽ ٻچي کي سندس ماءُ کان جدا ڪرڻ لاءِ آيو هوس.“

”مون کين چيو ته هڪ طرف، جيسين هو پاڻ کي پنهنجين چلهين جي ديوتائن، اناج-ديوتائن، ۽ ڪٽنب-ديوتائن کان جدا نه ڪندا، ۽ ٻئي طرف هو ظاهري رسم و رواج ۽ طور ۽ طريقن ۽ کين ڌرتيءَ تي مليل زندگيءَ ۾ مڃو ٿي رهڻ جي خيال کان پاڻ کي چئي جدا نه ڪندا، تيسين هو اهي ڳالهيون سمجهي نه سگهندا، جيڪي منهنجي پيغام ۾ شامل آهن. مون کي، پنهنجي ڀاءُ، راهنما جي ابتڙ، اسرائيلين جو ڌيان آئينده جي زندگيءَ ڏانهن ڇڪائڻو هو، ڇاڪاڻ ته ’راهنما‘ جي قوم جي برعڪس، هنن ڪڏهن به انهيءَ زندگيءَ جي باري ۾ ڪونه سوچيو هو. منهنجي مهم جو اظهار پڻ متضاد صورت ۾ ٿيڻو هو.“

”مون کي انهيءَ ڳالهه جي خلاف ردِ عمل پيدا ڪرڻو هو، جنهن کي اهي اهڙي سختيءَ سان چنبڙيا پيا هئا. هنن جو خاص خيال ظاهري رسم و رواج ۽ دستور تي، ۽ ماڻ سون، تقريبات ۽ ظاهر داريءَ تي هو، جنهن تي سختيءَ سان عمل ڪندا هئا، اها اهڙي هلا-هڻي جو مون کي ان جي ابتڙ هلت تي زور ڏيڻو پيو. خسيس ۽ بي وقعت ظاهري فعلن ۽ طريقي تي ايترو ته گهڻو توجهه، ڏنو ويندو هو، جو مون کي مفيد

ظاهر ڪم ڪي به بي وقعت ۽ بي فائده ظاهر ڪرڻو پيو، ڇاڪاڻ ته ’علحدگي‘ ۽ ’خيال جي يڪسوئي‘ فقط دل ۾ دماغ جي سرگرمي اصل مقصد واري هئي. مون انهن کي صاف لفصر ۾ چيو ته جيڪڏهن هو فقط خيال ۾ ئي ڪنهن سان زنا ڪندا ته جيتوڻيڪ اهي سچ پچ انهيءَ گناهه ۾ شرڪت نه به ڪندا، تڏهن به انهن گناهه جو چڻ ارتڪاب ڪري ڇڏيو.

”هو ڪنهن به زيادتيءَ جي انتقام وٺڻ تي ايتري سختيءَ سان عمل ڪندا هئا، جو مون کي ان جو اثر زائل ڪرڻ لاءِ کين ٻيو ڪل اڳيان ڪرڻ جي تعليم ڏيڻي پيئي، تنهن کان سواءِ، جيئن ته مغرب کي هڪٻئي سان وڙهڻ کان سواءِ ٻي ڪا خبر ئي ڪانه هئي، ان ڪري مون کي محبت جو خاص پيغام ڏيڻو پيو. پر اهي سڀ ڳالهيون منهنجي مهم ۽ مقصد جون فروعي ۽ ضمني ڳالهيون هيون، ۽ نه اصل ۽ دروري ڳالهيون. اهي ته فقط انهن ابتدائي رڪاوٽن کي هٽائڻ ۾ مدد ڏيندڙ هيون، جيڪي اصل راهه جي منهن ۾ رندڪ بليون بيٺيون هيون.“

”انهن مقامي تفاوتن سان، منهنجي مهم جو اصل مقصد بلڪل اهوئي هو، جيڪو منهنجي پاڻ ’راهنما‘ جو مشرق ۾ هو، يعني ذهن کي ابتدائي منزل ۾ داخل ٿيڻ جو سبق ڏيڻ، ۽ ان کي جسم جي زندگيءَ کان الڳ، سندس ذاتي انفرادي باشعور حيات جو احساس ڏيارڻ هو. توهان اڳ ۾ ننڍڙي زندگيءَ کي ناس ڪرڻ کان سواءِ وڌيڪ وڏي زندگي تعمير ٿا ڪري سگهو. خانءِ خدا جو ئي رهڻ لاءِ رت جا رشتا ٽوڙڻ جي ضرورت هئي.“

”ابن ڏاڏن ۽ شجرن جي اهميت جو خيال ايتريقدر ته پختو ۽ مستحڪم هو، جو خدا جو ذڪر ٻيءَ جي رشتي ۽ ۽ ٿئيءَ جي ذڪر سان گڏوگڏ ڪرڻ ضروري هو، پر ان ۾ فقط اهو امڪان هو ته اهي اهڙي رشتي جو احساس ڪرڻ

کان پوءِ پنهنجن دنيوي ابن ڏاڏن کي گهٽ قدر جي نڪاهن سان ڏسن ها، منهنجو واسطو صرف هڪ فرد سان هو. جهڙيءَ طرح منهنجي ڀاءُ ”راهنما“ جو واسطو هو.

”مون کي جماعتن جي زندگيءَ سان ڪو واسطو رکڻو ڪونه هو، ان ڪري منهنجي منزل مقصود، انهن جي نه سياسي زندگي هئي ۽ نه سماجي زندگي، منهنجو مقصد هردل ۽ دماغ کي انفرادي حيثيت سان سندس نئين زندگيءَ لاءِ تربيت ڏيڻ هو، منهنجو مڪمل ڪم اهو هو. اهوئي سبب هو جو جڏهن آءٌ سماجي، سياسي ۽ خانداني زندگيءَ سان واسطو رکندڙ ڪالھين جو ذڪر ڪندو هوس، ته هميشه بي پرواهيءَ جو مظاهرو ڪندو هوس.“

هن وڌيڪ چيو ته منهنجي مهم جو موضوع هو، ”انسان جو ڪمال، خود پنهنجي وجود ۾“ آهي. هن اسرائيلين جي اڳواڻ موسيٰءَ، ڏانهن منهن ڪندي چيو ته ”مون هنن کي صاف لفظن ۾ چيو ته آءٌ اهو ضايع ڪرڻ لاءِ نه آيو آهيان، جيڪو هنن وٽ اڳيئي موجود هو، ڇاڪاڻ ته انهيءَ کان سواءِ هيءَ نئين تعليم ناممڪن ٿئي ها، — پر ظاهري رسم و رواج ۽ ساٿ سوڻ جيڪي کين سڪاريا ويا هئا، تن هيٺائين گهڻو ڪم ڪيو آهي ۽ هاڻي اهي رڪاوٽ بنجي رهيا آهن. هنن پنهنجو سبق وري وري ياد ڪيو هو ۽ هاڻي پڻي سبق کان سواءِ واڌارو ممڪن نه پئي ٿي سگهيو.“

*

*

*

”منهنجا معزز دوستو“، ”پيغامبر“ چيو، ”اسان جي هن ڌرتيءَ تي گڏجاڻي وڏي خوشيءَ جو باعث ٿي آهي، جيئن اوهان پاڻ آسانيءَ سان سمجهي سگهو ٿا. اها خوشي جيڪڏهن پئي ڪنهن سبب کان نه، ته گهٽ ۾ گهٽ هن سبب ڪري ٿي آهي، جو هيءُ پيغام آڻڻ منهنجيءَ قسمت ۾ آيو ته انسان جي وڌيڪ ترقيءَ ۽ واڌاري لاءِ ههڙي گڏجاڻي انتهائي

ضروري هئي. انهيءَ ڪالھ مان منهنجي خصوصي مهم بابت پڻ سمجھائي ملي وڃي ٿي - جيڪا هيءَ آهي ته منهنجي مهم انسان لاءِ ڪا نئين ڪالھ ڪانه آندي آهي، بلڪ جيڪي ڪجهه اڳي ئي چيو ويو آهي، تنهن کي ئي دهرائي ٿي. مون کي اوهان جي پيغامن کي دهرائڻو هو. پر انهن سڀني پيغامن جي موزون تناسب جي ميلاب انسان لاءِ هڪ بلڪل نئي نئون منظر پيش ڪيو آهي.

”منهنجي اچڻ جو مقصد، اهو مجموعي پيغام پهچائڻ هو، جنهن ۾ سڀ مخصوص پيغامات شامل ڪيل آهن، ۽ جن کي گڏي هڪ مڪمل پيغام بنايو ويو آهي. انڪري آخري الهامي پيغام ۾ هن ڪالھ، تي زور ڏنل آهي ته دنيا ۾ مختلف مذهب نه، بلڪ هڪ ئي مذهب آيو آهي. انهيءَ آخري پيغام ۾ اعلان ڪيو ويو آهي ته انسان هاڻي بالغ بنجي چڪو آهي.

”هاڻو“ هن ”راهنما“ ۽ ”نزريني“ ڏانهن منهن ڦيرائيندي وري چيو، ”انسان توهان جي سهر بانيءَ سان، ابتدائي ابهر واري منزل مان لنگهي چڪو آهي، ۽ هاڻي هو بلوغت واري اوستا کي پهچي ويو آهي، ۽ هن کي هڪ فرد جي حيثيت ۾ (مرد ۽ عورت، ٻنهي کي) ذميوار بنايو ويو آهي، ۽ هن کي (مرد ۽ عورت، ٻنهي کي) چونڊ ڪرڻ جي آزاديءَ جي نعمت عطا ڪئي ويئي آهي.

”جيئن اوهان فرمايو، هنن لاءِ ڪنهن به فعل ۽ عمل کي ابتدائي ۽ معصومانه اوستا ۾ به، ڪو قدر قيمت ڪونه هو، بشرطيڪ اهو عمل ارادي سان ڪيل هو ۽ انساني دل ۽ دماغ ان جو شعوري طور امر ڏنو هو. هڪ خودمختيار ۽ آزاد انفراديت جي ارتقا لاءِ، توهان جنهن ”علحدگي“ تي ايڏو زور ڏنو هو، ۽ جنهن کان سواءِ انساني دل ۽ دماغ هڪ آزاد ايجنٽ طور ڪڏهن به وجود ۾ نه اچي سگهي ها، سا اڄ به اوتري ئي اهميت واري آهي، جيتري توهان ان کي

اهميت ڏئي پيش ڪيو هو، پر فرق فقط ايترو هو ته هاڻي انسان کي، انفراديت جي انهيءَ علحدگيءَ سان مسلح ٿي پاڻ کي انهيءَ عالمي ڪُل جو هڪ حصو تصور ڪرڻو هو، ۽ نه انهن جزوي ڪُلن ۽ لاڳاپن جو حصو سمجهڻو هو، جنهن کان ابتدائي عمر وارن مرحلن جي علحدگيءَ ۽ جدائيءَ کان هن کي نجات ڏيارڻي هئي.

”خاندان، پاڙيسري، قوم، اهي سڀ اڄ به اتي موجود آهن، پر هن کي انهن جي عالمي حيثيت سان گڏ رهڻو ۽ عمل ڪرڻو آهي، جيڪا هن جي اصل بيخ و بنياد آهي، ۽ جيڪا پوءِ به سندس گهر ٿيندي. آخري پيغام وري به ابن ڏاڏن جي پوڄا، گهر ۽ چئلمه جي پوڄا جي اصول ۽ نظريي جي ٻيهر تصديق فقط هن فرق سان ڪري ٿو، ته هاڻي فقط حقيقي ابي ڏاڏي ۽ سچي ٻچي گهر کي پوڄا ۽ پرستش جون شيون بنايو ويو آهي.“

”اهو سچي صورتحال جي حقيقت جو ته هنن لفظن ۾ بيان ڪري ٿو: ”اسين الله جي طرف کان آيل آهيون، ۽ الله ڏانهن واپس وڃون ٿا.“

”جيئن توهان پاڻ منهنجا پيارا دوست نزريني، چيو ته توهان ناس ڪرڻ نه، بلڪ اڳئين ڳالهه جي تصديق ڪرڻ لاءِ آيا هئا، تيئن آءٌ هراڻيءَ ذري پرزي جي تصديق ڪرڻ لاءِ آيو هئس، جيڪو ڪڏهن هيو، آهي ۽ هن کان پوءِ هوندو، انسان سچ ٻچ ته هميشه پنهنجن ابن ڏاڏن جي پوڄا ڪئي آهي. چاهي اها هن جي پيئرن جي صورت ۾ رهي آهي، يا جانورن ۾ يا وڻن ٺڻن، پاڻيءَ يا مٽيءَ ۾، خواه اها سچ ۾ رهي آهي يا چنڊ ۾، ”ورونا“ يا ”ايٽر“ جي صورت ۾ رهي آهي، هر صورت ۾ اها ابن ڏاڏن جي پوڄا رهي آهي. فقط ماڻهوءَ جي نظر سڀني شين جي اصلي ابي ۽ انهن جي حقيقي گهر تائين پهچي نه پئي سگهي. مرد نوجوان هو ۽ عورت وڌيڪ نوجوان هئي.“

”آخري الهامي پيغام هنن جي فطرت سان رابطو ۾
برقرار رکي ٿو جنهن کي اهي بيشمار ۽ واضح شين جي صورت
۾ پوچيندا هئا. اها انسان جي ذهن جي رهنمائي قدرت جي
انهيءَ واحد ۽ ساڳئي مظهر جي حيثيت ۾ مشاهدي ۽ پيار ڀرئي
مطالعي ڏانهن ڪري ٿي، جنهن ڏانهن اهڙو مطالعو انسان جي
رهنمائي ڪندو ۽ جيئن وڌيڪ اونهائي تائين ليئو پائبو، تيئن
وڌيڪ وڏي رحمت جو مشاهدو ڪبو.

”اڪثر ماڻهن کي صرف خوشيءَ جو فڪر رهي ٿو،
پر توهان، منهنجا معزز ڀاءُ، هنن کي اڳيئي سمجهائي ڇڏيو
آهي ته خوشي بذات خود ڪا اهڙي شيءِ ڪانهي، جنهن
جي ڳولا ڪجي، ڇاڪاڻ ته اها ڪا شيءِ نه، بلڪ اها هڪ
حالت آهي، جيڪا ڪن خاص حالات جو مجموعي نتيجو
هوندي آهي، جيئن ئي اهي شرط شروط پورا ٿين ٿا، تيئن ئي
اها بنا گهرڻ جي پنهنجو پاڻ هليو اچي، ۽ اها حالت جيڪا
وڏي کان وڏي رحمت سان گڏ اچي ٿي، سا ئي انسان جي
”اصلي بنياد“ ۽ ”اصلي گهر“ جو احساس ڏياري ٿي. ”ڇا،
هن اهو محسوس نه ڪيو آهي ته کيس وڏي ۾ وڏي خوشي
فقط سڃاڻپ يا احساس وارين گهڙين ۾ حاصل ٿئي ٿي، ڇا
اها جمالياتي يا دماغي آهي؟“

”اهو ئي سبب آهي، جو آخري الهام ۾ چيو ويو آهي
ته وڏي ۾ وڏي نعمت ۽ رحمت، انهيءَ جي قربت ۽ ديدار
۾ آهي، جنهن ڏانهن هيءَ سڄي ڪائنات وڃي رهي آهي، ۽
جنهن جي ڳولي هٿ ڪرڻ ۾، هن سڄي دنيا کي پنهنجو
مقصد ۽ مستقل آرام ملي ويو آهي. جن لفظن ۾ اها هن ڳالهه
جو بيان ڪري ٿي، سي هي آهن ته تخليق اها چرپر آهي،
جنهن جو مندر به آهي ۽ جنهن جي رهنمائي به ڪئي وڃي
ٿي، ۽ ان جو توازن، ان جو انهيءَ منزل ڏانهن سوڻ ۾ آهي،
جتان اها اصل ۾ نڪتي هئي ۽ هر اها ڳالهه جيڪا انهيءَ

کي ان توازن تائين پهچڻ کان روڪي ٿي، سا اهاڻي ته آهي، جنهن کي گناهه يا برائي چئجي ٿو، ۽ جيڪا شيءِ ان کي سندس صحيح سمت يا مقرر ٿيل رستي ڏانهن رهنمائي ڪري ٿي، اهاڻي نيڪي يا چڱائي آهي. انهيءَ توازن پيدا ڪرڻ واري عمل مان ئي عدل ۽ انصاف جو وجود پيدا ٿئي ٿو.

”انسان جي معبود جي متعلق ڄاڻ ۽ معلومات پڻ، قدم بـقدم اڳتي وڌي آهي. انهيءَ وقت ۾ به، جڏهن انسان کي هڪ کان وڌيڪ ديوتائون هئا، هر هڪ ماڻهوءَ، گهرائي يا جماعت کي پنهنجو هڪ دلپسند ديوتا الڳ هوندو هو، جنهن کي اهي پنهنجو ديوتا سڏيندا هئا. ان طرح سان، هڪ ئي معبود جي پوڄا، انسانڌات جو هميشه کان وٺي مذهب رهيو آهي.

”آخري الهام ۾، البت هڪ ديوتا يا هڪ هستيءَ جي پرستش جو ذڪر ڪونهي. اهو پيغام هن کي تخليق جي متعلق سمجهاڻي ڏي ٿو، ڇاڪاڻ ته تخليق، جيئن اسان سڀني کي معلوم آهي، حرڪت يا چرپر آهي، ۽ حرڪت کي سندس پنهنجو عددي زاويو آهي. جيئن ئي مادو، جيڪو حرڪت جو هڪ ٻيو نمونو يا ان جي ٻي صورت آهي. غير مادي شڪلين ۾ تحليل ٿي وڃي ٿو، ته پوءِ ماڻهوءَ لاءِ فقط ان جي عددي ڄاڻ ئي ممڪن رهي ٿي، جيسين هو ”حق“ جي ايترو وڌيڪ قريب پهچي ٿو، جتي هن جي دل ۽ دماغ جي دسترس ڪانهي.

”انسان قدرتي شين جي پوڄا ڪرڻ واري منزل کان پوءِ، نظرياتي شڪلين جي پرستش ڪرڻ لڳو، جيئن منهنجي دوست سقراط کي چڱيءَ طرح معلوم آهي. انسان طرفان نظرياتي صورتن کي پوڄا جي لائق شيون بنايو ويو، پر هڪ دفعو وڙي پهر،” هن منو ۽ راهنما ڏانهن منهن ٽيڙائيندي وڌيڪ چيو، ”هر هڪ صفت کي هڪ جدا ديوتا جي صورت ڏيئي ماڻهن پنهنجو پنهنجو شخصي ديوتا بنايو، ڇاڪاڻ ته انهيءَ

دور ۾ انسان جو نوجوان ۽ ننڍي ڄمار وارو ذهن هڪ وقت تي، فقط هڪ صفت جو تخيل پاڻ ۾ سمائي پئي سگهيو.

”منهنجي دوست منوءَ پنهنجن ماڻهن کي ٽن سیرين واري ديوتا جو جيڪو نظريو پيش ڪيو، تنهن بابت کيس معلوم هو ته ان جو مطلب، خدا جي ٽن صفات، يعني خالق، رب ۽ توازن قائم ڪندڙ يا سڀني کي ماکي هڪ سطح تي آڻيندڙ، يا جنهن کي ان گهڙيل ٻوليءَ ۾ ”ناس ڪندڙ“ چيو وڃي ٿو، تن مان هو. انهن صفات مان هر هڪ صفت کي الڳ الڳ خدا جي صورت ۾ پوڄيو ويندو هو. اها وڏي حيرت جي ڳالهه آهي ته هيڏين سارين صدين گذرڻ کان پوءِ به انسان اهو نه سمجهي سگهيو آهي ته ”برهما“ يعني طاقت-ڪُل، ”شِوا“ يعني رحم وارو ۽ ”وِشنو“ يعني سڀ تي چاڻيل ۽ پاليندڙ، خدا تعاليٰ جون اهي صفتون آهن، جن جو ذڪر آخري الهامي پيغام جي بلڪل پهرينءَ سٽ ۾ ڪيل آهي.

”منهنجي سهڻي دوست، ڪرشن کي انهن مان ٽين صفت يعني پالڻ واري جز جو مجسم روپ سمجهيو وڃڻ لڳو هو. خدا جي انهيءَ مخصوص صفت جو مظهر هن کي سمجهيو ويو؛ ساڳيءَ طرح خود ”وِشنو“ انهيءَ نظرياتي صفت جو مظهر آهي، جيڪا خود خدا جي آهي. پر ”حقيقت“ انهن سڀني جي دسترس کان ٻاهر آهي. آخري الهامي پيغام ۾ اهڙيون ذري گهٽ هڪ سئو صفتون ڄاڻايل آهن، جن کي خدا جي قرب حاصل ڪرڻ لاءِ سمجهڻ ضروري ۽ هر هڪ انسان جي ذاتي ۽ شخصي جدوجهد جي نتيجي ۾ انهن جو شعور حاصل ڪرڻ لازمي امر آهي.

”جڏهن انسان انهن صفتن جو شعور خود پاڻ ۾ محسوس ڪيو آهي، تڏهن ئي اها منزل اچي ٿي، جڏهن ماڻهو خدائي ذات جي عڪاسي ڪري ٿو ۽ ان جي مظهر طور

سندس نمائندگي ڪري ٿو. مثال طور ”بادشاهت“ آخري پيغام ۾ ان کي خدائي صفت ڄاڻايو ويو آهي. انهيءَ جي معنيٰ محض هيءَ آهي ته هر هڪ فرد ۽ هر هڪ عورت کي پنهنجي اندر ۾ خود پاڻ کي بادشاهي صفت محسوس ڪرڻ گهرجي ۽ ذهن لکن انسانن ۾ فقط هڪ بادشاهه هئڻ جي بدوان، سڀني مردن ۽ عورتن کي پاڻ کي امڪاني بادشاهه ۽ رائيون سمجهڻ گهرجي، ۽ اهڙين صفتن جو مالڪ يا مالڪن هئڻ گهرجي، جيڪي هڪ معياري حڪمران جون هونديون آهن.

”اهڙيءَ طرح خدا جون سڀ صفتون هر هڪ فرد ۾ محسوس ٿيڻ گهرجن. برهما، شو ۽ وشنو خود هر هڪ انسان ۾ محسوس ٿيڻ گهرجن.

”جن ماڻهن کي وڌيڪ ڄاڻ جي ضرورت آهي، تن لاءِ خود ڪتاب موجود آهي.

”انساني تجربي جي سموري عرصي دوران ڪجهه ٻيا نظريا: جهڙوڪ ابا ڏاڏا ۽ گهرگاهت، پوري زور سان ماڻهوءَ سان جهڙيل رهيا آهن، ڇاڪاڻ ته انهن ۾ انسان لاءِ ذاتي قدر ۽ قيمت موجود رهي آهي. روشني انهن مان هڪ آهي. دنيا جي ابتدا کان وٺي ئي، روشنيءَ کي هڪ نه ٻي صورت ۾، خدائي ذات سان وابسته ڪيو ويو آهي. درحقيقت، مختلف قومن طرفان خدا لاءِ جيڪو نالو استعمال ڪيو ويو، تنهن جي جڙ انهيءَ لفظ مان نڪتي، جنهن جي معنيٰ ”روشنائي“ هئي.

”منهنجي هين ڀاءُ، زردشت انهيءَ صورت تي زور ڏنو، ليڪن انهيءَ سڄي ارتقائي سلسلي جي تصديق هڪ دفعو پهرين آخري الهامي پيغام ۾ وڌيڪ قابل فہم ۽ روحاني طريقي سان ڪئي ويئي آهي ۽ روشنيءَ ۽ باهم جي درميان لطيف فرق کي انهن ماڻهن لاءِ سمجهايو ويو آهي، جيڪي ان کي سمجهڻ جي قوت رکن ٿا.

”اهڙيءَ طرح آخري پيغام هراڙي نقطهءَ نظر کي جمع ڪري پيش ڪري ٿو، جيڪو ان کان اڳ آيل سڀني پيغامن ۾ ڪنهن به وقت تي آيو هو. ”انسان لاءِ وقت بوقت جيڪي پيغام ايندا رهيا، تن کي جدا جدا زمانن ۾ ماڻهن جي جدا جدا طبقن ۽ جماعتن جي ذريعي دنيا ۾ ڦهلايو ويو.“

”اهو ڪم سڀ کان اڳ ۾ پوڄاري يا مهنت ڪيو، جنهن کان پوءِ اهو شهزادي يا سپاهيءَ ڪيو. سڀ کان آخري پيغام ۾ خاص طرح واپاري ۽ پورهيت کي شامل ڪيو ويو. سفر ڪندڙ واپاريءَ کي پيغام ڪڍي وڃڻو هو ۽ ساڳئي وقت کيس مختلف قوميتن درميان باهمي تعلقات پيدا ڪرڻا هئا. اهوئي سبب هو، جنهن لاءِ آخري الهام ۾ ايترو مختلف مقصدن لاءِ سروسفر ڪري انسان جي بهترين استاد ۽ معلم طور پيش ڪيو ويو. پر انهيءَ پيغام ۾ جنهن طبقي جي سڀ کان وڌيڪ تعريف ڪئي ويئي آهي، سو پورهيت جو آهي. اهو سمورو مفيد پورهيو، سڌيءَ طرح خدمت ۽ خدائي عبادت ڪري ٿو جيڪو انسان جي دائمي مقصد کي حاصل ڪرڻ ۾ مدد ڏي ٿو.“

”ماڻهوءَ جو ڪهڙو به خسيس ڪم هجي، پر جيڪڏهن عالمي مقصد حاصل ڪرڻ جي ارادي سان ڪيو وڃي ٿو، ته اهو عبادت جو بهترين نمونو آهي. انساني ذهن جي انهيءَ منزل ۾، جڏهن اهو اڃا ابتدائي پارائي اوستا ۾ داخل ٿئي رهيو هو، پاڪ ۽ ناپاڪ يا وڻندڙ ۽ ڏکونيندڙ جي درميان جيڪو فرق ضروري هو، ۽ جنهن جي ڪري تضاد جو خيال پيدا ٿيو، تنهن کي اڳتي هلي عالمي ميلاپ جي ذريعي وري غائب ڪيو ويو. ڪابه شيءِ، پنهنجي ليکي ناپاڪ ۽ پليد ڪانهي، جيستائين ان کي خدائي مقصد حاصل ڪرڻ لاءِ ڪم آندو وڃي ته وري اڻوڻندڙ کي لازمي طور اختيار ڪرڻو آهي ۽ وڻندڙ کان هروڀرو ڪٽائڻو ۽ پاسو ڪرڻو آهي.“

”تضاد جو مقصد، فقط صلاحيت پيدا ڪرڻ هو. انهيءَ ڪري جڏهن ظاهري طور وڻندڙ نظر ايندڙ شيءِ عالمي مقصد لاءِ نقصانڪار هئي، تڏهن ان کان آسانيءَ سان پاسو ڪري ۽ ان تي ضابطو رکي اڻوڻندڙ کي اختيار ڪري سگهجي. ساڳي طرح دنيا کان تارڪ ٿيڻ جو ڪم مشرق توڙي مغرب ۾ ذهن جي ٻاراڻي اوستا ۾ داخل ٿيڻ کان پوءِ عام ٿي چڪو هو، تنهن جي هاڻي وڌيڪ ضرورت نه رهي هئي. هڪ خاص قسم جي گوشه نشينيءَ جي تجويز اڃا به ڏني وڃي ٿي، پر ان جو مقصد، هڪ مشترڪ، عالمي زندگيءَ لاءِ ان کي تياريءَ واسطي ڪم آڻڻ آهي، ترڪ دنيا نه آهي.

”جيڪي ماڻهو اها ڳالهه سمجهي نٿا سگهن، تن لاءِ اسان ٽنهي چئن جي زندگين ۾ هڪ مثال موجود آهي، ڇاڪاڻ ته خود راهنما ۽ عظيم نزريني کي به مون وانگر گوشه نشينيءَ ۽ تنهائيءَ واري مرحلي مان گذرڻو پيو هو، پر اها تنهائي فقط مستقبل جي ڪم جي تياريءَ لاءِ هئي. اسان سڀني پنهنجي دنيوي زندگين جي ذري گهٽ آخري ڏينهن تائين، دنيا ۾ محنت مان ڪم ڪيو. چنانچه، اها ڳالهه دنيا کي پراڻي مفهوم موجب ترڪ ڪرڻ جي اصول کي ختم ڪري ڇڏي ٿي. ماڻهوءَ کي سڀئي شيون خدا جون سمجهي انهن مان محبت ڪرڻي آهي، ۽ هن کي انهيءَ محبت جي خاطر هن دنيا ۾ سندس زندگيءَ جي آخري گهڙيءَ تائين عمل ڪرڻ گهرجي. ”هن آخري پيغام ۾ ان ڏنل تي ايمان آڻڻ جي ڳالهه لازمي طور شامل ڪيل آهي.

”انهن ماڻهن کي، جيڪي ’انڌي عقيدو‘ مان ڪو واسطو رکڻ نه ٿا چاهين، انهن کي ڳالهائيندي ٻڌڻ ۾ ڏاڍو مزو هوندو آهي. گویا خود لفظ ”ايمان“ ۾ انهن شين تي اعتقاد رکڻ جو مفهوم سمايل ٿي ڪونهي، جن واکي تجربو ٿيل نه آهي. الهامي مذهب جي سڄي نظام جو بنياد، انهن ماڻهن جي اختياريءَ

تي عقيدتي هٿن ۾ رکيل آهي، جن کي عرفان ۽ ڄاڻ آهي، ۽ ان کان پوءِ انهن جي اهڙي وقت تائين بيروي ڪرڻي آهي، جيستائين ماڻهو انهن کي پاڻ سمجهي. انهيءَ عقيدتي کان سواءِ، جنهن کي توهان ايمان ڇڻو ٿا، دنيا انهيءَ منزل تائين نه پهچي سگهي ها، جنهن تي اها اڄ بيٺي آهي، ۽ پوءِ به انهيءَ ايمان کان سواءِ، جيستائين دنيا کي سموري حاصلات نه ٿي آهي، تيستائين ان کي لازمي طور ساڪت ٿي پيهڻو ۽ تباهه ٿيڻو پوندو.“

*

*

*

اهي لفظ اڃا مس ادا ٿيا هئا، ته پوري چوڪريءَ جي نظرن کان سندس سڀ ساٿي ۽ هر ٻي شيءِ غائب ٿي ويئي. انهن جي بدران هن کي ”تاريخ“ جي گهري ۽ ٿلهي چوغي جا وڪڙ نظر اچڻ لڳا، جيڪي آهستي آهستي سوس کائڻ لڳا، تان جو ”تاريخ“ پاڻ هن جي اکيان بيٺل نظر آئي.

”امين وري پنهنجي جاءِ تي واپس اچي ويا آهيون،“ هن مشڪندي چيو، ”اميد آهي ته توکي اسان جو هيءُ گهمڻ وڻيو هوندو. مون اڃا ته، توکي پنهنجي چوغي جي هڪ وڪڙ ۾ مختصر ليئو پائڻ ڏٺو آهي. مون کي توقع آهي ته تو ڏٺو هوندو ته، ڪيئن سڄي انسانذات هڪ واضح طور متعين ٿيل منزل مقصود ڏانهن قدم بقدام اڳتي وڌندي رهي آهي. آءٌ توکي پنهنجي پنهنجن واري جهل قدميءَ جي سڀ کان وڌيڪ دلچسپيءَ واريون ڳالهيون وري ياد ڏياريان ٿو.“

”تون زردشت طرفان مرتب ڪيل مذهب جي بنيادي مقالي کي ڏسڻ کان نه رهي سگهي هوندين، جنهن کي ٻين وقائي ترقيءَ جي منزل تي آندو ۽ ساڳيءَ طرح تو ان جي تضاد ۽ وحدت کي به چڱيءَ طرح سان ڏٺو ۽ سمجهيو هوندو.“

”تون اهو به ڏسڻ کان نه رهي سگهي هوندين ته الهامي مذهب جو مکيه ڪم، انساني ذهن لاءِ دائمي، استاد ڀائي ۽ ماستريائيءَ جو ڪردار ادا ڪرڻ رهيو آهي.

”هن ان جي ٻارائي اوستا ۽ اوسر واري زماني ۾ سندس ضرورتون پوريون ڪيون، هن ان جي ٻارائين راندين ۽ جوانيءَ جي ڪثرت وارن آڪاڙن ۾ گهريل سازو سامان مهيا ڪيو، پوءِ ان هن جي تعليم ۽ ضابطي جو انتظام ڪيو، آخر ۾ ان هن جي ”جوانيءَ ۽ بلوغت“ تي پهچڻ واري منزل جو اعلان ڪيو ۽ هن جي وصل ۽ نئين پيدائش کي وجود ۾ آڻڻ لاءِ وڌيڪ ترقي لاءِ هدايتون ڏنيون.

”نو پنهنجي تيز رفتار سفر دوران جيڪي ٻيون خاص ڳالههون ڏٺيون هونديون تن کي، آءٌ ڀانيان ٿو، ته تون ”ثقافت“ ۽ ”تهذيب“ جا نالا ڏيندين.

”تمام ٿورن ماڻهن اها ڳالهه سمجهي آهي ته اهي خواه ڪيتري قدر به هڪٻئي سان تعلق، واسطو ۽ باهمي دارومدار رکندڙ آهن، پر ان جي باوجود اهي پنهنجي اندر جدا ۽ نمايان وحدتون آهن. ”ثقافت“ جو واسطو فردن سان آهي ۽ تهذيب فردن جي جماعتن ۽ سندن گڏيل زندگيءَ سان تعلق رکي ٿي. مون کي انهيءَ چوڻ جي ضرورت ڪانهي ته مختلف اڪاين جي ميل ميلاپ سان جيڪا وحدت وجود ۾ اچي ٿي، تنهن جي چڱائي يا برائي جو دارومدار اڪاين جي جنس تي ٿئي ٿو.

”ٻئي طرف، ”اجتماعي زندگي“ انسانذات جي فرد جي ثقافت جي آزمائش ڪري ٿي ۽ هن کي سندس سبق کي پڪي ڪرڻ ۽ ڪاميابين کي مستحڪم ڪرڻ لاءِ ميدان فراهم ڪري ٿي. اها ان سڌيءَ طرح هن کي جيئن پوءِ تيئن وڌيڪ وڏي جماعت سان مطابقت رکندڙ تعلقات قائم ڪرڻ ۽ نانن جوڙڻ جي صلاحيت بخشي ٿي، تان جو هو ”ڪُل“ کي سمجهڻ

۽ ان ۾ هڪ ”جُز“ جي حيثيت ۾ ڀرامن طور رهڻ جي صلاحيت حاصل ڪري ٿو.

”توزر دشت، منو ۽ موسلي کي ڏٺو، اهي ٿيئي تهذيب جا نمائندا استاد آهن. زردشت ڪٽنب جي زندگيءَ جي ابتدا ڪئي. منوءَ کڏيل خاندان ۽ ڪوٺاڻي اجتماعي زندگيءَ جو بنياد وڌو ۽ اسرائيلين جو قائد موسليءَ، اهو پهريون اڪوٺاڻ هو، جنهن قبائلي زندگيءَ مان قومي زندگيءَ جي وجود لاءِ ڪهر بل ضروري عناصر مهيا ڪيا.

”پر اهو به ٻڌندي هل ته اهو مخصوص ادارو، مغرب ۾ اڃا تائين سڀني کان وڌيڪ نمائنده ۽ جديد تقاضائن جي مطابق ادارو آهي. يونانين جي شهري زندگيءَ کي پڻ پوين ٻن جي وچ ۾ بيٺل اداري جي مثال طور پيش ڪري سگهجي ٿو، پر اهو موسليءَ واري ”قوم“ کان گهڻو پٺتي آهي.

”بشريءَ وارو شهزادو ڪرشن ۽ انگور جي منهن وارو شهزادو سليمان، هڪ طرف ۽ نزريني ۽ ٻڌ رهنما ٻئي طرف، انهيءَ ٻئي رخ يعني ”ثقافت“ جي نمائندگي ڪن ٿا. انهن جو مکيه ڪم فرد جي ثقافت جي راه، ۾ احتياط سان هڪ نئون قدم رکڻ ۽ هن کي وڌيڪ مڪمل زندگيءَ لاءِ تيار ڪرڻ هو.

”ڪرشن ۽ سليمان، جيئن تو ڏٺو، پنهنجين مختلف جماعتن ۾ انهيءَ ڳالهه کي رواج ڏنو، جنهن کي اڄ اسين جمالياتي زندگي سڏيون ٿا. ٻئي طرف ٻڌ ۽ نزريني، باشعور ذهن جي ثقافت کي کنيو، ۽ انهن خود انساني ذهن جي زمين کي هر ڏيڻ، ڪيڙڻ ۽ ٻچ پوکڻ جي صلاح ڏني. هنن جو مکيه ڪم ذهن کي خود سندس گهر اندر پنهنجو مالڪ پاڻ بنائڻ ۽ نه فقط طبعي ۽ جسماني سرگرمين کي هلائي سگهڻ جهڙو بنائڻ هو، پر ساڳئي وقت ان کي ڪُل جي خاطر، ڪٽنب، قبيلي ۽ قوم جي زندگيءَ جي وڌيڪ تنگ دائري وارن تعلقن ۽ واسطن جي تقاضائن تي حاوي ٻوڻ جي لائق بنائڻ پڻ هو.

”تو کي ٻڌايو ويو هوندو ته اها منزل انساني ذهن جي پارائي اوستا واري هئي، جنهن کي ان ۾ آئينده جي مشترڪ زندگيءَ واري منزل ۾ شرڪت ڪرڻ جي تربيت ڏيڻي هئي. ان کان پوءِ وري توکي انهيءَ زندگيءَ جو ميلاب ۽ اشتراڪ نظر آيو هوندو. زندگيءَ جي اختلاف جيڪي فرق لازمي طور پيدا ڪيا هئا، مثلاً موجوده زندگيءَ ۽ آئينده جي زندگيءَ ڌرتي ۽ آسمان جي بادشاهي، ٻاهرين زندگي ۽ داخلي زندگي، ذهني ۽ جسماني زندگي، ۽ هڪ شيءِ کي پاڪ ۽ ٻيءَ کي ناپاڪ سڏڻ وغيره، تن کي هڪٻئي سان ملائي هڪ صورت ۾ آڻڻو هو.

”اهڙيءَ طرح تو ڏٺو هوندو ته انهيءَ دوئي کي هڪ نئين نقطهءِ نگاهه پيدا ڪرڻ ذريعي، جنهن ۾ هر شيءِ کي سندس نئين جاءِ ۽ نشون تناسب مليو، ۽ جيڪا ذهن جي وڌيڪ ترقيءَ واري رٿا جو هڪ حصو هئي، مطابقت ملي. ساڳي وقت تي، ان هڪ اهڙي جماعتي زندگي جو آغاز ڪيو، جنهن کي تون بين الاقواميت يا اعليٰ تر قوميت سڏي سگهين ٿي، جنهن جي آخري منزل مقصود انساني زندگيءَ کي يڪي ۽ گڏيل صورت ڏيڻ هئي. تو ڏٺو هوندو ته اهو ڪم پيغمبر خدا حضرت محمد صلعم جن سرانجام ڏنو.

”اهڙيءَ طرح ثقافت ۽ تهذيب کي عروج جي نقطه تي پهچايو ويو، ۽ ماڻهن جي وڌيڪ ترقيءَ ۽ سندن انهيءَ آخري منزل مقصود ڏانهن واڌاري جي خاطري ڪئي ويئي، جنهن جي متعلق اوهان ٻڌو هوندو ته اها منزل خود خدا آهي.

”توهان اهو به ڏٺو هوندو ته اهي ادارا ڪهڙيءَ طرح هڪٻئي جي پاسي ۾، ٻن وٽن وانگر، ٻن جدا جدا هنڌن تي وڌندا ويجهندا رهيا آهن. هڪ هندي ۽ ٻيو سامي.

”جيسين تهذيب جو تعلق آهي، ته ان جي هندي نظام ۾، منوءَ جي گڏيل ڪٽنب ۽ ڪوٺاڻي جماعتي زندگيءَ کان وڌيڪ ڪنهن ڳالهه کي مروج نه ڪيو ويو آهي. پر جيسين ثقافت جو واسطو آهي، ته هندستان ڪرشن ۽ ٻڌ جهڙا ماڻهو پيدا ڪيا آهن، جيڪي سامي شاخ جي سليمان ۽ نزريني جي هم رتبہ آهن. سامي شاخ جي عظيم شخصيت موسيٰءَ اجتماعي زندگيءَ جي نئين طريقي قوم پرستيءَ کي وجود ۾ آندو ۽ پيغمبر خدا حضرت محمد صلعم مختلف قومن کي جمعيت جو نظريو متعارف ڪرايو.

”هاڻي، اڄ ته توکي هڪ اهڙي ڳالهه ٻڌايان، جيڪا توکي سچ پچ مزيدار معلوم ٿيندي. تو يقيناً انهيءَ شديد اختلافي مسئلي بابت ٻڌو هوندو، جيڪو هن وقت آرين ۽ سامي نسل بابت هلي رهيو آهي؟ شريپسندن مون کي خاص طرح گذريل هڪ صديءَ کان وٺي، ڄاڻي پجهي غلط نموني ۾، يعني سچ ۽ حقيقت کي ٽوڙي مروڙي پيش ڪرڻ جو ڪم شروع ڪيو آهي، ۽ اهو وساري ويٺا آهن ته ائين ڪرڻ سان هو پنهنجو هڪ ئي چراغ وسائي رهيا آهن ۽ ائين ڪرڻ سان هو ٻئي ڪنهن کي به دوکو نه ٿا ڏين، ۽ آخرڪار اهي پاڻ نقصان هيٺ ايندا ۽ پاڻ کي اهڙيءَ ڌڻ ۽ جهنگ جهڙو وڃي پهچائيندا، جتان کين ٻاهر نڪرڻ جو ڪو رستو ملي نه سگهندو.

”حقيقت هيءَ آهي ته انهن ٻن قومن کي، جن جو مون هاڻي ذڪر ڪيو، غلط نموني سان ٻن مختلف ۽ علحده قومن جي حيثيت ۾ پيش ڪيو پيو وڃي. آريا ۽ سامي دراصل هڪ ئي نسل جا آهن. گهٽ ۾ گهٽ اهي ان دور ۾ هڪ ئي نسل سان واسطو رکندا هئا، جڏهن لفظ ”آرين“ وجود ۾ آيو، جنهن جي معنيٰ، جيئن توهان ٻڌي آهي، هر هلائيندڙ کان سواءِ ٻي ڪانه هئي. جيسين لفظ ”آر“ اڃا هر لاءِ عام طرح

استعمال ڪيو ويندو هو، تيسين اهي اڃا هڪ ئي خاندان جا پاتي هئا. آءٌ ٿو توکي ٻڌايان ته اهو ڪيئن هو.

”توڪي زردشت جو ”اهورا-مزد“ ياد هوندو. ”اهورا“ فقط ”اسورا“ لفظ جو هڪ رواجي صوتي (آواز سان واسطو رکندڙ) ڦيرو هو. توڪي خبر آهي ته، ”اسورا“ کي هندستاني آريا هڪ ديو سمجهندا هئا، ڇاڪاڻ ته زوروست ”ديو“ لفظ، جيڪو ان کان اڳي خدا جو نالو هو، ڦيرائي پوت يا شيطان جو نالو بنايو ويو هو. هر ڪنهن کي هيءَ ڄاڻ آهي ته خود ”اسيرين“ لفظ جو اشتقاق ”اشور“ آهي، جيڪو انهيءَ شهزادي جو نالو آهي، جنهن انهيءَ قوم جو بنياد وڌو هو، ۽ ”اشور“ لفظ، اهوئي آهي، جنهن کي ”اسورا“ يا ”اهورا“ چيو وڃي ٿو.

”اها ڳالهه، بلڪل انهيءَ حقيقت سان ٺهڪي اچي ٿي، جيڪا هندستان ۽ ٻين هنڌن تي انهيءَ دور ۾ وقوع پذير ٿي رهي هئي، يعني ته شهزادا ديوتائن ۽ معبودن جا نالا پنهنجي لاءِ اختيار ڪري رهيا هئا، جهڙيءَ طرح هڪ ديوتا، اندرا جو نالو بعد ۾ ڦري راجا اندرا بڻيو، ۽ ساڳيءَ طرح شوا ۽ وشنو به ڦري نالا بڻيا. تنهنڪري ”اسورا-ديوتا“ بدلجي ”اشور-شهزادو“ ٿيو. نه فقط اهو، پر هندستاني لفظ ”آريا“ ۽ يوناني لفظ ”ارستوس“ وانگر، عربيءَ جو لفظ ”آر“ ٿي هر معنيٰ بنجي ويا، يعني هڪ امير.

ساڳيءَ طرح لفظ ”ڊاء“ (Dia) جنهن مان لفظ ”ڊيو“ (Dieu) ۽ ”ڊي“ (Day) نڪتل آهن، عربي ٻوليءَ جي لفظ ”ڏيا“ (Dia) جا هر معنيٰ آهن، جنهن جي معنيٰ آهي، نور. ان طرح توهان ڏسي سگهو ٿيون ته آريا قوم وارن جي انتهائي مخصوص لفظن ”ڊاء“، ”اسور“ ۽ ”آر“ جي سامي ٻولين جي لفظن ۾ به بلڪل ساڳي معنيٰ آهي. انهن جي سندن بيخ ۽ ٿڙ کان علحدگي، انهيءَ زماني کان گهڻو

پوءِ وجود ۾ آئي، جڏهن زمين کيڙڻ ۽ ڀوک ڪرڻ جي طريقي ۽ فن کي مڪمل بنايو ويو هو ۽ ان جي اهميت پوري طرح محسوس ڪئي ويئي هئي، ۽ نه ان کان اڳ، ۽.

”اهي فقط چند هدايتون ۽ اشارا آهن، جيڪي آڌ توکي مستقبل ۾ انهيءَ موضوع جي مطالعي لاءِ ڏيئي رهيو آهين، پر جيڪڏهن تون انهيءَ موضوع جو مطالعو ڪنديءَ ته توکي اها ڳالهه بلڪل صاف نظر ايندي ته خود اهي ٻه لفظ ”هيمائيٽ“ ۽ ”سيمائيٽ“ (Hemaite & Semite) ”هوما“ (Homa) ۽ ”سوما“ (Soma) وانگر، بلڪل ساڳيا آهن.

”هاڻي آڌ توکي ڇڏڻ چاهيان ٿو، پر جيڪڏهن مون ڏٺو ته تنهنجي دلچسپي انهيءَ موضوع ۾ پوءِ به برقرار رهي آهي ۽ تو جيڪي اڄ ٻڌو ۽ ڏٺو آهي، تنهن تي سنجيدگي سان عمل ڪري رهي آهين ته آڌ وري سوئي ايندس ۽ پنهنجا ڪجهه وڌيڪ راز توکي ظاهر ڪري ٻڌائيندس.“

”پر مون کي ته خدا وري به ڪونه نظر آيو.“
پوري ڇوڪريءَ چيو. تاريخ زور زور سان ٽهڪ ڏنا، ”انسان جو ٻچو ضدي آهي.“ هن چيو، ”تون هيڏو ڪجهه ڏسڻ ۽ ٻڌڻ کان پوءِ به اهو محسوس نه ڪيو آهي ته هن دنيا جو آخري عمل ۽ سڀ کان پوئين منزل، خدا ڏسڻ آهي.“

”تو ڪان اهو وسري ويو آهي ته، تو اڳيئي رکي رکي خدا جون جهلڪون ڏٺيون آهن، حالانڪ اهي جهلڪون اڃا انهيءَ ٽافورڙن هئندڙ ڀار واريون هيون، جنهن کي اهي ڇهن واري حواس ذريعي نظر اچن ٿيون. اهي ئي جهلڪون ته آهن، جن هڪ يا ٻي صورت ۾ سموري حيات کي سهارو ڏنو آهي، ۽ ان کي سندس آخري منزل طرف پيشقدمي ڪرائي آهي.“

”احساس، منهنجي ٻچڙي، احساس گهرجي، جنهن جي معنيٰ خدا جون جيئن پوءِ تيئن وڌيڪ قريبي ۽ وڌيڪ صاف

۽ مڪمل جهلاڪون ڏسڻ آهن، تان جو هو ماڻهوءَ کي پنهنجي پوري - بلوي ۽ جمال ۾ نظر اچي.

* * *

پوري چوڪريءَ هاڻي پاڻ کي ٻيو پاسو ورائيندي محسوس ڪيو، ۽ هن جي لاشعوري ذهن تي هن دنيا جا آواز پهچڻ لڳا.

هوءَ چرڪ ڀري اٿي ويئي، ۽ پنهنجي سامهون رکيل شين کي گهوري ڏسڻ لڳي. انهيءَ موقعي تي هن سندس ٻاهرين دروازي تي ڪنهن جي هٿان ٿيندڙ ٽڪ ٽڪ جو هلڪو آواز ٻڌو، ۽ هن جي نوڪريائيءَ کيس ياد ڏياريو ته هن جي چانهه ڪيتريءَ دير کان وٺي تيار رکي هئي.

هوءَ بيخبريءَ ۾ ديوان تان لهي هيٺ آئي ۽ آهستي آهستي گهمندي اوطاق واري ڪمري ۾ پهتي. ”ڪهڙو نه خواب هو،“ هن دل ٿي دل ۾ آهستي چيو.

اوچتو هن کسي سندس ٻاهرئين دروازي وٽ بيٺل ڪاڻي عورت جي يادگيريءَ، هن جي دستوري سرگرمي واپس آندي ۽ هن هڪدم نوڪريائيءَ کي حڪم ڏنو ته هوءَ ڪاڻي عورت ۽ سندس ڌيءَ کي اندر سڏ ڪري.

نوڪريائيءَ ائين محسوس ڪيو ته ڇڻ هن جا ڪن کيس دوکو ڏيئي رهيا هئا، پر مالڪيائيءَ جڏهن پنهنجو حڪم ٻيهر دهرايو تڏهن هن محسوس ڪيو ته ان جي تعميل ڪرڻي آهي. ٻيءَ گهڙيءَ، ماڃيس وڪٽندڙ عورت ۽ سندس چوڪري ڪوچ تي ويٺيون هيون ۽ پوري چوڪري هنن لاءِ پنهنجي هٿ سان چانهه ٺاهي رهي هئي.

غريب عورت کي سندس اکين تي مشڪل سان يقين اچي رهيو هو. پر هوءَ جلدئي آرام سان ٺهي ويئي، چانهه ۽ ڪيڪ مان ڏاڍي مزي سان لطف اندوز ٿيڻ لڳي.

انهيءَ وچ ۾ نوڪريائيءَ مڙبو ۽ مڪڻ کڻي آئي، ۽
اهي شيون ڏسندي ئي ننڍڙي چوڪريءَ خوشيءَ ۾ ڀرجي
چيخون ڪرڻ شروع ڪيون، ۽ هوڏانهن سندس ماءُ سموري
ضابطي ۽ احتياط کي ترڪ ڪري، اوچتو وئي پنهنجي ٻي اک
به کولي ڇڏي.

”اڙي!“ پوري چوڪريءَ حيرت وچان چيو، ”تون
ته پنهنجين ٻنهي اکين سان ڏسي سگهين ٿي!“
”اهو هن ڪري آهي جو آءٌ ڏاڍي خوش آهيان،“
عورت جواب ڏنو، پر ننڍڙي چوڪريءَ دل جي صفائيءَ ۽
سچائيءَ جو مظاهرو ڪندي چيو، ”اسي پنهنجي گهر ۾ هميشه
ٻنهي اکين سان ڏسندي آهي.“

سنڌي ادبي بورڊ جا ڇپايل ڪي ٻيا ڪتاب

- ۱- قرآن شريف (فارسي ترجمو): حضرت مخدوم نوح رحمہ،
صفحا ۱۱۲۶، ھديہ ۱۰۰ روپيا.
- ۲- حيات النبي ص: مصنف: حڪيم فتح محمد سيوهاڻي، صفحا ۲۸۰،
قيمت ۲۵ روپيا.
- ۳- سيرت مصطفيٰ ص: مصنف: مولوي محمد عظيم شيدا صفحا ۵۴۶،
قيمت ۵۰ روپيا.
- ۴- سنڌ - هڪ عام جائزو: مترجم: سليم احمد، صفحا ۵۱۵،
قيمت ۵۰ روپيا.
- ۵- سنڌ مسلمانن جي فتح کان اڳ: مترجم: سومار علي سومرو،
صفحا ۳۹۰، قيمت ۵۰ روپيا.
- ۶- ڪيميائي سعادت (ڀاڱو پهريون): مترجم: مرزا قليچ بيگ،
صفحا ۲۳۵، قيمت اڇو پٺو ۲۰ روپيا ۽ سادو پٺو ۱۵ روپيا.
- ۷- قديم سنڌ جا مشهور شهر ۽ ماڻهو: مصنف: مرزا قليچ بيگ،
صفحا ۴۰۴، قيمت ۲۵ روپيا.
- ۸- تذڪره اميرخاني: مرتب: سيد حسام الدين راشدي،
صفحا ۳۷۲، قيمت ۲۰ روپيا.
- ۹- هو ڏوٽي هو ڏينهن: مصنف: سيد حسام الدين راشدي،
صفحا ۴۶۶، قيمت ۵۰ روپيا.
- ۱۰- آهي ڏينهن، آهي شينهن (جلد ٻيون) مصنف: پير علي محمد راشدي،
صفحا ۵۴۰، قيمت ۵۰ روپيا.
- ۱۱- آهي ڏينهن، آهي شينهن (جلد ٽيون) مصنف: پير علي محمد راشدي،
صفحا ۴۸۰، قيمت ۵۰ روپيا.

ملن جو هنڌ:

سنڌي ادبي بورڊ جو بڪ اسٽال،

اسٽيشن روڊ، ڄامشورو سنڌ.

جنرل پوسٽ آفيس باڪس نمبر ۱۲، حيدرآباد سنڌ.

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻُڪَ ”لُڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لُڙهندڙ، ڪُڙهندڙ، ڪُڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻَ، ويجهڻَ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پَن) ڪا به تنظيمَ ناهي. اُنَ جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پَڪَ ڄاڻو ته اهو ڪُوڙو آهي. نه ئي وري پَنَ جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پَڪَ ڄاڻو ته اهو به ڪُوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وس پئانڊڙ وڌ کان وڌ ڪتاب خريد ڪري ڪتابن جي ليگن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٺ، پُڪار سان
تشبيه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

....

ڄڻ ڄڻ جاڙ وڌي ٿي جڳ ۾، هو ٻوليءَ جي آڙ ڇڻ ٿا؛
ريتيءَ تي راتاها ڪن ٿا، موتي منجهه پهڙ ڇڻ ٿا؛

....

ڪالهه هيا جي سُرخ گلن جيئن، اڄڪلهه نيلا پيلا آهن؛
گيت به ڄڻ گوريلا آهن.....

.....

هي بيت اُتي، هي بم- گولو،

جيڪي به کڻين، جيڪي به کڻين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پڙلاءُ.“
- اياز (ڪلهي پاتم ڪينرو)